

ئەرکىن ئابلىمىت ئانچاپا

عازىز ئۇمۇللار

قدىشىدر ئۇيغۇر نەشريياتى



ئاركىن ئابلىسىت ئاتىچاپا
1962 - بىل 7 - ئايىدا مارالى -
بېشى ناهىيەسى ئاتىچاپا
(بىگىنەستىلەك) يېزىسىدا تۇ -
غۇلغان، سابق شىنجاك سىبا
سى قانۇن ئىنسىتىۋىتى (ها -
زىرقى شىنجاك ساقچى تۈفتى -
سەرلار ئالىي تېخنىكومى) نىڭ
قانۇن كەپىنى پۇتكۈزۈپ ،
1988 - يىل 8 - ئايىدا قدىشىدەر
ۋەلايدەلىك تۈتۈرۈ خەلق سوت
مەھكىمىسىگە تادىسىم قىلىنىپ
هازىرەمچە شۇ يەردە ئىشلە -
ۋاتىدۇ. ئۇ سوت كاتىپى .
يارەمچى سوتچى . سوتچى .
باش سوتچى بولۇپ ئىشلە -
مەن خەزىمەت جەريانىدا كېپ

ئەركىن ئابىلىميت ئاتچاپا

ئازغۇنلار

(راست ئىشلار خاتىرسى)

قەشقەر ئۇيغۇر نەشرىياتى

图书在版编目(CIP)数据

误入歧途的人们：维吾尔文 / 艾尔肯·阿布力米提著。
——喀什：喀什维吾尔文出版社，2010.8
ISBN 978-7-5373-2012-2

I. ①误… II. ①艾… III. ①纪实文学—作品集—中国—当代—维吾尔语(中国少数民族语言) IV. ①I25

中国版本图书馆CIP数据核字(2010)第168391号

责任编辑：姑丽巴哈尔·麦麦提依明

责任校对：坎拜尔古丽·吾斯曼

误入歧途的人们

作者：艾尔肯·阿布力米提

喀什维吾尔文出版社出版发行

(喀什市塔吾古孜路14号 邮编：844000)

各地新华书店经销

喀什维吾尔文出版社印刷厂印刷

880×1230 毫米 1/32 开本 5 印张

2010年8月第1版 2010年8月第1次印刷

印数：1—3000 定价：13.80元

کېرىش سۆز

بۇ كىتابتىكى ۋەقەلەر بەكمۇ قىبىھ، بەكمۇ قورقۇنچلۇق. بىراق ئۇ
ھەر بىر ئوقۇرمەنگە ئالدىراڭغۇ - قىزىققان بولماسلىقنى، نادانلىق،
گالۇاڭلىق، تەلۋىلىكتىن ساقلىنىشى، شەرمەندىلىك، بېشەملىك،
سەۋىرسىزلىك قىلماسلىقنى، قارانىيەتلىك، قانخورلىق،
ئىپلاسلىقتىن يىراق تۇرۇشنى، ئەخلاقسىزلىق، دىيانەتسىزلىك،
شەخسىيەتچىلىككە چەك قويۇشنى، سەممىي، ئەستايىدىل ياشاشنى،
سەزگۈر، تەدبركار، ئەترابلىق، تەمكىن، سەۋىرچان بولۇشنى ئۆگىتىش
رولغائىنگە.

ھەر بىر ئەسەرنى ئوقۇغاندا قورقۇشىڭىز، كېچىلىرى
ئۇخلىيالماي قېلىشىڭىز، ھەتتاکى، قاتتىق غەزپىلىنىشىڭىز، ئىچ-
ئىچىڭىزدىن ئاچچىق يۇتۇشىڭىز مۇمكىن. بۇنداق چاغدا
ئىككىلەنمەڭ، يەنلا باشقا تېمىلارنىڭ مەزمۇنغا نەزەر سېلىشتىن
يالتىيىپ قالماڭ. چۈنكى، ھەربىر تېمىدىكى ئاچچىق سەرگۈزەشتىلەر
سىزگە ياشاش جەريانىدا نېمىنى قىلىش، نېمىنى قىلماسلىق،
زىددىيەت ۋە مەسىلىلەرگە يولۇققاندا قانداق قىلىش، قانداق
قىلماسلىق، تۇرمۇش، خىزمەتتە ئۆزىنى قايسى ئورۇنغا قويۇش،
باشقىلارنى قايسى ئورۇنغا قويۇش، روھىنى نېمە بىلەن تاۋلاش،
نېمىدىن يىراق قىلىش، ئادىمېلىكتە ئەخلاق - پەزىلەتنى قانداق
جارى قىلدۇرۇش، كىشىلىك تۇرمۇش مەئىشەتلەرنى قولغا
كەلتۈرۈشتە نېمىلىلەرنى قىلىش، نېمىلىلەرنى قىلماسلىق ھەققىدە بىر
قاتار تەجربىلىلەرنى ھەدىيە قىلىدۇ. بۇ تەجربىلىلەردىن بىرسى سىزگە
ھەمكار بولسا، ئۇ ھەممىمىزنىڭ ئۇتۇقى بولۇپ قىلىشىدا گەپ يوق.
كتابنى ئىقتىسادىي جەھەتتىن قوللىغان قەشقۇر سەممىن

ساياھەت گۈرۈھىنىڭ لىدىرى ئىبراھىم سەممەنگە، يېقىندىن ياردەملەشكەن ئابىلەت جۇمە تۈپرەق، ئابدۇشۇكۇر ئىمەن، ئەكىبەر جاپپار، ئادىل كېرىملىرىگە رەھىمەت ئېيتىمىز .

2010 – يىل 4 – ئاي، قەشقەر

مۇنديرىجە

1.....	كۆز تەگىمن بىر پۇتلۇق ئادەم
10.....	پەسکەشلىك پاتقىقى
27.....	ئەسمەبىي چىشى ئالۋاستى
43.....	رەسۋا خوتۇن
54.....	پۇراقسىز گۈل
61.....	يەردە قالغان ئەقىدە
71.....	رەزىل مۇئەللەم
82.....	ئۇت قۇيرۇق ئايال
89.....	ناكەشلىك
95.....	«قىزىل مەلەڭىزلىك مەيخانا» دىكى قىزىققانلىق
102.....	قاپاھەتلىك كېچە
113.....	كۈنداشلىق بەدىلى
119.....	هاراققا دۈملەنگەن ئەقىل
131.....	قۇمغا چۈشكەن شىشخال
136.....	باي بولۇش چۈشى
141.....	هاراقكەشنىڭ ھالاكتى
145.....	قايتا قامالغان نادان



کۆز تەگەن بىر پۇتلۇق ئادەم

تۈنجى قېتىم «كۆز تېگىش»

قاراقۇرۇم تېغىنىڭ شىمالىي ئېتىكىدە نامى يىراق - يېقىنغا تونۇشلۇق بولغان بىر قەدىمىي بۇستانلىق بار. T ناھىيەسىدىكى ھەر مىللەت خەلقى بۇ ماکاندا ئۆزىنىڭ ئەقىل - پاراستى ۋە ئىشچان قوللىرىغا تايىنسىپ، ئىگىلىك ياراتماقتا ۋە تىرىكچىلىك قىلماقتا.

«بىر پۇتلۇق ئادەم» — مۇتەللىپ ئابىلەت 1976-يىلى كەچ كۆزنىڭ مەلۇم بىر كۆنئى مۇشۇ ناھىيە بازىرىدىكى ئادىدى بىر ئائىلىدە تۈغۈلدى. ئۇنىڭ ئائىلىسىمۇ باشقا نۇرغۇنلىغان ئائىلىلەرنىڭ ئوخشاشلا مېھرى ئىسىق، كۆڭۈللىك ئائىلە بولۇپ، ئۇشاق تىجارەت بىلەن شۇغۇللىنىاتتى. كىچىك مۇتەللىپنىڭ ئەمدىلەتن ئايىغى چىققان كۆنلەرنىڭ بىرىدە، ئاتا - ئانىسى ئاجرىشىپ كەتتى. كىچىك مۇتەللىپ ۋە ئۇنىڭ يېشىغا توشقان سىڭلىسىنى بېقىش، تەربىيەلەش مەسئۇلىيىتى ئانىنىڭ زىممىسىگە يۈكەنندى. ئانا بۇ كۆڭۈلسىزلىكى ئائىلىمىزگە «كۆز تەگدى» دەپ چۈشىندى. ئۇ ئوغلى مۇتەللىپكە بەكمۇ ئامراق ئىدى، ناتىۋان ئىككى پەرزەنتىنى جاپاڭەش ئانا خۇددى ئاتا قۇشتەك ئۆزىدىن بىردهممۇ نېرى قىلمايتتى. ئۇ ئائىلىسىدە ھەم ئاتا، ھەم ئانا ئىدى. ئۇ ھەرقانداق بەدەل تۆلەشتىن قەتىئىنەزەر، بالىلارنى ساق - سالامەت چوڭ قىلىپ قاتارغا قوشماقچى ئىدى، ئوغلىنى ۋاپادار، ياراملىق ئادەم بولۇپ، ئېغىر-يېنىك ئىشلارنى قولىغا ئالىدۇ، قېرىغاندا ماڭا يۆلەك، سىڭلىسىغا

باشپاناه بولىدۇ دەپ ئويلايتتى. لېكىن، كىچىك مۇتهللېنىڭ ئوقۇشى تازا كۆكۈدىكىدەك بولماي قالدى. ئۇ ئوقۇشقا ئانچە قىزقىمايتتى، ئاستا ئەقىل يېشىغا توشۇۋاتقان مۇتهللېپ ئانسىنىڭ تارتۇۋاتقان جاپاسىنى كۆرۈپ، ئوقۇشتىن كۆرە ئىش تېپىپ ئىشلەپ بالدۇرراق پۇل تېپىپ، ئائىلىسىنىڭ يۈكىنى ئۆز ئۇستىگە ئالماقچى بولدى. ئوغلىنى بۇ نىيىتىدىن ياندۇرۇشقا چامى يەتمەيدىغانلىقىنى تونۇپ يەتكەن ئانا ئۇنىڭ رايىغا بېرىشقا مەجبۇر بولدى. شۇنىڭدىن كېيىن مۇتهللېپ باشلانغۇچ مەكتەپنى پۇتكۈزۈپلا ئۆرلەپ ئوقۇمىدى. كېيىن بۇ ئىشتىنمۇ يالتىيىپ، ئوبدانراق ئوقەت بىلەن شۇغۇللاندى. كېيىن بۇ ئۇنىڭ رايىغا بېقىپ، ئۇنى بىر ھۇنر ئۆگەندەمەكچى بولدى. ئانا ئۇنىڭ رايىغا بېقىپ، ئۇنى تىككۈچلىككە شاگىرتلىققا بەردى. ئۇ ئانىسى ۋە ئۇستىسىنىڭ كۆبۈنۈپ يېتەكلىشى نەتىجىسىدە، كەسىپنى توغرا تاللىغانلىقىنى تونۇپ يەتتى ۋە ئۇنىڭغا چوڭقۇر ئىشتىياق باغلىدى. يىللارنىڭ ئۆتۈشى بىلەن ئۇ تېزلا بوي تارتىپ، يىگىت بولۇپ قالدى. ھۇنرنىمۇ ئوبدانلا ئىگىلىۋالدى. ئانىنىڭ ئۇمىدىمۇ شۇ ئىدى. مانا ئەمدى ئۇ ھەر قېتىم ئۆيگە كەلگەندە ئاز- تولا گوش - ياغ، سەي - كۆكتات، پۇل - پۇچەك دېگەندەك نەرسىلەرنى كۆتۈرۈپ كېلىدىغان بولدى. بۇنى كۆرگەن ئانا ئوغلىنىڭ ئىنسابىدىن سۆيۈنۈپ، كۆزىگە غىللىدە ياش ئالاتى ۋە ئۇنىڭ پېشانىسىگە چوڭقۇر مېھرى بىلەن سۆيۈپ قوياتتى، بەختىنى تىلەپ دۇئا قىلاتتى. ئانىنىڭ ئاخىرقى ئارزۇسى ئوبدان لايق تېپىپ ئۇنى ئۆپلەپ قويۇش ئىدى. لېكىن، يېقىندىن بۇيان نېمە ئۈچۈندۈر، مۇتهللېنىڭ سول پۇتى توختىماي ئاغرىيدىغان بولۇپ قالدى. ئانا دەسلەپتە ئانچە - مۇنچە كونىلىق قىلىپ كۆردى، بىراق بۇنىڭ ھېچقانداق پايدىسى بولمايلا قالماستىن، بەلكى مۇتهللېپ توساتتىن ئورۇن تۇتۇپ يېتىپ قالدى. ئۇنىڭ ئاغرىرقى ئازابىغا چىدىمىغان ئانا قول ئىلکىدىكى بارلىق بىساتىنى سەرپ قىلىپ

ئۇنى داۋالاتتى. لېكىن، بۇنىڭ ئۇنۇمى بولىمىدى، دوختۇرلار ئۇنىڭ سول پۇت يېرىقىنىڭ تۈۋىدىن كېسىپ ئېلىۋېتىش پىكىرىدە چىڭ تۇردى. شۇنىڭدىن باشلاپ ئۇ «بىر پۇتلۇق نادەم» گە ئايلىنىپ قالدى. ئانا زار- زار يىغلاپ - قاقشىدى. مۇتەللىپ تولا ئازابلىنىپ ئۇمىدىسىزلەندى. ئانا بۇنى ئائىلىسىگە 2 - قېتىم «كۆز تەگكەن» لىك دەپ قارىدى.

شېرىن كۈنلەر

شۇنداق قىلىپ، مۇتەللىپ 20 ياشقا كىرە - كىرمەيلا بىر پۇتلۇق مېيىپكە ئايلىنىپ قالدى. مانا ئەمدى ئۇ ھاسىغا تايىنىپ ھەرىكەت قىلاتتى. سالامەتلەتكى تولۇق ئەسلىگە كەلگەندىن كېيىن، ھۇنىرىنى يېڭىباشتىن قولغا ئالدى. ئۇزاق ئۆتىمە دۆكان ئايرىپ، ناھىيە بازىرىنىڭ ئاۋات كۆچلىرىدىن بىرىگە تىككۈچلىك دۆكىنى ئاچتى ۋە نۇرنىسا قاتارلىق بىرقانچە شاگىرت قوبۇل قىلدى.

نۇرنىسا شاگىرت بولۇپ كىرىپ بىرقانچە كۈن ئۆتىمەيلا، مۇتەللېپنىڭ ئۇنىڭغا بولغان قارىشى ئۆزگەردى. نۇرنىسا ئۆزىنىڭ چىرايلىقلىقى، گېپىنىڭ ئورۇنلۇقلۇقى، ئىشقا چاققانلىقى، زېھىنىنىڭ ئوتکۈرلۈكى بىلەن باشقىلاردىن ئالاھىدە پەرقلەنىپ تۇراتتى، بولۇپمۇ ئۇنىڭ رەسىدە قىزلارغى خاس يېتىلگەن ئاق سۈزۈك چىرايى، غۇنچە بوي قامىتى، كۈلۈپلا تۇرىدىغان بىر جۇپ شەھلا كۆزى مۇتەللېپنى ئاستا ئۆزىگە مەھلىيا قىلىۋالدى. نۇرنىسا بىردهم بولماي قالسا، مۇتەللېپنىڭ قولى ئىشتىن توختايتتى. ئۇ دائىم : «مەن ئۇنىڭغا ھۇنەرنى چوقۇم ياخشى ئۆگىتىمەن. ھەر ئىككىمىز ماھىر ئۇستىلاردىن بولۇپ، تۇرمۇشىمىزنى بەختلىك، خۇشال - خۇرام ئوتكۈزىمەز..... ھەي، ئۇنىڭ ئائىلىسىگە ئەلچى كىرگۈزىمە، بالدۇرراق بېشىمىزنى قوشۇۋالساق بولاتتى. شۇنداق بولغاندا، بۇ زېرىكىشلىك، سوغۇق كېچىلمەدىكى تەنھالىقتىن بالدۇرراق

قۇتۇلاتتىم » دەپ ئويلاپ، ئۇزاق كېچىلەرنى تاڭغا ئۇلايتتى. شۇنداق بولغاچقا، نۇرنىسىغا قىزغىن، سەممىي مۇئامىلە قىلدى، تاپقان پۇللەرىنى ئايىمای خەجلىدى. بۇ كۈنلەرde ئۇ ئانىسىنىڭ ھالىدىن خەۋەر ئېلىشىنىمۇ ئۇنتۇدۇ ۋە ئانىسىغا قارىسىنى ئانچە كۆرسەتمىدى. ئانا ئوغلىنىڭ نېمە ئىشلار بىلەن ئالدىراش ئىكەنلىكدىن بىخەۋەر ئىدى. ئاخىر ئۇ باشقۇ تۇرمۇش مەنبەسى بولمىغاچقا، ئوغلىنى ئىزدەش قارارىغا كەلدى. 2001 - يىل 4 - ئايىنىڭ مەلۇم بىر كۇنى ئوغلىنىڭ ئىش ئورنىغا بېرىپ، ئۇنىڭدىن ئۆزىنىڭ نېمە يەپ، نېمە ئىچىۋاتقانلىقى بىلەن كارى بولمايۋاتقانلىقىنى، تاپقان پۇللەرىنى كەمگە، نېمىگە خەجىلەۋاتقانلىقىنى سوراپ، ئۇنىڭ بىلەن ئازارلىشىپ قالدى، بۇ دەتالاش بولغان يەردە نۇرنىسامۇ بار ئىدى.

تۇنجى مۇھىبىتىنىڭ نازۇك قويىندا شېرىن چوش كۆرۈپ يۈرگەن نۇرنىسا ئانىنىڭ گېپىنى ئۆزىگە دارتىملاپ ئېيتىلغان تەنە دەپ چۈشەنگەنلىكتىن، تاقھەت قىلالماي ئاغزىنى قويۇۋەتتى، شۇنىڭ بىلەن بولغۇسى « قېيىنئانا » بىلەن « كېلىن » تەگىشىپ قالدى، شۇنىڭ بىلەن نۇرنىسا باتناپ دۇكاندىن چىقىپ كەتتى. ئارىدىن خېلى كۈنلەر ئۆتكەن بولسىمۇ، ئۇ دۇكانغا كەلمىدى. مۇتەللىپىنىڭ شېرىن - شېكىر كۈنلىرىمۇ، ئۆز كەسپىگە بولغان قىزغىنلىقىمۇ نەلەرگىمۇر يوقالدى. ئۇ بۇ كۈنلەرde نۇرنىسانىڭ دېرىكىنى ئالالماي، ئۇنى تولا ئويلاپ سارالىڭ بولاي دېگەندى. ئارىدىن ئىككى ئايىچە ۋاقت ئۆتۈپ كەتتى. بىر كۇنى مۇتەللىپ بىر دوستىدىن نۇرنىسانىڭ سۈرەت تارتىش دۇكىنى ئاچىدىغان ئىسقىر دېگەن بىرسى بىلەن ناھىيە بازىرىدىكى « كۆك بۆرە » تانسىخانىسىغا كىرىپ كېتىۋاتقانلىقىنى كۆرگەنلىكىنى ئاڭلاپ رەشك ئوتىدا پۇچىلاندى، شۇنىڭ بىلەن دۇكىنىنى تاقاپ نۇرنىسانى ئىزدەپ تېپىش قارارىغا كەلدى. ئۇ قولتۇق ھاسىسىغا تايىنىپ يېرىم كۈن ئىزدىدى، توختىمای

ماڭغانلىقتىن ساق قالغان بىر پۇتى سىرقىراپ ئاغرىپ سېزىمىنى يوقاتنى. قاتىق هاسىنىڭ بېشى ئۇنىڭ قولتوقىنىڭ بىر قات تېرىسىنى سویۋەتتى. شۇنداق قىلىپ، ئۇ نۇرنىسانى ئاخىر تاپتى. ئۇ ئۆزىنى بېسىۋالىمغا ئالدى نۇرنىساغا بۇ كۈنلەرە نەلەرەدە يۈرۈپ نېمە ئىشلارنى قىلغانلىقىنى، ئۆزىنىڭ ئۇنى ئىزدەپ بەكلا چارچىغانلىقىنى ھاياجان بىلەن ئېيتتى. نۇرنىسا ئۆزىنىڭ سورەت تارتىش ئۇستىسى ئەسقەرگە شاگىرتلىققا كىرگەنلىكىنى، تانسخانىغىمۇ خېرىدارلارنى سورەتكە تارتىش ئۇچۇن كىرگەنلىكىنى ئېيتتى. ئۇنىڭ پوزىتسىيەسىدە پەرۋاسىزلىق ئالامەتلەرى بار ئىدى. مۇتەللەپ ئۇنىڭغا سورەت تارتىش ئۇستىسى ئەسقەرنىڭ نېيتى دۇرۇس ئەمەسلىكىنى، قىزلارنى ئەخەمەق قىلىشقا ئۇستا ئىكەنلىكىنى، شۇڭا ئۇنىڭدىن ئادا - جۇدا بولۇپ ئۆزىنىڭ تىككۈچلىك دۈكىنىغا قايتىپ كېلىپ، تىككۈچلىك ھۇنرنى داۋاملىق ئۆگىنىشىنى ئېيتتى. نۇرنىساغا ئۇنىڭ بۇ تەلمىپىزى ھەم بۇيرۇق، ھەم كەمىستىش مەنىسىدە ئاڭلاندى. شۇنىڭ بىلەن نۇرنىسانىڭ جۇددۇنى ئۆرلىدى ۋە مۇتەللەپكە:

— سەن ئۆزۈڭنى كىم چاڭلاپ قالدىڭ، ئاشۇ بىر پۇتۇڭ، بىر ھاساڭ بىلەن مېنى قوغلاشماقچىمۇ، مېنى ھېلىتىن باشقۇرماقچىمۇ، سەن مېنىڭ نېمەمتىڭ، ئۆپكەڭنى بېسىۋېلىپ، ۋاقتىدا ئۆزۈڭنىڭ خىلىنى تېپپىۋال، — دېدى زەرەد بىلەن.

مۇتەللەپ نۇرنىسانى بەكلا چوڭ بىلەتتى. پۇتفۇن ئاززو- ئۇمىدىنى ئۇنىڭغا باغلۇغانىدى، شۇڭا ئۇنى ئۆزىنىڭ شۇ تاپتىكى پەرشانلىققا تولغان، ئۇنىڭغا كۆڭلۈ بۆلگەن، ئۇنى سېغىنغان روھى دۇنياسىنى چۈشىنىدۇ دەپ ئىشىنىپ، تۇنجى قېتىم مۇشۇنداق تەلمىپىزدا سۆزلىگەندى. لېكىن، نۇرنىسا ئۇنىڭ كۆڭلىنى ئازراقىمۇ چۈشەنمىدى، غۇرۇرغىغا تېگىپ ھاقارەتلىدى. شۇ تاپتا ئۇنىڭ ئادەملەك قەدەر - قىممىتى جىسمانىي كەمتوكلۇكى ئارقىلىق يوققا

چىقىۋاتاتتى. ئادەم جىسمانىي خورلۇققا چىدىسىمۇ، روھىي خورلۇققا چىدىمايدۇ. ئۇ نۇرنىسانى يوقىتىپ قويغان ئىككى ئايىدىن بۇيان كېچە كۈندۈز سېغىندى. دادىسىدىن ئايىرلىغاندىمۇ، دوختۇرلار بىر پۇتنى كېسىۋەتكەندىمۇ كۆز يېشى قىلمىغان. لېكىن، نۇرنىسانى ئويلاپ كۆز يېشى قىلدى. ئۇنىڭ ئاخىرىدا ئېرىشكىنى مانا مۇشۇ هاقارەتلەك جاۋاب بولدى. يارىغا تۆز سەپكەندەك، ئۇنىڭ ئەڭ ئاجىزلىقى بولغان جىسمانىي مېيىپلىكىنى تىلغا ئېلىپ هاقارەتلەدى. بۇلارنى ئويلىغانسېرى ئۇنىڭ غەزبىي ئۆرلىدى، شۇنىڭ بىلەن ئۇ ئۆزىنىڭ يېقىن ئىككى دوستىنى تېپىپ ئۆمرىدە قىلىپ باقمىغان ئىشنى قىلىشنى — بولۇشىغا ھاراق ئىچىشنى خالاپ قالدى. ئۇ ئۆزىنىڭ زېدىلەنگەن يۈرىكىنى مۇشۇ يول بىلەن ئازاراق ئارام تاپتۇرمافچى بولدى. لېكىن، ھارا فەمۇ ئۆنىڭغا كار قىلەمى. نۇرنىسانىڭ بايىقى ئاهانىتى ئۇنىڭ قەلبىدىن بىرددەممۇ نېرى كەتمەي ئازابلايتتى. بۇ ئازاب ئۇنىڭ كاللىسىدا، پۇتۇن ھۆجەيرلىميرىدە ۋولقانغا ئايلاندى.

تۈن گۇۋاھ

2001 - يىل ياز ئايلىرى ئىدى، مۇتەللىپ دۈكىنىدىكى كېسىمچىلىك ئۇستىلىدە ئىككى يېنىغا توختىماي ئۆرۈلۈپ ئارامسىزلاندى. تۇن يېرىم بولغان چاغدا ئۇ ئۇرنىدىن تۇرۇپ ھاسىسغا تايىنلىپ سىرتقا چىقتى. كۈچلۈك ئۆچمەنلىك ۋە بايا ئىچكەن ھاراقنىڭ تەسىرىدە ئۇ ئاجايىپ كۈچلىنىپ كەتكەندەك قىلاتتى. ئۇ نۇرنىسانىڭ ئۆيىنى كۆزلەپ يولغا چىقتى. كۈندۈزى بىر قېتىم كۈرۈۋالغان ئەگرى - بۈگرى، ئوي - دوڭغۇل يولدا نەچچە قېتىم يېقىلىپ - قوپۇپ ئۇنىڭ ئۆيىنىڭ ئالدىغا باردى. پۇتۇن ئەتراب گۇرددەك قاراڭغۇ ئىدى. ئۇ تىمىسىقلاب يۈرۈپ، ئۆيىنىڭ كەينىدىكى

تېرەككە يامىشىپ ئۆگزىگە چىقىتى، ئاندىن شوتا ئارقىلىق ھويمىغا چۈشتى. ھويمىدىكى سۇپىدا نۇرنىسانىڭ ئاتا - ئانسى ئېغىر ئۇيقۇغا كەتكەندى. ئۇ ئەتراپىنى بىر قۇر كۆزەتكەندىن كېيىن، نۇرنىسانىڭ ھويمىدا يوقلۇقىنى پەملىدى - دە، ئۇچ پۇتلۇق بولۇپ ئۆمىلمەپ قىيا ئۇچۇق تۇرغان ئىشىكتىن شەپە چىقارمايلا ئايۋان ئۆيگە كىرىۋالدى، ئاندىن ئىشىكتىن تىۋىش چىقارماستىن پەم بىلەن يېپىپ ئۆي ئىچىنى بىر پەس كۆزەتتى. « چاك - چاك » قىلغان ئاۋاز بىلەن تەڭ ئۆي ئىچى لەپ قىلىپ يورۇدى. مۇتەللەپ نۇرنىسانىڭ ياتقان يېرىنى كۆرۈۋالغاندىن كېيىن، تېزلا لامپۇچىنى ئۆچۈرۈۋەتتى، ئاندىن نۇرنىسانىڭ باش تەرىپىگە كېلىپ ئولتۇردى. ئۇ تو ساتتىن نۇرنىسانى باغرىغا چىڭ بېسىپ ئەسەبىيلەرچە سۆيۈۋېلىشنى ئويلاپ قالدى، لېكىن ئۇنىڭ كۈندۈزدىكى ناچىچىق ھاقارتىنى ئويلاپ بۇ خىيالدىن تېزلا يالتابىدى. ئۇ مۇشۇنداق ئىككىلىنىش ئىچىدە ئۆزىمۇ سەزمىگەن حالدا يۇمران كۆكەكلىرىنى ئېچىۋېتىپ، قوللىرىنى ئىككى يانغا تاشلاپ شۇنداق خاتىرجم ئۇخلاۋاتقان قىزنىڭ ئوتتەك يۈزىنى ئاستا سلاشقا باشلىدى. قىز چۆچۈپ ئويغىنىپ، بۇنىڭ نېمە ئىشلىقىنى ئاڭقىرالماي قاتىقىق چىرقىرىۋەتتى. قىزنىڭ ئاۋازى مۇتەللەپنىمۇ چۆچۈتۈۋەتتى. بۇ چاغدا مۇتەللەپنىڭ كۆزىگە قان تولۇپ، يېنىدىكى پېچىقىنى ئېلىپ قىزنىڭ ۋارقىراۋاتقان ئاغزىغا، يۈز - كۆزلىرىگە ئارقا - ئارقىدىن قالايمىقان تىقىشقا باشلىدى.....

قىزنىڭ ئاۋازىنى ئاڭلاپ ئويغىنىپ كەتكەن ئانا ئۆيگە ئوقتەك ئېتىلىپ كىرىپ چىراغنى ياندۇردى ۋە تېبخچە توختىماي پېچاڭ تىقىۋاتقان مۇتەللەپنىڭ قولىغا ئېسىلىۋېلىپ پېچاقنى تارتىۋالدى. قىز ھويمىغا قاچتى. قىزنىڭ ئانسى مۇتەللەپنى ئىتتىرىپ يېقىتتى ۋە ئۇ ئورنىدىن تۈرۈپ بولغۇچە ئىشىكتى يېپىپ مۇتەللەپنى سولمۇۋېلىپ، يېقىن ئەتراپىتىكى ساقچىخانىغا يۈگۈردى.

تەقدىرنىڭ قىسىمىتى


17 ياشنىڭ قارسىنى ئالغان لېۋەن قىز نۇرنىسانىڭ يۈز، بويۇن ۋە بېشىنىڭ كۆپ يېرى ئېغىر زەخىملەنگەندى، دوختۇرخانىدا جىددىي داۋالىتلىپ ئۇنىڭ ھاياتى ساقلاپ قېلىنغان بولسىمۇ، بىر كۆزى قۇيۇۋېتلىگەنلىكتىن، كۆز ئالمىسىنىڭ ئورنىغا سۇنىئى كۆز ئالمىسى سېلىنىدى. چىرايى ئېغىر دەرىجىدە بۇزۇلۇپ، ئەسلىدىكى ئالىمداك سىلىق، گۈلدەك مەڭزىدە چوڭقۇر جاراھەت ئىزلىرى قېپقالدى. قانۇن دوختۇرى ئۇنىڭ زەخىمىسىنى «ئېغىر زەخىم» دەپ يەكۈن چىقاردى.

قدىشقەر ۋىلايەتلەك ئوتتۇرا خەلق سوت مەھكىمىسى بۇ دېلونى سوتلاب، جاۋابكار مۇتەللېپ ئابىلەتنىڭ قىلىمىشدىن قەستەن قاتىلىق (مەقىستىگە يېتەلمەسلىك) جىنايتى شەكىللەنىدۇ دەپ قارىدى. جاۋابكار ئۆزىمۇ سوتتا ئۆز مەقىستىنىڭ نۇرنىسانى ئۆلتۈرۈۋېتىش ئىكەنلىكىنى ئۇچۇق ئوتتۇرۇغا قويىدى. سوت مەھكىمىسى ئۇنىڭ جىنايى قىلىمىشنىڭ ئېغىر- يېنىكلىكى، زىيانلىق ئاقىۋىتى ۋە جىنايتىنى تونۇش پوزىتىسىيەسى قاتارلىق ئامىللارغا ئاساسەن قانۇن بويىچە مۇددەتسىز قاماق جازاسى بېرىپ، سىياسي ھوقوقىدىن ئۆمۈرۈۋايدىت مەھرۇم قىلىش توغرىسىدا ھۆكۈم چىقاردى. جاۋابكار مۇتەللېپ ئابىلەت ھۆكۈمگە قايىل بولماي نارازىلىق ئەرز بىرگەن بولسىمۇ، ئاپتونوم رايونلۇق يۇقىرى خەلق سوت مەھكىمىسى 2- سوتتا قاراپ چىقىپ، ئەسلىي ھۆكۈمنى كۈچكە ئىگە قىلىش ھەققىدە كېسىم چىقاردى. جىنايەتچى مۇتەللېپ ئابىلەت تۈرمىگە ئۆتكۈزۈپ بېرىلدى.

ئۇنىڭ بىراقلا ماغدۇرىدىن كەتكەندەك كۆرۈنىدىغان بىچارە ئانىسى سوتنىڭ ئالدى - كەينىدە كۆرگەنلا ئادەمگە : «ئوغۇلۇمغا كۆز تەڭدى» دەپ يۈردى. ئۇنىڭچە، ئوغلىغا 3- قېتىم «كۆز تەڭكەن»

ئىدى. ئۇنىڭ كۈندىن - كۈنگە نۇرسىزلىنىۋاتقان كۆزلىرىدىن توختىماي توڭولۇۋاتقان ياشلىرى كىشىنىڭ يۈرىكىنى لەختە قىلاتتى.

2001-يىل، سېپتەمبىر





پەسکەشلىك پاتقىقى

كۆز قىسقان «شەيتان»

قەشقەر شەھىرىدىن يەكمەن، قاغىلىق، خوتەن قاتارلىق جايلارغا بارماقچى بولغان ھەرقانداق بىر يولۇچى چوقۇم ھېمىتىنىڭ سېيىدىن ئۆتىدۇ. يېڭىسار ناھىيەسىنىڭ قىزىل يېزىسىدىن ئۆتۈپ مەلۇم مۇساپىنى باسقاندىن كېيىن ئۇچرايدىغان ئاشۇ غىلاڭ سايلىقتىن ئانچە ئۇزۇن ماڭمايلا، كۆز ئالدىڭىزدا تۈپرىقى مۇنبىت، ياپىپشىل بىر قەدىمىي يۈرت نامايان بولىدۇ. مانا بۇ — جەنۇبىي شىنجاڭدىكى داڭلىق ئانا ماكانلارنىڭ بىرى بولغان G ناھىيەسىنىڭ H يېزىسى.

بىز بايان قىلماقچى بولغان بۇ ئېچىنىشلىق تىراكىپدىيە ئۇزاقتن بېرى قۇۋناق، پاراغەتلەك، تىپتىنج تۇرمۇش كەچۈرۈپ كېلىۋاتقان مۇشۇ H خەلقى ئارىسىدا يۈز بەرگەن.

— 2004 يىل 11- نوبىابر. كەچ كۆز ئايلىرى بولۇشىغا قارىماي، بۇ يۈرتىنىڭ ھاۋاسى يەنلا ئىللەق ئىدى. H يېزا بازىرىدىكى رەستىلەردىن بىرىنىڭ دوQMۇشىغا جايلاشقان بىر ئاشىپۇزۇل كىرىپ - چىقىۋاتقان چېرىدارلارنىڭ كۆپلۈكى بىلەن قوشنا ئاشىپۇزۇللاردىن روشن پەرقلىنىپ تۇراتتى. ئېڭىزگە قويۇلغان تېلىپۇزۇر ئېكرانىدىن چىقىۋاتقان قايىسىدۇر بىر فىلىمنىڭ جانبازلىق كۆرۈنۈشلىرى چېرىدارلارنى، بازارچىلارنى جەلب قىلىپ تۇراتتى.

ئالدىراش ئىشلەۋاتقان تۇرغۇنىنىڭ كۆزى توسابتىن ئاشىپۇزۇل

ئالدىدىكى يولدىن چېكىپ دەسىمەپ ئۆتۈپ كېتىۋاتقان كېلىشكەن بىر چوكاننىڭ جادۇ كۆزلىرى بىلەن غىل- پال ئۇچرىشىپ قالدى، شۇنىڭ بىلەن ئۇنىڭ ۋوجۇدىغا بىر خىل شېرىن سېزىم «شۇر» قىلىپ تارغاندەك بولدى - دە، پۇت- قولى ئىختىيارسىز ئىشتىن توختىدى.

تۇرغۇن مۇشۇ ئاشىپۇزۇلنىڭ خوجايىنى هوشۇر ئاخۇن ئۇستامىنىڭ ئەتتۈارلىق ئوغلى بولۇپ، 24 ياشلاردا ئىدى. ھېلىقى چوكاننىڭ بایىقى جەلپىكار سىيماسى ئۇنى ئوبىدانلا قىزىقتۇرىدى. «نەدىن كەلگەن سەتەڭدۇ بۇ؟ نەجەب كېلىشكەن كاساپت ئىكەننيا..... توختا، بىر سىناب كۆرەي.....»

ئۇشۇلارنى خىيال قىلىدى - دە، چاقماق تېزلىكىدە ئۇچىسىدىكى خالاننى سېلىپ تاشلاپ، ئۆزىنى مۇنداقلا تۈزەشتۈرگەندىن كېيىن، بىر ئىشنى باهانە قىلىپ غىپىپدە دۆكандىن چىقىتى ۋە ئانچە ييراقلاپ كەتمىگەن چوكاننىڭ ئارقىسىدىن ئىككى تاقلاپ يېتىشىۋالدى - دە، قورۇنۇپ تۇرمایلا چوكانغا گەپ تاشلىدى :

— خېنىم، نەزىرىڭىز نېمانچە ئۇستۇن؟ نەجەب ئاشخانامىنىڭ ئالدىدىن مەنسىتىمىگەندەك ئۆتۈپ كېتىۋاتىسىز، — دېدى ئۇ ئۆزىنىڭ قالتىس يىگىت ئىكەنلىكىنى چوكانغا نامايان قىلىشقا تىرىشىپ. چوكانمۇ تۇرغۇنىنىڭ ئوبىناب تۇرغان كۆزلىرىدىن كۈچلۈك ئەرلىك سېھرىي كۈچنى ھېس قىلىپ ئۆلگۈرگەندى، شۇنداقتىمۇ ئەتتى ئۆزىنى قاچۇرغاندەك تەمكىن بىر ھالىتتە تۇرغۇنغا قارىدى:

— ۋىيەي، مېنى بىرەرسىگە ئوخشتىپ قالدىڭىزمۇ - قانداق؟
— شۇنداق، سىزنى بىرەرسىگە ئوخشتاتقۇم كېلىۋاتىدۇ
— كىمگە؟

— سۆيگىننىمگە

— ۋىيەي، تازىمۇ قىزىق بالىكەنسىز، — چوكان ئېچلىپقىنا

کۈلۈپ كەتتى .

— تۇنۇشۇپ قالايلى، ئىسمىم تۇرغۇن، مۇشۇ ئاشخانىنىڭ خوجايىنى بولىمەن. قانداق، تائاملىرىمىزدىن تېتىپ باققۇڭىز يوقىمۇ؟

— ۋىيەي، كىم بىلدۈ، تاماقلىرىڭىزنىڭ تەمى تايىنلىقتۇرەدقاچان .

— ئاۋۇال بىر تېتىپ بېقىڭى، قانداقلىقىنى شۇچاغدا بىلىپ قالسىز ، — دېدى تۇرغۇن چوكاننىڭ شەھلا كۆزلىرىگە تىكىلىپ . شۇنداق قىلىپ، ئۇلار تېزا چىقىشىپ قالدى .

هوشۇرئاخۇن ئۇستام مۇشۇ بازاردىكى خېلى نامى چىققان دوکار ئاشپېزلەرنىڭ بىرى ئىدى . ئۇنىڭ ئاشپېززۇلىدا ئىشلەيدىغانلارنىڭ مۇلمازىمەت پۇزىتسىيەسى ياخشى، تاماقلىرىمۇ ئالاھىدە تەملىك بولغاچقا، بىرنەچە يىلدىن بۇيان، تىجارتتە ئوبدانلا كۆتۈرۈلۈپ قالغانىدى . تۇرغۇن هوشۇرئاخۇن ئۇستامنىڭ ئەتتۈارلىق بەگزادىسى بولغاچقا، تۇرغۇنىنىڭ بۇ ئائىلىدە دېگىنى دېگەن، قىلغىنى قىلغانىدى . ئاتا - ئانىسى ئىككى يىلىنىڭ ئالدىدا يۇرتقا كاتتا توى بېرىپ، ئۇنى خېلى كېلىشكەن ۋە يىاۋاش بىرقىزغا ئۆيلىپ قويغان بولسىمۇ، خوتۇنى بىلەن بىرەر يىلچە ئۆyi تۇتۇپلا يوقىلاڭ ئىشلارنى باهانە قىلىپ جىدەللشىپ، خوتۇنى ئاتا - ئانىسىنىڭكىگە ھەيدىۋەتتى . ئۆزى بولسا ئاتا - ئانىسىنىڭ گېپىگە قۇلاق سالماي، بىر كۇن ئاشخانىغا ياردەملىشىسە، بىر نەچە كۈنگىچە داب تاراڭلىغان، ئېشىك ھاڭرىغان يەرلەردە يۇردى . هوشۇرئاخۇن ئۇستام ئۇنىڭ بىرەر ئىش تېرىپ قويۇشىدىن ئەنسىرەپلا يۇرەتتى . ئۇنىڭ رايى بويىچە ئۆتكەن يىلى ئۇنىڭغا خېلى جىق پۇلغا بىر كىچىك ماشىنىمۇ ئېلىپ بەردى، شۇنداقتىمۇ ئۇ ئازغىنە كۈندىن كېيىن يەنە كەلسە - كەلمەش قىز - چوكانلار بىلەن ئېغىز - بۇرۇن ياللىشىپ يۇردى، ماشىنا ھەيدەش پۇخاسىدىنىمۇ چىققانىدى .

«ئوغرغۇ مال كەم بولماپتۇ» دېگەندەك، بۇگۈننمۇ تۇرغۇنغا يەنە ئوبىدان بىر «ئولجا» ئۆچرىدى. بۇنداق پۇرسەتنى ئۇ ھەرگىزمۇ قولدىن بەرمەيتتى. ئۇ ئۆزىنىڭ ئاياللارنى ئالداشتىكى ئارتۇقچىلىقىنى يەنە بىر قېتىم ئىشقا سېلىپ بوي- تۇرقى، رەڭگىرويى كېلىشكەن، زامانغا لايىق سىپتا كىيىنگەن بۇ چوکاننى تېزلا ئىندهكە كەلتۈردى. دۇكاندىن ئانچە يىراق بولمىغان جايىدا تۇرغۇننىڭ ئۆزىگە خاس بىر يۈرۈش قورۇ - جايى بار ئىدى. تۇرغۇن چوکاننى مۇشۇ ئۆيگە باشلاپ كىردى.

بۇ چوکان بۇ يەردە تۇرغۇنغا ئوخشاش ھەم كېلىشكەن، ھەم پۇلدار بىرەرسىنى قولغا كەلتۈرۈپ، يانچۇقىنى ئاز- تولا توملاش مەقسىتىدە كېلىپ، ئەتەي ئۆزىنى بازارغا سېلىپ ئايلىنىپ يۈرگەندى، مانا ئۆيلىغاندەك ئىش بولدى. ئۇ باشتا ئازراق نېزىقىغان بولسىمۇ، كېيىن تېزلا تۇرغۇننىڭ كەينىدىن ئەگەشتى.

چوکاننىڭ ئۆزىنى تونۇشتۇرۇشچە، ئۇنىڭ ئىسمى شەمشىنۇر بولۇپ، خوتەننىڭ مەلۇم ناھىيەسىدىن بۇ يەرگە بىر تۇغقىنىنى ئىزدەپ كەلگەندى.

تۇرغۇن يېقىندىن بېرى بويتاق بولغاچقا، ئۆيىدە بۇ چىرايىلىق مېھمانغا داستىخان سالغۇدەك بىرەرسىنىڭ يوقلۇقىنى ئويلاپ، ئازراق يېمەكلىك ئېلىپ كىرمەكچى ئىكەنلىكىنى ئېيتىپ چوکاننى ئۆيىدە قويۇپ، ئىشىكىنى سىرتتىن قولۇپلاپ قويۇپ چىقىپ كەتتى.

ئازغۇن روھ

تۇرغۇن ئاشخانىسىغا كەلگەندىن كېيىننمۇ چىرايمىدىكى خۇشاللىقىنى يىغىشتۇرماي قالدى. ئابدۇرېھىم ئۇنىڭ روھىي ھالىتىدىكى بۇ ئۆزگىرىشنى كۆرۈپ گۇمانلىنىپ قالدى. تۇرغۇن بايىقى ئىشلارنى ئەڭ يېقىن دوستى ۋە بىر نەۋەرە تۇغقىنى بولغان

ئابدۇرېھىمغا ئېيتتى. ئابدۇرېھىم بىرنەچە يىلدىن بۇيىان مۇشۇ ئاشخانىدا تۇرغۇنغا ياندىشىپ ئىشلەپ كېلىۋاتاتتى. بۇ ئىككىيەلەن ھەرقانداق مەخپىيەتلىكى بىر- بىرىدىن سىر تۇتمايتتى، ھەرقانداق ئويۇن- تاماشادا بىر- بىرىنى ئايرىپ قويمىايتتى.

كەچ كىردى. هوشۇر ئاخۇن ئۇستام بېجىرىدىغان بىر ئىشى بارلىقىنى ئېيتتىپ، دۇكاننى بالىلارغا تاپشۇرۇپ قويۇپ، ئۆزى بالدۇرراق قايتتى. تۇرغۇن دادسى مېڭىشىغىلا ئالدىراپ- تېنەپ دۇكاننى شاگىرتلارغا يىغدۇرغاندىن كېيىن، ئەتنىڭ تەيمىارلىق ئىشلىرىنى تاپسلاپ قويۇپ، ئۆزى ئابدۇرېھىمنى ئەگەشتۈرۈپ، بازاردىن ئاز - تولا يېمەكلىك سېتىۋېلىپ چوکاننىڭ يېنىغا كىردى. ئابدۇرېھىم چوکاننى كۆرۈپلا «كۆزۈڭ خېلى مال تونۇيدىكەن جۇمۇ» دېگەن مەندە تۇرغۇنغا قاراپ قويدى. ئۆچەيلەن نېرى - بېرى بىردهم پاراڭلاشقاندىن كېيىن، ئىچكىرى - تاشقىرى ئىككى ئېغىز ئۆيگە ئىككى كىشىلىك ئورۇن راسلىدى. ئۇلارنىڭ شەھۋانىي نەپسى تاقىلدىپ تۇراتتى، شۇڭا ئۇلار ئىشىك- دېرىزىلەرنى قايتىدىن تاقاپ، پەردىلەرنى چۈشۈردى.....

بۇ كېچە ئىككىيەلەن نۆۋەت بىلەن «كۆڭۈل» ئېچىپ، تازا بىر پۇخادىن چىقتى. ئەتىسى ئەتىگەندە ئۇلار چوکاننى ئۆيىدە قالدۇرۇپ، ئۆزلىرى ئىشىكىنى سىرتىدىن قولۇپلىۋېتىپ ئاشخانىغا چىقىپ كەتتى.

بۇ ئاشخانىغا بىر- ئىككى ئايىنىڭ ئالدىدا مەتنىياز ئىسىمىلىك بىرسى شاگىرتلىققا قوبۇل قىلىنغانىدى. مەتنىياز بۇ ئىككىسىنىڭ ئاخشامدىن بۇيىانقى نورمالسىز كەپپىياتىغا قاراپ، ئۇلارنىڭ بىرەر ئىشنى يوشۇرۇۋاتقانلىقىنى پەملىدى ۋە بىر ئامال قىلىپ مەخپىيەتلىكىنى بىلىۋالدى. ئۇمۇ ئۇلار بىلەن بىر دېمەتلىك يىگىت بولغاچقا، بۇ نېسىۋىدىن قۇرۇق قىلىشنى خالىمايتتى. چوکان تۇرغۇن بىلەن ئابدۇرېھىملارنى خېلى پۇلدارلاردىن

بولسا كېرەك، هەقىچان ماڭا ئازراق بىرنەرسە بېرىدۇ دەپ تەمە قىلىپ تۇرغاندا، ئۇنىكىسى قۇيرۇق تۇتقۇزماي غىپىدە چىقىپ كەتتى. چوکان ئۇلارنى پۇل تەيارلىغىلى چىقىپ كەتكەن بولۇشى مۇمكىن دېگەن ئۆمىدته كۆتۈپ ئولتۇرغاندا، مانا ئەمدى ئۇنىڭ يېنىغا ئۇچىنچى مېھمان — مەتنىياز پەيدا بولدى. چوکان ئۇنىڭ ئەپتىگە بىر قاراپلا ھېلىقى ئىككىسىگە قارىغاندا خېلى مۇلايم، ساددا، ياؤاش يىگىت ئىكەنلىكىگە ئىشىندى. ئۇ كىرگەنده چوکان تېخىچلا يوقاندا ئىدى. چوکان يا بۇ ئۆيدىن چىقىپ كېتىلمەي، يَا ئۇخلىيالماي تازا جىلە بولۇپ تۇراتتى، شۇڭا مەتنىيازغا قوپال تەكدى :

— سىز كىم ئەمدى؟ بىر نەرسىڭىز يوقاپ كەتتىمۇ؟ ئەركىشى يوق ئۆيگە نېمىدەپ كىرىدىڭىز؟

مەتنىياز دەماللىقا بىر نېمە دېيەلمىگەن بولسىمۇ، لېكىن غەيرەتلەننېپ مەقسىتىنى ئۇدۇللا ئېيتتى :

— ئاچا، بىر قېتىم كۆڭلۈمنى ئېچىپ قويغان بولسىڭىز.....

— نېمە، مېنى ئېغىلىدىكى مېدە ئېشەككە ئوخشتىپ قېلىشتىڭمۇ؟ — دېدى چوکان بېشىنى ياستۇقتىن كۆتۈرمەي .

— ياق، ئۇنداق ئەمەس ئاچا

— مانامەن تەيار، لېكىن يېنىڭىدا 200 كوي بار بولسا ئاندىن بۇياققا كەل !

چوکاننىڭ قاتتىق ئاۋازى مەتنىيازانى ئەپچىللا تەمتىرىتىپ قويدى. ئۇ يَا چىقىپ كېتىشنى، يَا چوکانغا يېقىنچىلىق قىلىشنى بىلەمەي ئوڭايىسىز بىر ھالەتتە تۇرغاندا، چوکاننىڭ ئاغزى يەنە ئېچىلدى.

— نېمە، ئۇنىڭ چىقمايدىغۇ؟ كەچ بولغىلى تۇردى. مېنى بۇ يەرگە سولاپ قويغىلى بىر كېچە - كۆندۈز بولدى. ھېلىقى ئىككى قۇرۇق سۆلھەت، ماز دوستلىرىنىڭ مېنى بىر كېچە ئاياغ ئاستى قىلدى، قولۇمغا بىر مۇچەن پۇلمۇ بىرمىدى. ئىچىم سىقلەدى، قورسىقىم

ئاچتى. سەن چىقىپ ھېلىقى سولتەكلەرگە ئېيتىپ قوي، ئۇلار قولۇمغا 200 كويىدىن پۇل بەرمەيدىكەن، كۆرىدىغان كۈنى بار. جاھاننىڭ ئىگىسى بار، بۇ سولتەكلەر ئۆزىچە مېنى بوزەك چاغلاپ قالمىسۇن، — دېدى چوکان يېرىم يالىڭاج بەدىنىنى مەتنىيازدىن قىلچىمۇ يوشۇرماي، ياستۇرققا ئۆرە بولۇپ يۆلىنىپ تۇرۇپ. مەتنىياز ئۇنىڭ بايىقى بېشەملەكلىرى ۋە چۈزۈق چاچلىرىنى كۆرۈپ گەپ قىلالماي قالدى. ئۇ چوکانغا تەڭ كېلەلمەيدىغانلىقىنى تەن ئېلىپ، ئاستا پېشىنى قېقىپ ئىشىككە قاراپ ماڭدى، بىراق ئىشىك سىرتتىن قولۇپلاقلق بولغاچقا، سىرتقا چىقالىدى. «ھۇ نامەرد گۈياڭار، بالانى ئۆزلىرى تېرىپ قويۇپ، مېنى ئۇتقا ئىتتىرىپتۇ دە» دەپ ئويلىدى مەتنىياز ئەسلىدە تۇرغۇن بىلەن ئابىدۇرېھىم كۆڭلىدە «چوکان مەتنىيازنىڭمۇ پۇلى يوقلۇقىنى بىلسە، نەپ ئالالمايدىغانلىقىغا كۆزى يېتىپ، ئۆزلۈكىدىن كېتىمەن دېبىشى مۇمكىن» دەپ چوت سوقۇپ، مەتنىيازنى بۇ ئۆيگە كىرگۈزۈۋېتىپ، ئىشىكنى سىرتىدىن قولۇپلىۋەتكەندى.

دېرىزىگە پولات چىۋىق ئورنىتىلغانىدى. مەتنىياز بىر ئامال قىلىپ بىرنەچە تال پولات چىۋىقىنى قايرىپ ئۆزى پاتقۇدەك بىر يوچۇق ئاچتى—دە، شۇ يەردىن سۇغۇرۇلۇپ سىرتقا چىقىۋالدى، شۇنداقلا بۇ ھازارژۇل خوتۇندىن ھەرنېمە بولسا قۇتۇلدۇم، دەپ ئويلىدى ئىچىدە. مەتنىياز ئاشخانىغا كەلگەندىن كېيىن تۇرغۇن بىلەن ئابىدۇرېھىنى بىر چەتكە تارتىپ، چوکاننىڭ بايىقى گەپلىرىنى ئېيتىۋىدى، ئۇلار سەل دەككە دۆككىگە چۈشتى.

— جۇرۇڭلار، ئۇچىمىز بېرىپ بىر ئامال قىلىپ بۇ بۇزۇقنى ئۆيدىن قوغلاپ چىقىرىۋېتىللى، — دېدى تۇرغۇن قاراڭغۇ چۈشكەندە ئىككى ئۇلىپتىگە.

ئۇلار ئۆيگە كىرگەندە چوکان ئالدىنى تام تەرمەپكە قىلىپ جىمجىت يېتىۋالغانىدى.

— شەمىشىنۇر، تېخى ئورنىڭىزدىن تۇرماسىزغا؟ بۇگۈن بەك ئالدىراش بولۇپ كېتىپ سىزگە قارىيالىمىدۇق، ئازراق بىرنەرسە يېۋېلىڭ، — دېدى تۇرغۇن چوکاننى چىرايلىق گەپلەر بىلەن ئېرىتىمەكچى بولۇپ. چوکان ئورنىدىن تۇرۇپ يۈزىنى يۇغاندىن كېيىن، گەپ— سۆز قىلماي غىزاغا قول ئۇزاناتى. ئۇ تاماق يېگەچ يېنىك ئۆكۈسۈيتى، ھەر ئۆكۈسۈگەندە كۆزىدىن ئاققان ياشلار مەڭىزىنى ھۆللەيتتى. مەتنىياز چوکاننىڭ بۇ ھالىنى كۆرۈپ ئىچى ئاغرىپ قالدى. تۇرغۇن بىلەن ئابدۇرپەھىم بولسا چوکاننىڭ كۆڭلى يۇمشىغان پۇرسەتتىن پايدىلىنىپ ئۇنىڭغا 50 يۈنلى كەڭلىپ، بۇگۈن دادسىغا پۇل دېيەلمىگەنلىكىنى، ئاز بولسىمۇ بۇنى ئېلىپ كېتىپ تۇرۇشىنى، قالغىنىنى ئەتىگەچە تەخلەپ چوقۇم رازە قىلىدىغانلىقىنى، ناھىيە بازىرىدا ساقلاپ تۇرۇشنى دېۋىدى، چوکانمۇ نېسىدىن تەلىيى يوقلىقىنى، بۇنداق چىرايلىق سۆزلەرنى باشقىلاردىنمۇ تولا ئاڭلاپ بىزار بولغانلىقىنى، شۇڭا پۇلنى تەبىyar قىلغۇچە مۇشۇ ئۆيىدىن چىقمايدىغانلىقىنى ئېيتتى سىلىق، ئەمما كەسکىن قىلىپ.

يېقىنىدىن بېرى تۇرغۇن بەتەخجلەك قىلىپ دادسىنىڭ ئاچىقىنى كەلتۈرۈپ قويغاچقا، دادسى غەللىنىڭ يېنىدىن بىردهممۇ نېرى بولمىدى. تۇرغۇنمۇ دادسىغا ئورۇنسىز پۇل دېيىشكە پېتىنالىمىدى. ھېلىقى ئايالنى ئۆيىدىن چىقىرىۋېتىش تېخىمۇ قىيىن ئىدى. چۈنكى، ئۇنداق قىلسا، چوکاننىڭ غۇڭغا كۆتۈرۈپ مەھەللەنى بېشىغا كېيىشى تۇرغانلا گەپ. تۇرغۇن دادسى بىلەن تام قوشنا بولغاچقا، بۇ ئىشلارنى دادسىنىڭ بىلىپ قىلىشىدىن بەكلا ئېھتىيات قىلاتتى.

— بولىدۇ، بىز بىر ئامال قىلىپ پۇل تېپىپ كېرەيلى، — دەپ ئىككى شېرىكى بىلەن بىرگە چىقىپ كەتتى تۇرغۇن.

— قانداق قىلىمىز؟ ماڭىلا ئىششىپ ئولتۇرمائى، سىلەرمۇ

بىرنىمە دېمىمىسىلەر؟ — دېدى تۇرغۇن ئۇلارغا ئاچچىقى بىلەن.
— ئەپتىگە قاراب خېلى تۈزۈك بىرنىرسە ئوخشايدۇ دېسىم،
تازىمۇ ئۈچىغا چىققان جالاپكەنگۈ ئۇ، — دېدى ئابدۇرپەيم. مەتنىياز
بولسا جىملا قاراپ تۇراتنى.

— بۇگۇن بۇ چاغ بولغاندا نەدىن پۇل تاپقىلى بولاتى، ئارام
ئالايلى، ئەتە بىر گەپ بۇلار، — دېدى تۇرغۇن. قالغان ئىككىسىمۇ ئۆز
تۇرالغۇسiga قايتتى، تۇرغۇن بولسا چوکانىڭ يېنىغا كىرىپ كەتتى.

سرتماق

— 2004 يىل 11 ئاينىڭ 13-كۈنى، تۇرغۇن ئەتكەندىلا
ئاشخانىغا كېلىپ ئابدۇرپەيم ۋە مەتنىيازلار بىلەن كۆرۈشۈپ، ئۇلارغا:
ئۇ بۇزۇققا بىر كېچە گەپ قىلغان بولسىمۇ قىلچە پايدىسى
بولمىغانلىقىنى، ھېچبۇلمىغاندا ئۇنىڭ ھەربىر ئادەمدىن 150
يۇهندىن پۇل ئالمىغۇچە ئۆيىدىن چىقمايدىغانلىقىنى، شۇڭا بىر ئامال
تېپىشنىڭ لازىمىلىقىنى ئېيتتى. ئابدۇرپەيم بىلەن مەتنىياز
«قانداق قىلساق بولار؟» دېگەندەك بىر- بىرىگە قاراشتى.

— يۈرۈڭلار، نېمە ئىش بولسا شۇ يەردە ئۈچىمىز دەرقەمەتتە
تۇرۇپ كۆرەرمىز، — دېدى تۇرغۇن. ئۇلار كىرگەندە چوکان خۇددى
ئالدىنىنى كۆنديكىدەك پۇزۇر كېيىنپ، پەردازنى بولۇشىغا قىلىپ،
هازىرلا بۇ ئۆيىدىن چىقىپ كېتىدىغاندەك پەرداز سومكىسىنى تىزىغا
قوىيۇپ، ئۇلارنىڭ كېلىشىنى كۆتۈپ ئولتۇراتتى.

— پۇلنى ئەكرىدىڭلارمۇ؟ من كەتمىسىم بولمايدۇ، — دېدى ئۇ
زەردە بىلەن.

— راست گەپنى قىلغاندا پۇل تاپالىمىدۇق. ئەگەر خالىسىڭىز
يانچۇقۇمىدىكى 50 كويىنى.....

— سەنلەر كىمىڭىنى بوزەك قىلماقچى؟ خان ئاچاڭىنى بوش

چاغلاب قېلىشتىڭمۇ؟ مېنى سېسىق ئۆيۈڭگە ئىككى كېچمە كۈندۈز قاماب قويۇپ، نۇوهتلىشىپ ئاياغ ئاستى قىلىشتىڭ، مەن بۇلارنى ئاتا- ئانائىغا دەيمەن، ساقچىلارغا دېلو مەلۇم قىلىمەن. قېنى سەنلەرنىڭ نۇچىلىقىنى شۇ چاغدا بىر كۆرەي! — چوكان شۇنداق دەپلا ئىشك تەرەپكە ماڭدى.

— بولدى، پەيلىڭىزدىن يېنىڭ، بىز هازىرلا بىر ئامال قىلساق بولمىدىمۇ؟ — دېدى تۇرغۇن ئونىڭ ئالدىنى توسبۇپ

— مېنىڭ تاققىتىم توشتى. شۇنداققىتىمۇ يەنە بىر قېتىم پورسەت بېرىھى، هازىرلا مەن دېگەن بۇلۇنى تخلەپ كىرىش، بۇ ئانچە كۆپ بۇلمۇ ئەممەس، ئۇنداق بولمايدىكەن، مەن چوقۇم دېگىنلىنى قىلماي قويىمايمەن. قانداق رودۇپاي بىرنىمىلىم بۇ.

قاپلاندەك ئۆچ ئەركەك بىر ئايالنىڭ ئالدىدا شۇنچە ئاجىز كېلىۋاتاتنى. ئۇلار ئايالغا: «بىز بۇ قېتىم چوقۇم پۇل تېپىپ كېلىمىز» دېپ قويۇپ سىرتقا چىقتى. تۇرغۇن:

— قانداق قىلساق بولار؟ بىر ئامال قىلساق بولمىدى، — دېدى. ئابدۇرېھىم:

— مېنىڭچە ئاخىرقى بىر ئامال قالدى، ئۇنى جايلىۋېتىلى، — دېدى. تۇرغۇن:

— شۇنداق قىلایلى، بۇ پاسىق قانجۇقنى ئۆلتۈرۈۋېتىلى، سېنىڭچىچۇ؟ — دېدى مەتنىيازغا قاراپ. ئالاقزادە بولۇپ كەتكەن مەتنىياز ئىككىلىنىپ:

— ئۇنداق قىلساق كېيىن ئىشىمىز پاش بولۇپ قالسا توگىشىپ كېتەرمىزمىكىن، — دېدى.

— ئىشنى ئىز قالدۇرماي پاكىز توگەتسەك، ھېچقانداق چاتاڭ چىقمايدۇ. ئۇنىڭ ئۆستىگە بۇ جالاپ ياقا يۈرۈلۈق ئىكەن، ئىز- دېرىكىنى قىلىدىغان ئادىملىمۇ يوق. ئۇچىمىزدىن باشقا ئادەم بۇ ئىشنى بىلەمەيدۇ. شۇڭا، ھەرقانداق ئەھۋال ئاستىدا ئاغزىمىزنى چىڭ

تۇتساقلا ھېچ ئىش بولمايدۇ، — دېدى ئابدۇرپەمم.
شۇنداق قىلىپ، ئۇلار چوکاننى قانداق ئۆلتۈرۈش، قانداق
يىغىشتۇرۇش، مەخپىيەتلەكىنى قانداق ساقلاش ھەققىدە پىلان
تۆزۈشتى. ئابدۇرپەمم ئۆزىنىڭ بىر كونا كىرىلىكىنى ئالىقاندەك
كەڭلىكتە قىلىپ تاسماقچىلاب يىرتىپ تەييارلىدى. مەتنىياز بىر
تانا تاپتى. تۇرغۇن ئۇلارنىڭ ھەرىكىتىگە يېتەكچىلىك قىلدى. ئۇلار
ئۆيگە كىرگەندە چوکان ئايۋان ئۆيىدە بايىقى پەددىدە تەرنى تۈرۈپ
ئىشىك تەرەپكە يېننى چىقىرىپ ئۆلتۈرۈتتى. ئۇ شۇ تاپتا ئۆزىنى
ندىجىل دەقىقىلىرىنىڭ كۆتۈپ تۇرغانلىقىدىن قىلچە خەۋەرسىز ئىدى.

تۇنجۇققان تىنىق

— پۇلنى ئەكىرىدىڭلارمۇ؟

— ئەكىردۇق. مانا پۇل.....

ئابدۇرپەمم شۇنداق دەپلا يانچۇقىدىن بىر پارچە لاتىنى
چىقىرىپ چوکاننىڭ ئاغزىغا تىققىتى. تۇرغۇن بىلەن مەتنىياز
چوکاننىڭ پۇتى بىلەن قولىنى تۇتۇۋالدى. ئابدۇرپەمم بايا تەييارلىغان
ئۇزۇن-ئۇزۇن لاتا پارچىلىرى بىلەن چوکاننىڭ يۈز-كۆزىنى، ئاغزى-
بۇرۇنى خۇددى تېڭىقچى سۇنۇق تاڭغاندەك قاتمۇقات يۈگەپ تاڭدى،
ئاندىن ئۆچىلەن چوکاننى بېسىپ خۇددى بوغۇزلايدىغان قويىنى
چۈشىگەندەك چوکاننىڭ پۇت- قولىنى دۆمبىسى تەرەپكە قايرىلىپ
بىرلەشتۈرۈپ باغلىدى. چوکاننىڭ بېلى كەينىگە قايرىلىپ تۇرغاچقا،
قورساق قىسمى ئالدىغا چوقچىيپ چىقىپ قالغانىدى. ئابدۇرپەمم
ئۇنىڭ يېننى ئاختۇرۇپ ئىچ ئىشتان يانچۇقىدىن 230 يۇهنى تاپتى.
ئىيال ھەرقانچە قارشىلىق قىلىپمۇ ئۇلارنىڭ شەپقەتسىز ھەم
كۈچلۈك قوللىرىدىن قۇتۇلالمىدى. ئىنسان قېلىپىدىن چىققان بۇ
ئۇچ مەلئۇن تېخىچە تېپىرلاب جان تالىشۇۋاتقان چوکاننى سۆرەپ

ئۆينىڭ بىر بۇلۇڭىغا ئاپاردى ۋە ئۇنىڭ ئۇستىگە ئۆيدىكى بارلىق يوتقان - كۆرپىلەرنى ئۇستى - ئۇستىلەپ تاشلاپ، ئۆيدىن چىقىپ كەتتى.

ئۇلار باشقىلاردىن ئۆزىنى قاچۇرۇش ئۈچۈن ئاشخانىغىمۇ چىقىماي، ئۇدۇل ناھىيە بازىرىغا كىرىپ كوچا قاڭداپ، لاغايىلاب يۈرۈپ كۇنى كەچ قىلدى. چوكاننىڭ يېنىدىن بولاق ئالغان پۇلنى خەجلەپ، ئاشقان پۇلنى تۇرغۇن 60 يۈمن، ئابدۇر بهىم بىلەن مەنتىياز 50 يۈهندىن ئۇلەشتى. ئۇلار قايتىپ ئۆيگە كەلگەندە كېچە سائەت 12 لەردىن ئاشقانىدى. ئۇلار ئۆي ئىچىگە قۇلاق سېلىۋىدى، ئۆي ئىچى تىمتاس بولۇپ قالغانىدى.

تۇرغۇننىڭ بۇيرۇشى بىلەن ئۇلارنىڭ بىرسى ئەخلەت توشۇيدىغان بىر قول ھارۋىسىنى تېپىپ كەلگەندىن كېيىن، بىرسى ئەتراپىنى كۆزىتىپ تۇردى، ئىككىسى جەسەتنى ئۆيدىن ئاۋايلاپ ئاچىقىپ، ئەخلەت ھارۋىسىغا باستى - دە، ئۇچىلەن قاراڭغۇلۇقتا ھارۋىنى سۆرەپ نەلرگىدۇر قاراپ ماڭدى. ئۇلار خېلى ئۇزۇن ماڭغاندىن كېيىن، بىر پارنىكزارلىقنىڭ ئارقىسىدىكى تاشلاندۇق ئېرىقنىڭ بويىغا كېلىپ توختىدى. ئۇلار بایا تېيارلاپ كەلگەن كەتمەن بىلەن بىر سائەتچە ھەپلىشىپ يۈرۈپ بىر نازگال كولىدى ۋە چوكاننىڭ جەستىنى باغلاقلىق ھالىتتە كىيمىم كېچىكى بىلەنلا ئازگالغا تاشلاپ كۆمۈھەتتى، ئاندىن خۇددى بىر كىملەر بىر يەرلەرde ماراپ تۇرغاندەك ئالاقزادىلىك ئىچىدە تېز - تېز مېڭىپ ئۆيگە قايتىپ كەلدى ۋە « جان چىقسا چىقىدۇكى، بۇ ئىشنى ھەرگىز ئاغزىمىزدىن چىقارمايمىز » دەپ قەسم قىلىشتى.

ئوغرىنىڭ يۈرىكى پوك - پوك

ئۇلار ئاخشام دېيىشۇلغىنى بويىچە خۇددى ھېچ ئىش

بولمغاندەك ئەتىگەندىلا ناشخانىغا چىقىپ، ھەر قايىسى ئۆزلىرىگە تەئىللۇق بولغان خىزمەتلەرگە كىرىشىپ كەتتى.

ناشخانىدىكى غوللۇق ئۈچ ئادەمنىڭ تۈنۈگۈن بىر كۈن يوقاپ كەتكەنلىكىدىن رەلله بولۇپ تۈرغان هوشۇرئاخۇن ئۇستام ئۇلارنىڭ بۈگۈن ئەتىگەندىلا پەيدا بولۇپ، ياؤاشلىق بىلەن ئۆز ئىشلىرىغا كىرىشىپ كەتكىننى كۆرۈپ ئازراق غەلىتىلىك ھېس قىلدى - يۇ، كۆڭلەدە «ھەي، ماڭا بىرەر ئىش تېرىپ بەرمىگەن بولۇشساڭ بولاتىسغۇ» دەپ ئويلاپ باشقۇا گەپ قىلمىدى.

تۇرغۇن بىلەن ئابىدۇرېھىم سايىسىدىن ئوركوب بىرەر ھەپتىگىچە دەكە - دۈككىدە يۈردى، لېكىن كۈنلەرنىڭ ئۆتۈشى بىلەن بۇ ئىش توغرىسىدا بىرەر شەپە بولمغاندەن كېيىن، ئۇلارنىڭ كۆڭلى بىرئاز ئارامىغا چوشۇپ قالدى ئەمما مەتنىياز تېخىچە خاتىرجم بولالمايۋاتاتتى. «ئوغىرنىڭ يۈركى پوک-پوک» دېگەندەك، ئۇ مۇشۇ كۈنلەردە خۇددى دېۋەڭ ئادەمگە ئوخشاش تۇتقان قويغۇنىنى بىلەلمەي يۈرەتتى. ئارىدىن بىر ئاي ئۆتۈپ كەتتى، تۇرغۇن بىلەن ئابىدۇرېھىم مەتنىيازانىڭ روھىي ھالىتىدىكى بۇ خىل نورمالسىزلىقنى بايقاپ، ئۇنىڭ مەخپىيەتلىكى ئاشكارىلاپ قويۇشىدىن ئەنسىرەپ، ئۇنىڭدىن بىردهمۇ ئاييرىلمىدى. ئۇلار يەنە بىر جىنaiيەت پىلانىنى تۆزۈپ چىقتى. ئۇلارنىڭ مەقسىتى ھەم مەتنىيازانىڭ يۈركىنى پىشۇرۇش، ھەم ئاز- تولا پۇل غەملەمش ئىدى.

بىر كۈنى كېچىدە ئۇلار مەتنىيازانى باشلاپ بېرىپ بازاردىكى بىر ئاشلىق سودىگىرنىڭ گۈرۈچ ئامېرىغا ئوغىرلىققا كىرىپ 1500 جىڭ گۈرۈچ ئوغىرلاپ چىقىپ تۇرغۇنىنىڭ ئۆيىگە ئاپىرىپ باستى. تۇرغۇن بىلەن ئابىدۇرېھىم نېمە ئىشقا بۇيرۇسا مەتنىياز قىلىچە بويۇن تولغىمايتتى، بۇ قېتىممۇ ئۇ ئۇلارنىڭ ھەرىكتىگە ئۇن- تىنسىز ئەگەشتى. ئۇ ئۇخلىسا قارا باساتتى، قالايمىقان جۆيلۈيەتتى، بەزىدە چۆچۈپ ئويغىنىپ كېتىپ، قايتا ئۇخلاشقا پېتىنالماي ئۆرە ئولتۇرۇپ

تۇننى تاڭغا ئۇلايتتى. ئۇ چۈشىدە دائىم بىر ئايالنىڭ جەستىنى كۆتۈرۈپ يۈرۈپ چۈشىتتى. ئۇنىڭ روھىي دۇنياسىنى پۈتۈنلە ئىلكىگە ئېلىۋالغان بۇ تۈيغۇ ئۇنى بىردهممۇ ئارام تاپتۇرماتىتى.

ئوغلىنىڭ روھىي ھالىتىدە تۈيۈقسىز كۆرۈلگەن بۇ خىل ئۆزگىرىشنى بايىغىان ئاتا. ئانا ئاخىر بىر كۇنى مەتنىيازنى ئۇستىسىنىڭكىگە ئەۋەتمىي، ئۇنىڭدىن نېمە ئىش بولغانلىقىنى كوچىلاپ سورىدى. چىداب بولالماي قالغان مەتنىياز ئاخىر چاناقلىرىغا ياش ئېلىپ تۇرۇپ بولغان ئىشنى ئۇلارغا تەپسىلىي ئېيتىپ بەردى. بۇ گەپنى ئاڭلىغان دادا پېشانىسىگە بىرنى ئۇردى— دە، نېمە قىلارنى بىلەلمىي ئىزىدا لەسسىدە ئولتۇرۇپ قالدى. ئانا بولسا بەزگەكتەك جالاقلاپ تىترەپ كەتتى. مەتنىيازنىڭ دادىسى ئۇيان ئويلاپ، بۇيان ئويلاپ ئاخىر ئوغلىنى ئېلىپ ناھىيەلىك جامائەت خەۋىسىزلىكى ئىدارىسىگە قاراپ يولغا چىقتى. بۇ — پاجىنەلىك دېلو يۈز بېرىپ 42- كۇنى ئىدى.

مەتنىيازنىڭ دېلو مەلۇماتىغا ئاساسەن رازۋېدىكىچىلار باش جاۋابكار تۇرغۇن بىلەن ئابدۇرېھىمنى ئارقا— ئارقىدىن قولغا چۈشۈردى. ئۇلار مەتنىيازنىڭ يول باشلىشى بىلەن جەسمەت كۆمۈلگەن جايىنى تېپىپ جەسمەتنى قېزىپ چىقاردى. جەسمەتنىڭ مۇسکۈللەرى چىرىپ ئۇستىخىنىلا قالغان، تېڭىۋېتىلگەن باش قىسىمى بولسا ئانچە چىرىپ كەتمىگەندى. پولاتتەك پاكىت ئالدىدا تۇرغۇن بىلەن ئابدۇرېھىم جىنaiيەتتىنى تەن ئېلىشقا مەجبۇر بولدى.

ئەجەل ئوقى

قەشقەر ۋىلايەتلەك ئوتتۇرا خەلق سوت مەھكىمىسى 2005- يىل 3- ئايىنىڭ 23- كۇنى G ناھىيەلىك خەلق سوت مەھكىمىسىنىڭ سوتخانىسىدا مەزكۇر دېلونى قانۇن بويىچە بېپىق


سوت قىلىپ، جاۋابكار تۇرغۇنىڭ قدستەن قاتىللىق جىنaiيىتىگە نۆلۈم جازاسى بېرىپ، سىياسىي هوقولىدىن ئۆمۈرۈايەت مەھرۇم قىلىشقا، بۇلاڭچىلىق جىنaiيىتىگە مۇددەتلەك 10 يىللېق قاماق جازاسى بېرىپ، قوشۇمچە 5000 يۇهن جەرمىانە قويۇشقا، ئوغىرىلىق جىنaiيىتىگە مۇددەتلەك 2 يىللېق قاماق جازاسى بېرىپ، قوشۇمچە 2000 يۇهن جەرمىانە قويۇشقا، بىرنەچە جىنaiيەتنى قوشۇپ جازالاش پىرىنسىپى بويىچە نۆلۈم جازاسى بېرىپ، سىياسىي هوقولىدىن ئۆمۈرۈايەت مەھرۇم قىلىشقا، قوشۇمچە 7000 يۇهن جەرمىانە قويۇشقا؛ جاۋابكار ئابدۇرېھىمنىڭ قدستەن قاتىللىق جىنaiيىتىگە نۆلۈم جازاسى بېرىپ، سىياسىي هوقولىدىن ئۆمۈرۈايەت مەھرۇم قىلىشقا، بۇلاڭچىلىق جىنaiيىتىگە مۇددەتلەك 10 يىللېق قاماق جازاسى بېرىپ، قوشۇمچە 5000 يۇهن جەرمىانە قويۇشقا، ئوغىرىلىق جىنaiيىتىگە مۇددەتلەك 2 يىللېق قاماق جازاسى بېرىپ، قوشۇمچە 1500 يۇهن جەرمىانە قويۇشقا، بىرنەچە جىنaiيەتنى قوشۇپ جازالاش پىرىنسىپى بويىچە نۆلۈم جازاسى بېرىپ، سىياسىي هوقولۇق ئۆمۈرۈايەت مەھرۇم قىلىشقا، قوشۇمچە 6500 يۇهن جەرمىانە قويۇشقا؛ جاۋابكار مەتىيازنىڭ قدستەن قاتىللىق جىنaiيىتىگە مۇددەتسىز قاماق جازاسى بېرىپ، سىياسىي هوقولىدىن ئۆمۈرۈايەت مەھرۇم قىلىشقا، بۇلاڭچىلىق جىنaiيىتىگە مۇددەتلەك 7 يىللېق قاماق جازاسى بېرىپ، قوشۇمچە 3000 يۇهن جەرمىانە قويۇشقا، ئوغىرىلىق جىنaiيىتىگە مۇددەتلەك بىرى يىللېق قاماق جازاسى بېرىپ، قوشۇمچە 1000 يۇهن جەرمىانە قويۇشقا، بىرنەچە جىنaiيەتنى قوشۇپ جازالاش پىرىنسىپى بويىچە مۇددەتسىز قاماق جازاسى بېرىپ، سىياسىي هوقولىدىن ئۆمۈرۈايەت مەھرۇم قىلىشقا، قوشۇمچە 4000 يۇهن جەرمىانە قويۇشقا ھۆكۈم قىلدى. ھۆكۈمنامە ئېلان قىلىنغاندىن كېيىن، جاۋابكارلار قايىل بولماي ھەممىسى بىردهك ئاپتونوم رايونلۇق يۇقىرى خملق سوت مەھكىمىسىگە نارازىلىق ئەرزى سۇندى. ئاپتونوم رايونلۇق

يۇقىرى خەلق سوت مەھكىمىسى بۇ دېلۇنى نازارىلىق تەرتىپى بويىچە قاراپ چىققاندىن كېيىن، ئەسلىي سوت ھۆكمىنىڭ دېلو خاراكتېرى ۋە پاكىت قىسىمىنى بېكىتىش ئارقىلىق، جاۋابكار تۈرگۈن، ئابدۇر بەھىملارغا جازا ئۆلچەش قىسىمىنى كۈچكە ئىگە قىلدى. جاۋابكار مەتنييازنىڭ جىنايتتىنىڭ ئىككى نەپەر باش جىنايدىتچىنىڭدىن روشنەن پەرقىلىنىغانلىقى، ئۆزىنى مەلۇم قىلغانلىقى، شۇنداقلا دېلۇنىڭ پاش بولۇشىدا كۆرسەتكەن رولىنىڭ مۇھىملىقىنى كۆزدە تۇتۇپ، ئۇنىڭغا بېرىلگەن جازانى قىسىمن ئۆزگەرتىپ، قەستەن قاتىللېق جىنايتتىگە مۇددەتلەك 15 يىللېق قاماق جازاسى بېرىپ، سىياسىي هووقۇقىدىن 5 يىل مەھرۇم قىلىش، بۇلاڭچىلىق جىنايتتىگە مۇددەتلەك 7 يىللېق قاماق جازاسى بېرىپ، قوشۇمچە 3000 يۈەن جەرمىمانە قويۇش، ئوغىرلىق جىنايتتىگە مۇددەتلەك بىر يىللېق قاماق جازاسى بېرىپ، قوشۇمچە 1000 يۈەن جەرمىمانە قويۇش، قوشۇپ جازالاپ مۇددەتلەك 20 يىللېق قاماق جازاسى بېرىپ، سىياسىي هووقۇقىدىن 5 يىل مەھرۇم قىلىش، 4000 يۈەن جەرمىمانە قويۇشقا ھۆكۈم قىلدى.

رەھىمسىز قاتىللار تەرىپىدىن ۋەھىشىلەرچە زىيانكەشلىكە ئۇچرىغان شەمشىنۇرنىڭ ئېنىق ئادرېسىنى، ھەقىقىي سالاھىيىتتىنى تەكشۈرۈپ ئېنىقلالاش ئۇچۇن نالاقدار قانۇن ئورۇنلىرى كۆپ تىرىشچانلىقلارنى كۆرسەتكەن بولسىمۇ، ئۇنىڭ يېنىدىن كىملىك ياكى بىرەر يىپ ئۇچى تېپىلمىغانلىقى، شۇنداقلا جەسمەت چىرىپ ئەسلىي ھالىتى پۇتۇنلەي ئۆزگىرىپ كەتكەنلىكى ئۇچۇن، شۇنچە كۆپ تەكشۈرۈشلەر نەتىجىسىز ئاخىرلاشتى. ئۇنىڭ ئىگە - چاقىسىمۇ چىقمىدى. ھەقىقىي يۈرتى، سالاھىيىتى سىرپىتى قېلىۋەردى. بەلكىم «شەمشىنۇر» دېگەن ئىسىممو ئۇنىڭ ھەقىقىي ئىسىم ئەممەستۇر. بىراق، ئۇنىڭ ھەقىقىي ئىگىسى دۆلەت قانۇنى. ئۇ مەيلى تۈرمۇش ھەلەكچىلىكى سەۋبىدىن ياكى باشقا سەۋمبەردىن بۇ

يەرگە كېلىپ قالغان بولسۇن، ۋەتەننىڭ بىپايان زېمىننىڭ
ھەرقانداق بىر يېرى ئۇنىڭ ماكانى، ئۇنىڭ يۈرتى. ئۇ كىم بولۇشىدىن
قەتىئىنەزەر، دۆلەتنىڭ ھەربىر پۇقراسىنىڭ قانۇنلۇق ھوقۇق
منپەندتى دۆلەت قانۇنى تەرىپىدىن قوغدىلىسىدۇ. بىنەجەل ئۆلۈپ
كەتكەن شەمسىنۇر ئىسىملىك ئايالنىڭ قىساسى 2005-9 يىل
ئاينىڭ 27 - كۈنىدىكى جازا مەيدانىدىكى ئادالەت ئوقۇ نارقىلىق
پاكلاندى. شەھۋەتپەرەسلىك پاتقىقى نۇلارنى مانا مۇشۇنداق گۈمران
قىلدى.

2005- يىل ئۆكتەمبىر، قەشقەر



ئەسەبىي ئالۋاستى

سەرلىق كۆلەڭگۈ

1994 - يىل 8 - ئايىنىڭ 13 - كۇنى تۇن يېرىم بولغان چاغ K

ناھىيە بازىرىدىكى كىشىلەر تومۇز ئىسىقنىڭ ئالدىراشچىلىق ئىچىدىكى بىر كۈنلۈك مۇساپىسىنى ئاخىرلاشتۇرۇپ، ھاردۇق يەتكەن ئېغىر بەدەنلىرىنى ئايىۋان- ساراي، ئۆگزەم بالكونلاردىكى سالقىنراق جايilarغا تاشلاپ ئېغىر ئويقۇغا كەتكەن بولۇپ، تولۇن ناي كۆمۈش نۇرلىرىنى بۇ قەدىمىي تۈپرەققا سېخىلىق بىلەن سەپمەكتە ئىدى. ئەتراپ تىمتاس، سۈرلۈك، لېكىن بازارنىڭ چىلتەنلىرىم قەبرىستانلىقى ئەتراپىغا جايلاشقان گۆربىاغ ئاھالىلەر كۆمىتېتى تەۋەسىدىكى گۆركار تۈراپ بۇۋايىنىڭ دەرۋازىسى ئالدىدىكى تار، رەتسىز كۆچمدا يوچۇن بىر «كۆلەڭگە» خۇددى چىلتەنلىرىم قەبرىستانلىقىدىن چىققان سەرلىق ئەرۋاھتەك تىمىسىقلاب يۈرەتتى. ئۇ تۈراپ بۇۋايىنىڭ دەرۋازىسى ئالدىدا توختاپ، ئەندىكەن حالدا ئەتراپقا بىر قۇرقاراپ چىققاندىن كېيىن، دەرۋازا تۆۋىگە كېلىپ ئىچكىرىگە قۇلاق سالدى. هويلىنىڭ بىر يېرىدىن ناھايىتى پەس، رىتىملىق نېپەس ئاۋازىدىن باشقا ھېچقانداق شەپە، تىوش ئاڭلانمىدى. «كۆلەڭگە» خاتىرجم بولىدى. ئۇ ناھايىتى ئاستا ۋە ئېھتىياتچانلىق بىلەن 2 مېتىر ئېگىزلىكتىكى سۇۋاقسىز قۇپال كېسەك تامىنىڭ يوچۇقلىرىغا دەسىسەپ ئۆگایيلا تام ئۇستىگە چىقىپ، ئۆزىگە خېلى تونۇش بولغان بۇ هويلىغا چۈشۈپ بىردىم ئارام

ئېلىڭغاندىن كېيىن، ياندىكى ئەمەت تۇرماپنىڭ هوپلىسىغا پەم
 بىلەن چۈشتى. ئۇنىڭ پۇتون ھەرىكتى ئەپلىك ۋە شەپىسىز ئىدى.
 هوپلىنىڭ تۆت ئەتراپى خىش - كېسەكتىن، ياغاچ-
 شالالاردىن، يۈلغۈن شاخلىرىدىن ئۇستى - ئۇستىلەپ ياسالغان رەتسىز
 ئۆيلەر، بالخانىلار، پىشاپۇانلار بىلەن قورشالغان بولۇپ، خۇددى
 چىلتەنلىرىم قەبرىستانلىقىغا ئوخشاشلا قەدىمىي ئىدى. «كۆلەڭگە»
 نىڭ كۆڭلى خېلى ئەمەن تاپتى. چۈنكى، بۇ هوپلا مۇشۇ قەدىمىي
 كۆچىنىڭ ئەڭ ئىچكىرىسىدىكى ئارقا بۇلۇڭغا، ئويماڭغا
 جايلاشقانلىقتىن، هوپلىنىڭ ئىچىدە قانداق ئىشلارنىڭ يۈز
 بىرگەنلىكىنى تاشقىرىدىكى كىشىلەر تاكى تاڭ ئېتىپ زېمىن
 تەۋرىمىگۈچ بىلەلمەيتتى. «كۆلەڭگە» تىوش چىقارماي مېڭىپ
 قىيا ئوچۇق تۇرغان ئىشىكى ئېچىپ، قەدىمىنى ئۆي ئىچىگە ئالدى.
 بۇ چاغدا ئۇنىڭ ۋېجىك تېنى بەزگەكتەك تىترەپ، يۈرىكى رىتىمسىز
 سوقۇپ كەتتى. ئۆينىڭ ئىچى ئۇنىڭغا ئاغزى ئېتىۋېتىلەن گۆرگە
 ئوخشاش قاپقaraڭغۇ كۆرۈنۈپ كەتتى. ئۇ ئۆزىگە تونۇش بولغان
 كۇنۇپكىلىق توکچاتقۇنى بېسىپ لامپۇچكىنى ياندۇردى.

سۈپىدا ئۇنىڭ ئىزدەپ كەلگەن ئادىمى - 24 ياشلىق يېزا
 گۈزىلى گۈزەلنۇر ناھايىتى خاتىرجمم ئۇخلاۋاتاتتى. ئۆينىڭ ئىچى
 ناھايىتى دىمىق بولۇپ، گۈزەلنۇر يوتقاننى بىر چەتكە
 قايرىۋەتكەننىدى. ئۇنىڭ زىلۇڭا قەددى - قامىتىنى يەڭىسىز قىسقا
 مايكىسى، ئۆچ بۇرجەك كۇسىرى ئازارا قىمۇ يوشۇرۇپ كېتەلمەننىدى.
 ۋېجىككىنە كەلگەن «كۆلەڭگە» نىڭ چېھىرىدە سوس، يېقىمىسىز بىر
 تىبەسىم غىل - پاللا پەيدا بولدى، كۆزلىرىدىن بولسا كىشىنى
 سەسكەندۈرىدىغان سوغۇق بىر خىل نۇر چاقناپ كەتتى. ئۇ نىشاننى
 كۆرۈۋەغاندىن كېيىن لامپۇچكىنى ئۆچۈرۈۋەتتى، ئۇنىڭ ئوڭ
 قولىدىكى ئۆتكۈر پېچاچ تۈڭلۈكىتن چۈشۈپ تۇرغان ئاي شولىسىدا
 چاقتاپ كەتتى.

گۈزەلنۇر توکچاتقۇنىڭ «چىك-چاڭ» قىلغان ئاۋازىدىن چۆچۈپ ئويغىنىپ، تۈڭلۈكىنىڭ ئۇدۇلىدىكى سۇپىا گىرۇنىكىدە ئۆزىگە قاراپ تۇرغان «كۆلەڭىگە» نى كۆرۈپ ئۆپكىسى كانىيىغا قاپلىشىپ قالغاندەك نېپس ئېلىشىقىمۇ جۇرئىت قىلاماي قالدى. ئۇنىڭ كۆزىگە كۆرۈنگىنى ناھايىتى قورقۇنچىلۇق بىر مخلۇق ئىدى. گۈزەلنۇر «كىم؟» دەپ گەپ سوراشقىمۇ پېتىنالماي، يانغا تاشلاپ قويۇلغان ئۇزۇن يەڭلىك مايكىسىنى كىيمەكچى بولدى. دەل شۇ چاغادا «چىك-چاڭ» قىلغان ئاۋاز بىلەن تەڭ لامپۇچكا يەنە يورۇدى. گۈزەلنۇر شۇ چاغدila «كۆلەڭىگە» نى ئېنىق تونۇدى.

— ۋاي خۇدايم، خاسىيەتمىدىڭىز؟ نۇلتۇرۇ.....لەك.....
ئۇ ئەسلىدە «كۆلەڭىگە» ئەمەس، بەلكى ئاغزىدىن ئوغۇز سوتىنىڭ تەمى كەتمىگەن، ئەمدىلا 18 ياشقا قەدم قويغان قىز خاسىيەت ئىدى.

ئىنسان قېلىپىدىن چىقىش

خاسىيەت ئاۋازىنى چىشلىرىنىڭ ئارىسىدىن چىقىرىپ
مۇنداق دېدى :

— سەت سەھرا پاقيسىنىڭ كېرىلىپ يېتىپ كېتىشلىرىنى، بىلىپ قوي، بۇ ئۆيىدە يېتىش ئەسلىدە ماڭا منسۇپ ئىدى، سەن ئادىشىپ قاپىمن، سېنىڭ قېنىڭنى ئىچمەيدىغان بولسام..... ۋۇي، كىملىكىنى بىلمىي قالغان ئىپلاس پاسكىنا.....

گۈزەلنۇر تېخىچە بايىقى مايكىنىڭ يېڭىنى تاپالماي تېپىرلاۋاتتى، شۇ تاپتا ئۇپۇت - قولى چۈشلىپ قالغان قويغا ئوخشىپ قالغانىدى. خاسىيەت يېرتقۇج ئالۋاستىدەك گۈزەلنۇرغا تاشلاندى. ئۇ قولىدىكى ئۆتكۈر پىچاقنى ئۇنىڭ دۇمبە، تاغاق، كۆكىرەك، قورساق قاتارلىق جايىلىرىغا ئارقا - ئارقىدىن تىقىتى. گۈزەلنۇر بىر-

ئىككى قېتىم «ۋايغان!» دېيەلىدى، شۇنىڭدىن كېيىن ئۇنىڭ ئۇنى
ئۇچتى. ئۇ ماغدۇرسىزلىنىۋاتقان پۇت - قولىنى مىڭبىر مۇشەققەتتە
ئىشقا سېلىپ قويۇشقا زورۇققان بولسىمۇ، قان ئېتىلىپ چىقىۋاتقان
گەۋدسىنى كۆتۈرەلمىدى. ئۇنىڭ بەدىنى بىر - ئىككى قېتىم
سلىكىنىپ ئاندىن پۇت - قولى قاتتىق تارتىشتى - ده، ئارقىدىنلا جىم
بولدى. ئۆلۈم ئۇنى مەڭگۈلۈك قوينىغا ئالدى. ئۇنىڭ ئاززو -
ئارمانلىرى، بەخت - تىلەكلىرى، گۈزەل تۈرمۇشى ۋە قىممەتلەك
هاياتى ئاخىرلاشتى. ئەمما، ئۇنىڭ جىسمى خاسىيەتنىڭ كۆز ئالدىدا
مەۋجۇت ئىدى. خاسىيەتنىڭ ئاچىقى تېخى بېسىقىغانمىدى.
گۈزەلنۈرنىڭ بۇنداق ئاسان ئۆلۈپ كېتىشى ئۇنى تېخىمۇرەللە
قىلىدى:

— ۋۇ پاسكىنا جالاپ، سەنمۇ ماڭا ئوخشاش ئازابلىنىش
دېگەننىڭ نېمىلىكىنى تېتىپ بېقىشاڭ كېرەك ئىدى. سېنىڭ
بۇنداق ئاسان ئۆلۈپ قۇتۇلۇشۇڭغا ھەرگىز يول قويالمايمەن! سەن
جالاپنىڭ پاسكىنا تېنىڭنى بىرچىشلەم، بىرچىشلەمدىن توغراب
قىيما - چىيما قىلىۋەتمىسىم پۇخادىن چىقمايمەن.
ئۇ بىر تەرەپتىن سۆزلەپ، بىر تەرەپتىن جەسمەتنى تۈزۈلەپ
يانقۇزدى.

— ئېرىمگە يەر تېگىدىن قاراپ، ئۇنى ئازدۇرغان كۆزۈڭ
مۇشۇمۇ! ئېرىم بىلەن پىچىرلاشقان قولىقىڭ مۇشۇمۇ! ئېرىمنى
قۇچاقلىغان كۆكسۈڭ مۇشۇمۇ! ئېرىمنىڭ ئۆيىگە قاترىغان پۇتۇڭ
مۇشۇمۇ! مانا ئەمسە!

ئۇنىڭ كۆزىگە ھېچ نەرسە كۆرۈنەمەيتتى، پۇتون سېزىمىنى
ئۇچمەنلىك، شەپقەتسىزلىك چىرمىۋالغانىدى. ئۇ بىر تەرەپتىن
سۆزلەپ تۇرۇپ، بىر تەرەپتىن گۈزەلنۈرنىڭ ئىككى كۆزىنى، ئەۋرىتىنى
پىچاڭ بىلەن ئويىدى، ئىككى قولىقىنى كېسىۋالدى ۋە ئىككى قولىنى

جهىنىكىدىن، ئىككى پۇتىنى تىزىدىن كېسىپ تاشلىدى، بەدىنىنى كۆكسىدىن تارتىپ يېرىقىغىچە يېرىپ تاشلىدى، بېشىنى تېنىدىن ئاييربۇھەتتى. ئۇ شۇ تاپتا بەئەينى ئېچىرقاپ كەتكەن، غالجىرلاشقان بۇرىگە ئايالغانىدى.

ئۇ جەسمەتنى پارە - پارە قىلىۋەتكەن بولسىمۇ، پۇخادىن چىقىدىغاندەك ئەمەس ئىدى. ئۇ ئويۇۋالغان كۆز توپچىسى، ئەۋەرت، كېسىۋالغان قۇلاق قاتارلىق ئەزارنى يېرىلغان قورساقنىڭ ئىچىگە تېقىپ بولۇپ ئورنىدىن تۇردى، قولىدىكى قانلارنى جەينىكىدىن تارتىپ بارماقلىرىنىڭ ئۇچىغىچە بىرقۇر يالاپ چىقتى. ئۇنىڭچە، بۇنداق قىلغاندا ئادەمنىڭ يۈركى يوغىنناپ، ۋوجۇدىدىكى ئەنسەزلىك، قورقۇنچاقلىق تۆگەيتتى. ئۇ پارچە - پارچە قىلىنغان جەسمەتكە بىردهم قاراپ تۇرۇپ كۆڭلىگە يەنە بىر شۇملۇقنى پۇكتى - دە، دېرىزىنىڭ نىلون پەردىسىنى تارتىپ چۈشۈرۈپ جەسمەتنىڭ ئۇستىگە تاشلىدى، ياستۇقنى چۈۋۈپ سامىنىنى توكتى، ئاندىن هويلىغا چىقىپ جىنچىراغنى، سەرەڭگىنى تېپىپ كىرىپ چىراعىدىكى كىرسىنى جەسمەتنىڭ ئۇستىگە چېچىپ ئوت قويۇۋەتتى. جەسمەت «گۇپ» قىلىپ ئوت ئالدى. ئۆيىنىڭ ئىچىنى ئاچچىق ئىس - تۇتمەك قاپلاب كەتتى. جەسمەت پاراسلاپ كۆيگىلى تۇرغاندا، خاسىيەت جەسمەتنىڭ ئۇستىگە يوتقاننى تاشلاپ ئوتتى تېخىمۇ ئۇلغايىتىۋەتتى. مانا شۇ چاغدىلا خاسىيەتنىڭ ئاچچىقى بىرئاز بېسىقتى. ئۇ ئۆي ئىچىگە سوغۇق نەزەر تاشلىغاندىن كېيىن، بايا ئۆيگە كىرگەن يېرىدىن يەنە شۇنداق چاققانلىق بىلەن سۇغۇرۇلۇپ چىقىپ كەتتى. بۇ چاغدا ئۇپۇق سۇس ئاقىرىشقا باشلىغانىدى، يېقىن ئەترابىتىكى مەسچىتتىن مەزىن ئاخۇنۇمىنىڭ سورلۇك، لېكىن مۇڭلۇق ئەزان ئەۋازى ئاڭلاندى.

يورۇغان زېمن

بۇ قىدىمىي تۈپراقتا يەنە بىر كۈنلۈك ھاياتلىق باشلاندى. گۆركار تۇرماپ بۇۋاي ئازان ئاۋازى بىلەن تەڭ ئويغاندى. ئۇ بامدات نامىزىغا تەرەت ئېلىش ئۈچۈن ھوپلىغا چىقتى—دە، تام قوشنا ئۆيدىن—ئۆگەي ئوغلى ئەمەت تۇراپنىڭ ئۆيىنىڭ ئۆگزىسىدىن قويۇق ئىس چىقىۋاتقانلىقىنى كۆرۈپ دەرھال «ئوت كەتتى» دەپ توۋىلدى. بىرنەچە مىنۇت ئۆتىمىي دەرۋازىلار ئېچىلىپ، كىشىلەر بۇ ھوپلىغا قاراپ كېلىشكە باشلىدى. تۇرماپ بۇۋاي جىددىيلەشكىنىدىن شۇ ئەتراپتىكى بىر ساقچىخانىغا بېرىپ دېلو مەلۇم قىلدى. ساقچىلار يېتىپ كەلگەندە كىشىلەر ھويلا—ھوپلىلاردىن چېلەك، داسلاردا سۇ كۆتۈرۈپ چىقىپ ئوت ئۆچۈرۈۋاتاتتى. تالىق يورۇدى، قۇياش كۆتۈرۈلۈپ زۇلمەت كېچىگە خاتىمە بېرىلدى. ئوتىمۇ ئۆچۈرۈلدى، ساقچىلار نەق مەيدانغا كىرگەندە سۇپا ئۇستىدىكى كۈل دۆۋىسىدىن ئادەمنىڭ ھۆ قىلغۇسىنى كەلتۈرىدىغان بەتبۇي پۇراق، قويۇق سېسىق بۇس كۆتۈرۈلۈۋاتاتتى.

— ۋاي خۇدايم، ئاۋۇ يەردىن بىر پايخان كۆرۈنۈۋاتامدۇ— قانداق؟— ساقچىلارنىڭ ئارىسىغا قىسىلىۋالغان بىر ئايال شۇنداق دەپلا شۇركۈنۈپ كەتتى. چۈنكى، ئۇ گۈزەلنۈرنىڭ كۆيۈپ چۈچىلا بولۇپ كەتكەن پۇتنى كۆرگەندى. ساقچىلار ئۇ يەرنى ئاختۇردى. كۈل ئارىسىدىن كۆسەيدەك كۆيۈپ قارىداپ كەتكەن، نەم ھور چىقىۋاتقان جەسەت—پارچە—پارچە قىلىۋېتىلگەن، بەزى يەرلىرى كۆمۈرەك قۇرۇپ قېتىپ قالغان، بەزى يەرلىرى قوڭۇر رەڭدە سارغىيىپ كەتكەن مۇسکۈل، ئۇستىخانلار چىقتى. زىيانكەشلىككە ئۆچىرغۇچىنىڭ مۇشۇ ئۆيگە يېڭىدىن كېلىن بولۇپ كىرگەن گۈزەلنۈر ئىكمەنلىكىنى ساقچىلار ئېنىقلاب چىقتى.
قاتىل كىم؟

قوۋۇ تۈلكىمۇ ھامان بىر كۈنى ماهر ئۆچىنىڭ قاپقىنلىدىن قېچىپ قۇتۇلمايدۇ. جىنايەتچى خاسىيەت پۇتمغا ناياغ كىيىپ كەلگەن، قايتىشتا يالاڭتاياغ بولۇپ ئىزىنى ئۆچۈرۈپ ماڭغان ۋە نەق مەيداندا ئىز قالدۇرۇپ قويۇشتىن ساقلىنىش ئۆچۈن مۇناسىۋەتللىك ماددىي پاكىتلارنى جەسەت بىلەن بىرلىكتە كۆيدۈرۈۋەتكەن ھەممە ناهىيە بازىرى ئەتراپىدىكى ئۆستەڭگە بېرىپ يۈيۈنۈپ، بۇت - قول، يۈز - كۆز، كىيمىم - كىچەكلىرىگە يۇققان قانلارنى تازىلىۋەتكەن، پىچاقنى ئۆستەڭگە تاشلىۋەتكەندى. بىراق، بۇ يىرتقۇچ تۈلکە يەنلا تۇمىشۇقىدىن ئىلىنىدى.

بۇتۈلكىدا قالغان ئىز

13- ئاۋغۇست يۈز بىرگەن پاجىنەلىك دېلو K ناهىيە تەۋەسىدە زور تەسىر پىيدا قىلدى. 24 ياشلىق گۈزەلنۇر پىچاق تىقىپ ئۆلتۈرۈلۈپ، جەستى پارچىلىنىپ، ئوت قويۇپ كۆيدۈرۈۋېتىلگەندى. بۇنداق قېبىھ دېلو بۇ ناهىيە تارىخىدا تېخى كۆرۈلۈپ باقىغانىدى. K ناهىيەلىك جامائەت خەۋىسىزلىكى ئىدارىسى بۇ دېلوغا يۈكىسەك ئەھمىيەت بېرىپ، جىنايەتچىنى قەيدىردىن بولمىسۇن تېز پۇرسەتتە قولغا چۈشورۇپ، دېلونى ۋاقتىدا پاش قىلىش ئۆچۈن دەرھال قابىل رازۋېدىكىچىلاردىن مەحسۇس دېلو پاش قىلىش گۈرۈپپىسى تەشكىللەدى. دېلو گۈرۈپپىسى نەق مەيداننى ئىنچىكە تەكشۈرۈپ تەھلىل قىلىدى. ئوپلىكىغان يەردىن ھويلا تېمىننىڭ ئىشكە يېقىن بىر يېرىگە ئېسىپ قويۇلغان، چاڭ - توزان بېسىپ كەتكەن، ئاخشامقى جىنايى شۇملۇقلاردىن ئامان قالغان بىر پىۋا بۇتۈلكىسىدىن يېڭىدىن قالدۇرۇلغان روشن بىر بارماق ئىزى بايقالدى. بۇ مۆجيىزىدە كلا مۇھىم بىر دەليل - ئىسپات ئىدى. دېلو گۈرۈپپىسى بۇ يېپ ئۆچىغا ئاساسەن تورنى كەڭ يېسىپ، گۈزەلنۇر ۋە

ئۇنىڭ ئېرى ئەمەت تۇرالىپ قاتارلىقلارغا مۇناسىۋەتلەك بارلىق كىشىلەرنى ئىنچىكە تەكشۈرىدى، سۆھىبەت خاتىرسى قالدۇرۇلۇپ، بارماق ئىزى ئېلىنىدى. بۇلارنىڭ ئىچىدە ئەلۋەتتە جىنایەتچى خاسىيەتمۇ بار ئىدى. تېخنىكىلىق باهالاش ئارقىلىق پىۋا بوتۇللىكىسىدىكى بارماق ئىزى بىلەن خاسىيەتنىڭ بارماق ئىزى ئۆپمۇخشاش چىقتى.

ئەسلىدە خاسىيەت جىنایەت سادىر قىلىپ بولۇپ چىقىپ كېتىدىغان چاغدا ئىشكىنى تاقاش جەريانىدا ھېلىقى پىۋا بوتۇللىكىسiga قولى تېگىپ كەتكەندى. روشنەنكى، ئۇ بۇنداق بولۇشنى ئۇخلاپ چۈشىگىمۇ كىرگۈزەلمەيتتى. ئۇنىڭ قولىغا پارقراب تۇرغان پولات كويزا سېلىنغاندا، ئۇ يازاش قويغا ئوخشاپ قالغانىدى. ئۇنىڭ كۆز چاناقلىرىدىن ياشلار توختىماي دومىلاپ چۈشەتتى.

كۈنداشلىق

سۇرلۇك، ھەيۋەتلەك سوت زالى. ۋىلايەتلەك ئوتتۇرا خەلق سوت مەھكىمىسىنىڭ جىنايى ئىشلارنى سوت قىلىش كوللىكىيەسى 1995-يىل 6- ئاينىڭ 19- كۈنى K ناھىيەلىك خەلق سوت مەھكىمىسىنىڭ سوت زالىدا جاۋابكار خاسىيەتنى رەسمىي ئوچۇق سوت قىلدى. باش سوتچى جاۋابكار خاسىيەتنىڭ جىنايى قىلىملىشنى سوتتا تەكشۈرۈپ كېلىپ مۇنداق سوئال قولىدى :

— جاۋابكار خاسىيەت، سېنىڭ زىيانكەشلىككە ئۇچرىغۇچى گۈزەلنۈرنى قىبىھەلرچە ئۆلتۈرۈپ، جەسمەتنى پارچىلاپ ئوت قويۇۋېتىشىڭە نېمە سەۋەب بولدى؟

سوتخانائىچى جىممىجىت، سوتتىنى چەتتىن ئاڭلاشقا كىرگۈچىلەر بۇ سوئالنىڭ جاۋابغا بىكمۇ قىزىقاتتى. جاۋابكار خاسىيەتنىڭ كۆزىدىن ياش قۇرۇمaitتى. ئۇ ئۆكىسۈپ تۇرۇپ سۆزىنى باشلىدى.....

کىشىلىك هاياتتا تۇنجى توي، بولۇپمۇ كۆيۈپ - پىشىپ ئېلىپ - تېگىشكەن توي شۇنداق كۆكۈللۈك، بەختلىك، تاتلىق بولىدۇ. ھەممە كىشىگە ئوخشاش خاسىيەتنىڭمۇ بەخت ھۇزۇرىغا چۆمگەن، تاتلىق سۆيىنگەن، خۇشال - خۇرام، گۈزەل، ئەسلاملىك كۈنلىرى بولغان. ئۇ نۆزى ياخشى كۆرگەن، چىن يۈركىدىن سۆيگەن ئەمەت تۇراپ بىلەن 1993 - يىل 11 - ئايىنىڭ 4 - كۇنى توي قىلغان. تويىدىن كېيىن ئۇ ئېرىگە بەكمۇئامراق بولۇپ كەتكەنسى. ئەمەت تۇراپمۇ مىجەزى ئوبىدان، ئادەمگە كۆيۈنۈشنى بىلدىغان، ئىشچان يىگىت ئىدى. بۇ بىر جۇپىلەرنىڭ تۇرمۇشى مېھر - مۇھەببەتلىك كېتىۋاتاتتى. خاسىيەت ئۆزىنى بۇ دۇنيادىكى ئەڭ بەختلىك قىز دەپ قارايتتى. ئۇ بۇ بەختلىك كۈنلىرىنىڭ مەڭگۈ داۋاملىشىشنى ئۆمىد قىلاتتى، بەختىنى بىراۋ تارتىۋالىدىغاندەك ئېرىدىن بىرددەمە ئايىرلىماي يۈرەتتى. بۇ ئۇنىڭ بىر تەرەپتىن ئەمەت تۇراپنى تويىدىن كېيىن تېخىمۇ ياخشى كۆرۈپ قېلىۋاتقانلىقىدىن بولسا، يەنە بىر تەرەپتىن ئۇنىڭ پىسخىكىسىدىكى گۇمانخورلۇق كېسىلىنىڭ قىسىمن ئىپادىلىنىشى ئىدى.

« قورققان يەردە جىن بار » دېگەندەك، ئۇ ئەنسىرىگەن ئىش ئاخىر يۈز بىردى. ئۇنىڭ بەختلىك كۈنلىرىمۇ ناھايىتى تېزلا ئاخىرلاشتى. ئۇلار توي قىلىپ 3 - 4 ئاي ئوتتە - ئۆتىمەي قۇدیلار كېلىشەلمەي، سەت تىلللىشىپ جىدەل قىلىشتى. بۇ جىدەلنىڭ قۇربانى دەل خاسىيەت بولدى. خاسىيەتنىڭ ئاتا - ئانىسىنىڭ كۆڭلى قۇدىسىدىن قاتتىق ئازار يېگەنلىكى ئۇچۇن، خاسىيەتنى شۇ كۈنلا قولىدىن يېتىلەپ ئېلىپ كېتىپ يامانلىقىۋالدى ۋە بىر نەچە كۈندىن كېيىنلا ئىكاھتىن ئاجراشتۇرۇۋالدى. ئاتا - ئانىلار بۇ « ئەتتىۋارلىق قىز » نى ئۆزى ياقتۇرمایدىغان كىشىلەرنىڭ ئوغلى بىلەن ئۆي تۇنقولۇشنى خالىمايتتى.

خاسىيەت بۇ ئىشلارنىڭ خۇددى چۈشكە ئوخشاش تېز ۋە

کۆتمىگەن نەتجە بىلەن ئاخىرلىشىنى ئويلاپمۇ باقمىغانىدى. ئاتا - ئانسىنىڭ خېلى ئاچىقى كەلگەن بولغاچقا، خاسىيەت ئۇلارغا دادىل قارشى چىقىشقا پېتىنالىمىدى. ئېرى بىلەن دېيشىپ، ھازىرچە ئاجرىشىپ تۈرۈش، بىر مەزگىل كۆتۈپ تۈرۈپ چوڭلارنىڭ ئاچىقى يانغاندا يارىشىۋىلىشقا كېلىشتى. نىكاھتنىن ئاجرىشىش ماجراسىدا خاسىيەتنىڭ ئاتا - ئانىسى ئاكىتىپ، تەشىببۇسكار بولدى. ئەممەت تۈرپىنىڭ ئاتا - ئانىسىغىمۇ بۇ ئىشلار تازا ھار كەلدى. «تۇۋا، ئىۋۇ خەقلەر ئادەمنىڭ قوۋۇرغىسىنى ئەجەب ئەگدىيا، جاھاندا خۇددى خاسىيەتتىن باشقاقىزبىلا يوقتەك. قىزىگىنى ئاپرىرىپ چېكەڭگە تېڭىش، ئۇنى بۈگۈن ئېلىپ كەتسەك، ئوغلۇمۇنى ئەتە ئۆيلىمىگىنىمىنى كۆرۈش، خەپ.....»

ئاتا - ئانا دېگەن ھامان بالىلاردىن چوڭ، ئۇنىڭ ئۇستىگە بىزدە پەرزەنتلەر ئاتا - ئانىنىڭ گېپىگە شەرتىز بويىسۇنۇشى كېرەك، دەپ قارايدىغان ئەنئەنئۇ ئادەت بار. خاسىيەتنىڭ ئاتا - ئانىسى نۇچلىق قىلىپ قىزىنى ئاجراشتۇرۇۋالغانغا ئوخشاش، ئەممەت تۈرپىنىڭ ئاتا - ئانىسىمۇ ئوغلىنىڭ ئىرادىسى، ماقۇللىقى بىلەن ھېسابلىشىپ نولتۇرماي، ئۇلار ئاجرىشىپ ئىككى ئاي ئۆتە - ئۆتىمەيلا ئوغلىنى گۈزەلنۈرغا ئۆيلىپ قويدى.

گۈزەلنۈر بۇرۇن بىر قېتىم نىكاھلىق بولغان، ئەممەت تۈرپ بىلەن بىر نەۋەرە تۈغقان كېلىدىغان ئاق كۆڭۈل، ساددا، گۈزەل سەھرا قىزى ئىدى. مىجدىزى رايىش ئەممەت تۈرپ ھۆسىن - جامالى، بوي - تۇرقى ئېۋەنسىز كەلگەن گۈزەلنۈر بىلەنمۇ ناھايىتى تېزلا كېلىشىپ قالدى.

خاسىيەتنىڭ يۈركىدە كىشىنى قاتتىق قىينايىدىغان رەھىمسىز بىر ئوت كېچە - كۈندۈز توختىماي كۆيىمەكتە ئىدى. «توى قېپتۇ، ئاجرىشىپ كېپتىپتۇ» دېگەن گەپنى دېمەك ناھايىتى ئاسان بولغىنى بىلەن، ئۇنىڭ دەرد - ھەسرتىنى بېشىغا كەلگەن ئادەم

بىلىدۇ. خاسىيەت ئۆزىنىڭ غەمىسىز ئۆسمۈرلۈك چاغلىرىنى، كىشىنى بىردهم شېرىن ۋەسۋەسىگە سالىدىغان، بىردهم كېچىلەرنى تاڭ ئاتقۇچە ئۇييقۇسىز ئۆتكۈزۈشكە مەجبۇرلايدىغان ئاشۇ منۇتلارنى ئوبلايتتى. سۆيگۈـ مۇھەببەتكە تەشنا رەسىدە چاغلار، توي كېچىسى ۋە ئۇنىڭدىن كېيىنكى بىرنەچە ئاي داۋاملاشقان چەكىسىز شېرىن كېچىلەر..... «ھەي، بۇ شېرىن منۇتلار مۇشۇنىڭ بىلەن مەڭگۈلۈك تۈگىدىمۇ؟ ئەجمبا مەن بىلەن بىر تەن، بىر جان بولۇشۇپ كەتكەن ئەممەت تۈرەپ مانا ئەمدى ئاشۇ سەھرا پاقسىنىڭ بولۇپ كەتسە - ھە؟ ئۇنداقمۇ بولۇپ كەتمەس، بىر مەزگىل ئوتتۇپ چوڭلارنىڭ ئاچىقى يانغاندا قايتىدىن يارىشۇالماقچى ئىدىققۇ؟ بۇنى ئەممەت ئۇنتتۇپ كەتكەننمەدۇ؟ ئۇ كېچىلىرى ماڭا دەيدىغان تاتلىق سۆزلىرىنى ئاشۇ سەھرالىققىمۇ دەمدىغاندۇ؟ ئاھ بۇ نېمىدىپگەن قاباھەت! توختا، ئەممەت بىلەن بىر كۆرۈشىي، ئۇ ماڭا بىرگەن ۋەدىسىنى ئۇنتتۇپ كەتمىگەندۇ؟»

خاسىيەت ئەممەت تۇرالىنىڭ ئىش ئۇرنى، ماڭىدىغان يولى قاتارلىق جايىلارنى كۆزىتىپ يۈرۈپ، ئۇنىڭ بىلەن بىرنەچە قېتىم كۆرۈشتى. ئەممەت تۇرەپ ئۇنىڭغا يەنە بۇرۇنقىدەكلا قىزغىن، كۆيۈنگەن حالدا مۇئامىلە قىلدى. ئۇ خاسىيەتكە ئاتا - ئانسىنىڭ پىكىرىنى يىرالىغانلىقىنى، گۈزەلنۈرنىڭمۇ ئوبىدان قىزلىقىنى، ئۇنىڭ بىلەنمۇ ئاچرىشىپ يۈرسە بەختىزلىك بولىدىغانلىقىنى، ئۇنىڭ ئۇستىگە بۇ توي ئۇرۇق - تۇغقانلارنىڭ ئىچىدە بولغانلىقتىن، ئالاھىدە سەۋەبلەر بولمىسا ناجىرىشىنىڭمۇ مۇمكىن بولمايدىغانلىقىنى ئېيتتى؛ خاسىيەتنىڭ يېرىم بولغان كۆڭلىگە بىرھازا تەسىللى بېرىپ، ئۇنىڭدىن كەچۈرۈم سورىدى ۋە كېيىنكى تۇرمۇشىغا سەممىي بەخت تىلىدى.

خاسىيەت چۈشەندى. «ئەسىلەدە مېنىڭ بەختىمگە ئولتۇرغان، تۇرمۇشۇمنى خانىۋەيران قىلغان، ئېرىمنى تارتىۋېلىپ تۇرمۇشۇمنى بۇزغان ئادەم دەل ئاشۇ سەھرالىقكەن-دە. ۋۇ قۇۋ ئۆلکە، ياۋاش

قىياپتىكە كىرىۋېلىپ سەھرادىن ئادەم چىقمىغاندەك مېنى بوزەك ئەتكىنى قارا، مەن سېنى بۇرۇن كۆرگەندە خېلى دۇرۇس قىزكەن دەپ ئويلاپتىمن. ئارا كۈنده ئالىتە قېتىم ئانالىڭ بىلەن قاتراتپ كىرىپ < ھاما ئاچامانى يوقلاپ كىردۇق > دېسىك، راست ئوخشايىدۇ دەپتىمن. ئەمەتكە يەرنىڭ تېگىدىن قاراپ، سۇيۇڭنى چىقرىپ جىلمايساڭ، تېخى تۈز كۆڭۈلۈك بىلەن سالام - سەھەت قىلىۋاتىسى دەپ ئويلاپتىمن. ئەسلىدە < مۇدىكى بارنىڭ خۇدۇكى بار > دېگەندەك، ئېرىمنى سەن جالاپ ئازادۇرۇپ كېتىپتىكەنسەن. ئەمەتنىڭمۇ ئۇنىڭغا تۇتقان قىزغىن مۇئامىلىسى ۋە بىزنىڭ ئاجرىشىپ كېتىشمىزگە شۇنچە ئوڭايلا ماقول بولۇشى ئەجەبلىنەرلىك ئەمەسکەن. ۋۇ ئەرسىراپ كەتكەن قانجۇق، ئەر توغرىسى جالاپ، خەپ سېنى.....>

ئويلىغانسىپرى خاسىيەتنىڭ ئىچى ئۆرتىنەتتى، غەزەپكە كېلمىتتى. «قانداق قىلىش كېرەك؟ توغرا، مولامغا، داخانغا ئوقۇتونش كېرەك. نۇلارنى بىر - بىرىدىن سوۋوٽتۇۋېتىش كېرەك. ئۇلار ئۇرۇشىسۇن، دوشىمنەلەشىسۇن، نىكاھتىن ئاجرىشىپ كەتسۇن. ئاۋۇ ھىيلىگەر سەھرالىق كېتىپ ئۆز نېسىۋىسىگە تۇشلۇق ئەر تېپىپ تەگسۇن. ئەمەت دېگەن مېنىڭكى، مەڭگۇ مېنىڭكى.....»

ئۇ ئەمەت تۇراپ بىلەن ئۇچ ئايدىن ئارتۇراق ئۆي تۇتقان بولسىمۇ، «بىر كۈنلۈك ئەر - خوتۇنىڭ يۈز كۈنلۈك مېھرى بار» دېگەندەك، ئۇنىڭغا بۇ دۇنيادىكى ئەرلەرنىڭ، يېگىتلەرنىڭ هېچقايسىسى ئەمەتچىلىك كۆرۈنەيتتى. ئۇ تۈل ئولتۇرغان مۇشۇ كۈنلەرە خېلى ئوبىدان يەرلەردىن ئەلچىلەر كەلگەن بولسىمۇ، ئۇ ئۇلارنىڭ تەلىپىنى كەسکىن رەت قىلغانىدى. ئۇنىڭ ئەمەت تۇراپ بىلەن ئاشۇ بىر ئېغىزلىق كونا، كىچىك ئۆيىدە ئۆتكەن مىنۇتلار ھاياتىدىكى ئەڭ گۈزەل، ئەڭ تېز ئۆتۈپ كەتكەن چاغلىرى ئىدى. بۇ بەختكە ئۇنى ئەمەت ئېرىشتۈرگەن. ئۇنىڭ بۇ دۇنيادىكى بىردىن بىر

دیلکەش ئادىمىنى ئاشۇ سەھرالىق تارتىۋالسا - ھە. «ياق، بۇنىڭغا
ھەرگىز سۈكۈت قىلىشقا، يول قويۇشقا بولمايدۇ. باشقular يول
قويالىسىمۇ مەن ئۇنداق قىلالمايمەن. بۇنداق كەڭ قورساقلىق
قىلىش مېنىڭ قولۇمدىن كەلمەيدۇ.»

ئارىدىن بىر مەزگىل ئۆتتى. خاسىيەت توساتىن موللا
داخاننىڭ كارامىتىدىنىمۇ شەكلەندى. « قۇرۇپ كەتسۇن ئۇ ئىسىتىقۇ -
سوۋۇقتو دېگەنلىرى، ئۇلار نېمە قىلايىتتى؟ ئەڭ ياخشى چارە پەقدمت
بىرلا، ئۇ بولسىمۇ بۇ دۇنيادا يامەن، يا ھېلىقى سەھرا پاقىسى ياشىشى
كېرەك. بىز ئىككىمىز بۇ كىچىككىنە زېمىنغا سىغىشاڭالمايمىز.
شۇنداق قىلىش كېرەك. بۇنىڭدىنىمۇ ئۇنۇمۇك چارە يوق. مۇشۇنداق
قىلىش كېرەك، مۇشۇنداق قىلىش كېرەك.....»

ئۇنىڭ كۆزى ئۇيىقۇغا، قولى ئىشقا بارمايتتى. ئولتۇرسا - قويسا
شۇ ئىشلارنى ئوپلايىتتى، ئۇ ئوپلاۋېرېپ نېرۋىسىدىن ئاداشتى. ئاخىر
ۋەھشىلىك بىلەن قولىدىن كەتكەن بەختىنى قايىتۇرۇپ كېلىش
قارارغا كەلدى.

ئۇ ھەر قېتىم ئەمەت تۇرالىپ بىلەن گۈزەلنۇرنىڭ ھېلىھەم بىر
ئۆينىڭ ئىچىدە ئەر - خوتۇنچىلىق قىلىپ ناھايىتى ئىناق
ئۆتۈۋاتقانلىقى ئېسىگە كەلسىلا، يۈرىكى چایان چاققاندەك ئازابلىنىپ
كېتىتتى، ئەس - ھوشىنى يوقتىپ ئەسپىيلىشتى. ئۇ بازاردىن
پىچاق سېتىۋالدى، بىرنهچە كۈن تىڭتىڭلاب يۈرۈپ شۇ كۈنى كەچتە
ئەمەت تۇرالىپ كېچىلىك ئىسمىنغا چىقىدىغانلىقىنى، گۈزەلنۇرنىڭ
ئۆيىدە يالغۇز قالىدىغانلىقىنى بىلەۋالدى. ئۇ تېلىپ-ۋېزىيە
پىروگراممىلىرى تۆكىگەندە ئورنىدىن تۇرۇپ، پىچاقنى ئىشتان
يانچۇقىغا سېلىپ ئۆيىدىن چىقىپ، ئەمەت تۇرالىپ ئۆيىنى نىشانلاب
ماڭدى..... ئۇ يۈرىكىنى، پۇقۇن ۋۇجۇدىنى شەپقەتسىزلەرچە
قىيىناۋاتقان كۇنداشلىق ئازابىدىن تەلتۆكۈس قۇتۇلماقچىدى.
لىكىن.....

قاییتقان قیساس

1996-يىل 31-ئاينىڭ كۈنى چۈشتىن كېيىن سائەت 3 لەرde K ناهىيە بازىرىنىڭ سىرتىدىكى تېرەكلىك چوڭ ئاسفالت يولدا ھەيۋاتلىك بىر ئاپتوموبىل كالونناسى تېز سۈرئەتتە كېتىۋاتاتتى. ئاپتوموبىلارنىڭ ھەممىسى دېگۈدەك سوت مەھكىممىسى، تەپتىش مەھكىممىسى، جامائەت خەۋىپسىزلىكى ئىدارىسى، شۇنداقلا K ناهىيەسىدىكى مۇناسىۋەتلەك تارماقلاردىن تەشكىللەنگەن ساقچى ماشىنىلىرى ئىدى. ماشىنىلارنىڭ ئۇستىدىكى سىگنان چىرىغىمۇ يالىت - يۇلت قىلىپ قىزىل، يېشىل، سېرىق نۇرلارنى چىچىپ، ناھايىتى سۇرلۇك ئاۋازدا ھوقۇيتۇپ تۇراتتى. ئەڭ ئالدىدىكى «شەرق شامىلى» ماركىلىق نوقۇت رەڭدە سىرلانغان چوڭ ماشىنىنىڭ كۆزۈپىدا ۋېجىك، چىرايى سوغۇقتىنىمكىن ياكى ئەزراىنلىنىڭ ۋەھىيمىسىدىننىمكىن تاتىرىپ كەتكەن بىر ئايال تۇراتتى. ئۇنىڭ قولى باغانلۇغان، ساقچىلار گەجىسىدىن مەھكەم قاماللىۋالغانىدى. ئۇنىڭ بويىنغا ئېسلىغان ئاق سېرىق رەڭدىكى تاختىغا «قەستەن قاتىلىق قىلغان جىنайىتچى خاسىيەت رۇسۇلغۇ ئۆلۈم جازاسى بېرىپ، سىياسىي ھوقۇقىدىن ئۆمۈرۋايدىت مەھرۇم قىلىنىدى» دېگەن خەتلەر ئۇيغۇرچە، خەنزوچە يېزىلغانىدى.

يول بويىدا بۇ مەنزىرىگە قاراپ تۇرۇشقاڭ كىشىلەر ئاشۇ ئەڭ ئالدىدىكى چوڭ ماشىنىدىكى ئايالنىڭ جازا مېيدانىغا ئاپتىلىپ مىلتىق بىلەن ئېتىپ تاشلىنىدىغانلىقىنى پەrez قىلىشتى. لېكىن، ئۆلۈم جازاسى ئىجرا قىلىنىدىغان گۇناھكارنىڭ ناھايىتى ياش ئايال ئىكمەنلىكىدىن بەكمۇ ھەيران قالدى. كىشىلەرنىڭ بەزىسى «تۇۋا» دېيىشىپ ياقمىسىنى تۇتۇشسا، بەزىسى «قانۇن دېگەن ئادىل، قىلنى قىرىققا يارىدۇ.

ئاڭلىمىدىڭلارمۇ، ئۇنىڭ جىنaiيەتى بەك قىبىھەken. ئۇنى ئاڭلىغان ئادەمنىڭ بۇ ئىشنى ئاشۇ قىز بالىنىڭ قىلغانلىقىغا ئىشەنگۈسىمۇ كەلمەيدۇ. ئۇنىڭ بۇ ۋەھشىيلىكىنى دۆلت قانۇنىمۇ، شەرىئەت قائىدىلىرىمۇ كۆتۈرمەيدۇ. ئۇنىڭغا بېرىلگەن بۇ جازا ناھايىتى جايىدا بويىتۇ « دېيىشەتتى.

ئاپتوموبىل كالونناسى ناھىيە بازىرىدىن 10 كىلومبىترچە ييراقلىقتىكى قارا دۆۋە جازا مىدانيغا بېرىپ توختىدى. جىنaiيەتچى خاسىيەت يولنىڭ بىر چىتىدىكى قۇم بارخانلىرى ئىچىگە ئېلىپ بېرىلىپ، باغانغان قولى بوشىتىلدى. پۇتىدىكى ئېغىر كىشىن ئېلىۋېتىلدى. قانۇن ساقچىلىرى ئۇنى ئاۋايانلاپقىنا تىزلانىدۇردى. قولىغا نېپىز ئاق سۇلىياۋ پەلەي كىيىگەن قانۇن دوختۇرى ئۇنىڭ تاغىقىنى بىر - ئىككى قېتىم مۇجۇقلاپ ئوق ئېتىش ئورنىنى مۇقىماشتۇرغاندىن كېيىن، سول تاغىقىنىڭ ئاستىغا، يۈرەكىنىڭ ئۇدۇلىغا ئىككى پۇڭلۇق تەڭگە چوڭلۇقىدا بىر دۆگىلەك بەلگە قىلىپ قويدى. قوراللىق ساقچى قىسىمنىڭ بىر بەن ئەسکىرى قوللىرىدىكى يېرىم ئاپتوماتىك مىلتىقىنىڭ سۈرلۈك ئاغزىنى ئاشۇ دۆگىلەك بەلگىگە توغرىلىدى. خاسىيەتنىڭ ۋۇجۇدى تىترەيتتى..... ئۇ شۇ تاپتا نېمىنى ئوپلاۋاتقاندۇ؟ مىلتىقىنىڭ ھېسسىياتىسىز ئىستوۋۇلى ئۇنىڭ يۈرىكىگە توغرىلاندى. باش قوماندانىنىڭ بۇيرۇقى بىلەن تەڭ «پاڭ» قىلغان كۈچلۈك، يېقىمىسىز ئاۋااز ئەتراپىنى لەرزىگە سالدى. تىك قۇملار سىيرلىپ چۈشتى، زېمىن تەۋرىگەندەك بولدى. خاسىيەت پۇت- قولىنى مىڭبىر مۇشەققەتتە ئىشقا سېلىپ دۇم يىقىلغان جايىدىن كۆتۈرۈلمەكچى بولۇپ زورۇققان بولسىمۇ، لېكىن قان ئېتىلىپ چىقىۋاتقان گەۋدسىنى يەردىن ئۆزەلمىدى. ئۇنىڭ بەدىنى بىر- ئىككى قېتىم قاتاتىق سىلىكىنىپ، ئارقىدىن جىم بولۇپ قالدى. ئۆلۈم ئۇنى مەڭگۈلۈك قويىنiga ئالدى.

ئۆلۈم ھەققەتەن دەھشەتلىك. گۈزەلنۈرنىڭ پاجىئەلىك

تەقدىرى جىنaiيەتچى خاسىيەتكە بېرىلگەن ئۆلۈم جازاسى بۇ يۇرتىتىكى پۇقلالار ئارىسىدا بەس - مۇنازىرە قوزغىدى. ئۇلار، مۇنداق دېيمىشتى: «بىگۇناھ ئۆلۈپ كەتكەن بىچارە گۈزەلىنۇرنىڭ روھى مانا ئەمدى ئەممىن تاپىدىغان بولدى. ئادەم ئۆلتۈرگەن قاتىلىنىڭ گۇناھىدىن كەرمى كەڭ ئاللامۇ، ھۆكۈمەتمۇ ئۆتىمەيدۇ. ھەققانىيەتنى ياقلايدىغان، تىنچلىقنى، ھاياتنى قەدرلەيدىغان بارلىق كىشىلەر تېخىمۇ ئۆتىمەيدۇ. چۈنكى، ئادەم ئۆلتۈرۈش — ئادەم قىلىدىغان ئىش ئەمەس».».

1996- يىل فېۋرالدا يېزىلدى،
2006- يىل ئىيۇندا تۈزىتىلدى.





رهسۋا خوتۇن

(ئۆلۈمگە ھۆكۈم قىلىنغان بىر كومپارتىيە ئەزاسىنىڭ جىنايەت
تىراڭىپدىيەسى توغرىسىدا)

1

ھۆرمەتلىك ئوقۇرمەن:

من جاۋابكار داۋۇت روزى بىلەن روزى داۋۇت ئاتا - بالىنىڭ
پەقۇلئادىدە زور قاتىلىق دېلوسىنى تەكشۈرۈش، سوت قىلىشىقچە
بولغان پائالىيەتلرىڭە قاتىنىشپ، مەزكۇر دېلونىڭ تەپسىلاتىنى
تولۇق ئىگىلەش ئىمكانييىتىگە ئىگە بولدۇم. بىر « ئانا »
(دىلرۇزىخان) بىلەن بىر « دادا » (جۇمە ياسىن) دىن ئىبارەت
ئىككىيەننىڭ تۆت ئادەمنى بىھۇدە ئۆلتۈرۈۋېتىشىدەك تىراڭىپدىيە
كۈچلۈك نەپرەت تۈيغۈسىنى قوزغىدى. بۇ كەچمىشنى ئوقۇرمەنلەر
بىلەن ئورتاقلىشىش مەقسىتىدە قولۇمغا قەلەم ئالدىم.

2

تەشكىل ئۇنىڭدىن رازى ئىدى. چۈنكى، ئۇ تىرىشچان،
ئىرادىلىك، سەۋىرچان، ياۋاش ئادەم ئىدى. ئۇ چارۋامال دوختۇرلۇقى
بىلەن شۇغۇللانغان 20 يىلدەك ۋاقتىن بېرى قىش- ياز، ئىسىق-

سوغۇق دېمەي، كەنتمۇكەنت، مەھىللىمۇ مەھىلله، ئۆيمۇئۆي يۈرۈپ كوللىكتىپنىڭ ۋە شەخسلەرنىڭ مىڭلىغان مال چارۋىلىرىنىڭ، ئۆي قۇشلىرىنىڭ ساغلام كۆپىيىشى ئۈچۈن ھەسسى قوشۇپ، باشقىلارنىڭ دەرىگە دەرمان بولغان مۇنەۋەھەر كومپارتىيە ئەزاسى ئىدى. ئۇنىڭ بۇ جەھەتتىكى تۆھپىسى ھەققەتنى ئاز ئەمەس ئىدى. ئۇ ئۆزىمۇ ئىتائەتچان تۆمۈر ئۆكۈزگە ئوخشاش ئىش- ئەمگەكتىن، ھېرىپ- چارچاشتىن قورقمايتتى. شۇڭا، ئۇنىڭغا تەشكىل ئىشىنىپ، كۆڭۈل بۆلۈپ، ئۇنى ئەتتۈارلاپ ئىشلەتكەن. كومپارتىيە ئۇنىڭغا قوينىنى كەڭ ئاچقانىدى.

ئۇ تەشكىلدىن رازى ئىدى. چۈنكى، تەشكىل ئۇنى تەربىيەلىدى، ئۇنىڭدەك بىر نامرات دېھقان بالىسىنىڭ تېببىي تېخنىكوم، يېزائىگىلىك تېخنىكوملىرىدا ئوقۇپ، تەربىيەلىنىپ يېتىشىپ چىقىپ، بۇگۈنكى كۈندە چارۋا مال دوختۇرلۇق كەسپىدە بىر تايانچ خادىم بولۇپ چىقىشىنى تەشكىلنىڭ غەمخورلۇقىدىن ئايىرىپ قارىغىلى بولمايتتى، ئەلۋەتتە. تەشكىل ئۇنىڭغا ئىشىنىدى، 20 يىلدىن ئارتۇق خىزمەت جەريانىدا تەشكىل ئۇنى كۆپ قېتىم ئىلغارلار قاتارىدا مۇكابىتلىدى، پارتىيە ئۇنىڭغا ئۆز قوينىنى ئاچقانلىقتىن، ئۇنىڭ ئۆزاق يىللەق ئاززۇسى ئەمەلگە ئاشتى. ئۇ ئۆزىنىڭ دولەت كادىرى، كومپارتىيە ئەزاسى بولغانلىقىدىن تولىمۇ پەخىرلىنەتتى. شۇڭا، ئۇ يىللارنى ئۇن - تىنسىز، جاپالىق ئىشلەپ ئۆتكۈزگەندى. تەشكىل ئۇنىڭغا بىرنەچە قېتىم بۇغۇنچە كومپارتىيە ئەزاسى دەپ شەرەپلىك نام بەردى. ئۇ بىر تۆمۈر ياخشى ئىشلەپ پارتىيە، ھۆكۈمەتنىڭ ئۆزىدىن كۆتكەن ئۇمىدىگە ئەمەلىي ھەرىكتى ئارقىلىق جاۋاب قايتۇرۇشنى كۆڭلىگە پۇككەندى.

ھەممە ئادەمگە ئوخشاش داۋۇت روزىنىڭمۇ بەختلىك، گۈزەل ئائىلىسى بولغان. ئۇ ئۆزىنىڭ مۇشۇ گۈزەل ئائىلىسىنى ۋە غۇنچە بوي، بۇغىدai ئۆڭ، گەپ- سۆزلىرى، ئىش- ھەرىكتى، مىجەز- خۇلقى

ياخشي ئايالى ديلروزىخاننى ياخشى كۆرەتتى. ئۆزىنى، ئايالىنى، باللىرىنى ۋە پۈتۈن ئائىلىسىنى ئىنتايىن بەختلىك دەپ ھېس قىلاتتى. كەلگۈسىگە زور ئۇمىد بىلەن قارايتتى.

ديلىروزىخان تۈزۈكەك ئوقۇمۇغان دېھقان قىزى بولسىمۇ، داۋۇت روزى ئۇنى يەنلا ياخشى كۆرەتتى. يىللارنىڭ ئۆتۈشىگە ئەگىشىپ ئۇلار ئارقا - ئارقىدىن تۇغۇلغان ئالىتە پەرزەفتىكە ئاتا - ئانا بولۇشتى.

3

داۋۇت روزى N ناهىيەستىنىڭ مەلۇم يېزىسىدىكى چارۋا مال دوختۇرى ئىدى. ئۇنىڭ ئايالى ديلروزىخان 1990 - يىلىدىن بېرى ئۆزىدىن ئۇن نەچچە ياش كىچىك، تۆت بالىسى بار شۇ مەھەلللىك جۇمە ياسىن بىلەن ئىچ پەش تارتىشىپ، ناتوغرا ئەر - ئاياللىق مۇناسىۋەتتە بولۇپ كەلگەن. داۋۇت روزى، باللىرى، جۇمە ياسىنىڭ خوتۇن - باللىرى، تۇغقانلار ۋە جامائەت ئۇزاق ئۆتمىي بۇ ئىشنى سېزىپ قالدى. داۋۇت روزى بۇ ئىش توغرىسىدا ديلروزىخانغا ئېغىز تاچقاندا، ديلروزىخان بۇ ئىشنى نومۇسىز لارچە ئېتىрап قىلدى. داۋۇت روزى ئۆز قولىقىغا ئىشەنمەي قالدى ۋە نازابلىنىپ يۈرىكى پۈچىلاندى. ئۇ ديلروزىخانغا ئېغىر - بېسىقلىق بىلەن نەسىھەت قىلىپ باللىرنى ئوبلاشنى، بۇ ئىشتن قول ئۆزۈش ئۇياقتا تۇرسۇن، بولسىمۇ، ديلروزىخان خىجىل بولۇش، قول ئۆزۈش ئۇياقتا تۇرسۇن، ئەكسىچە ھېچ كىشىدىن تەپ تارتىماي، جۇمە ياسىن بىلەن تېخىمۇ ئاپئاقدا - چاپىاقدا بولدى. بۇ كۈنلەر ديلروزىخان بەئىينى كۆسۈك ئىتقلە ئوخشاپ قالغانىدى. داۋۇت روزى گاڭگىراپ نېمە قىلىشنى بىلەلمىيلا قالدى. ئۇ ديلروزىخاندىن قاتتىق نېپرەتلەنگەن بولسىمۇ، لېكىن ئۇنىڭ ئالدىدا مۆلدۈرلەپ قاراپ تۇرغان ئالىتە بالا بار ئىدى. ئۇ

يەنلا دىلرۇزىخانغا سەۋىرچانلىق بىلەن كۆپ قېتىم نەسەھەت قىلدى، دىلرۇزىخان زادىلا ئاڭلىمىدى. غەزىپى چېكىگە يەتكەن داۋۇت روزى دىلرۇزىخاننى بىر-ئىككى قېتىم قاتتىق ئۇردى، شۇنىڭ بىلەن دىلرۇزىخان داۋۇت روزىغا ئاجرىشىش تەلىپىنى قويۇپ، جۇمە ياسىن بىلەن توي قىلىدىغانلىقىنى ئېيتتى.

1993- يىل 8- ئايدا دىلرۇزىخان داۋۇت روزىنىڭ خىزمەت ئورنىغا بېرىپ بىشەملەك بىلەن ئۇنىڭغا يەنە ئاجرىشىش تەلىپىنى قويىدى. داۋۇت روزىنىڭ بېشى ئىنتايىن قاتقان بولسىمۇ، لېكىن دىلرۇزىخانغا كەڭ قورساقلىق بىلەن نەسەھەت قىلىپ، ئوتتۇرمىدىكى ئالىتە نارەسىدىنى كۆزدە تۇتۇپ بولسىمۇ ئەستايىدىل ئوپلىشىپ بېقىشنى ئېيتتى. بالىلارنىڭ چوڭى ئەمدىلا 18 ياشقا، كىچىكى تېخى ئۈچ ياشقىمۇ توشىماغان بولۇپ، ئۇنىڭ مەقسىتى ئالىتە پەرزەنتنى يېتىملىك، بەختىزلىكتىن ساقلاپ قېلىش، مىڭىر جاپادا تىكلىگەن ئائىلە ئىگلىكىنى خانىۋېران قىلماسلىق ۋە يۇرت- جامائەت ئالدىدا ئائىلسىنىڭ نومۇسىنى ئازاراق بولسىمۇ يېپىپ قېلىش ئىدى. لېكىن، بۇ يەرگە دىلرۇزىخان بىلەن ئىز قوغلىشىپ كەلگەن جۇمە ياسىن ئوتتۇرىغا چىقىپ، ئەتراپتىكىلەرگە ئاڭلىتىپ تۇرۇپ داۋۇت روزىغا: « دىلرۇزىخان ئىككىمىز بىرنەچە يىلدىن بېرى ئەر- خوتۇنداك بولۇپ كېلىۋاتىمىز. بىزدە پەقەت توي خېتىلا كەم، غۇرۇرۇڭ كۆتۈرسە ئۆي تۇت ، بولمىسا خېتىنى بىر ، ئىگىسى مەن » دېدى .

بۇ ئەركەك تۈكى بار ھەرقانداق بىر ئادەمگە كۆتۈرۈپ قويقۇسىز ئېغىر ھاقارەت ئىدى. داۋۇت روزىنىڭ تومۇرلىرى كۆپۈپ، قېنى قىزىدى. لېكىن، ئۇپەيلى شەيتانغا يەنلا ھاي بېرىپ ئۆزىنى يەنلا بېسۋالدى ۋە شۇ ئاي ئىچىدىلا تەشكىل ئارقىلىق دىلرۇزىخان بىلەن نىكاھتىن ئاجرىشىپ كەتتى. شۇنىڭدىن كېيىن دىلرۇزىخان «ھۆرلۈك» كە ئېرىشىپ، جۇمە ياسىن بىلەن تېخىمۇ ئاشكارا

ئاپاق- چاپاق بولۇشۇپ يۈردى. ئاساسىي قاتلامدىكى ئىدلەيە تارماقلىرى، يەرلىك تەشكىلىي ئورۇنلار ئۇلارغا سىلىق، قاتتىق تەربىيە بىرگەن بولىسىمۇ، ئۇلار بۇنى قىرىغىمۇ ئېلىپ قويىمىدى. جامائەت ئۇلارنى ئەيبلىگەن بولىسىمۇ، ئۇلار يۈزىنى داپتەك قىلىپ: «نىكاھلىنىش ۋە نىكاھتىن ئاجرىشىش ئۆزىمىزنىڭ ئىشى. بۇ قانۇنغا خلاپ ئەمەس، ئەگەر قانۇنغا خلاپ كەلسە بىزگە چارە كۆرسە بولىدۇ. بىز قانۇنلۇق تۈرمۇش قۇرماقچى، شۇڭا بۇ ئىشقا باشقىلارنىڭ كۆڭۈل بۆلۈپ كېتىشنىڭ ھاجىتى يوق » دېدى.

جۇمە ياسىنمۇ قاتتىق - يۇمىشاق ۋاسىتىلەرنى قوللىنىپ ئايالدىن ئاجراشماقچى بولدى، لېكىن ئايالى ئۇنىڭ پىكىرىنى كەسكىن رەت قىلىپ، بالىلارنى يېتىم قىلىشنى خالىمايدىغانلىقىنى ئېيتتى. شۇنىڭ بىلەن دىلروزىخاننىڭ جۇمە ياسىن بىلەن «قانۇنلۇق تۈرمۇش قۇرۇش» تەك شېرىن چوشى ئەمەلگە ئاشمىدى. ئۇلارنىڭ «ئوتتەك مۇھىببەت» مۇ ۋاقتىنىڭ ئۆتۈشى بىلەن مەلۇم دەرىجىدە سۈسلاشتى. ئۇلاردىن ئۇرۇق - تۇغقانلىرى، جامائەت قاتتىق يېرىگىنىپ نەپەرەت ياغىدۇرى. يۈرت مۇتىۋەرلىرى، تۇغقانلار قايتا - قايتا خىزمەت ئىشلەپ، سەۋەرچانلىق بىلەن تىرىشچانلىق كۆرسىتىپ، داۋۇت روزى بىلەن دىلروزىخاننى 1993 - يىلىنىڭ ئاخىرىدا ياراشتۇرۇپ قويدى. چۈنكى، داۋۇت روزى يەنلا بالىلارنى ئويلىدى. دىلروزىخانمۇ قوناقلىق، ئېرىق بويىلىرى، تاشلاندۇق كونا ئۆيلىمدىكى «ئەر - خوتۇن» لۇق تۈرمۇشتىن ئاز - تولا زېرىكىمەندى.

سالغان بولسىمۇ، جۇمە ياسىن يەنىلا كونا خۇيىدىن قول ئۆزىمى، دىلرۇزىخانىنىڭ ئۆبى ئەترابىنى پات - پات ئارىلايدىغان، دىلرۇزىخانىنى كۆرسە بازلاپ چۆرىسىدىن كېتەلمەيدىغان، ھەتتا داۋۇت روزىنىڭ 18 ياشلىق چوڭ ئوغلى روزى داۋۇتقا: «پۇل بېرىي، ئاناڭنى توۋلاپ قوي» دەيدىغان قىلىقلارنىمۇ چىقاردى. داۋۇت روزى ئۆزىنى توختىتىۋالغان، سالماق، بەرداشلىق ئادەم بولغاچقا، بۇنداق خورلۇقلارغا سوغۇق قانلىق بىلەن چىداب كەلدى. لېكىن، ئۇنىڭ ئۆزىنى تېخى تۇتۇۋالمايدىغان، قېنى قىزىق ئوغلى روزى داۋۇت بۇنداق ھاقارتىلەرگە چىداب تۇرالىدى. ئۇ ئۆزىدىن ئۇن نەچچە ياش چوڭ، بەستىلىك، خوتۇن - بالىلىرى بار بىر ئادەمنىڭ ئۆزىنىڭ ئانسىغا ھاقارت قىلىشىدىن خورلۇق ھېس قىلدى. ئۇنىڭ ئانسى باشقىلارنىڭ ئانسىدەك «پەرشته» لەردىن بولمىسىمۇ، لېكىن ئۇ بەربىر ئۇنىڭ ئانسى ئىدى. شۇڭا، ئۇ ئائىلىسىنىڭ ئىززەت - غۇرۇرىنى قۇدرىتىنىڭ يېتىشىچە قوغداش ئۇچۇن، جۇمە ياسىنىنىڭ بۇ رەزىل تەلىپىنى رەت قىلىپلا قالماي، ئۇنىڭمۇ ئاجىزلىق تەرىپىنى تۇتۇۋىلىپ تىللاب، كىشىلەر ئالدىدا قاتتىق دەككىسىنى بەردى. شۇ سەۋەبىتىن جۇمە ياسىن ئۇنى كۆرگەنلا يەردە ئۇردى، قاچسا مەھەللەگىچە سورۇپ ئاپاردى. روزى داۋۇت تەڭتۈش بۇراڭىلىرى بىلەن تۇرغان جايىلارغا كېلىپ: «ئاناڭنى بىرنەچچە يىلدىن بېرى خوتۇن قىلىپ كېلىۋاتىمەن. سەن يەنە قايىسى يۈزۈڭ بىلەن كىشىلەرگە قارىيالايسەن» دېگەندەك تېخىمۇ پاسكىنا سۆزلىرى بىلەن ھاقارتىلەپ چىشىغا تەڭدى. كىشىنىڭ يۈركىنى چىدىغۇسىز ئېچىشتۇرىدىغان بۇنداق جېدەل پات - پات تەكرارلىنىپ تۇردى.

كېۋەز تېرىقچىلىقىدىن ھېرىپ- ئېچىپ قايتىپ كېلىپ نارام
ئالمايلا، كەچقۇرۇن كۆز باغانغان مەھىلە مەھىلە باشلىقىنىڭ
ئۆيىگە كىرىپ، كېۋەزگە يايقان سۈلىاۋ يوبۇقنىڭ ھېساباتىنى قىلىپ
چىقتى. ئۇنىڭ پېيىدە يۈرگەن جۇمە ياسىن جېدەل قىلىش
مەقسىتىدە ئۇنىڭ ئالدىنى توسىپ، كىشىلەر ئالدىدا يەنە بېزەڭلىك
بىلەن چىشىغا تەگدى:

— روزاخۇن ئۇكام، ئالدىراپ مېڭىسىنغا، ئاناڭ ئۆيىدە يالغۇز
قالغان ئوخشىمامدۇ؟ ئەنسىرىمە، مەن بار، ھى - ھى - ھى !
تازا جۇدۇنى ئۆرلىگەن روزى داۋۇت:

— مېنىڭ سەن بىلەن جېدەل قىلغۇم يوق، ئادەمنى ئۇنداق
بوزەك قىلىۋەرمە، — دېدى ئۆزىنى تۇتۇۋېلىشقا تىرىشىپ.
جۇمە ياسىن ئۆزىنى ئوخشتىپ مەھىلە باشلىقى
قاتارلىقلارنىڭ ھاي بېرىشىگە ئۇنىماي، ئۇنى «مۇشۇنداق قىلسام
قانداق قىلالاتتىڭ؟» دېگەندەك، تېخىمۇزەھەرخەندە سۆزلەر بىلەن
تىللاپ، ئۇرۇپ، تىزلاپ بىردىمدىلا ئۇنىڭ ئاغزى - بۇرنىنى قانغا
بويىۋەتتى.

روزى داۋۇت ھاقارت، خورلۇق، تاياق زەرىسىدىن ھەممىنى
ئۇنتۇپ، يېنىدا ئېسىپ يۈرگەن پىچىقىنى غىلىپىدىن سۇغۇرۇپ
ئېلىپ جۇمە ياسىنغا قارىتىپ ئارقا - ئارقىدىن توختىمای تىقىتى.....
دەل شۇ چاغدا ئەمدىلا خىزمەتتىن قايتىپ ئۆيگە كىرىپ
تۇرغان داۋۇت روزى مەھەللەدىكى جېدەلدىن خەۋەر تېپىپ،
«ئوغلۇمنى جۇمە ياسىن يەنە ئۇرۇپ كەتكەن ئوخشايدۇ» دەپ ئوپلاپ،
غەزىپىگە پايلىمای قولىغا پىچاق ئېلىپ جېدەل مەيدانغا قاراپ
يۈگۈردى. ئۇنىڭ كاللىسىدا «جۇمە ياسىن» دېگەن بىرلا ئىسىم
تەكرارلىناتتى. ئۇ جۇمە ياسىنغا چىش - تىرىنىقىغىچە ئۆچ بولۇپ
كەتكەنمىدى. ئۇنى بىر چىشلەم، بىر چىشلەمدىن قاساپ، چايىناپ
پۇركۈۋەتسىمىۇ پۇخادىن چىقمايتتى. بۇ ئۆچمەنلىك ئۇنىڭ يەلكىسىنى
نەچچە توننا بولۇپ بېسىپ، ھېچبىر مادارىنى قويىغانىدى. ئۇ بۇ
يۇكىنىڭ پۇتۇن ئازايىنى چىدىغۇسىز ئېچىشتۇرىدىغان رەھىمىسىز

ئازابىدىن ئوڭۇشلىق قۇتۇلۇشنى تەڭرىدىن كېچە - كېچىلەپ تىلىگەندى. ئۇنىڭ يۈرىكى ئاخىر غەزەپ - نەپەرت ۋولقانى بولۇپ پارتىلىدى: ئۇ يۈگۈرگەنچە كېلىپ ئالدى بىلەن يولدا ئۇچرىغان ئادەمگە — جۇمە ياسىننىڭ تاغىسى ئابلا كېرىمگە پىچاق ئۇرىدى، ئارقىدىن جۇمە ياسىنغا پىچاق ئۇرىدى. ئەپسۈسكى، ئۇنىڭ كۆزىگە جۇمە ياسىن بولۇپ كۆرۈنگىنى جۇمە ياسىن ئەمەس، ئەكسىچە ئەزراىل بىلەن جان تالىشىپ تېپىرلاۋاتقان جۇمە ياسىندىن روزى داۋۇتنى تارتىپ ئاجرەتىۋاتقان ھاشىمجان ئىدى. داۋۇت روزى ئۆزىنىڭ جۇمە ياسىنغا ئەمەس، بىگۇناھ ھاشىمجانغا پىچاق تىققانلىقىنى بىلىپ، ئۆزىنى كاچاتلىدى. بۇ چاغدا ئۆيىدىن بىرداňه كالتەكىنى كۆتۈرۈپ چىققان ياسىن ئاۋۇت روزى داۋۇتقا قارىتىپ كالتەك ئۇرىدى. روزى داۋۇت جۇمە ياسىنغا ئارقا — ئارقىدىن پىچاق تىققىش جەريانىدا قاق بەلدىن سۈنۈپ كەتكەن پىچاقنى ياسىن داۋۇتقا قارىتىپ شىلتىپ ئۇنى زەخمىلەندۈردى. ئارقىدىن داۋۇت روزى كېلىپ ياسىن ئاۋۇتقا زەرب بىلەن پىچاق ئۇرىدى.....

جىدەل باشلىنىپ ئاخىرلاشقۇچە پەقەت ئون مىنۇتچە ۋاقتى كەتتى. لېكىن، بۇ قىسىقىغىنا جىدەلەدە توت ئادەم بىئەجەل ھاياتىدىن ئاييرىلدى، ئىككى ئادەم قاتىل بولۇپ قالدى.

جىدەلدىن كېيىن دادا - بالا ئىككى قاتىل كېچىلەپ يول مېڭىپ، 40 كىلو مېتىرچە يېرالقىلىقىنى N ناھىيەلىك جامائەت خەۋىپسىزلىكى ئىدارىسىگە بېرىپ ئۆزىنى مەلۇم قىلدى.

قۇياش شەرقىن چىقىپ غەربىكە پاتماقتا. يەر شارى ئۆز ئوقى ئەتراپىدا يەنىلا ئۆز سالىمىقى بويىچە تىۋىشسىز ئايلانماقتا. ھەممە كىشى ئۆزىنىڭ ھاياتلىق سەپىرىنى ئۆز زۆرۈيىتى بويىچە داۋاملاشتۇرماقتا. بىراق، جۇمە ياسىن، ياسىن ئاۋۇت، ئابلا كېرىم، ھاشىمجانلارنىڭ ئۆلۈمى ئۇلارنىڭ خوتۇن، بالا - چاقىلىرىنىڭ، ئاتا -

ئانا، ئۇرۇق - تۇغقانلىرىنىڭ بىر كۆزىدىن ياش، بىر كۆزىدىن قان ئاقتۇردى.

داۋۇت روزى بىلەن دىلرۇزىخانلارنىڭ ئائىلىسىمۇ توزغا قىتەك بىر ئاخشامدila تۈزۈپ، ھەممىدىن ئايىرىلدى. داۋۇت روزىدەك ئۆزىنى لياقەتلەك كومپارتىيە ئازاسى، مۇنەۋەھر دۆلەت خىزمەتچىسى دەپ ئىپتىخارلىنىپ يۈرىدىغان بىر ئادەم ئۇچ ئادەمنىڭ جېنىغا زامىن بولۇپ، ئۆزىنىڭمۇ پانىي دۇنيادا ياشاشتىن ئىبارەت ئەڭ زور، ئەڭ قىممەتلەك بەختىنى پايخان قىلدى. ئۇنىڭ تېخى جاھاننىڭ ئىسىق- سوغۇقنى، ھۆزۈر- ھالاۋىتىنىڭ تەمىنى كۆرمىگەن ئوغلى روزى داۋۇتمۇ «قاتىل» دېگەن ئۆزىدىن چوڭ قالپاقنى كېيىپ، ئۆزىنىڭ ئۆمۈرلۈك ئىستىقبالىغا يۈيۈپ چىقارغۇسىز قارا تامغا باستى. داۋۇت روزى بىلەن دىلرۇزىخانلىڭ قالغان بەش نارەسىدە پەرزەنتى (سوت مەھكىمىسى بۇ دېلىونى تەكشۈرۈۋاتقان كۈنلەردە بۇلارنىڭ 10 ياشلىق قىزى ئۇشتۇمتۇت زەھەرلىنىپ ئۆلۈپ كەتكەن. ئۇنىڭ ئۆلۈمى گۈمانلىق بولغاچقا، ئالاقىدار جامائەت خەۋىسزلىكى تارماقلىرى رازۋېدكا قىلىپ تەكشۈرۈۋاتقان بولسىمۇ، لېكىن بەزى سەۋەبلەر تۈپەيلىدىن مۇئەللەپ ئۇنىڭ نەتىجىسىدىن خەۋەر تاپالمىدى) ئۆي - ماکانىدىن، دادىسىدىن، ئاكىسىدىن ئايىرىلىپ خار- زارلىقتا ئېچىنىشلىق تۇرمۇش كەچۈرمەكتە. بۇلارنىڭ گۇناھى نېمە؟ تۆت نەپەر زىيانكەشلىككە ئۇچرىغۇچىنىڭ پەرزەنتلىرىمۇ دادىسىدىن، بىر ئۆمۈرلۈك باش پاناهى ۋە روھى تۈۋۈزىدىن ئايىرىلدى. مەزلۇملار تۈل قالدى. بۇلارنىڭ گۇناھى نېمە؟ بۇلارنىڭ باش سەۋېبىچىسى دىلرۇزىخاندەك بىر « ئانا » بىلەن جۇمە ياسىندەك بىر « دادا » ئەمەسمۇ؟

دۆلىتىمىزنىڭ قانۇنى ئادالەتنى، ھەققانىيەتنى ياقلايدۇ. ئادىللىقنى ئۆزىنىڭ ماهىيىتى قىلىدۇ، شۇنداقلا ئۆزىنىڭ قۇدرەتلەك

کۈچى ئارقىلىق جەمئىيەتنىڭ مۇقىم، تىنچ بولۇشىنى، خەلق نامىسىنىڭ ئامان- ئېسەن، خاتىر جەملەتكىنى قوغداشنى، جىنaiي قىلىمىشى چېكىدىن ئاشقان رەزىل جىنaiيەتچى كۈچلەرگە رەھىمىسىزلىك بىلەن جازا بېرىشنى ئۆزىنىڭ توب ۋەزپىسى قىلىدۇ. داۋۇت روزىدىن ئىبارەت بىر كومپارتبىيە ئەزاسى جۇمە ياسىن ۋە دىلرۇزىخان تەرىپىدىن ئىززەت- نومۇسى، نىكاھ هوقۇقى، غۇرۇرى، كىشىلىك قەدر- قىممىتى يەر بىلەن يەكسان قىلىنغان، بىر مەزگىل ئۆزىنىڭ ئاچقىقىغا، غەزپىسىگە ھاي بېرىپ سەۋەر قىلغان، ۋەقدىن كېيىن جامائەت خەۋپىسىزلىكى ئورگىنىغا بېرىپ ئۆزىنى مەلۇم قىلغان بولسىمۇ، لېكىن مەسىلىنى ھەل قىلىشنىڭ مۇۋاپىق، توغرا ئۇسۇلىنى تاپالىمغان. ئۇ دىلرۇزىخان بىلەن جۇمە ياسىنىڭ ھەرىكتىنىڭ ئىجتىمائىي ئىخلاق دائىرىسىدىن ئاللىقاچان ھالقىپ جىنaiيەت شەكىللەنىش دەرىجىسىگە بېرىپ يەتكەنلىكىنى بىلەتتى ياكى بىلىشكە تېڭىشلىك ئىدى. شۇڭا، بۇ مەسىلىنى تۆۋەندىن يوقىرىغىچە، يەرلىك تەشكىلىي تارماقلاردىن مۇناسىۋەتلەك قانۇن ئورگانلىرىغىچە كەسکىن شىكايدەت قىلغان بولسا، قانۇنغا تايىنغان بولسا، مۇۋاپىق ھەل قىلايتتى. لېكىن، ئۇ ئۇنداق قىلىمدى. ئەكىسىچە ئۆزىنىڭ قەدر- قىممىتىنىڭ قانۇنسىز زيانكەشلىكە ئۇچراۋاتقانلىقىنى بىلىپ تۇرۇپ قان يۇتۇپ سۈكۈت قىلدى. ۋە قە تۇغۇلغان كۈنى ئىشنىڭ تېڭى- تەكتى، سەۋەب- نەتىجىسىنى سۈرۈشتۈرمىلا ۋە ھېشىلەرچە ئارقا- ئارقى- ئۇنىڭ سۈكۈت قىلىدى. زيانكەشلىك قىلغىنى دىلرۇزىخان بىلەن جۇمە ياسىن ئىدى. لېكىن، ئۇنىڭ ئۆلتۈرگىنى ياسىن ئاۋۇت، ئابلا كېرىم، ھاشىمجانلار بولدى. بۇلار بىگۈنناھ كىشىلە ئىدى، بولۇيمۇ ھاشىمجان جىدەلنى خالىس ئاجرىتىۋاتقاندا زيانكەشلىكە ئۇچرىدى. بۇ كىشىنى تېخىمۇ ئېپسۇسلاندۇراتتى ۋە ئېچىندۇراتتى. دېمەك، داۋۇت روزى پەۋقۇلئادىدە زور قاتىللەق دېلوسى سادىر قىلغان بولۇپ، ئۇنىڭ جىنaiيەتى چېكىدىن ئاشقان بولغاچقا، ئۇنىڭغا كەڭچىلىك قىلىشقا ئىمكانييەت


قالمغانىدى. شۇڭا، ئۇ ئۆلۈمگە ھۆكۈم قىلىنىپ، سىياسىي هوقۇقىدىن ئۆمۈرۈزايىت مەھرۇم قىلىنىدى ۋە 1995 - يىل 11 - ئايىنىڭ 23 - كۈنى جازا ئىجرا قىلىنىدى.

بۇزى داۋۇت بولسا جۇمە ياسىن تەرىپىدىن كۆپ قېتىم ھاقارەتلەنگەن، تاياق يېڭىن. ئۇنىڭ يۈمىران قەلبى ئېغىر كەمستىلىشكە، ئىززەت - ھۆرمىتى ئېغىر خورلىنىشقا ئۇچرىغان. ۋەقە بولغان كۈننمۇ جۇمە ياسىن ئۇنى زورمۇزور جېدەلگە سۆرەپ كىرگەن. ئۇ بىر ئادەمنى - ئائىلىسىگە ۋە ئۆزىگە زىيانكەشلىك قىلغان جۇمە ياسىننى ئۆلتۈرگەن، ۋە قەدىن كېيىن جامائەت خەۋىسىزلىكى ئىدارىسىگە بېرىپ ئۆزىنى مەلۇم قىلغان. كۆرۈنۈپ تۇرۇپتۇكى، ئۇ قانۇن بويىچە كەڭچىلىك بىلەن بىر تەرەپ قىلىشنىڭ بىرنەچە مۇھىم شەرتىنى ھازىرىلىغاچقا، ئۇنىڭغا مۇددەتلىك 10 يىللىق قاماق جازاسى ھۆكۈم قىلىنىدى.

دىلروزىخان ۋەقەنىڭ، زىددىيەتنىڭ ئۇرۇقىنى چاچقۇچى باش سەۋېبكار بولسىمۇ، قانۇنى جازاغا تارتىلمىدى، بىلكى قانۇندىكى ئالاقىدار بەلگىلىملىرىنىڭ روهىغا ئاساسەن ئائىلىسىدە قالغان ئۇششاق باللىرىنىڭ كېيىنكى تۇرمۇشىدىن خەۋەر ئېلىش قاتارلىق سەۋەبلىر زۆرۈرىتىدىن، جەمئىيەتتە قالدۇرۇلدى. ئەمەلىيەتتە ئۇنى قانۇنىڭ جازالىشنىڭ زۆرۈرىتىمۇ يوق ئىدى. چۈنكى، ئۇنى تەقدىر لەنەت قامچىلىرى بىلەن ئېغىر جازالىدى. بۇ جازا ئۇنىڭدەك بىر ئايالغا نىسبەتەن ئىنتايىن ئادىل جازا ئىدى. ئۇ ھېلىھەم نىجاسەتتىن سېسىق، ئىتتىپ ئېشەكتىن خار بولۇپ بېشىنى ساڭگىلىتىپ ياشاپ يۈرمەكتە. ئۇنىڭ «ئىشق - مۇھەببىتى» ئۇنى «ھۆزۈر - ھالاۋەت» تىن مەڭگۈ ئايىرىدى، ئەخلاق قامچىسى ئۇنى ھەر ۋاقت ئۇرۇپ تۇرىدۇ.

1995-يىل دېكابىردا يېزىلىدى،

2005-يىل ئۆكتەبردە تۈزىتىلىدى.



پۇراقىسىز گۈل

تەكلىماكىنىڭ غەربىي شىمال گىرۋىتكىدە نامى يىراق -
يېقىنغا تونۇشلىق گۈزەل، مۇنبىت بىر يۇرت بار. پارتىيەنىڭ ئىسلاھات،
ئېچۈپتىش سىياسىتىنىڭ باھار شاملى بۇ خاسىيەتلەك ماڭانى
تېزلا يۈكسەلدۈردى ۋە بۇ يەردە ئەۋلادمۇ ئەۋلاد ياشاپ كېلىۋاتقان
دېھقانلارنىڭ تۇرمۇشىدا غايىت زور ئۆزگىرىشلىرنى بارلىققا كەلتۈردى.
جەمئىيەتنىڭ تەرەققىياتى ۋە بازار ئىگىلىكىنىڭ ئۇچقاندەك
راۋاجلىنىشغا ئەگىشىپ، دېھقانلار كەسکىن رىقابىت تۈيغۈسى بىلەن
سودا دېڭىزىغا شۇڭغۇپ، بۈگۈنكى كۈنگە كەلگەندە، ھاللىنىپ قالدى.
يېزا بازىرىدا يەرلىك دېھقان سودىگەرلەر تىجارەت قىلىپلا قالماستىن،
ناھىيە تەۋەسىدىكى يېزا - بازارلار، قوشنا ناھىيە - بازارلاردىكى
سودىگەرلەرمۇ تىجارەت قىلاتتى. ھازىر مەزكۇر بازار قەددەممۇقەدەم
شەھەرلىشىشكە قاراپ تەرەققىي قىلىدى ۋە ئاپتونوم رايونىمىزدىكى
بىردىنbir روناق تېپپىۋاتقان بازارلارنىڭ بىرى بولۇپ قالدى.
دېھقانچىلىق، باغۇنچىلىك، باقمىچىلىق، قول ھۇنەرۋەنچىلىك،
بىناكارلىق، قاتىشاش قاتارلىق كەسىپلەر بۇ يەردە قايناق سودا -
سېتىق مەنزىرىسىنى بەرپا قىلغانىدى.

بىز گېپىنى قىلماقچى بولغان ئىيىساجان مانا مۇشۇ
خاسىيەتلەك زېمىندا تۇغۇلۇپ، ئوقۇپ چوڭ بولغان. تەشكىلىنىڭ
 قوللىشى، ئاتا - ئانىسىنىڭ مەدەت بېرىشى بىلەن ئۆز ئىگىلىكىنىڭ
دەسلەپكى قەدىمىنى بېسىۋاتقان بۇ تىرىشچان ياش كىچىكىدىنلا ئۆز
ئىشىغا پۇختا، سالماق، ئەقلىلىق، ساغلام چوڭ بولغانلىقتىن، ئاتا -

ئانىسى ئائىلە ئىگلىكى جەھەتتە كېيىنكى ئۇمىدىنى ئۇنىڭغا باغلىغانىدى. يېزا بازىرىدا ئەمدىلەتن شەكىللەنىۋاتقان تاكسى تىجارىتىنىڭ ئىستىقبالىنى پارلاق دەپ قارىغان ئاتا. ئانا تىجارەت قىلىپ تاپقان پۇللىرىدىن قېتىشتۈرۈپ، ئۇنىڭغا تازا مودا بولۇۋاتقان «سانتانا» ماركىلىق پىكايپتن بىرنى ئېلىپ بەردى. ئەيساجان مۇشۇنداق بىر ئوقەت قىلىپ پۇل تېپىشنى ئۆزىمۇ خېلىدىن بېرى خىيال قىلىپ كېلىۋاتاتنى، شۇنداقلا ئاتا. ئانىسىنىڭ كۆڭلىدىكىنىمۇ چۈشىنەتتى. شۇڭا، ئۇ پىكايپنى قولىغا ئالغان بىرەر يىلىدىن بۇيان كېچە كۇندۇز، قىش - ياز دېمەي جاپاغا چىداپ ھەيدىدى، ھەيدىگىنىگە يارىشا ئاز - تولا پۇلمۇ تاپتى، تېخى سوېگەن قىزى زىلەي بىلەن يېقىندا توى قىلىۋېلىشىنىمۇ ئويلاپ يۈرەتتى. بۇ بىر جۇپ ياشنىڭ ئارلىشىپ يۈرۈۋاتقىنىغا بىر- ئىككى يىل بولۇپ قالغانىدى. ئەيساجان زىلەينى چىن دىلىدىن ياخشى كۆرەتتى، ئۇنىڭ ئۆزىگە بولغان پاك ئەقىدىدىن قىلچە شەكلەنمەيتتى. بىراق، زىلەيچۇ، ئۇ ئەيساجاننى ھەقىقىي ياخشى كۆرەمەدۇ؟ بۇلارنىڭ مۇھەببەت كەچۈرمىشلىرى ھەقىقەتىن ھېسداشلىق قىلىشقا، قوللاشقا ئەرزىمەدۇ؟ بۇنىڭغا بىر نەرسە دېپىش قىيىن ئىدى.

زىلەيمۇ ئەيساجانغا ئوخشاشلا مۇشۇ دىياردا تۈغۈلۈپ چوڭ بولغان، ئۇنىڭ قىزلىق ئىپپىتى بۇنىڭدىن بىرئەچە يىل بۇرۇنلا مەلۇم بىر مەلئۇنىڭ نابۇت قىلىشىغا ئۇچرىغان. ئۇ چاغدا ئۇ تېخى ئەمدىلا 13 ياشلىق سەبىي قىز ئىدى. بىر دېمەتلىكlerگە قارىغاندا ئۇ خېلىلا تېز يېتىلگەن يۈرەكلىك، «باتۇر قىز» بولۇپ، كېيىن ئۆزىنىڭ قىزلىق قەدىر- قىممىتىنى ئاياغ ئاستى قىلغان مەلئۇنغا پىچاق تىقىپ ئەنتىنى ئالدى. ھېلىقى مەلئۇن ئېغىر زەخىملەنگەن بولسىمۇ، داۋالىنىپ ساقايدى. لېكىن، زىلەي ئەينى چاغدا ئۆزىنىڭ ھېلىقى مەلئۇنغا پىچاق تىقىشنىڭ سەۋەمبىنى گۇدەكلىك قىلىپ شىكايدەت قىلمىسىدى. نومۇس كۈچى ئۇنىڭ ئۇنداق قىلىشىغا يول

قويمىدى. ھېلىقى مەلئۇنە ئۆزىنىڭ باسقۇنچىلىق قىلمىشىنى بويىنغا ئالىمغانىدى. ئالاقدار ئەدللىيە تارماقلىرى زىلەينىڭ جىنايى جاۋابكارلىق بېشىغا توشمىغان ئۆسمۈر ئىكەنلىكىنى كۆزدە تۇتۇپ، ئۇنى قويۇۋەتتى. بۇ ئىش ھېسابتا شۇنىڭ بىلەن تۆگىدى. زىلەمى «قىزلىق ئىپپىتى دېگەن شۇنچىلىك ئىكەنغا» دەپ ئويلىغاچقا، بۇ ئىش سىر پىتىچە قېلىۋەردى، لېكىن زىلەينىڭ كېيىنكى تەقدىرىگە ناھايىتى زور تەسىر كۆرسەتتى.

ۋاقىتنىڭ ئۆتۈشى بىلەن قىزلاردا بولۇشقا تېگىشلىك قەدەر- قىممىتىنى قوغداش، گۈزەل ئەخلاق، شەرم- ھايا دېگەنلەر ئۇنىڭ ۋۇجۇدىن ئاستا- ئاستا يوقىلىشقا باشلىدى. ئۇ تۇل ئانسىنىڭ گېپىنى ئاڭلىمايتتى، دوستلىرىنىڭ نەسىھەتلەرىگە پىسەنت قىلمايتتى، كېيىمنىڭ يارىشىدىغىنىنى تاللاپ كېيىپ، گىرىمنى قاملاشتۇرۇپ قىلىشقا ئۇستا بولغان بىلەن، مەكتەپتە تۈزۈكەرەك ئوقۇمىغان ساۋاتسىزلىقى بىلەن نادان ئىدى. ئۇ قەددى- قامىتى كېلىشكەن، ھاللىق ئائىلىنىڭ ئەتتۈارلىق ئوغلى ئىيىساجان بىلەن تونۇشۇپ، ئۇنى بىر ئامال قىلىپ ئىندە كە كەلتۈردى. ئارىدىن ئۇزاق ئۆتىمە ئاق كۆكۈل ئىيىساجانمۇ ئۇنى ياقتۇرۇپ قالدى، شۇنىڭ بىلەن ئۇلار ئاشىق - مەشۇقلاردىن بولۇپ قېلىشتى. ئىيىساجان زىلەينى تىككۈچلىكى ئۆگىنىۋاتىدۇ دەپ بىلەتتى. چۈنكى، زىلەي ئۇنىڭغا مۇشۇ ھۇنرنى ئۆگىنىۋاتقانلىقىنى، پات ئارىدا دۆكان ئايىرپ مۇستەقىل ئىش ئالىدىغانلىقىنى ئېيتقانىدى. ئەمەلىيەتقە ئۇ ئىيىساجاننىڭ ھەشمەتلىك پىكاپىغا ۋە باياشات ئائىلە شارائىتىغا قىزىقاتتى. شۇنداق بولۇشىغا قارىماي، ئۇ بىزىدە كۈن - تۈنلەپ ئۆيگە قايتماي نە - نەلمرە، قىز - ئوغۇللار ئولتۇرۇشلىرىدا، كەيىپ - ساپا سورۇنلىرىدا ئالدىراش ئىدى. ئىيىساجان بولسا پۇقۇن ئەس - يادىنى ئۆز تىجارىتىگە قاراتقانلىقتىن، ئۇنىڭ بۇ ئىشلىرىدىن خەۋەرسىز يۈرەتتى. زىلەي ئۈچۈن بەختلىك بىر ئائىلىنىڭ ئۆزئارا ئىشىنىش،

هۆرمەتلەش، بىر - بىرىگە مەڭگۈ سادىق بولۇش، پاك، مېھربان بولۇش ئاساسىغا قۇرۇلىدىغانلىقىدەك ئەقەللەي ساۋاتلارمۇ ئانچە مۇھىم ئەمەس ئىدى. ئۇ يېشىنىڭ كىچىكلىكىگە قارىماي، تېخى مەي - شارابلاردىن ئۆزىنى قاچۇرمایتتى. مۇشۇنداق قىلىپ ئۇ بىلىپ - بىلەمەي « نامازشام قىزلىرى » توبىغا قېتىلىپ كېتىۋاتاتتى. ئۇ ئۆزىنى ئىساجانغا ھەرقانچە پەردازلاپ، نۇقسانىز قىلىپ كۆرسىتىشكە تىرىشقان بولسىمۇ، ئەقلىق ئىساجان ئۇنىڭ ئەخلاق - پەزىلىتىدىن گۇمان قىلىپ قالغاققا، ئۇنى ئانچە ئىزدىمىدىغان، ئۇنىڭدىن ئۆزىنى قاچۇرىدىغان بولۇۋالدى. ئۇنىڭ بۇ خىل پوزىتسىيەسى زىلەينىڭ ئوغىسىنى قايىنتىپ قويدى.

1999 - يىل 8 - ئايىنىڭ 19 - كۇنى - يېزىنىڭ ھەپتىدە بىر كېلىدىغان بازار كۇنى زىلەي ۋە ئۇنىڭ « كۆچا »دا تۇنۇشقان دوستى ئالىمەلەر ئۆستەڭ بويىدىكى سۆگەتىزازلىقتا، قاۋاچخانىلاردا بىر كۇن تازا « بازار » ئويىناپ، كەچتە ئالىمەننىڭ مەسىلەھەتى بىلەن بىر بويتاق ئەرنىڭ ئۆيىدە ئەر - ئايال تۆتەيلەن بىر كېچە « ئولتۇرۇش » قىلغاندىن كېيىن، ئەتسى يۈيۈنۈپ - تارىنىپ كۆچىغا چىقىتى. ئۇ كىرا ئىزدەپ يۈرگەن ئىساجاننىڭ ماشىنىسىنى يىراقتنىلا تونۇپ توستى ۋە ئىساجانغا تۈلۈمدەن توقماق چىققاندەكلا :

- ماشىنىدىن چۈشە شۇنچى، ساڭا دەيدىغان گېپىم بار، - دېدى. ئىساجان دەماللىقىقا گائىگىرەپ قالغان بولسىمۇ، ئۆزىنى تۇتۇۋېلىپ :

- ھە، نېمە دەيسەن، مەستلىكىڭ يېشىلمىدىمۇ نېمە؟ ئىت پۇق يېمەستە ئاغزىڭنى بۇزىسىنغا ؟ - دېدى. زىلەي :

- يېقىندىن بېرى ئۆزۈڭنى بەك قاچۇرۇپ يۈرەسەن، قىلغۇلۇقنى قىلىپ بولۇپ مېنى تاشلىۋەتمەكچىمۇ؟ ساڭا دەپ قوياي، ئۇنداق ئاسان ئىش يوق ! - دەپ توۋىلىدى. كىشىلەردىن نومۇس قىلغان ئىساجان تەمكىنلىك بىلەن :

— گېپىڭ بولسا ماشىنىغا چىق، بۇ يەردە سەتلەشكۈچە ئايىرىم سۆزلىشەيلى، — دېدى ۋە زىلەي بىلەن ئالىمرەمنى ماشىنىغا سېلىپ، 4 كەنت تەۋەسىدىكى بىر قوناقلق ئەتراپىغا بېرىپ ماشىنىدىن چۈشتى، ئاندىن زىلەيگە :

— «مال ئىگىسىدىن ئوغرى كۈچلۈك» دېگەندەك، بايا بەك تۆۋلاپ كېتىۋاتاتىتىڭ، ئاۋۇڭ ئۆزۈڭ جاۋاب بىر، ئاخشام قەيمىرە قوندۇڭ؟ — دېدى زەرەد بىلەن. ئۇزىلەي ۋە ئالىمرەمنىڭ ئاخشامقى شەرمەندىچىلىكلىرىنى مەلۇم دوستىدىن ئاڭلىغانىدى. ئۆزىنى تولىمۇ ئەقىللەق چاغلایدىغان زىلەينىڭ يۈرىكى پوك - پوك بولسىمۇ، گەپنى چوڭ قىلىپ:

— «سەن دېگۈچە من دېۋىلەي» دېگەندەك، ئۆزۈڭنىڭ شالىقىنى ماڭا سۇۋىماقچىمۇ؟ — دېپلا ئۇنىڭ بويۇن قىسىمغا ئۇشتۇمتۇت پىچاق ئۇردى. پىچاق ئەيساجاننىڭ بويۇن تومۇرىنى ئۇزۇۋەتكەنلىكتىن، قان ئوقتەك ئېتىلىپ چىقىۋاتاتى. بۇنى كۆرگەن زىلەي بىلەن ئالىمرە ئالاقزادە بولۇپ، ماشىنا ھەيدەشنى بىلىدىغان بىرسىنى تېپىپ كېلىپ، ئەيساجاننى يېزا دوختۇرخانىسىغا ئېتلىپ باردى. دوختۇرلار ئەيساجاننى تەكشۈرگەندە، ئۇ ئاللىقاچان نەپەستىن توختاپ بولغانىدى.

تولىمۇ ئېپسۇس، شۇنداق قىلىپ، ئەمدىلا 15 ياشقا كىرىپ سەككىز ئاي ئاشقان بۇ «پۇراقسىز گۈل» ئەمدىلا 22 ياشقا كىرگەن، ۋۇجۇدىدىن ياشلىقنىڭ ھاياتىي كۈچى ئۇرغۇپ تۇرىدىغان يىگىتنى ئۆلتۈرۈۋېتىپ، قاتىلغان ئايلاندى. ئۇنىڭ يېشى كىچىك بولسىمۇ، لېكىن تولغان خام سېمىز بەستى ئۇنى ئاللىقاچان يېتىلگەن، كۆپ «ئىش» كۆرگەن ئاياللاردەك كۆرسىتەتتى. ئۇنىڭ تەتتۈر ئۇستىخان تۇرقى يېشىغا ماس كەلمىگەن بىلەن تاراڭىمەك قويال، يېرىك مىجمەز - خۇلقىغا ماس كېلەتتى. ئۇنىڭ جىسمىدا نازاكەت، تارتىنچاقلق، 15 ياشلىق قىزلارغان خاس سەببى گۈزەلىك

دېگەنلەردىن ئەسەرمۇ يوق ئىدى.

قەشقەر ۋىلايەتلەك ئوتتۇرا خلق سوت مەھكىمىسى 2000-2011 - ئاينىڭ 29 - كۇنى ناچقان سوتتا جاۋابكار زىلەي جىنايتىنى قىلغە بويىنغا ئالماستىن، ھىلىگەرلىك قىلىپ ئۆتكەلدىن ئۆتۈپ كېتىشكە ئۇرۇندى. ئۇنىڭ پوزىتىسىيەسىدە گۇناھىغا تۇۋا قىلىش، پۇشايمان قىلىش دېگەنلەردىن ئەسەر يوق ئىدى.

ئەكسىچە ئۇ سوتخانىدا ھە دەپ چالقاپ، ئۆزىگە ئۇۋال بولغانلىقىنى، ئەيساجاننىڭ ئۆزىگە بولغان چىن مۇھىبىتىنى ئىسپاتلاش ئۇچۇن ئۆزىگە ئۆزى پىچاق تىقۇۋالغانلىقىنى ئېيتىپ جاھىللەق قىلغان بولسىمۇ، دېلۇنىڭ پاكىتلەرى ئېنىق، دەلىل- ئىسپاتلىرى تولۇق بولغاچقا، جاۋابكار زىلەينىڭ جىنايتىنى تامامەن بېكىتىشكە بولاتتى . كېڭىدشمە سوت ئۇنىڭ قدىستەن قاتىللەق جىنايتىنى بېكىتىپ، ئۇنىڭا مۇددەتلەك 15 يىللەق قاماق جازاسى بېرىلگەنلىكىنى جاكارلىدى. بۇ نەتىجىنى ئاخلىغان زىلەينىڭ روھىي ھالىتىدە غالبىلارغا خاس بىر خىل ھالەت غىل - پال ئەكس ئەتتى، ئۇ ئىككىلەنمەيلا بۇ جازاغا ھېچقانداق نارازىلىق پىكىرىنىڭ يوقلۇقىنى، سوتنىڭ ھۆكمىنى قوبۇل قىلىدىغانلىقىنى بىلدۈردى.

مەزكۇر دېلونى ئېيبلىگەن تەپتىش مەھكىمىسىمۇ ئېتىراز بىلدۈرمىدى، شۇنىڭ بىلەن بىرېنچى سوتنىڭ بۇ ھۆكمى قانۇنى كۈچكە ئىگە قىلىنىپ، جاۋابكار زىلەي تۈرمىنىڭ ئەمگەك بىلەن ئۆزگەرتىشىگە تاپشۇرۇپ بېرىلدى.

زىلەي جىنايتىدىن تېنىۋالغان بولسىمۇ، جامائەت خەۋىپىزلىكى، تەپتىش ئورگانلىرىنىڭ كۆپ قېتىملىق سوراقلىرىدا ئۆز قىلمىشىنى ناهايىتى تولۇق ۋە تەپسىلىي تاپشۇرغانىدى.

ئۇنىڭدىن باشقا، نەق مىيداندا ئەھۋالنى بىۋاسىتە كۆرگەن ئالمرەمۇ جاۋابكارنىڭ قىلمىشىنى ئىسپاتلىدى. قانۇن دوختۇرنىڭ تېخنىكىلىق باحالاش نەتىجىسىمۇ زىيانكەشلىككە ئۇچرىغۇچى

ئىساجاننىڭ باشقىلار تەرىپىدىن پىچاق تىقىپ ئۆلتۈرۈلگەنلىكىنى ئىسپاتلىدى. بۇلار دېلو ئەھۋالىغا ناھايىتى ماس كېلەتتى. يېشىنىڭ كىچكلىكىگە قارىغاندا خېلى كۆپ «ھۇنەر» لىك بولۇپ قالغان بۇ «قىز» ئەسلىدە سوتچىلارنىڭ ئىلمىي پوزىتىسىيەسىنى كۆرۈپ تەلەي سىناب كۆرمەكچى بولغانىدى، خالاس. جاۋابكار زىلەيگە بېرىلگەن جازا بەزى كىشىلەرنى ھېیران قالدۇردى، ئۇلار: «تۇۋا، بۇ جاهان نېمە بولۇپ كېتىۋاتىدۇ؟ قاپلاندەك كېلىشكەن، بىگۇناھ بىر ئادەمنى ھېچبىر سەۋمبىسىزلا ۋەھشىلەرچە پىچاق تىقىپ ئۆلتۈرۈۋەتكەن بىر نومۇسىز قاتىلغۇ نېمە ئۇچۇن ئارانلا 15 يىللۇق قاماق جازاسى بېرىلگەندۇ؟» دېيىشىپ غۇلغۇلا قىلىشاشتى. دەرۋەقە، ئۇلارنىڭ بۇنداق بەس- مۇنازىرە قىلىشى ئەجەبلىنەرلىك ئەمەس. سوت جاۋابكارنىڭ جىنайىت ئۆتكۈزگەندە قانۇندىكى جاۋابكارلىق يېشىغا تولۇق توشماغانلىقى، جىنайىت ئۆتكۈزگەندىن كېيىن، قىلىمىشىدىن قورقۇپ زىيانكەشلىككە ئۇچىرغۇچىنى دوختۇرخانىغا ئاپىرىپ جىددىي قۇتقۇزۇش تەدبىرى قولانغانلىقى فاتارلىق مۇھىم ئامىللارنى نەزەرگە ئالدى.

هازىر جەمئىيەتىمىزدە ئىنتايىن ئاز ساندىكى كىشىلەر، بولۇپمۇ بىر قىسىم ياشلار تولىمۇ ئادىي، ئەرزىمەس ئىشلار، كىچىككىنە زىددىيەتلەر ئۇچۇنماۇ قولىغا پىچاق ئېلىپ، ۋەھشىلەرچە ئادەم ئۆلتۈرىدىغان قىبىھە ھەرىكەتلەر خېلى كۆپىيىپ قالدى. جاۋابكار زىلەيمۇ مۇشۇنداق ئەرزىمەس بىر ئېغىز گەپ ئۇچۇن ئۆمۈرلۈك ئىستىقبالىنى دوغا تىكتى. ياشلار بۇنداق ئاچچىق تىراڭىدىيەلەردىن چوڭقۇر ساۋااق ئېلىشى لازىم.

2001- يىل، يانۋار

يەرده قالغان ئەقىدە

يوققا چىققان ئۈمىد

ئانىلار پەرزەنتى ئۇچۇن بارلىقىنى ھەرۋاقيت قۇربان قىلىدۇ.
لېكىن، ھەممە پەرزەنتىنىڭ ئانا ئۇچۇن ئۇنداق قىلالىشى ناتايىن.
بەزى پەرزەنتىلەر بىر ئۆمۈر ئوت - كاۋاپ بولۇپ ئۆزىنى بېقىپ چوڭ
قىلغان ئانىسىنىڭ ئەقىدىسىنى چۈشەنمەسلىكى مۇمكىن.

بىچارە قۇۋانخان ئەتمۇارلىق ئوغلى جۈرئەتكە ھەم ئانا، ھەم ئاتا
بولۇپ، كۆيۈپ - پىشىپ، ئۇنى مىڭبىر جاپادا چوڭ قىلغانىدى. ئۇ
ئوقۇش يېشىغا يەتكەندە ئانا ئۇنى چىرايلىق كېيىندۈرۈپ، چوڭ
ئاززوڭلار بىلەن مەكتەپكە ئاپىرىپ بەردى. ئۇ نېمىنى خالىسا، قۇۋانخان
شۇنى قىلىپ بەردى. جۈرئەت ھەممە جەھەتتىن غەمسىز، توققۇزى تەل
بەگزادە ئىدى. لېكىن، ئۇ مەكتەپكە كىرىپ ئازغىنە ۋاقت ئۆتۈپلا
ئوقۇشتىن يالتابىدى. ئوقۇتقۇچىلىرى ئۇنى مەكتەپكە بارسۇن دەپ
سوپىلەپ ھېرىپ قالدى. قۇۋانخان نەسيھەت قىلىپ ئۇنى مەكتەپكە
 يولغا سالسا، ئۇ ئانىسىنىڭ كۆزىنى بوياپ بېشى قايغان، پۇتى تايغان
 يەرلەرde يۈردى. ئوغلىنىڭ كېيىنكى ئىستىقبالىدىن ئەنسىرىگەن
 قۇۋانخان ئانا ئۇنى ئاخىر مەكتەپتىن چىقىرىۋىلىپ، دەسلەپتە
 رېمونتچىلىققا شاگىرتلىققا بەردى. بۇ چاغدا جۈرئەت ئەمدىلا 10
 ياشلاردىن ھالقىغانىدى. كېيىن قۇۋانخان ئانا قېتىش - قۇراش
 قىلىپ يۈرۈپ ئۇنىڭا چىرايلىق بىر مەپە جايلاپ بەردى. چۈنكى،
 جۈرئەت رېمونتچىلىقتىن زېرىكىپ، كراکەشلىك قىلىپ پۇل

تېپىپ ئانىسىنىڭ دەردىگە دەرمان بولۇشنى ئېيتقانىدى. ۋاقتىنىڭ ئۆتۈشىگە ئەگىشىپ جۇرئەتنىڭ كاللىسىدا ئانىسىنىڭ تەسىرى بارغانسىپرى كىچىكىلەپ كېتىۋاتاتتى. ئانىسىنىڭ كۆيۈنۈپ، يېلىنىپ قىلغان نەسەھەتلەرىگە پوشمۇ دېمەيتتى. جۇرئەت ئۇزاق ئۆتەمى كىراكەشلىكتىن يالتىيىپ، بىردهم شوپۇرلۇقنى ئۆگىننىمن دېسى، بىردهم سامىسىپەزلىك ياخشى ئىكەن دەپ، ئانىسىنىڭ گېپىگە قۇلاق سالماي، بارغانسىپرى تاپتىن چىقىپ، ئۇ يەر- بۇ يەرلەرde لەلدۈشكىپ يۈردى. ئۇ ئانىسىنى ئەنسىرتىپ بەزىدە كېچە كېچىلەپ ئۆيگە كىرمەيدىغان بولدى. ئانا بولسا ئۇيقوسىز حالدا تۈننى تائىغا ئۇلايتتى.

نائىنسابلىق

كېچە كۇندۇز كوچىلاردا يۈرۈپ، ناشايىان ئادەملەر بىلەن ئارىلىشىپ، بارغانسىپرى چوشكۈنلىشىپ كېتىۋاتقان جۇرئەت 1998 - يىل 7 - ئاينىڭ مەلۇم بىر كۈنى ئانىسى ئۆيىدە يوق ۋاقتىتا، ئۆيىنى ئۆتكەي - توڭتەي قىلىپ ئاختۇرۇپ، ئانىسى ئۇزاق يىلدىن بېرى ئاران يىغىپ ساقلاپ يۈرگەن 10 مىڭ يۈەننى ئېلىپ ئۆيىدىن چىقىپ كەتتى. قۇۋانخانىنىڭ ئامراق ئوغلىمۇ، قان - تەر توڭىپ تاپقان بۇلىمۇ ئىز - دېرىكىسىز يوقالدى. بۇ ئىش ئانىغا ھەقىقەتەن ئېغىر كەلدى. ئۇ ئوغلىنىڭ بۇ دەرىجىدە نائىنساب بولۇپ كەتكەنلىكىنى، باققان ئەجرىگە بۇنداق جاۋاب قايتۇرىدىغانلىقىنى ئويلاپمۇ باقىغانىدى. ئۇ بۇ پۇللارنى 365 كۈن ئېتىز - ئېرىقلاردا تىننىم تاپماي ئىشلەپ ۋە ئارىسال چاغلاردا گازىر، تۇخۇم، پۇرچاڭ سېتىپ، پارچە - پۇرات پۇلлارنى يىغىپ، قىسىپ، ئاران يىغقانىدى. قۇۋانخان ئانا بۇ پۇل بىلەن بويى - بەستى ئۆسۈپ، بۇرۇتلىرى خەت تارتىۋاتقان جۇرئەتنى ئۆي - ئۇچا قىلىق قىلىماقچى، ئۇنىڭغا ئۆي سېلىپ بەرمەكچى ئەممەسىدى؟

نارىدىن ئۆج ئايچە ئۆتكەندە جۈرئەت تۈيۈقسىزلا پەيدا بولۇپ قالدى. قۇۋانخان ئانا ئۇنى چوڭقۇر سېغىنىش مېھرى بىلەن باغىغا چىڭ باستى. هەر ئىككىيەنىڭ كۆز چاناقلىرىدا ئاچقى ياش شەبىھەمەدەك لىغىرىلىدى. ئانا ئۇنىڭ بوي - بەستىگە، رەڭگىرويغا ئىنچىكە سەپسالدى. جۈرئەت خېلىلا ياداپ، قارىداپ، جۇددەپ قالغان، ئازراق بوي تارتقان، كۆزلەرى خۇنۇك كۆرۈنەتتى.

— نەلەردە يۈرۈدۈڭ بالام، ئادەمنى ئەنسىرىتىپ، — دېدى ئەنتىسى قۇۋانخان ئانا داستخان ئۇستىدە.

— ئىچكىرىگە، بېيىجىڭغا باردىم، — دېدى جۈرئەت قولىدىكى قاچىدىن بېشىنى كۆتۈرمەي.

— نېمە؟ قانداقلارچە..... ئۇ دېگەن يىراق يەر تۇرسا.....

— پۇلنى راستلا سەن ئېلىپ كەتكەنمۇ؟

.....

— ھەممىنى خەجلپ تۈگىتىۋەتمىگەنسەن؟

— ئانا، بىلەمسەن، ئۇ يەردە پۇلنىڭ ئەنتىۋارى يوقىمەن، بىر ۋاق تاماقيمۇ پالان پۇل ئىكمەن دېگىنە. لېكىن، من

— نېمە لېكىن؟ سېنى كىم بۇنداق قىل دېگەن؟ ئانام پۇلنى بەك ئۇڭاي تاپىدۇ دەپ ئويلامسەن؟

قۇۋانخان ئانىنىڭ زەردىسى قايىناپ قالغانىدى. ئۇ ئاچقىقىدا ئۆز بويلۇق بولۇپ قالغان ئوغلىنى تۇنجى قېتىم بىر تەستەك ئۇردى. جۈرئەت بولسا ئۇن - تىنسىز ئۆيىدىن چىقىپ كەتتى. ئانا نېمە قىلىشنى بىلەلمەي، ئوغلىنى ئۇرغان قولغا قارىغىنىچە تېڭىرقاپ تۇرۇپ قالدى.

شېرىن خىيال باشلىغان يۈل

جۈرئەت 1981 - يىل 12 - ئايدا A ناھىيەسىنىڭ مەلۇم بىر يېزىسىدا دېھقان ئائىلىسىدە تۇغۇلغان. ئۇ ئاتا قەدرىنى بىلگۈدەك

بولغۇچە ئاتىسى كېسىل سەۋىبىدىن بۇ دۇنيا بىلەن خوشلاشتى. ئائىلىنىڭ ھەممە ئېغىرچىلىقى قۇۋانخان ئائىلىنىڭ زىممىسىگە يۈكلىندى. 30 ياشنىڭ قارىسىنى ئالغان قۇۋانخان ئائىلىدە ھەم ئانا، ھەم دادا بولۇپ، چۆچۈرىدەك ئالتە بالىنى بىر ئۆمۈر ياتلىق بولماي بېقىش قارارغا كەلدى. ئۇ بالىلارنىڭ ئىچىدە ھەممىدىن بەكىرەك جۇرئەتكە ئامراق ئىدى، ئۇنى چوڭ بولسا ئەقلىلىق، زېرەك، ۋاپادار ئادەم بولىدۇ دەپ ئىشىنىتتى. شۇڭا، ئۇ ھەممە ئۆمىدىنى مۇشۇ ئوغلىغا باغلاب، ئۇنىڭ بالدۇرراق چوڭ بولۇشىنى، ئائىلىنىڭ ئېغىر-يېنىك نىشلىرىنى بالدۇرراق قولىغا ئېلىشىنى ئۆمىد قىلاتتى. لېكىن، « ئاتىسى يوقنىڭ پوردىقى چوڭ، ئانىسى يوقنىڭ ئەمچىكى » دېگەندەك، جۇرئەت ئائىلە، مەكتەپ تەربىيەسىنى ئۆزىگە يۇقتۇرمىدى، ئەكسىچە جەمنىيەتنىڭ خۇنۇك، يامان تەسلىرىنى ناھايىتى تېزلا يۇقتۇرۇۋالدى. ئۇنىڭ ئويۇن - تاماشا قىلىشىغا A ناھىيەسىنىڭ بازارى بارغانچە كىچىكلىك قىلىۋاتاتتى. ئۇ نىزىرىنى كىنو - تېلېۋىزور لاردا تولا كۆرگەن چوڭ شەھەرلەرگە تىكتى. بىر كۈنى ئۇ ئاغىنىلىرى بىلەن ئولتۇرۇشقان ھاراق سورۇنىدا ئۇلارنىڭ ئىچىكىرىدىكى چوڭ شەھەرلەرنى ماختىپ ئۇچۇرغان پاراڭلىرىنى ئاكلاپ، ئۇ يەرلەرگە بېرىپ ئويناپ كېلىش خىيالى كۈچىيىپ ئولتۇرالماي قالدى. بىراق، بۇنىڭغا پۇل بولمىسا بولمايتتى. ئۇ ئوپلاپ - ئوپلاپ، ئاخىر ئانىسىنىڭ توگۇنچەكە ئوراپ ساقلاپ يۈرىدىغان پۇلنىڭ بارلىقىنى ئېسىگە ئالدى. ئۇ دەسلەپتە ئازراق ئىككىلەنگەن بولسىمۇ، ئاخىر « ئىچىكىرىگە بارسام ئىش - ئۇقىت قىلىپ بۇ پۇلنى نەچىچە ھەسىلىپ كۆپىيەتىپ كېلىمەن، ئاناممۇ شۇ چاغدا چۈشىنىپ قالىدۇ» دېگەنلەرنى ئوپلىدى - دە، ھېلىقى كۈنى ئويىنى ئاختۇرۇپ بۇلنى تېپىۋالدى. ئۇ بۇلنى يېنىغا سېلىپ يىراق سەپەرگە ئاتلاندى. بۇ سەپەر ئۇنىڭغا بىر تەرمەپتىن ئەنسىز ھەم خەتلەركە تۈپۈلسا، يەنە بىر تەرمەپتىن ئۇنى چوڭقۇر هايانىغا سالدى. ئاپتوبوس، پويىزلاردىكى بىرنەچە كۈنلۈك سەپەردىن كېيىن، ئۇ كۆزلىگەن نىشانى - بېيجىڭ شەھىرىگە يېتىپ باردى.

پايتەختنىڭ مەنزىرىسى ئۇنىڭ تەسىدۋۇردىكىدىن سۈرلۈك
 ھەم ئىنتايىن گۈزەل ئىدى. كۆككە تاقاشقان ھېيۋەتلەك بىنالار،
 چىرايلىق دەل- دەرەخلمەر، كۆزنىڭ يېغىنى يەيدىغان ئوققاشتەك
 گۈل- چېچەكلەر، مىغىلدىشىپ يۈرگەن ئالدىراش ئادەملەر ۋە
 رەڭكارەڭ ئالىي دەرجىلىك ماشىنىلار..... ئۇنىڭ كۆزىنى ئالاق-
 جالاق قىلىۋەتتى. ئۇ يولغا چىقىش ئالدىدا خاتىرىلىۋالغان ئادرېس ۋە
 چاقىرغۇ نومۇرى ئارقىلىق قىينالمايلا بىر يۈرەتلىق تونۇشلار تىجارەت
 قىلىدىغان ۋې گۈڭسۈن دېگەن جايىنى ۋە تونۇشلىرىنى تاپتى. بىر
 نەچچە كۈنلۈك ئارام ئېلىش ۋە ئويۇن- تاماشادىن كېيىن، ئۇ يەردىكى
 بىر ئاشپۇزۇلدا كاۋاپچىلىققا ياردەملىشتى.

ئاق ئىلمەك

بېيجىڭ دۇنيانىڭ شەرقىدىكى مشھۇر پايتەخت. پۇتون
 مەملىكتە خەلقى تەلىپۇنىدىغان، قايىنام- تاشقىنلىققا تولغان چوڭ
 شەھەر. دۆلتىمىزنىڭ سىياسىي، ئىقتىسادىي، مەدەننەيت مەركىزى.
 بېيجىڭ شەھىرىنى كۆرۈشنى پۇتون مەملىكتە خەلقى، بولۇپىمۇ ييراق
 چېڭىرا رايion خەلقى تېخىمۇ كۈچلۈك ئارزو قىلىدۇ.

جۈرەت باشلانغۇچ مەكتەپتە ئوقۇۋاتقان چاغلىرىدا ئېلىپىب
 كىتابىدىن بېيجىڭدىكى تىيەنەنمپىن راۋقىنىڭ، خان سارىيىنىڭ
 رەسمىنى كۆرگەن. ئوقۇتقۇچىسى ئۇنىڭغا بېيجىڭ شەھىرىنىڭ
 ئۇلغۇ تارىخي ئىنلىكلىرى ۋە بۈگۈنكى ئىقتىسادىي تەرەققىياتى
 ھەققىدە تەسىرلىك قىلىپ سۆزلەپ بېرگەن. كىچىك جۈئەتنىڭ
 قەلبىدە شۇ چاغلاردىلا بۇ شەھەرنى بىر كۆرۈش ئىستىكى
 تۈغۈلغانىدى. شۇڭا، ئۇنىڭ بېيجىڭ شەھىرىگە بېرىشنى تاللىشىدا
 مۇشۇ ئىستەكىنىڭ غۇۋا تەسىرمۇ يوق ئەممەس ئىدى. لېكىن، ئەڭ
 مۇھىمى «ئاسان پۇل تاپقىلى بولىدىغان» بۇ شەھەرde ئوقەت قىلىش

خیالى ئۇنىڭ ئېڭىدا مۇھىم سالماقنى ئىگىلەيتتى. ئۇ بۇ ئىشقا تەۋەككۈل قىلغان بولسىمۇ، ئىش ئۇ ئويلىغاندەك ئۇنداق ئوڭاي ئەمەس ئىدى. ئۇ بىرەر ئىشنىڭ پېشىنى تۇتۇپ ئولگۇرگۈچە ئۇنىڭ ساددا خىيالىنى، يېنىدا خېلى كۆپ پۇلنىڭ بارلىقىنى تىڭتىڭلاب بىلىۋالغان ئۈلپەتلەرى كۈچەپ كەتمىلا، ئۇنى «ئاق تاماكا» بىلەن ئۇچراشتۇردى. ئۇلارنىڭ قاتتىق - يۇمىشاڭ ئۇسۇف - ۋاسىتەلىرى بىلەن ئۇئاق تاماكا چېكىشنى ئوگىندى، كۇنلەرنىڭ ئۆتۈشىگە نەگىشىپ، خىروئىندىن ئىبارەت ئوڭاي چاپلىشىۋالىدىغان بۇ «ئاق ئالۋاستى» ئۇنىڭ تۇرمۇشىدا كەم بولسا بولمايدىغان ھەمراھقا ئايلىنىپ قىلىۋاتاتى. ئۈلپەتلەرى ئۇنى «ئاق تاماكا» خوجايىنلىرى بىلەن ئۇچراشتۇراتتى. پۇلنى ئۇ چىقىرىپ مال سېتىۋالاتتى، ئاندىن قاغىرلاپ كەتكەن بەڭىلەر بىلەن ئولتۇرۇپ كەيپ قىلىشاتتى. ئۇزاق ئوتىمى ئۇنىڭ يېنىدىكى پۇل خوراپ كېتىۋاتاتتى. ئۇئەنسىرەشكە باشلىدى. بىر كۇنى ئۇ ئۆزىگە ھېسداشلىق قىلدىغان بىر ئۈلپەتىنىڭ مەسىلەتى ۋە ياردىمى بىلەن ناتونۇش بىر تۈڭگاندىن 64 گىرام خىروئىنى 5120 يۈھىنگە سېتىۋالدى - ده، يول كىراسى ئۈچۈن ئايرىۋالغان بىرنهچە يۈز يۈھەن پۇل بىلەن بېيجىڭدىن ئۆز يۇرتىغا قاراپ يولغا چىقتى.

ئاققان «تجارەت»

«ئاق ئالۋاستى» جۇرئەتنىڭ ئەقىل - پاراستىنى، نورمال تەپەككۈرنى، جىسمانىي كۈچىنى پۇتۇنلەي يالماپ كېتىشتىن ئاۋۇال، ئۇ ھەرالدا ئازراق «دەسمایە» بىلەن ساق - سالامەت يۇرتىغا قايتىپ كېلىۋالدى. ئۇ كۆڭلىدە ئۆزىنىڭ بۇ «ئەقلى» دىن خېلى مەمنۇن بولاتتى. چۈنكى، ئۇ بېيجىڭدا بىر قىتىم قارانىيەت، بەتتىھەت ئۈلپەتلەرى تەرىپىدىن جېنىدىن ئايرىلىپ قالغىلى تاس قالغاندا،

ئۆزىگە ياردەم قىلغان ھېلىقى ئۇلىپىتى ئۇنى جىددىي پەيتتە ئاگاھلارنىدۇردى. ئەسلىدە ھېلىقى قارا نىيەتلەر ئۇنى بىر ئامال قىلىپ ئۈچۈن ئۆزۈتۈرۈۋېتىپ، يېنىدىكى پۇلنى ئولجا ئالماقچى ئىدى. ئۇ بۇ ئىشلارنى ھەر قېتىم ئويلىغىنىدا، ھېلىقى ئاغىنىسىدىن تولىمۇ سوپۇنۇپ كېتتى. ئەگەر ئۇنىڭ ياردىمى بولىغان بولسا، تەقدىرى بۇ كەمگىچە نېمە بولاتتىكىنناتاڭ؟ ھېلىمۇ ياخشى، ئۇ ئەقلىنى تېپىپ يۇرتىغا كېلىۋالدى. ئانسى پۇلنى سۈرۈشتۈرۈپ ئۇنى بىر تەستەك ئۇرغاندا، ئۇ ئۆزىنىڭ قۇرۇق قول كەلمىگەنلىكىنى ئانسىغا ئېيتالىمىدى. چۈنكى، ئۇ يېنىدىكى «مال» نىڭ ھالال نەرسە ئەمەسلىكىنى ئوبىدان بىلەتتى. شۇنداقتىمۇ ئۇ كۆڭلىدە بۇ «مال»نى سېتىپ پۇل قىلغاندىن كېيىن، ئانسىنى بىراقلارا زەقلىقىنى كۆڭلىگە پوكەندى.

A ناهىيەسىدەك ئەزەلدىن پاك پېتى كەلگەن خاسىيەتلەك زېمىندا يېقىنقى يىللاردىن بۇيان ئاز بىر قىسم كىشىلەرنى خىروئىندىن ئىبارەت رەھىممسىز ئالۋاستى بېقىندىسىغا ئايلاندۇرۇۋالغان بولۇپ، ئۇلار زەئىپلىك، خانۋەيرانلىق، سەرسانلىق روھى قەپىسىگە مەھكۇم بولغانىدى. بۇ بەڭگىلەر خۇمارى تۇتۇپ كەتكەندە، بىرەر چېكىم خىروئىن ئۇچۇن بەدىنىنىڭ بىرەر ئەزاسىنى كېسپ بېرىشكە، هەتقا جېنىدىن كېچىشىكىمۇ رازى ئىدى. جۇرئەت ئېلىپ كەلگەن ئازغىنە خىروئىن، ئۇلارنىڭ ئەسەبىي تەشنالىقىغا ئازراق بولسىمۇ دال بولاتتى. جۇرئەت ئەترابىدا ئۆزىگە بىچارىلەرچە تەلمۇرۇپ قول سوزۇشقان، يېلىنىپ نالىم-پەرياد قىلىۋاتقان، پۇت - قوللىرى بەزگە كەتكەن تىترەپ، ئاغزىدىن شۆلگەيلىرى ئېقىپ، دومىلىشىپ يۈرگەن چېكەرمەنلەرگە ئەتتۈارلىق مېلىنى تۈجۈپلىپ ئۇلچەپ، ئۆزى قويغان باها بويىچە سېتىشقا باشلىدى. ئۇ بېيجىڭدا ئۆكىنىۋالغىنى بويىچە چوکا چوڭلۇقىدىكى بىر تال تاياقچىنىڭ ئوتتۇرسىدىن ئىنچىكە يېپ بىلەن باغلاپ تارازا ياساپ، ئۇنىڭ بىر تەرىپىگە بىر تال تاماڭىنى ئاساتتى. يەنە بىر تەرىپىگە تاماڭا قېپىنى

ئوراپ تۇرىدىغان نېپىز، سۈزۈك سۈلىياۋ خالتىنى ئېسىپ، ئۇنىڭغا قۇلاق كولىغۇچقۇلاقىكى كىچك قوشۇق بىلەن خىروئىنى سالاتتى. ئۇ مۇشۇ ئۇسۇل بويىچە 0.7 گىرام «مال» نى 1 گىرام دەپ ئۆلچەمپ، ھەر گىرامىنى 250 يۇهندىن سۇ قىلاتتى. ئۇ بۇ ئوقەتنى بىر تۇغقىنىنىڭ ئادەم ئولتۇرمايىدىغان خىلۋەت بىر ئۆيىدە قىلاتتى. بۇ يەرنىڭ خىروئىن تارقىتىش ئۇۋسى ئىكەنلىكىنى بىرنهچە بەڭگە دەللاڭاردىن باشقا ھېچكىم بىلەيتتى. جۇرئەت بىر تەرەپتىن قولىدىكى ئەتتىۋارلىق مېلىنى چىڭ تۇتۇپ سېتىپ تىجارىتىنى داۋاملاشتۇرسا، يەنە بىر تەرەپتىن مال سېتىپ تاپقان پۇلنى سۇدەك خەجلەيتتى، قىمار ئوينايىتتى، ئەيش - ئىشرەت سورۇنلىرىغا كىرىپ بۇزۇقچىلىق قىلاتتى. جۇرئەتنىڭ ئۆلپەتلەرى ئارىسىدىكى ئىناۋىتىمۇ ئېشىپ، خېلى - خېلى ئادەملەر كۈچۈكلىكىنىپ خۇشامەت قىلىپ، ئۇنى «لوبەن»، «ئاكا» دەپ ئاتايىتتى. ئۇنىڭدىن شوپۇرلار، تىجارتچىلەر، ئوقۇتقۇچىلار، بىكار تەلمىپلەر «مال» سېتىۋالاتتى. بۇنىڭ ئىچىدە ھەتتا قىز - چوكانلارمۇ بار ئىدى.

شۇنداق قىلىپ، جۇرئەت قىسىغىنە بىرنهچە ئايدا 64 گىرام «مال» نى يۇقىرىقىدەك ئۇسۇلدا 100 گىرامچە قىلىپ سېتىپ، 30 نەچچە ئادەمدىن 22 مىڭ يۇهندىن ئارتۇق پۇل ئۇندۇرۇۋالدى. بۇ پۇلننىڭ ھەممىسىنى دېگۈدەك «چوڭ يەپ، چوڭ ئىچىپ» يوقاتتى. «مال» نىڭ ئاز بىر قىسىمىنى ئۆزى ۋە بىر قىسىم ئۆلپەتلەرى بىلەن چېكىپ تۈگەتتى.

تورغا چۈشكەن چۈئىن

ئۆزىنى تولىمۇ قالىتسى، ئەقىللەق، زېرەك چاغلايدىغان كىچك «خوجايىن» 1999 - يىل 3 - ئايدا قولىدىكى ئەڭ ئاخىرقى 11 گىرام «مال» نى پۇل قىلىۋاتقاندا، نەق مال بىلەن ساقچىلارنىڭ قولىغا چۈشتى. ئۇ دەسلەپتە مۇشۇنىڭدىن باشقا «مال»

ئېلىم - سېتىم قىلىپ باقىغانلىقى ھەققىدە چىڭ تۇرۇۋېلىپ، جاھىللېق، ئۇستاتلىق بىلەن ئۆتكەلدىن ئۆتۈپ كېتىشنى خام خىيال قىلغانىدى ، قابىل ساقچىلار ئىنچىكلىك بىلەن تەكسۈرۈش، ۋە زەھەر خۇمماز بەڭگىلمىرىدىن، خىروئىن سېتىۋالغۇچىلاردىن، تونۇشتۇرغۇچىلاردىن ئەترابىلىق يىپ ئۇچى ئىگىلەش ئارقىلىق ئۇنىڭ جىنايى قىلىمىشىغا مۇناسىۋەتلىك كۈچلۈك دەلىل- ئىسپاتلارنى توپلىدى. پولاتتەك پاكىت ئالدىدا جۈرئەت تەقدىرگە تەن بېرىپ باش ئەگدى ۋە جىنايى قىلىمىشىنى تاپشۇرۇشقا مەجبۇر بولدى. قەشقەر ۋىلايەتلىك ئوتتۇرا خەلق سوت مەھكىمىسى 2000- يىل 10- ئائىنىڭ 17- كۇنى A ناھىيەلىك خەلق سوت مەھكىمىسىنىڭ سوتخانىسىدا جاۋابكار جۈرئەتنىڭ زەھەر ئەتكەسچىلىك جىنايى دېلوسىنى قانۇن بويىچە رەسمىي سوت قىلدى. ئۇنىڭ ئاقلىغۇچى ئادۇۋاتى سوتتا جاۋابكارنىڭ ئاتىسىدىن كىچىك يېتىم قېلىپ ئائىله، مەكتەب تەربىيەسى كۆرۈش پۇرسىتىگە ئېرىشەلمىگەنلىكى، قانۇن ئېڭىنىڭ تۆۋەنلىكى، قانۇندىكى مۇستەقىل جاۋابكارلىق يېشىغا توشىغانلىقى، بۇ خەلق قىلىمىشنىڭ جىنایەت بولىدىغانلىقىنى بىلەمەيدىغانلىقى قاتارلىق مەزمۇنلار بويىچە ئۇنى ئاقلىدى.

بىچارە قۇۋانخان ئوغلىنى ئۆزىنىڭ تەربىيەلەپ باشقۇرۇشىغا بېرىشنى سوتچىلاردىن يىغلاپ، يالۋۇرۇپ ئۆتۈندى. قۇۋانخانىڭ بالا ئۈچۈن سوتچىلارغا يېلىنىۋاتقان ھالىتىنى كۆرگەن ئادەم ئۇنىڭغا ئىچ ئاغرىتىمای، ئېچىنماي تۇرالمايتتى. قانۇنى ھېسسىياتقا تايىنىپ ئىجرا قىلغىلى بولمايدۇ. شۇڭا، سوت مەھكىمىسى جاۋابكار جۈرئەتنى كۆپ مىقداردىكى زەھەرلىك چېكىملىك - خىروئىنى ئىچكىرىدىن سېتىۋېلىپ يۆتكەپ كېلىپ كۆپلىگەن كىشىلەرگە ھايىنغا سېتىپ، ئۇلارنىڭ زەھەرلىنىشنى كەلتۈرۈپ چىقارغان. تىنچ، مۇقىم، ساغلام بولغان جەمئىيەت كەيپىياتىنى زور دەرىجىدە بۇزغان.

ئۇنىڭ جىنaiيەتى ئېغىر، تەسىرى ئىنتايىن يامان، زىيانلىق ئاقىۋىتى ئىنتايىن زور، شۇڭا قاتتىق جازلاش لازىم ئىدى، لېكىن ئاقلىغۇچى ئادۇكاتنىڭ ئاقلاش پىكىرىدىكى مەسىلىلەردىن : جاۋابكار جىنaiيەت يولىغا ماڭغاندا 18 ياشقا توشمىغانلىقى ۋە دېلىونىڭ بىزى كونكربىت ئەھۋالى قاتارلىق ئامىللارنى نەزەرگە ئېلىشقا بولىدۇ دەپ قاراپ، قانۇندىكى ئالاقدار بەلگىلىملىرنىڭ روھىغا ئاساسەن، جاۋابكارغا مۇددەتلەك 15 يىللەق قاماق جازاسى ھۆكۈم قىلدى.

ھۆكۈم ئېلان قىلىنغاندا، بىچارە قۇۋانخان ھوشىدىن كېتىپ يىقىلىدى. ئۇنىڭچە، سوتچىلار ئۇنىڭغا ۋە ئۇنىڭ ناتىۋان ئوغلىغا تولىمۇ رەھىمىسىزلىك، ئادالەتسىزلىك قىلغانىدى. قانۇن— تېڭى - تەكتىدىن ئالغاندا، ئىنسانلار ئوتتۇرسىدىكى بارلىق زىددىيەتلەرنى، مۇناسىۋەتلەرنى ئەڭ مۇۋاپىق، ئەڭ ئادىل تەڭشىيدىغان ئالتۇن تارازا. ئىشىنىمىزكى، جەمئىيتىمىزدىكى نۇرغۇنلىغان « قۇۋانخان ئانا » لار، « كىچىك جۈرەت » لەر بۇ نۇقتىنى تونۇپ يېتىدۇ، بولۇيمۇ زەھىرنىڭ زىيىنلىغا ئۇچرىغان كىشىلەرنىڭ چۈشكىن روھىيىتى، ۋەيران بولغان تۇرمۇشى ئۇلارنىڭ بۇنى چۈشىنىشىگە تۇرتىكە بولىدۇ. شۇ چاغدا ئۇلار قانۇنىڭ جىنaiيەتنى جازلاشتىكى مەقسىتىنى، سادىر قىلىنغان جىنaiيەتنىڭ ئىجتىمائىي زىيىننىڭ سالمىقىنى چوڭقۇر چۈشىنىپ يېتىدۇ.

2001- يىل، يانۋار

رەزىل مۇئەللەم

جەمئىيەتىمىزدە ئۆزىنىڭ ئېسىل ئەدەپ - ئەخلاقى، بىلىمى ۋە كىشىلىك مۇناسىۋەتتىكى گۈزەل پەزىلىتى بىلەن باشقىلارنىڭ يۈكسەك ھۆرمىتىگە سازاۋەر بولۇۋاتقان ئوقۇتقۇچى ئۇستازلار ھەققەتن ئاز ئەمەس. كىشىلەر قىلبىدىكى بۇ خىل ھۆرمەت تۈيغۇسىنى «ئىنسان روهىنىڭ ئىنلىرىنىپرى» دەپ تەرىپلىنىدىغان ئوقۇتقۇچى ئۇستازلار كۇندىلىك تۇرمۇش، خىزمەت جەريانىدا، چوڭ - كىچىك سۆز - ھەرىكەتلەرىدە تېبىئىي چېچەك ئاچتۇرغان. يەنە شۇنداق ئوقۇتقۇچىلارمۇ باركى، ئۇلارنىڭ ئېپت - بەشىرىسىنى ئاڭلىسىڭىز، ئۇنىڭ بىر ئوقۇتقۇچى ئىكەنلىكىگە ھەرگىز مۇ ئىشەنمە يىسىز.

سۇ مۇئەللەمنى تونۇيدىغان كىشىلەرنىڭ قارىشىچە، ئۇ ئەزەلدىن خىزمەتتە مەسىئۇلىيەتچان، تۇرمۇشتا ئەستايىدىل، سۆز-ھەرىكەتتە مۇلايم ئادەم ئىدى، شۇنداقلا بىر ئۆمۈر تىكەندەك يالغۇز ئۆتۈپ كېلىۋاتقان، ئىسمى - جىسمىغا لايىق بويتاق ئىدى. ئۇنىڭ قاچاندىن باشلاپ، نېمە سەۋەبىتىن مۇشۇنداق تەنها تۇرمۇشقا خۇشتار بولۇپ قالغانلىقىنى ھېچكىم بىلەمەيتتى. ئۇ B ناھىيەسىدىكى مەلۇم بىر ئوتتۇرا مەكتەپنىڭ گۈزەل سەنئەت، مۇزىكا ئوقۇتقۇچىسى بولۇپ، ئۇنىڭ ئېلىپكىتىرونلۇق روپىال، ئىسکىروپىكا قاتارلىق چالغۇلار بىلەن ئورۇنلىغان لىرىك كۈيلىرىنى ئاڭلىغان ھەرقانداق ئادەم سۇ مۇئەللەمگە ئاپىرىن ئېيتىماي قالمايتتى. مەكتەپتىكى بىر هوپلىسى، ئىككى ئېغىزلىق ئىچكىرى - تاشقىرى

ئۆيى بار تۇرالغۇدا ئۇ ئۇزاقتنىن بېرى ئۆزى يالغۇز تۇرمۇش كەچۈرۈپ كېلىۋاتاتتى. ئىينى ۋاقتىتا ئۇنىڭ كۇنلۇرى ھاياتىي كۈچكە تولغان شاۋقۇن - سۇرەنلىك مەكتەپ قويىندا، ئوقۇتقۇچى - ئوقۇغۇچىلار ئارىسىدا ئالدىراشچىلىق ئىچىدە مەنلىك ئۆتەتتى. مانا ئەمدى ئۇ پېنسىيە تۇرمۇشىدىن جاق تويدى، يالغۇز ئولتۇرۇپ چالغان مۇزىكىمۇ، ئەتىگەندىن كەچكىچە توختىماي بېرىلىدىغان تېلىبۇزىيە پىروگراممىلىرىمۇ ئۇنىڭ تەشنانلىقىنى قاندۇرالمىدى. بېزىدە ئۇ ۋېلىسىپىتىنى منىۋېلىپ B ناهىيە بازىرىدىكى ئاۋات كوچىلارنى، قايناق رەستىلەرنى ئايلانسا، بېزىدە باغچىلارنى، سودا - سارايىلارنى، ئاممىمۇ ئاپالىيەت سورۇنلىرىنى پىياادە ئارىلاپ چىقاتتى، ۋاقتىنىڭ ئۆتۈشى بىلەن بۇ خىل تۇرمۇشىمۇ ئۇنىڭغا مەنسىز تۈيۈلۈشقا باشلىدى. ئۇ ئۆزىگە نېمىنىڭ لازىمىلىقىنى ئويلاپ يېتەلمەي، ئۇ ئانچە مۇنچە VCD پلاستىنکىلىرىنى كۆرۈپ قوياتتى، بۇ فىلمىلەردىكى ئاجايىپ - غارايىپ كۆرۈنۈشلەر ئۇنى ئاستا ئۆزىگە رام قىلىشقا باشلىدى. ئۇنىڭ بىلەن چۆپقەت بولغان پلاستىنكا سودىگىرىمۇ ئۇنىڭغا ئىشىنىپ، ئۆزىدە تېخىمۇ قىزىقارلىق فىلمىلەرنىڭ بارلىقىنى ئېيتتى. ئۇنىڭ دېگىنى ئەلۋەتتە ئوغىرىلىقچە نەشر قىلىنغان شەھۋاتىي فىلمىلەر ئىدى . سۇ مۇنەللەم دەسلەپتە تۇرمۇشتا بۇنداق ئىشلارنىڭ بارلىقىغا ئىشەنگۈسى كەلمىي ھەيران قالدى، ۋاقتىنىڭ ئۆتۈشى بىلەن بۇنداق فىلمىلەرنى كۆرۈش ئۇنىڭ تۇرمۇشىدىكى بىردىنبىر ئەرمەتكە ئايلاندى. ئۇ ئۆزىگە ئېھتىياجلىق نەرسىنى تاپقاندەك قىلاتتى. ئۇنىڭ ئۆيى مەكتەپ ئائىلىلىكلەر قورۇسنىڭ بىر بۇلۇڭىدىكى بىرقەۋەتلەك كونا ئۆيىلەرنىڭ ئەڭ چېتىدە ئىدى. بۇ ئۆيىدە ئۇ نېمە ئىش قىلسا ھېچقانداق دەخلى - تەرۈزگە ئۇچرىمايتتى.

سۇ مۇنەللەمنىڭ كاللىسىدىن تۈيۈقىسىز « مەنمۇ مۇشۇ فىلمىلەردىكى پېرسوناژلارنى دوراپ باقىسام بولما مەدۇ؟ » دېگەن

خیال کەچتى. بىراق، يېشى ئاللىقاچان 60 تىن ناشقان، پۇت - قولىدا ماغدۇر قالىغان بۇ بۇزاي بىلەن كىممۇئىشقاڭارلىق قىلىشنى خالايدۇ دەيسىز؟ ئۇ ئوپلاپ ئوپلاپ ئاخىر تېخى ھېچ ئىش كۆرمىگەن، بالاگەت يېشىنىڭ ئالدى - كەينىدە كېتىۋاتقان ئوقۇغۇچىلارنى ئىندەكە كەلتۈرۈشنىڭ بىرقەدر ئوڭاي ھەم بىخەتمە ئىكەنلىكىنى ئوپلاپ تاپتى. شۇنىڭ بىلەن ئۇ پاسكىنا قولىنى تولۇقسىز ئوتتۇرا مەكتەپتە ئوقۇيدىغان بىرنەچە ئوغۇل ئوقۇغۇچىغا سوزدى. ئۇلار 15 - 16 ياشلارغا كىرگەن بالىلار بولۇشىغا قارىماي، بوي - تۇرقى كېلىشكەن، ۋۇجۇدىدىن ياشلىق ھاياتىي كۈچى ئۇرغۇب تۇرىدىغان ساغلام بالىلار ئىدى.

— ھې ئابدۇرپەيم، ياخشىمۇ سەن؟ كەچ قاپىسىنغو؟

— ياخشىمۇ سىز مۇئەللەم، بىردىم پۇتبول ئويناپ.....

— جۇره، ئۆيۈمگە كىربپ ئولتۇرۇپ ماڭ، مۇزىكا چېلىپ

بېرىمەن.

— خوش مۇئەللەم، مۇزىكىڭىزنى باشقا كۇنى ئاڭلامەن، كەچ قالسام ئاتا - ئانام ئەنسىرەپ قالىدۇ.

ئابدۇرپەيم سۇ مۇئەللەمنىڭ مۇزىكا دەرسىنى ئىككى يىلىنىڭ ئالدىدا ئاڭلۇغان، ئۇ چاغدا ئۇ تولۇقسىز ئوتتۇرا مەكتەپنىڭ 1- يىللېقىدا ئوقۇيتتى. ئۇنىڭ مۇزىكىغا بولغان قىزىقىشى ۋە سېزىمى ئالاھىدە ياخشى بولغاچقا، سۇ مۇئەللەمنىڭ دىققىتىنى قوزغۇغانىدى. شۇڭا، ئۇنىڭ ئىسمى سۇ مۇئەللەمنىڭ ئېسىدىن ھېلىغىچە كۆتۈرۈلمىگەندى. ئابدۇرپەيم باشتا ئازاراق تەكەللۈپ قىلغان بولسىمۇ، ئاخىرىدا سۇ مۇئەللەمنىڭ گېپىنى يىرالماي قالدى. سۇ مۇئەللەم ئابدۇرپەيمنىڭ ئالدىغا ئاددىيەغا داستىخان سالغاندىن كېيىن بىرنەچە پەدە مۇزىكا چېلىپ بەردى. مۇزىكىنىڭ لەرزان مېلۇدىيەسى ئابدۇرپەيمنىڭ گۆدەك قەلبىنى چۈققۇر سېھىرلىگەندى. ئۇ شۇنداق ھالىتتە ئولتۇرغاندا، سۇ مۇئەللەم

ئۇنىڭغا بىر تال تاماڭقا تۇتقاچ، ئۆزىمۇ بىر تال تاماڭنى ئاغزىغا
قىستۇردى :

— ئالە، بىر تالدىن پۇۋەلىلى. ئوغۇل بالا دېگەنگە ئانچە - مۇنچە
كەيپ - ساپا قىلىشنىڭ زىينى يوق. گەپ ئۇنى لايىقىدا كونتىرول
قىلاشىدا، مانا مەن بىر ئۆمۈر چەكتىم، ئىچتىم. يەنلا بىر ئوبىدان
تۇرمامدىمەن.

ئابدۇرېھىم تاماڭنى تۇتۇپ تۇردى، سۇ مۇئەللەم قىزغىنلىق
بىلەن ئۇنىڭغا ئوت يېقىپ بەردى.

— مۇئەللەم، بەك كەچ بولۇپ كەتتى، ئەمدى مەن قايتاى.

— بولىدۇ، ۋاقتىڭ بولسا يەنە كېلىپ تۇر، مەن دېگەن سېنىڭ
ئوقۇتقۇچۇڭ، مېنى تاشلىۋەتمە، بولامدۇ؟

— بولىدۇ، خوش مۇئەللەم.

— ماقول ئەممىسە، قاچان كېلىسىن؟

— باشقۇا ئىشىم چىقىپ قالىمسا، شەنبە كۈنى چۈشتىن
كېيىن كېلىي، مۇئەللەم.

ئابدۇرېھىم ئالدىراپ ئۆيىگە قايتتى. ئارىدىن ئۇچ كۈن ئۆتۈپ
شەنبە كەلدى. كەچقۇرۇن بولغاندا ئۇ سۇ مۇئەللەمنىڭ ئىشىكىنى
چەكتى. سۇ مۇئەللەممۇ ئۇنىڭ كېلىشىنى توت كۆزى بىلەن كۆتۈپ
ئولتۇراتتى. بۇ 2002 - يىل 5 - ئاينىڭ مەلۇم بىر كۈنى ئىدى. بۈگۈن
سۇ مۇئەللەم تېخىمۇ خۇشال ۋە روھلىق كۆرۈنەتتى. ئۇ داستىخانىنى
ئالاھىدە تېبىارلىغان بولۇپ، ئابدۇرېھىمى خۇددى يېقىن ۋە مۇھىم
نادىمىنى كۆتۈپالغاندەك ئالاھىدە تەكمىللەپىلار بىلەن كۆتۈۋالدى. ئۇ
بىر-ئىككى پەدە مۇزىكا چالغاندىن كېيىن، VCD ئاپپراتىغا بىر
پلاستىنلىنى سالدى. بۇ چاغدا تېلىۋىزور ئېكranىدا ئۇچىسىغا
ئىنچىكە ئۇچ بۇرجەك كۈسار ۋە كىچىككىنە لېپتىك تاققۇلغان
بىرنەچە سېرىق چاچلىق، كۆك كۆزلىك قىزلار كاسىسىنى ھەر
تەرىپكە ئوينتىپ، بەللىرىنى نومۇسسىزلاچە تولغاپ، ھاياسىز

ھەرىكەتلەرنى قىلىشقا باشلىدى. قىزلارنىڭ يا ئۇسسىزغا، يا باشقان بىرەر ھەرىكەتكە ئوخشمايدىغان پەسکەش قىلىقلەرغا قانداقتۇر بىر خىل يېنىك ھەم رىتىملق جاز مۇزىكىسى تەڭكەش قىلىنىۋاتاتى. — قانداق، بولامدىكەن؟ تېخى بۇنىڭدىنمۇ قىزىقارالىق كۆرۈنۈشلىرى بار.

سوْ مۇئەللەم شۇنداق دېگەچ قولىدىكى تىزگىنەكتىڭ بىر كۇنۇپىكىسىنى بېسىۋىدى، ئېكراندى تېرىسى كۆمۈردىكى قارا، چېچى قوزىنىڭ تېرىسىدەك غۇزىمەكلىشىپ كەتكەن، بويى ئېگىز بىر قارا تەنلىك ئەر بىلەن ئاق تەنلىك، سېرىق چاچلىق، كۆك كۆزلىك بىر ئايالنىڭ ئانىدىن تۇغما ھالەتتىكى ئەڭ ۋەھشىي ھەرىكەتلەرى تەسۋىرلەنگەن رەسۋا كۆرۈنۈشلەر ئارقا ئارقىدىن چىقىشقا باشلىدى. تېلىپۇزور ئېكرانىغا قادىلىپ ئولتۇرغان ئابدۇرپەھىم بۇ چاغدا خۇددى روھى چىقىپ كەتكەن ئادەمەك نورمال تەپەككۈرۈنى ئاللىقاچان يوقانقاندى. ئۇنىڭ روھىي ھالىتىدىكى، بەدىنىدىكى ئۆزگىرىشلەرنى كۆزىتىپ ئولتۇرغان سوْ مۇئەللەم ئۇنىڭ دولىسىنى، يوتىسىنى، ئانىدىن جىنسىي ئەزاسىنى ئاستا سلاشقا، مۇجۇقلاشقا باشلىدى. ئابدۇرپەھىم دۇدۇقلاب، نېمە قىلىشنى، نېمە دېيىشنى بىلەمىي دالىق قېتىپ ئولتۇراتتى. سوْ مۇئەللەم ئۇنىڭ ئىشتىنىنىڭ سىيرىتمىسىنى ئېچىپ، ھاياسىز قىلىقلارنى قىلىشقا باشلىدى..... ئابدۇرپەھىم سوْ مۇئەللەمنىڭ ئۆيىدىن قاچان، قانداق قايتىپ چىققانلىقنى بىلەمەيتتى. ئۇ خۇددى چۆرگۈلتىپ قويۇۋەتكەن ئادەمەك گاراڭ ھالدا كوچىلاردا تەمتىلەپ يۈردى.

ئارىدىن ھەپتە - ئون كۈن ئۆتۈپ كەتتى. بۇ كۈنلەر دە ئابدۇرپەھىم ئىنس - جىنغا تىنغلۇ بولمايدىغان ئەڭ پەسکەش جىنايدىت ئۆتكۈزۈپ قويغان ئادەمەك ۋىجدان ئازابى تارتىپ، كىشىلمەگە تىك قاراشتىن ئۇيىلىپ يۈردى. ئۇ بۇ خىل بۇرۇقتۇرمىلىققا چىداب بولالماي، ئاخىر بۇ ئىشنى ئۆزى ئەڭ ئىشىنىدىغان بىرنهچە يېقىن

دوستىغا ئېيتتى. ئوپلىمىغان يەردىن ئۆزلەر ئۇنىڭغا بۇ خىل ئەھۋالغا ئۆزلىرىنىڭمۇ يولۇقانلىقىنى، هەتتا بۇ ئىشنى قىلىۋاتقىنىغا خېلى ئۆزاق بولغانلىقىنى، سۇ مۇئەللەم بىلەن كۆپ قېتىم ئاشۇنداق ئىشلارنى قىلغانلىقىنى، ھازىر جەمنىيەتتە بۇنداق ئىشلارنىڭ ئادەتتىكى بىر ئىشقا ئايلىنىپ قېلىۋاتقانلىقىنى، شۇڭا قورقۇشنىڭ، ھېرمان قېلىشنىڭ ھاجىتى يوقلىۋۇقىنى ئېيتتى. شۇنىڭ بىلەن ئابدۇرپەھىمنىڭ كۆڭلىدىكى ئازابلىق جىنaiي توپغۇ ئاستا ئۇنتۇلۇشقا باشلىدى. شۇنىڭدىن كېيىن ئۇ سۇ مۇئەللەمنىڭ ئۆيىگە پات-پات «مۇزىكا ئاڭلاش»قا قاتارايدىغان بولۇۋالدى. مانا ئەمدى ئۇ بۇنداق ئىشلارنى قىلغاندا ئالاقزادە بولۇپمۇ كەتمەيتتى.

ئارىدىن تۆت يىل ئۆتۈپ كەتتى. ئابدۇرپەھىممۇ 20 ياشلارغا كىرگەن سۆلەتلەك يىگىتلەردىن بولۇپ قالدى. 2006- يىلى يىل بېشىدا ئۇ ئاتا - ئانىسىنىڭ مەسلىھەتىگە كۆنۈپ توی قىلدى. يېڭى كېلىنىنىڭ ئىسمى روشنەنگۈل بولۇپ، ئۇ مېھرى ئىسىق، مۇلايم، ئەقىللەق قىز ئىدى. ئابدۇرپەھىم ئۇنىڭ يېنىدىن چۆرگۈلەپ كېتەلمىيەتتى. تويدىن كېيىن ئابدۇرپەھىم ئۇنى تېخىمۇ ياخشى كۆرۈپ قالدى. شۇڭا، ئۇ ئايالى بىلەن بىر ئۆمۈر ۋاپادار ئەر-خوتۇنلاردىن بولۇشنى كۆڭلىگە بۇكۆپ، سۇ مۇئەللەمدىن ئۆزىنى قاچۇرۇپ يۇردى. بىراق، سۇ مۇئەللەمنىڭ مۇناسىۋەتنى ئۆزگۈسى يوق ئىدى. ئۇ ئابدۇرپەھىمنىڭ ئۆيىگە بىرنەچچە قېتىم تېلىفون قىلىپ يۈرۈپ، ئاخير 2006- يىل 6- ئاينىڭ 4- كۇنى ئۇنىڭ بىلەن سۆزلىشىش پۇرسىتىگە ئېرىشتى :

— ئابدۇرپەھىم بارمۇ سەن، چىراىلىق قىزغا ئۆيلىنىۋېلىپ مېنى ئۇنتۇپ كەتتىڭمۇ - نېمە؟ - دېدى سۇ مۇئەللەم تېلىفوندا.

— مۇئەللەم، ئەمدى بۇ ئىشنى بولدى قىلايلى، مېنى خاتىرجم تۇرمۇش كۆچۈرگىلى قويۇڭ.

— نېمە؟ ئابدۇرپەھىم، بىز ئارىلىشىۋاتقىلى تۆت يىلدىن ئاشتى،

بۇنداقلا نادا— جۇدا بولۇپ كەتسەك بولمايدۇ. بۈگۈن كەچتە ئۆيۈمگە بىر كەلگىن، ئەگەر كەلمەيدىكەنسەن، ئىككىمىزنىڭ مۇناسىۋىتنى جەمنىيەتكە ناشكارلىۋېتىمەن. مېنىڭ قولۇمدا ئىككىمىزنىڭ ھېلىقىدەك ئىشلىرىمىزنى ئىسپاتلایدىغان مۇھىم دەلىل - ئىسپاتلار بار. مەنغا بىر پۇتۇم گۆرگە ساڭىلىغان ئادەم، بىرەرسىنىڭ ئالدىدا يۈزۈمىنىڭ چۈشۈپ كېتىشىدىنمۇ پەرۋايمىم پەلەك، چۈنكى مەن خىجىل بولغۇدەك بىرەر يېقىن ئادىممامۇ يوق بويتاق. لېكىن، سېنىڭ تۇرمۇش مۇسائىك تېخى ئۇزۇن، يۈزۈڭنىڭ تۆكۈلۈشىنى مەنمۇ خالمايمەن. شۇڭا، تەكلىپىمنى ئوبانراق ئوپلىنىپ كۆرمەسىن، — دېدى سۇ مۇئەللەم سىلىق، ئەمما تەھدىتلىك قىلىپ.
— بولىدۇ، مەن باراي.

ئابىدۇرېھم تۇرۇپىكىنى زەرە بىلەن قويۇۋەتتى. « بۇ قېرى زەپانىدىن بىر ئامال قىلىپ قۇتۇلساام بولاتى، قانداق قىلسام بولار..... توختا، كەچتە بېرىپ ئۇنىڭغا بىر يېلىنىپ كۆرەي، ئۇ ھەزىلەك يەنلا ئۆز گېپىدە چىڭ تۇرۇۋالسا، كۆرگۈلۈكىنى كۆرسىتىپ قويىي» دەپ ئوپلىدى ئۇ پېنىدىكى پىچاقنى قولىغا ئىلىپ، ئۇنىڭ ئۆتكۈر بىسىنى تىرىنىقىغا سۈرۈپ سىنىغاج.

شۇنداق قىلىپ، ئابىدۇرېھىمنىڭ نىيىتى بۇزۇلدى، ئۇنىڭچە، سۇ مۇئەللەمىنى كۆزدىن يوقاتىمغۇچە ئۇنىڭ پاسكىنا چاڭىلىدىن قۇتۇلۇپ چىققىلى بولمايتتى. ئۇنىڭ ئۆستىگە بۇ قېرى بويتاقنى جايلىۋېتىش ئۇڭايلا بىر ئىش ئىدى. ئۇنىڭ ئۆيى ئىنتايىن خالىي بىر بۇلۇڭدا بولۇپ، ئۇ ئۆلسە خېلى بىر ۋاقتىقىچە ھېچكىم بۇ ئىشنى بىلەمەي قالاتتى، كېيىن بىلگەن تەقدىردىمۇ، بىرەر ئىز قالدۇرمىسلا ئۇنىڭ قىلغىنىنى كىم بىلەتتى.

ئۇ شۇلارنى ئوپلىغاندىن كېيىن، شۇ كۈنى كۈن ئولتۇرۇپ قاراڭغۇ چوشكەندە سۇ مۇئەللەمىنىڭ ئۆيىنى نىشانلاب ماڭدى. سۇ مۇئەللەم ئابىدۇرېھىمنى كۆرۈپ ناھايىتى خۇشال بولۇپ كەتتى :

— مانا بۇ ئىشىڭ بولىدۇ، بۇگۈن كۆرىدىغان پلاستىنىكىمىز تېخىمۇ قالتىس دېگىنە، — ئۇ شۇنداق دېگەچ يېرىملاشقان بىر بوتۇللىكىدىكى ھاراقتىن ئىككى رومكا قۇيۇپ، بىرنى ئابدۇرېھىمغا تۇتتى، بىرنى ئۆزى ئىچتى، ئاندىن يېڭى بىر پلاستىنىكىنى ئاپىارتقا سالدى. دەرۋەقە، ئۇنىڭدىكى كۆرۈنۈشلەر تېخىمۇ ۋەھشىي ئىدى. ھاراق ئىككى رومكىدىن ئايلانغاندىن كېيىن ئابدۇرېھىمنىڭ جىسمىدا يەنە بىر خىل يازايدى كۈچ قۇتراشقا باشلىدى. سۇ مۇئەللەم رەزىل نەپسىنى قاندۇرغاندىن كېيىن، ئابدۇرېھىم ئۇنىڭغا يېلىنىشقا باشلىدى :

— مۇئەللەم، سىزدىن ئۆتۈنۈپ قالايم، ئەمدى مېنى ئۆز يولۇمغا ماڭغىلى قويۇڭ. ئەگەر ئايالىم بۇ ئىشىمىزدىن گۇمانلىنىپ قالسا، تۇرمۇشىمىز ۋەيران بولىدۇ. بۇ ئىشلار ھامان بىر كۈنى ئاخىرلىشىشى كېرەكقۇ. مۇئەللەم، سىز ئارىلىمىشىۋاتقان يەنە باشقا بالىلارمۇ بولغاندىكىن، شۇلار بىلەن كۆڭۈل چاچسىڭىزىمۇ بولىدىغۇ.

— ئۇلار ساڭا يەتمىيدۇ، مەن سېنى ھەر كۈنى كېلىپ تۇر دېمىدىمغۇ، ۋاقتىڭ يەتكەندە ئانچە - مۇنچە كېلىپ تۇرسالىڭ بولىدى. باشقا ۋاقتىتا خوتۇنۇڭنى مېيدەڭگە چىڭ يېقىپ ياتساڭ بولۇۋېرىدىغۇ؟ ھى - ھى - ھى.....

ئەجەل دەقىقلەرى سۇ مۇئەللەمنى قىستاپ كېلىۋاتاتتى. بىراق، ئۇ ھېچنېمىدىن بىخەۋەر تېلىپۇزور كۆرۈپ غېمىدە يوق ئولتۇراتتى.

— مەن خۇش بولۇپ قالايم، مۇئەللەم، مېنى ئارامخۇدا ياشىغىلى قويۇڭ، بولامدۇ.

— بولمايدۇ.

— شۇنداقمۇ؟ — ئابدۇرېھىم يېنىدىكى پىچاقنى ئېلىپ تېلىپۇزور ئېكرانىدىكى شەھۋانى كۆرۈنۈشلەرگە غەرق بولۇپ پەرۋاسىز ئولتۇرغان سۇ مۇئەللەمنىڭ ئۇدول كەلگەن جايلىرىغا ئارقا - ئارقىدىن تىقىشقا باشلىدى. سۇ مۇئەللەم قارشىلىق كۆرسىتىشكە

ئۆلگۈرمىلا ئولتۇرغان كاربۇاتقا قىڭغايدى ۋە ئارقىدىنلا نېھەستىن قالدى. ئابدۇرپەمم ئۇنىڭ جان ئۇزگەنلىكىگە ئىشىنج قىلغاندىن كېيىن پىچاق تىقىشتىن توختاپ، ئۆي ئىچىنى ئاختۇرۇپ، ئىككى ئەرنىچە قول سائىتى، ئىككى تۇچ ئۇزۇك، بىر توک كالىتكى، بىر قاپ تاماكا قاتارلىق 265 يۇمن قىممىتىدىكى مال- مۇلۇكلىرىنى ئوغىرلاپ چىقىپ كەتتى. ئارىدىن توت كۈن ئۆتكەندە سۇ مۇئەللەمنىڭ قوشىلىرى ئۇنىڭ قەستكە ئۇچراپ ئۆلگەنلىكىنى ئۇقۇپ، ناھىيەلىك جامائەت خەۋىسىزلىكى ئىدارىسىگە دېلو مەلۇم قىلدى.

قانۇن دوختۇرى تېخنىكىلىق باھالاش ئارقىلىق: «زىيانكەشلىككە ئۇچرىغۇچى هايات ۋاقتىدا باشقىلار تەرىپىدىن تاق بىسلىق ئەسۋاب كۆكىرەك، بويۇن، تاغاڭ قاتارلىق جايلىرىغا كۆپ قېتىم تىقىلىش تۈپەيلىدىن يۈرەك، ئۆپكە يېرىلىپ ئېغىر زەخىملەنىشتىن قانسىزلىنىپ شوڭ بولۇپ ئۆلگەن» دەپ يەكۈن چىقاردى.

رازۋىپدىكىچىلار بۇ دېلونى ئىنچىكە تەكشۈرۈپ، زىيانكەشلىككە ئۇچرىغۇچى بىلەن كۆپەك باردى - كەلدى قىلىدىغان كىشىلەرنى ئىزدەپ تېپىپ، ئۇلار بىلەن زېرىكمەي سۆزلىشىپ ئەھۋال ئىگىلەش ئارقىلىق، ئاخىرىدا ئاساسلىق گۈماننى جاۋابكار ئابدۇرپەمىغا مەركەزلىشتۇردى. چۈنكى، ئۇنىڭ ئايالى روۋەنگۈل ئۇ ھېلىقى كۈنى ئوغىرلاپ كەلگەن سائەت، ئۇزۇك، توک كالىتكى قاتارلىقلارنى نەدىن تاپقانلىقىنى سورىغاندا، ئابدۇرپەمم گەپ قىلىماي تۇرۇۋالغاندى. رازۋىپدىكىچىلار روۋەنگۈل بىلەن سۆزلىشكەندە، بۇ ئايال ھەممىسىنى ئەينەن بايان قىلدى. جاۋابكار ئۆزىمۇ ئارىلىقتا سۇ مۇئەللەمنى ئۆلتۈرۈۋەتكەنلىكىنى ھېلىقى دوستلىرىغا ئېيتقان. پولاتتەك پاكتى ۋە كۆچلۈك دەلىل - ئىسپاتلار ئالدىدا ئابدۇرپەمىنىڭ مۇستەھكم ئىدىيەۋى مۇداپىتە ئىستىھىكامى تېزلا يىمېرىلىدى. ئۇ ئاخىر ئۆزىنىڭ جىنaiي قىلىمىشىنى بىر- بىرلەپ ئەينەن تاپشۇردى. ساقچىلار يەنە سۇ

مۇئەللەم بىلەن ھېلىقىدەك بىنورمال مۇناسىۋەت قىلغان بىر قىسىم ياشلاردىن ئەھۋال ئىگىلەش، سۇ مۇئەللەمنىڭ ئۆيىنى ئاختۇرۇش، باشقۇ ئالاقىدار تەكشۈرۈشلەر ئارقىلىق، ئۇنىڭ رەزىل ئەپت - بەشرىسىنىمۇ ئېنىقلاب چىقتى.

قەشقەر ۋىلايەتلەك ئوتتۇرا خەلق سوت مەھكىمىسى جاۋابكار ئابدۇرپەمنىڭ يۇقىرىقى جىنايى دېلوسىنى سوت قىلىپ مۇنداق قارىدى: جاۋابكار ئابدۇرپەھم تۇرمۇش ئىستىلىدا چوشكۈنلىشىپ، زىيانكەشلىكە ئۇچرىغۇچى بىلەن ئۆزاق مەزگىلگەچە پەسکەش ئۇسۇللارنى قوللىنىپ جىنسداشلىق مۇناسىۋەتىدە بولۇپ كەلگەن. ئۇنىڭ بۇ مۇناسىۋەتنى توختىتىش تەلىپى زىيانكەشلىكە ئۇچرىغۇچىنىڭ رەت قىلىشىغا ئۇچرىغاندىن كېيىن، جاۋابكار مەسىلىنى قانۇنغا تايىنىپ توغرار ئۇسۇلدا ھەل قىلماستىن، ئەكسىچە قاتىللىق قىلىپ ئۆچ ئېلىش مەقسىتىدە زىيانكەشلىكە ئۇچرىغۇچىنىڭ ئەجەللەك جايىرىغا كۆپ قېتىم پىچاق تىقىپ، ئۇنىڭ نەق مەيداندا ئۆلۈشىنى كەلتۈرۈپ چىقارغان. ئۇنىڭ قىلمىشىدىن قەستەن قاتىللىق جىنایىتى شەكىللەنىدۇ. جاۋابكار 265 يۇھنلىك مال - مۇلۇكى ئۇغرىلىغان بولسىمۇ، بۇ سومما ئۇغرىلىق جىنایىتىنىڭ دېلو ئېچىش ئۆلچىمىگە يەتمىگەنلىكى ئۇچۇن، ئۇنىڭ بۇ جىنایىتى سۈرۈشتۈرۈلمەيدۇ. زىيانكەشلىكە ئۇچرىغۇچىمۇ ئۆزىدىن نەچچە ئون ياش كىچىك ياشلارنىڭ ساغلام ئۆسۈپ يېتىلىشىگە يامان تەسىر يەتكۈزۈدىغان سېرىق مەزمۇنىدىكى فيلىملەرنى قويۇپ بېرىپ، ئۇلارنىڭ جىنസىي ھەۋىسىنى قوزغاپ يامان يولغا مېڭىشىغا سەۋەبچى بولغان. شۇڭا، جاۋابكار ئابدۇرپەمىغا جىنايى جازا ئۆلچىگەندە دېلودىكى يۇقىرىقىدەك ئامىللارنى نەزەرگە ئېلىشقا تېڭشلىك دەپ قاراپ، دۆلىتىمىز جىنایى ئىشلار قانۇنىدىكى ئالاقىدار بەلگىلىمىلىرىگە ئاساسەن، ئۇنى تېڭشلىك جىنايى جازاغا تارتىتى.

بۇ يىرگىنىشلىك تراڭىپدىيە تەربىيە بىلەن تەربىيە ئالغۇچى ئوتتۇرىسىدا يۇز بەردى. بۇنىڭدىن ئەخلاق، قانۇن كۆز قارىشى مۇجمۇل كىشىلەر، بولۇپمۇ تۈبۈق يولنىڭ دوQMۇشلىرىدا تىنەپ يۈرگەن نادان ياشلار چوڭقۇر ساۋااق ئېلىشى كېرەك.

2006 – يىل ئۆكتەمبىر





ئوت قۇيرۇق ئايال

مەمۇرچىلىققا تولغان ئالتۇن كۈزنىڭ يېتىپ كېلىشىگە ئەگىشىپ، قاينام - تاشقىنىلىققا چۆمگەن بۇ قەدىمىي شەھەرنىڭ جەزبىلىك ئېتىكى يیراڭ - يېقىندىكى سودىگەرلەرنى، سەيياھلارنى، تاۋاپچىلارنى ئۆزىگە تارتاتتى. بۇگۇن شەھەرنىڭ ئاۋات كۆچلىرىدىن بىرىگە جايلاشقان مەلۇم ئىدارىنىڭ ئائىلىلىكلىر قورۇسىدا ئۇلتۇرۇشلىق دەم ئېلىشقا چىققان ئىشچى سەممەت ھاجىنىڭ ئائىلىسى شادلىققا چۆمگەن بولۇپ، قىزىنىڭ توي مەرىكىسىنى ئۆتكۈزۈۋاتاتتى.

قۇياش بىر كۈنلۈك مۇسایپىسىنى تاماملاپ غەربىتىكى تاقىر تاغ چوققىلىرىغا باش قويۇش ئالدىندا، بىر- بىرىدىن چىرايلىق بېزەلگەن رەڭكارەڭ پىكاپلار قىز يۆتكەشكە كەلگەنلەرنى ئېلىپ قىيا- چىيا قىلىشىپ ئارقا- ئارقىدىن قورۇغَا كىردى. بىر چەتتە ئەتىگەندىن بېرى نەغىمە- ساز قىلىۋاتقان سازەندىلەر، ناخشىچىلار ھېرىپ- چارچىغىنىغا قارىماي تېخىمۇ روهلىنىپ، توي خۇشاللىقىنى ئەۋجىگە كۆتۈردى. قىز يۆتكەشكە كەلگەن يىگىتلەرنىڭ شوخ ئۇسسوللەرى قورۇنى چالىڭ كەلتۈرۈۋەتتى. قورۇ جۇشقۇن قاينام - تاشقىنىلىققا تولدى. دەل مۇشۇ چاغدا چىپىپ يۈرۈپ بېھمان كۆتۈۋاتقان سەممەت ھاجىنىڭ قولىقىغا «جىدەل چىقىپ كەتتى، ئىمىن ئەمەتنى ئۇرۇپ كەتتى. ئەھۋال چاتاڭ» دېگەن خەۋەر يەتتى. سەممەت ھاجى دەرھال قوشنىسى ئىمىن ئەمەتنىڭ ئۆيىنىڭ ئالدىغا يۈگۈردى. ئۇ يېتىپ بارغاندا بىر توب ئادەم ئىمىن ئەمەتنى ئۆتتۈرۈغا ئېلىۋېلىپ رەھىمسىزلىك بىلەن ئۇرۇپ دەسىسەۋاتاتتى.

— قولۇڭنى تارت! سەنلەر كىم؟ قورۇغا كىرىپ ئادەم ئۇرساڭ بولامدۇ؟

سەمەت ھاجىنىڭ ئاۋازى ئادەم ئۇرۇۋاتقانلارنى چۆچۈتى، ئۇلار تەڭلا سەمەت ھاجىغا قارىدى. ئۇلارنىڭ ئىچىدىن ياشراق بىرسى سەمەت ھاجىنىڭ ئۇستىپېشىغا مەنسىتىمىگەن قىياپتە بىرقۇر قارىۋەتكەندىن كېيىن، ئۆپكىسىنى باسالىمىغان حالدا :

— قانداق، سېنىڭمۇ گېپىمەك بار ئوخشىمايدۇ؟ — دەپ دېۋەيلىدى. ئۇ سەمەت ھاجىغا ئەگىشىپ يېتىپ كەلگەن قوشنىلار، توي ئىشتىراكچىلىرى قاتارلىقلارنى كۆرۈپ سەل بوشاب، پەسكويعا چۈشتى. ئارىدىن بەزىلەر بۇ مۇشتۇرمۇزورلارنىڭ ئەدىپىنى بەرمەكچى بولغاندا سەمەت ھاجى ئۇلارغا ھاي بېرىپ: « جىدەلنى جىدەل بىلەن سورىساق بولمايدۇ، دەرھال قۇتقۇزۇش ماشىنىسى چاقىرىپ، ساقچىغا مەلۇم قىلايلى! » دېدى. دوختۇر، ساقچىلار يېتىپ كەلگەنده ئىمەن ئەمەت يورۇق دۇنيا بىلەن ئاللىبۇرۇن خوشلاشقانىدى.

زىيانكەشلىكە ئۇچرىغۇچى ئىمەن ئەمەت 70 ياشلارغا يېقىنلىشىپ قالغان، تۈرمۇشنىڭ ئىسىق - سوغۇق داۋانلىرىدىن نۇڭۇشلۇق ئاشقان تىمنى كىشى بولۇپ، يەنە بىرنەچە يىل ياشاب، پاراغەتلەك زاماننىڭ مەمۇرچىلىقلرىدىن بەھەرلىنىنى مۇمكىن ئىدى. بويى - بەستى كېلىشكەن، قامەتلەك بۇ مويىسىپت كۆزنى يۇمۇپ - ئاچقۇچە ئۆلۈپ كەتتى. توي شادلىقىغا چۆمگەن بۇ قورۇمۇ خۇددى قىيامىت قايمىم بولغاندەك ئېغىر مۇسېبەتكە چۆمدى.

توي ئەھلىنىڭ كەپپىياتىمۇ بىردىمەدىلا ئاستىن - ئۇستۇن بولۇپ كەتتى. بۇۋاينىڭ ئائىلە تاۋابىئاتلىرى ئەھۋالدىن خەۋەر تېپىپ تېزلا يېتىپ كەلدى. ئۇلار كۆز ئالدىكى بۇ مەنزىزىنىڭ راست - يالغانلىقىغا ئىشىنەنمىگەنەك بىر پەس ئېسەنگىرگەندىن كېيىن، دېيىشىۋالغاندەكلا ھەسەرتلىك ھازا ئاچتى. ئۇلارنىڭ بەزىلەرى نېمىلەرنىدۇر دەپ زار - زار يىغلىسا، بەزىلەرى چاچلىرىنى يۈلۈپ، يۈزلىرىگە كاچاتلاپ، ئۆزلىرىنى بۇۋاينىڭ ئۇستىگە ئاتاتتى. كىشىنى

تېخىمۇ ئەپسۇساندۇرىدىغىنى شۇكى، بۇ بىر قېتىملىق بالا - قازانىڭ يۈز بېرىشىگە بەكمۇ بىمەنە، ئەرزىمەس بىر ئىش - بىر تاۋاڭ پولۇ سەۋەب بولغانىدى.

بۇ دېلودىكى مۇھىم جاۋابكارلارنىڭ بىرى بولغان گۈلنگارنىڭ ئىمن ئەمەت ئائىلىسىگە كېلىن بولۇپ كىرگىنىڭ ئون يىلچە بولغانىدى. ئۇنىڭ ئېرى سىدىق ئىمن بۇزۇن بىر قېتىم نىكاھلەنغان بولۇپ، گۈلنگار بىلەن توى قىلغاندا ئۇنىڭ ئەمدىلا يېشىغا توشقان بىر ئوغلى بار ئىدى. بۇ ئوغۇل دەسلەپتە ئۇلارنىڭ بەختلىك تۇرمۇشىغا ئانچە تەسىر كۆرسەتمىگەن بولسىمۇ، يىللارنىڭ ئۆتۈشى بىلەن گۈلنگارنىڭ كەم سۆز، ئېغىر- بېسىق ئېرىدىن كۆڭلى سوۋۇپ كەتتىمۇ ياكى ئۆزىگە تازا ئېلىقمايۋاتقان ئۆگەي ئوغلى سادىقجان كۆزىگە سەت كۆرۈندىمۇ، ئىش قىلىپ، تويىدىن كېيىنكى بىر مىزگىل داۋاملاشقان قىزغىن ئەر- خوتۇنلۇق ھېسىياتلىرى ئاستا ئاستا سۈسىلىشىپ، بۇ ئائىلىدە پات- پات ئۇشىاق- چۈشىشەك ئارازلىشىپ قېلىشلار، جىدەل- ماجىرار يۈز بېرىشكە باشلىدى. بۇ ماجىرار بەزىدە ئەر- خوتۇن ئۆتتۈرىسىدا يۈز بىر سە، بەزىدە كېلىن بىلەن قېينىتاتا- قېينىتانا ئۆتتۈرىسىدا يۈز بېرىپ قالاتتى.

گۈلنگار مەلۇم يۈلتۈز دەرىجىلىك مېھمانسارايىنىڭ ئىشچىسى، سىدىق ئىمن بولسا شىنجاڭ يول - كۆۋۇرۇك قۇرۇلۇش ئىدارىسىنىڭ مۇشۇ شەھەردە تۇرۇشلىق تارمىقىنىڭ ئىشچىسى ئىدى. بۇ قېتىملىق قانلىق ۋەقەنىڭ جەريانى مۇنداق بولغان : شۇ كۇنى ئەتىگەندە گۈلنگار 11 ياشلىق ئۆگەي ئوغلى سادىقجانى توي بولۇۋاتقان قوشنىسىنىڭ ئۆيىدىن بىر تاۋاڭ پولۇ ئەكىرىشكە بۇيرۇنىدى، سادىقجان :

- ئۇ يەردە ئادەم كۆپكەن، خىجىل بولىدىكەنمەن، — دەپ ئۇنىمىدى. بۇنىڭغا غۇزىزىدە ئاچچىقى كەلگەن گۈلنگار : — ئىشقا بۇيرۇسام بويۇن تولغىغۇدەك بولدوڭمۇ؟ — دەپلا سادىقجانى بىر تەستەك ئۇردى. « كېسەلىنىڭ بېشى ئەسەك،

جىدەلىنىڭ بېشى تەستەك « دېگەندەك، ئىش مانا شۇنىڭدىن باشلاندى. ئۆزىنىڭ ناھەق تاياق پېگەنلىكىدىن نارازى بولغان سادىقجان ئۇن سېلىپ يىغلىدى. نەۋرىسىنىڭ يىغا ئاۋازىنى ئاڭلىغان خەلچىخان موماي ئۆزى ئولتۇرۇشلىق تام تۇتاش ئۆيىدىن يۈگۈرۈپ چىقىپ نەۋرىسىنىڭ ئارىسغا كىرىپ كېلىنى بىلەن تەگىشىپ قالدى. كېلىنمۇ قېيىنئانغا يۈز - خاتىر قىلمىدى. ئۇلار قىزىشىپ تازا گەپ تالىشۇۋاتقاندا، قوشىلار ئارىغا كىرىپ خەلچىخانى ئېلىپ چىقىپ كەتتى. بۇ چاغدا گۈلنگار سادىقجانغا : « خەپ توختاپ تۇر » دەپ دوق قىلدى، شۇنىڭ بىلەن سادىقجاننىڭ يىغىسى يەندە باشلاندى. ئۇنىڭغىچە سەممەت ھاجىنىڭ توى ئىشلىرىغا ھە ھۇ دېيىشۇۋاتقان سىدىق ئىمەن ۋە ئىمەن ئەمەتلەر كىرىپ ئەھۋالنى سۈرۈشتە قىلدى. ئىمەن ئەمەت ئەسلىدە ئامراق نۇرۇسىگە كىمنىڭ نېمە سەۋەبىتىن ئازار بەرگەنلىكىنى بىلەن كەچىدى. ئۇلارنى كۆرگەن گۈلنگار : « بۇ قەلەندرلەر بىلەن نېمە بالاغا قالدىم » دەپ غۇدۇرىدى. بۇ گەپنى ھار ئالغان ئىمەن ئەمەت گۈلنگارنىڭ ئاڭزىنى مۇتىۋەتتى. گۈلنگار ئاللا - تۇۋا كۆتۈرگىلى تۇرغاندا، ئىمەن ئەمەت تېخىمۇ ئاچىقلېلىپ ئۇنىڭ يۈزىگە بىر تەستەك ئۇردى. گۈلنگار : « ۋایجان، ئادەم ئۆلدى! » دەپ تېخىمۇ غۇۋغا كۆتۈرۈپ بېشەملىك قىلدى. باياتىندىن بېرى ئىككى ئارىدا نېمە قىلىشنى بىلەمىي جىلە بولۇپ گەپ قىلماي ئولتۇرغان سىدىق ئىمەن تەسىلى ئېيتىپ دادىسىنى سىرتقا ئېلىپ ماڭغاندا، گۈلنگار : « خەپ توختاپ تۇرۇش، سەنلەرنىڭ ئۇستۇڭە چىقىپ مانتا يەيدىغان تۇغقانلىرىم بار مېنىڭمۇ » دەپ سۆزلىكىنچە ئىشقا كەتتى. ئىش ئارىلىقى ۋە چۈشلۈك دەم ئېلىش ۋاقتىدا گۈلنگار ئىنسى ئۇرمەمت، جىيەن ئىنسى ئابدۇخالىق، ئاچىسىنىڭ ئېرى قېيۇم قاتارلىقلار بىلەن كۆرۈشۈپ، ئۆزىنىڭ قېيىناتىسىدىن ناھەق تاياق يەپ ئېغىر خورلۇق تارتقانلىقىنى دادلاپ يىغا - زار قىلدى ۋە ئۇلاردىن ئۆزىنى بوزەك قىلغانلارغا « ئۆزىنى بىر كۆرسىتىپ قويۇش » ئى ئۆتۈندى. شۇنداق قىلىپ، ئۇلار كېلىشۇۋالغىنى بويىچە كەچتە

توبىلىشىپ ئىممن ئەمەت ئولتۇرۇشلۇق ئائىلە قورۇغا باستۇرۇپ كىرىپ، ئىممن ئەمەت بىلەن ئۆچراشتى. قېيىم ئىممن ئەمەتنى بىر چەتكە تارتىپ :

— گۈلنىڭار تاياق يېگۈدەك نېمە گۈناھ قىلغان، ئۇنى نېمىشقا ئۇردۇڭ؟ — دېدى دېۋەيلەپ . ئىممن ئەمەت ئەھۋالنى چوشەندۈرگۈچە ئۆپىكىسىنى باسالىغان نۇرمەمەت :

— سەن ئوغۇل ئۆيلەپ، قىز چىقارغان، نەچچە نۇرە كۆرگەن ئادەم تۇرۇپ كېلىنىڭنى ئۇرساڭ بولامدۇ؟ — دەپ ھۆركىرىدى.

— سەن بۇ ئىشنىڭ تەپسالاتىنى بىلمىگەندىكىن بېرىپ ئۇمىچىڭنى ئىچ، — دېدى ئىممن ئەمەت بۇۋاي . بۇۋايىنىڭ گېپى تۆگە — تۆگىمەيلا نۇرمەمەت ئۇنى بىر تەستىك ئۇردى . ئۇنىڭغىچە قېيىم كېلىپ بۇۋايىنىڭ ئىككى قولىنى قوشۇپ مەھكەم قۇچاقلىۋالدى. نۇرمەمەت بۇ چاغدا پىشىق خىش پارچىسى بىلەن بۇۋايىنىڭ بېشىغا بىرنى ئۇردى. ئارقىدىن ئەمدىلا 17 ياشقا كىرگەن ئابدۇخالىق (قېيۇمنىڭ ئوغلى) ئاللىقاچان يېقىلىپ ھالىدىن كېتىپ ياتقان بۇۋايىنىڭ كۆكىرەك، بىقىن، قورساقلىرىغا تېپتى، دەسىدى.

جەمئىيەتتە زور تەسىر قوزغىغان بۇ دېلو 2000 - يىل 6 - ئايىنىڭ 6 - 7 - كۈنلىرى قەشقەر ۋىلايەتلەك ئوتتۇرا خەلق سوت مەھكەمىسىنىڭ سوت زالىدا قانۇن بويىچە ئوچۇق سوت قىلىنىدى. سوت زالى چەتىن ئاڭلىغۇچىلار بىلەن لىق تولغان بولۇپ، سۈرلۈك تۈس ئالغانىدى. جاۋابكار ئابدۇخالىق، گۈلنىڭار، قېيۇملار قانۇننىڭ ئادىل سورىقىغا تارتىلىدى. جاۋابكارلار سوتتا ئىشنىڭ بۇنداق تىراڭىدىيە بىلەن ئاخىرلىشىدىغانلىقىنى ئۆيلاپ يەتمىگەنلىكىنى، بۇنداق بولۇشىنى ئۇمىد قىلمايدىغانلىقىنى ئېيتقان، ئۆزلىرىنىڭ قاتقىق پۇشايمان قىلغانلىقىنى بىلدۈرگەن بولسىمۇ، بىراق بولىدىغان ئىش بولۇپ بولغانىدى. بۇ رېئاللىقنى ھېچكىم ئۆزگەرتەلمىتتى. قانۇن دوختۇرىنىڭ جەسەتنى تېخنىكىلىق باھالاپ چىقارغان يەكۈنىدە «بىسىز ئەسۋاپنىڭ زەربىسىدە زىيانكەشلىككە

ئۇچرىغۇچىنىڭ سول كۆكىرەك 4-، 5- قۇۋۇرغا سۆكەكلىرى سۇنۇپ يۈرەكىنى بىۋاسىتە زەخىملەندۈرگەنلىكتىن، زىيانكەشلىككە ئۇچرىغۇچى سول يۈرەك دالانچىسى ۋە قېرىنچىلىرى زەخىملەنلىپ ئۆلگەن « دېيىلگەن.

سوت مەھكىمىسى تەكشۈرۈپ ئېنىقلانغان جىنايمىت پاكىتلرىغا ئاساسەن مۇنداق دەپ قارىدى : جاۋابكار ئابدۇخالىق، نۇرمەمەت، گۈلنىڭار، قېيۇملارنىڭ قىلىمىشىدىن بىرلىشىپ قەستەن زەخىملەندۈرۈش (ئادەم ئۆلۈشكە سەۋەبچى بولۇش) جىنايتى شەكىللەنىدۇ. بۇنىڭ ئىچىدە جاۋابكار ئابدۇخالىق بىلەن نۇرمەمەت زىيانكەشلىككە ئۇچرىغۇچىنى بىۋاسىتە ئۇرغان. بولۇپىمۇ جاۋابكار ئابدۇخالىق زىيانكەشلىككە ئۇچرىغۇچىنىڭ ئەجەللەك جايلىرىغا ئارقا - ئارقىدىن كۆپ قېتىم ئۇرۇپ دەسىسىگەن، زىيانكەشلىككە ئۇچرىغۇچىنىڭ ئۆلۈشىگە مۇشۇ تاياق سەۋەب بولغان. شۇڭا، بۇ دېلودا ئۇنىڭ جاۋابكارلىق مەسئۇلىيىتى ئەڭ ئېغىر، قاتتىق جازالاش لازىم ئىدى، لېكىن ئۇ جىنايمىت سادىر قىلغاندا 17 ياش بولۇپ، قانۇندىكى مۇستەقىل جاۋابكارلىق يېشى 18 ياشقا توشىمىغان، ئۇنىڭ ئۇستىتىگە بۇ جىدەلگە دادىسى قېيۇم، ھامىمىسى گۈلنىڭارلارنىڭ باشلامچىلىق قىلىشى بىلەن قاتناشقاڭ. شۇڭا، يېنىكلىتىپ جازالاشقا تېگىشلىك دەپ قاراپ، جىنايى ئىشلار قانۇنىدىكى مۇناسىۋەتلىك بەلگىلىملىرنىڭ روھىغا ئاساسەن ئۇنىڭغا مۇددەتلىك 15 يىللەق قاماڭ جازاسى بېرىلىدى. جاۋابكار نۇرمەمەت ئەسلىدە دۆلەتتىڭ بىر ئامانلىق ساقلاش خادىمى ئىدى، ئەمما ئۇ ئۆزىنىڭ مەسئۇلىيىتىنى ئۇنتۇپ ئامانلىقنى بۇزغان. ئۇنىڭ تاييقى ئادەم ئۆلۈش ھادىسىنى بىۋاسىتە كەلتۈرۈپ چىقىرىدىغان ئەجەللەك زەربە بولمىسىمۇ، لېكىن ئۇ جىدەل جەريانىدا ئالدىن قول سېلىپ باشقىلارنىڭ جىدەلنىڭ ئاقمۇشىتىنى ئېغىرلاشتۇرۇۋېتىشىدە ئاكتىپ رول ئوينىغان. شۇڭا، ئۇنىڭغا مۇددەتلىك بەش يىللەق قاماڭ جازاسى بېرىلىدى. جاۋابكار گۈلنىڭار ئائىلىدىكى كۈندىلىك ئوششاق ئىشنى

سوغۇق قانلىق بىلەن توغرا ئۇسۇلدا ھەل قىلىشماي، كىچىك ئىشنى زورايتىپ، ئوت قۇيرۇقلۇق قىلىپ باشقىلارنى جىنايەت سادىر قىلىشقا قۇتراتقان. ئۆزىيانىكەشلىككە ئۇچرىغۇچىغا بىۋاسىتە قول سالىغان بولسىمۇ، لېكىن جىدەلنىڭ باش سەۋەبكارى. شۇڭا، ئۇنىڭغا مۇددەتلەك ئۇچ يىللېق قاماق جازاسى بېرىلدى. جاۋابكار قېيۇم 60 ياشتىن ئاشقان ئادەم بولۇپ، ياش جەھەتنە ھەممىدىن چوڭ، ئىشنىڭ يولىنى بىلىشكە تېگىشلىك بولسىمۇ، لېكىن مەسىلىنى تىنچ يول بىلەن ھەل قىلىماي، ئەكسىچە ئائىلە ئەزىزلىرىنى باشلاپ كېلىپ جىدەلنى ئۆزجىگە چىقارغان. زىيانىكەشلىككە ئۇچرىغۇچىنىلا تۇتۇۋېلىپ، ئۆزىنىڭ تۇغقانلىرىنى توسمىغان. ئۇنۇملۇك تەدبىر قوللىنىپ ئۆلۈم ھادىسىنىڭ نالدىنى ئالىغان. شۇڭا، ئۇنىڭغا مۇددەتلەك ئىككى يىللېق قاماق جازاسى بېرىلدى.

ھەممىمىزگە مەلۇم، ھاياتلىق ئادەمگە پەقەت بىرلا قېتىم نېسىپ بولىدۇ. ياشاشنىڭ شۇنچىلىك قىممەتلەك، شۇنچىلىك ئەھمىيەتلەك ۋە شۇنچىلىك قەدىرلىك ئىكەنلىكى ھەققىدە شائىرلار قدىسىدە داستانلارنى، يازغۇچىلار ھېكايدە رومانلارنى، سەنىئەتكارلار تۇرلۇك ئەسمرلەرنى ئىجاد قىلدى. بۇ ھەقتىكى ئىلمىي تەلىماتلارمۇ، ئاتا- ئانا تەربىيەلىرىمۇ، ئاممىۋى تەشۋىقاتلارمۇ، قانۇن- تۈزۈم جەھەتتىكى چەكلەملىرمۇ ئاز ئەمەس. بىراق، جىنايەت يولىغا ماڭغان ئاشۇ ئازغۇن كىشىلەر بۇلارغا نېمە ئۇچۇن سەل قارايدىغاندۇ؟ ئۇلارنىڭ كۆزى كور، قۇللىقى گاس، نېرۇنسى ئاجىزىمۇ؟ ئۇلار نېمە ئۇچۇن باشقىلارنىڭ ۋە ئۆزىنىڭ ھاياتىنى قەدىرلىمەيدىغاندۇ؟ يۈز بىرگەن ۋە يۈز بېرىۋاتقان پاجىتەلەر ئۇلارنى ئويلاندۇرمامدىغاندۇ؟

2000- يىل ئاۋغۇست

ناکەسلىك

بىزىدە بىر ئادەمنىڭ ھاياتى ۋە ئۆمۈرلۈك ئىستىقىبالى بىرنەچە مىنۇت، ھەتتا بىرنەچە سېكۈنەت ئىچىدە تۈيۈقسىزلا نابۇت بولۇپ كېتىدۇ. بۇنداق پاجىنەلەرنىڭ كېلىپ چىقىشىغا كۆپىنچە ئۇلارنىڭ ئۆزلىرى سەۋەبچى بولىدۇ. ئۇلار بىكمۇ ئەرزىمىس، ئۇشاق ئىشلار ئۇچۇن ئاجايىپ چوڭ بەدەللەرنى تۆلەيدۇ، ئۆزىنىڭ ئالتۇنداك گۈزەل ياشلىقىنى قاراڭغۇ كامىرلارغا بەند قىلىدۇ. بىزىلەر ئورنىنى تولدۇرۇۋەلەغۇسىز جىنایا تەلەرنى سادىر قىلىپ قويۇش بەدىلىگە ھاياتىنى ئۆز قولى بىلەن بىرىيات قىلىدۇ. بۇنداق ئېغىر ئاقىۋەتەرنىڭ كېلىپ چىقىشىغا سەۋەب بولغان ئامىلىنى بىلگەن ھەرقانداق ئەقىل ئىگىسى ئۆكۈنەمەي، ئويلانماي تۇرالمايدۇ.

ئوراز رەھمەتلەك دادىسىدىن بەك بۇرۇن يېتىم قالدى، ئۇنى مېھربان ھەم جاپاکەش نانىسى زىۋىدىخان دۇم يېتىپ - دۇم قوبۇپ، كۆزىگە قاراپ بېقىپ قاتارغا قوشتى. مانا ئەمدى ئورازنىڭ قانات - قويۇرۇقلىرى يېتىلىپ، بويي - بەستى كېلىشكەن، بۇرۇتلەرى خەت تارتىقان، كۆزلىرىدىن بۇركۇتنىڭكىدەك نۇر چاقناب تۇرىدىغان 20 ياشلىق يىگىت بولۇپ قالدى. ئوغلىنى ھەر كۈنى كۆرۈپ تۇرۇش - دىلى سۇنۇق زىۋىدىخان ئانىنىڭ بىردىن بىر كۆڭۈل خۇشى ئىدى. ئانىنىڭ ئاخىرقى ئارزۇسى ئوغلىنى بالدۇرراق ئۆيلۈك - ئۇچاقلىق قىلىپ خاتىرجم بولۇش ئىدى. لېكىن، تۈل خوتۇن - يېتىم ئوغۇللارنىڭ ئىلىكىدە كېلىنى كۆچۈرۈپ كىرسە ياراشقۇدەك قورۇ-جايمۇ، قورۇ - جاي سالغۇدەك ئەقتىسادمۇ يوق ئىدى. بىچارە ئانا مۇشۇلارنى ئويلىسىلا كېچە - كېچىلەپ كىرىپىك قاقمايتتى.

بۇنداق كېچىلمىرده ئۇ بۇ ئېغىر كۈنلەرنى بىر ئۆزىگىلا تاشلاپ بېرىپ، يورۇق نالىمدىن بۇرۇنلا كېتىۋالغان قەدىناس مۇرمۇمىسىنى ياد ئېتىپ، كۆزىگە ياش ئالاتتى. «نېمە چارە، بۇ قىڭىغىيپ قالغان ئىككى ئېغىزلىق قاراڭغۇ ئۆيگە كېلىنى كۆچۈرۈپ كىرگىلى بولاتتىمۇ؟» زىۋىدىخان ئانا ئويلاپ - ئويلاپ ئاخىر بىر مۇچەندىن، بىر كۆيدىن تېجىپ، ئۇزاق يىللاردىن بېرى يىغىپ - تۆشىگەن، ئوغلىنىڭ توپقا ئاتىغان بىرنەچە مىڭ يۇھىنىڭ بىر قىسىمىنى سەرب قىلىپ ئەسلىدىكى كونا ئۆينىڭ يېنىدىكى كېچىككىنە ئەسکى سامانلىقنى بۇزۇپ، ئۇنىڭ ئورنىغا ئاددىيراق بولسىمۇ ئىككى ئېغىزلىق ئۆي سېلىش قارارىغا كەلدى. ئۇنىڭچە، ئاۋۇال ئۆينى پۇتكۈزۈۋالسا، توپنىڭ كېمىنى ۋاقتى كەلگەندە بىر ئامال قىلىپ ھەل قىلغىلى بولاتتى. ئانىنىڭ بۇ پىلانى مەھىللە باشلىقىنىڭ يېقىندىلا ئوتتۇرا مەكتەپنى پۇتكۈزۈپ چىققان چىرايلىق قىزىنىڭ كەينىدىن ئەتقىدىن كەچىكچە ئاشكارا - يوشۇرۇن ئەگىپ، قانات سۆرەپ، بازلاپ كېتىلمەي يۇرىدىغان ئوغلى ئورا زەمىن خوب ياقتى.

2004 - يىل 6 - ئايىنىڭ مەلۇم بىر كۇنى ئانا - بالا ئىككىلىمن قوشنا مەھەلللىدىكى ھۇسەنجان دىلkanى تېپىپ كېڭىشىپ، ئىككى ئېغىزلىق سوقما تاملىق بۇ ئۆينىڭ تېمىنى ئېتىش، ئۆستىنى يېپىپ، لاي سېلىش، ئىشك - دېرىزىلەرنى ئورنىتىش، تامنى سۆۋاپ پۇتكۈزۈشكىچە بولغان بارلىق ئىشلىرىنى ھۇسەنجان دىلكاغا كۆتۈرە بىردى. قۇرۇلۇشقا كېتەرلىك ياغاچ - تاش، ماتېرىياللارنى زىۋىدىخان، ئورا زىلار تەل قىلىپ بېرىدىغان، ئۆي شۇ يىلى 8 - ئايىنىڭ ئاخىرىدىن بۇرۇن پۇتىدىغان، ئىش ھەققى ئۆچۈن ھۇسەنجان دىلكاغا 750 يۇھن بېرىدىغان بولۇپ پۇتۇشتى.

ھۇسەنجان دىلكا 40 ياشلارغا كىرگەن، ئىشنى خېلى تۈجۈپلىپ قىلىدىغان، تەلەپچان، ئەمما مىجمۇزى چۈسراتق ئادەم ئىدى، ئونىڭغا ئىش كۆتۈرە بېرىدىغانلارمۇ ئاز ئەمەس ئىدى. شۇڭا، بۇ كۈنلەرde بىرنەچە يەردىن تەڭ ئىش تۇتۇپ قويغان ھۇسەنجان دىلكا

مۆھلەت توشۇپ، كۈز ئېمى كىرىپ قالغان بولسىمۇ، زىۋىدىخانلارنىڭ ئۆيىنى تېخىچە پۇتكۈزۈپ بېرەلمە يۋاتاتى. ئۆي ئىگىسى تەرەپنىڭ ئىچى تىتىلدىپ، ھۆسەنجان دىلكانى بىرندىچە قېتىم ئىزدەپ بېرىپ ئاخىر باشقىلارنىڭ ئىشىنى قىلىۋاتقان يېرىدىن تاپتى.

2004 - يىل 9 - ئايىنىڭ مەلۇم بىر كۇنى سەھىرەدە، ھۆسەنجان دىلكا ئاخشامقى پىلانغا ئاساسەن بۇگۇن قانداق قىلىسا قىلىپ زىۋىدىخانلارنىڭ ئۆيىنى پۇتكۈزۈۋەتمەكچى بولدى، شۇڭا ئايالى ۋە شاگىرتلىرىنى ئېلىپ زىۋىدىخانلارنىڭ ئۆيىگە كەلدى. ئىككى ئېغىز ئۆيىنىڭ ئۆگزىسىگە لاي - كاكل سېلىش، ئىشكەك دېرىزىلەرنىڭ كىشەكلىرىنى بېكىتىش، بالابېشىنى ئېتىش، تاملارنىڭ ئىچى - تېشىنى سۇۋاش، ئازگال بولۇپ كەتكەن سۇپىنى تىندۇرۇپ، ئوي - دوڭغۇلەرنى تۈزۈش قاتارلىق بىر تالاى ئىشلار ئۇنى ساقلاپ تۈرااتتى. ھۆسەنجان دىلكانىڭ غۇژىرە جۇددۇنى ئۆرلىدى. نېمە ئامال، ۋەده قىلغان ئىشىنى پۇتكۈزۈمى بولمايتى، ھېلىمۇ ۋاقتى ئېشىپ كەتتى. ئۇ ئالدى بىلەن ئۆگزىگە لاي سېلىش ئۇچۇن ئازگالغا لاي چىلاشقا باشلىدى. ئەمدىلا ئويغىنىپ كۆزىنىڭ چاپىقىنى ئۆۋۇلاب ئۆيىدىن چىققان ئوراز ئىچى تىندۇرۇلمىغان سۇپىنىڭ گىرۋىكىگە چىقىپ خۇددى توخۇ قونداققا چىققاندەك ئولتۇردى. ئۇنىڭچە، ئالدى بىلەن تامنىڭ بالابېشىنى ئېتىۋېلىپ، ئاندىن ئۆگزىگە لاي سېلىش لازىم ئىدى. ئۇنىداك بولمىغاندا كېيىن ئۆيىنىڭ ئۆگزىسى بىلەن تاملىرى چاڭ باسماي، ناۋالرىدىن يامغۇر ئوتۇپ كېتىشى مۇمكىن ئىدى :
— ئۇستام، ئالدى بىلەن بالابېشىنى ئېتىۋېتىپ، ئاندىن ئۆگزىگە لاي سالساق پۇختىراق بولار؟

— ئۆكاموي، ئۆيۈڭنى بېجىرمىم قىلىپ پۇتكۈزۈپ بىرسەم بولمىدىمۇ؟ قايسىسىنى ئاۋۇال، قايسىسىنى كېيىن قىلىشنى سەن ئۆگەتىمىسىمۇ ئۇستامدىن ئۆگىنىۋالغانمەن. ئەتىگەندە ئىشىمغا چىپلىۋالماي ئىشىڭنى قىلە، — دېدى ھۆسەنجان دىلكا ئالدىراش لاي پېتىقلىغاچ.

— ياق، بولمايدۇ، ئەپلەپ — سەپلەپ ئىشنى توڭەتمەكچىمۇ؟ ئۆي دېگەننى كۈندە سالغىلى بولمايدۇ.

ئىككىلەن گەپ تالىشىپ نۇرۇشۇپ قالدى. ھۆسەنجان دىلكا ئۆزىنىڭ بالىسىچىلىك تۇرۇپ ئازراقىمۇ يول قويىمای، ھە دەپ تاكارلىشىۋاتقان ئورازنىڭ گېلىغا قول قىڭىرىقى بىلەن بىرنى ئۇردى. تۇيۇقسىز تەگەن بۇ تاياق ئورازنى ئازگالغا تىك موللاق ئانقۇزۇۋەتتى. ئوراز بىھۇدە تاياق يەپ بوزەك بولغۇنىغا چىدىمای، ئازگالدىن چىقىپ ھۆسەنجان دىلکاغا بىر - ئىككى مۇشت ئاتتى. ئۇنىڭدىن خېلىلا كۈچلۈك، پۇت - قولى چاققان ھۆسەنجان دىلكا ئۇنىڭ ئۇزۇن ئۆستۈرۈۋالغان چېچىدىن تۇتۇۋېلىپ ياندىكى تامغا بېشىنى بىرنەچىنى ئۆستۈرۈۋەتتى. ئوراز بىر ئاماللار بىلەن ئۇنىڭ قولىدىن ئاجراپ، لايغا چىلاقلىق كەتمەننى قولىغا ئېلىپ ھۆسەنجان دىلكانىڭ ئالدىغا يۈگۈردى. دەل شۇ چاغدا بۇ يەرگە يېتىپ كەلگەن قوشنىلار، ھۆسەنجان دىلكانىڭ شاگىرتلىرى ئورازنى تۇتۇۋېلىپ كەتمەننى تارتىۋالدى. ئۇلار ھەر ئىككىلەنگە ھاي بېرىپ، ھۆسەنجان دىلكانى ھوپىلىدىن چىقىرىۋەتتى. «ئەتىگەندىلا ئەجەب چىشىمغا تەگدا ماشۇ سېرىق تۈك سويما.....»

ھۆسەنجان دىلكا بۇ ئىشنى ئوپلىغان سېرىي تېخىمۇرەللە

بولاقتى:

— نوچى بولساڭ تالاغا چىقە، ھاراملىق، — دەپ توۋلىدى ھۆسەنجان دىلكا. «كۆزگە ئىلمىغان پۇتقا چوماڭ» دېگەندهك، ئۇ كىچىككىنە بىر شوركىنىڭ مۇشت كۆتۈرۈپ قويۇشىنى پەقەت قوبۇل قىلالمايۋاتاتتى، شۇڭا ئورازنى دۇئىلەغا چاقىردى. كۆزىگە ھېچ نەرسە كۆرۈنمەي ھاسىراپ ئولتۇرغان ئوراز ھۆسەنجان دىلكانىڭ بۇ گېپىنى ئاشىلاپ ھوپىلىنىڭ بىر بۇلۇڭىدىن بىر پىچاقنى تاپتى - دە، كۆڭلىكىنىڭ ئىچىدىكى كەمىرىگە قىستۇرۇپ، ھوپىلىدىن چىقىپ دەرۋازىدىن يىراقلاب كەتكەن ھۆسەنجان دىلکاغا يېتىشۋېلىپ، پىچاقنى قولىغا ئېلىپ ئۇنىڭ يۈرىكىنى نىشانلاپ تىقىتى.....

ئەتراپقا ئولاشقان كىشىلەر ئۇنى توسوپ قېلىشقا ئۆلگۈرەلمىي تۇرۇپلا قېلىشتى. ئوراز بولسا ھوسنچان دىلكانىڭ كۆكىرىدىكى پىچاقنى سۇغۇرۇپ ئېلىپ، تېزلا ئارقىسىغا يېنىپ ئۆيىگە كىرىپ ئىشىكى ئىچىدىن مەھكەم تاقدى. ئۆي ئادەم ئۆچۈن ئەڭ مېھرى ئىسىق ماكان ھېسابلىنىدۇ، لېكىن ئۆي ئورازغا ئۇنداق تۇيۇلمىدى. بۇ نۇقتىنى تېزلا تونۇپ يەتكەن ئوراز ئۆي ئىچىدە تۇرۇپ سىرتىكىلەرگە ساقچىغا خەۋەر قىلىۋېتىشنى ئېتتى.

ساقچىلار يېتىپ كەلگەندە مەھەللنى ھەسرەتلەك ھازا قاپلىغانىدى. ھېلىدىن بېرى بىرde ھوسنچان دىلكانىڭ يېنىغا، بىرde ئوغلى باز ئۆينىڭ ئىشىكى ئالدىغا يۈگۈرۈپ بوزلاب ھالسىرغان زىۋىدىخان ئانا ئوغلىنىڭ ساقچىلار تەرىپىدىن قولغا كويزا سېلىنىپ ئېلىپ كېتىلىۋاتقانلىقىنى كۆرۈپ، كۆز ئالدى قاراڭغۇلىشىپ تۆپلىق يولغا يېقىلىدى.

ۋىلايەتلەك ئوتتۇرا خەلق سوت مەھكىمىسى 2004 - يىل 12 - ئايىنىڭ 16 - كۈنى Z ناھىيەلەك خەلق سوت مەھكىمىسىنىڭ سوت زالىدا ئۆچۈق سوت ئېچىپ، جاۋابكار ئورازنىڭ قەستەن قاتىللىق جىنايىتىگە ئۆلۈم جازاسى بېرىپ ئىككى يىل كېچىكتۈرۈپ ئىجرا قىلىش، سىياسىي هووقۇقىدىن ئۆمۈرۈايەت مەھرۇم قىلىش، زىيانكەشلىككە ئۇچرىغۇچىنىڭ ئائىلىسىدىكىلەرنىڭ قوشۇمچە ھەق تەلەپ دەۋاسى ئۆچۈن 13 مىڭ 780 يۇھن تۆلىتىپ بېرىش توغرىسىدا ھۆكۈم چىقاردى.

جاۋابكار ئورازغا ھۆكۈمنامە يەتكۈزۈلگەندە، ئۇ نارازىلىق ئەرز بەرمىدىغانلىقىنى، مۇشۇ ھۆكۈمنىڭ نەتىجىسىنى قوبۇل قىلىدىغانلىقىنى بىلدۈردى. لېكىن، بۇ ھۆكۈمنىڭ قوشۇمچە ھەق تەلەپ دەۋاسىدىكى دەۋاگەر (زىيانكەشلىككە ئۇچرىغۇچىنىڭ ئايالى ھاۋاخان) قايىل بولماي نارازىلىق ئەرزى بەردى.

ئاپتونوم رايونلۇق يۇقىرى خەلق سوت مەھكىمىسى بۇ دېلوغا 2 - سوت تەرتىپى بويىچە قاراپ چىقىپ، جاۋابكار ئورازغا بېرىلگەن

جىنайى جازانى تەستىقلەلىدى. لېكىن، قوشۇمچە ھەق تەلەپ دەۋا
قىسىمىنى قىسمەن ئۆزگەرتىپ، نارازىلىق قىلغۇچىنىڭ ئومۇمى
ئىقتىسادىي زىيىنى ئۈچۈن جاۋابكار ئائىلىسى 42 مىڭ 123 يۈەن 8
موتۇلىسۇن دەپ ھۆكۈم قىلدى.

جىنайىتچى ئوراز باشقىلار ئارقىلىق ئۆزىنى مەلۇم قىلغانلىقى
قاتارلىق سەۋەبلىر تۈپەيلىدىن، ئۇنىڭغا بېرىلگەن ئۆلۈم جازاسىنى
ئىككى يىل كېچىكتۈرۈپ ئىجرا قىلىش ھۆكۈم قىلىندى. دۆلتىمىز
جىنайى ئىشلار قانۇنىنىڭ ئالاقىدار بەلگىلىملىرىگە ئاساسەن، ئۇ
ئىككى يىللېق سىناق مۇددىتى ئىچىدە باشقۇرۇشقا بويىسۇنماي،
قانۇن بىلەن قارشىلىشىپ يەنە جىنайىت ئۆتكۈزۈش تىيتىدىن
يانمسا، بېرىلگەن ئۆلۈم جازاسى ئالىي خەلق سوت مەھكىمىسىنىڭ
تەستىقىدىن ئۆتكۈزۈلگەندىن كېيىن ئىجرا قىلىنىدۇ. ئەگەر بۇ
ئىككى يىللېق سىناق مۇددىتى ئىچىدە جىنايىتىنىڭ ھەقىقەتنەن
ئېغىرلىقىنى چوڭقۇر تونۇپ توۋا قىلسا، تۈرمىنىڭ قائىدە -
تۈزۈملەرىگە ئاڭلىق رئایه قىلسا، تۈرمە ساقچىلىرىنىڭ
باشقۇرۇشىغا ئاكتىپلىق بىلەن بويىسۇنسا، ئورۇنلاشتۇرۇلغان
ۋەزىپىلەرنى بەجانىدىل نادا قىلسا، ئىدىيەد ئالغا باسسا، ئۇنىڭغا
بېرىلگەن ئۆلۈم جازاسى ئىككى يىلدىن كېيىن مۇددەتسىز قاماق
جازاسىغا ئۆزگەرتىلىدۇ. ئەگەر ئۆزگەرىش ئىپادىسى ئالاھىدە ياخشى
بولۇپ مۇھىم خىزمەت كۆرسەتسە، ھەتتا 20 يىلدىن تۆۋەن، 15 يىلدىن
يۈقىرى مۇددەتلىك قاماق جازاسىغا ئۆزگەرتىلىدۇ. ئۇنىڭ ئىپادىسى
داۋاملىق ياخشى بولسا، ئۇنىڭ مۇددىتى يەنە داۋاملىق قىسقاراتلىپ
تۇرىدۇ.

2005- يىل مارت



«قىزىل مەلهڭىزلىك قاۋاقخانَا»دىكى قىزىققانلىق

ناتونۇش جەسەت

2000-يىل 10-ئاينىڭ 2-كۈنى ئەتىگەن، A ناھىيەسى بىلەن B ناھىيەسىنى تۇتاشتۇرىدىغان تاشى يولنىڭ B ناھىيەسىدىن چىقىشتىكى 4 كىلومېترلىق بۆلىكىدە كىشىلەر بىر جەسەتنى چېلىققۇردى. جەسەت شىمالغا سوزۇلغان ئاسفالت يولنىڭ غەربىدىكى ئورمانىلىققا تاشلىۋېتلىگەندى. جەسەت توغرىسىدىكى خۇۋەرنى ئاڭلىغان B ناھىيەلىك جامائەت خەۋىپسىزلىكى ئىدارىسىنىڭ ئالاقدار خادىمىلىرى ھايال بولمايلا نەق مەيدانغا يېتىپ كەلدى. بۇ تەخىمنىن 20 ياشلار ئەتراپىدىكى چىرايلىق ئۇيغۇر قىزى بولۇپ، ئورمان بەلبېغىدىكى ئەخلمەتلەر دۆۋىسى ئىچىدە ياتاتتى. تېخنىكىلار جەسەت ۋە نەق مەيداننى تەكشۈرۈشكە باشلىدى. جەسەت كىم، ئۇ قانداق ئۆلگەن، قەستىلەپ ئۆلتۈرۈلگەن بولسا، قاتىل كىم؟

ئەمۇالدىن خۇۋەر تاپقان B ناھىيەلىك جامائەت خەۋىپسىزلىكى ئىدارىسىنىڭ مەسنىۇللەرى مەخسۇس دېلو گۇرۇپپىسى قۇرۇپ تەكشۈرۈشنى باشلىۋەتتى. جەسەت ۋە نەق مەيدان ئىنچىكە تەكشۈرۈلگەن بولسىمۇ، ئاياغ ئىزى، بارماق ئىزى دېگەندەك يېپ ئۇچلىرى چېلىقىمىدى. دېلو گۇرۇپپىسىدىكى ساقچىلار جەسەتنى تۈنۈتۈش ئۇچۇن ئاممىغا ئاشكارا ئېلان چىقاردى، يېقىن ئەتراپىتىكى ئاھالىلەرنى سەپەرۋەر قىلىدى، لېكىن نويۇسى بىرقەدەر كۆپ بولغان بۇ ناھىيەدە جەسەتنى تۈنۈيدىغان ئادەم چىقىمىدى. ئارىدىن 10 كۈنچە

ئۆتۈپ كەتكەن بولىسمۇ، دېلو ئەھۋالىدا تۈزۈك ئىلگىرىلەش بولمايۇراتاتى. دېلو گۇرۇپپىسىدىكىلەر قايىسى يوچۇق ۋە قايىسى نۇقتىدىن قول سېلىش ، دېلونى قانداق قىلىپ تېزىرەك پاش قىلىش توغرىسىدا باش قاتۇرۇۋاتقاندا، جەسەتنى تونۇيدىغان بىر كىشى ئوتتۇرىغا چىقتى. بۇ گۇۋاھچىنىڭ ئېيتىشچە، سورەتتىكى قىز ناھىيەلىك نېفت شىركىتى بىناسىنىڭ 1 – قەۋىتىدىكى «قىزىل مەلەڭزىلىك قاۋاچخانَا» دىكى بىرسىگە بىك ئوخشايدىكەن. رازۇپىدىكىچىلار بۇ يىپ ئۇچىغا ئاساسەن دىققىتىنى مۇشۇ قاۋاچخانىغا قاراتتى. قاۋاچخانا خوجايىنىنىڭ ئىسمى توختىخان سىدىق بولۇپ، بىرلا قاراشقا خېلىلا تەكمىبۇر، شەرەنداز ئايالدەك كۆرۈنەتتى. ساقچىلار ئۇنىڭ قاۋاچخانىسىغا تۇيۇقسىز كىرگەندە ئۇنىڭ چىرايى تاتىرىپ، دۇپىدۇگىلەك كۆزلىرىدە ئالاقزادىلىك ئالامەتلەرى ئەكتى. لېكىن، ئۇ تېزلا سالماق قىياپەتكە كىرىۋىلىپ، ساقچىلارغا ئۆزىنىڭ يېشىغا ماس كەلمىگەن بىر خىل ھەركەت بىلەن نازلىدى ۋە: « كېلىشىلە، قىرغىن قارشى ئالىمىز» دەپ جىلمايدى. ساقچىلار ئالدىن تۈزگەن پىلان بويىچە مەقسەتنى تۇيۇقسىزلا ئوتتۇرىغا قويۇشىدى، توختىخان سىدىق ساقچىلار كۆرسەتكەن سورەتكە بىرلا قاراپ سەل ھودۇقتى. ئۇنىڭ بۇ روهىي ھالىتى ساقچىلارنىڭ ئۆتكۈر نىزىرىدىن قېچىپ قۇتۇلالمىدى. بىراق، ئۇ قۇۋۇلۇق قىلىپ، سورەتتىكى قىزنى ئەسلا تونۇمايدىغانلىقىنى ئېيتتى. ئۇنىڭ سورەتكە ئەستايىدىلرالىق زەن سېلىپ باقمايلا بىرگەن جاۋابى ساقچىلارنىڭ تېخىمۇ گۇمانىنى قوزغىدى. ساقچىلار بايىقى سىلىق پۇزىسىيەسىنى ئازراق ئۆزگەرتىۋىدى، توختىخان سىدىق يالغاندىن بىر ئىشنى ئېسىگە ئالغان قىياپەتتە سورەتتىكى قىزنىڭ 10 كۈنىنىڭ ئالدىدا دۆكىنىغا بىر قېتىم كېلىپ ھاراق ئىچىپ مەست بولغاندىن كېيىن چىقىپ كەتكەنلىكىنى ئېيتتى. سۆھبەت داۋامىدا ئويلىمىغان يەردىن كۆتكۈچى قىز رسالەت ھېلىقى سورەتنى كۆرۈپ مشىلداب

يىغلاپ كەتتى. ساقچىلار ئۇنىڭ بىلەن ئايىرمى سۆھبەتلىشىش، ئۇنىڭغا قانۇن تەرىپىيەسى ئىشلەش ئارقىلىق، ئۇنىڭ ھدقىقىي بايانىغا ئېرىشتى. ئۇ ئۆزى بىلىدىغان نەھۋاللارنىڭ ھەممىسىنى تەپسىلىي ئېيتىپ بەردى.

رهىمىسىز قول

2000 - يىل 10 - ئايىنىڭ 1 - كۈنى دۆلەت بايرىمى بىلەن يەكشىنبە تەڭ كەلگەچكە، توختىخان سىدىقىنىڭ B ناھىيە بازىرىنىڭ ئاۋات كوچىلىرىدىن بىرىگە جايلاشقان «قىزىل مەلەڭزىلىك قاۋاچخانا» سى خېرىدارلار بىلەن لىق تولدى. قاۋاچخانىدا ئورۇن قالىمغاچقا، كېيىنرەك كەلگەن خېرىدارلارنىڭ ئالدىغا چىقىپ قارشى ئالىدىغانغىمۇ، ئۇلارغا ئىككى ئېغىز ئۆزۈرە ئېيتىپ خوش دەپ قويىدىغانغىمۇ توختىخان تۇرماق، كۆتكۈچچى قىزلارنىڭ چولىسى تەگىمدى. كۆتكۈچچىلەر بىر تەرەپتىن مېھمانلارنىڭ بۇيرۇتمىلىرىنى تەپيارلاشقა ئالدىرىسا، يەنە بىر تەرەپتىن خېرىدارلار تۇتقان ھاراقنى ئىچەتتى، تەڭلىگەن تاماکىنى چېكەتتى؛ ئىگىز-پەس توۋلانغان ناخشىلارغا كەلتۈرۈپ ئۇسسىل- تانسا ئوينىمسا تېخى بولمايتتى. قاۋاچخانا سورۇنلىرىنىڭ جانلىنىپ كېتىشىدىكى مۇھىم سەۋىبلىرىنىڭ بىرىمۇ مانا مۇشۇ خىل «مۇلازىمەت»نىڭ بولغانلىقىدا ئىدى. توختىخان بۈگۈنكىدەك سودا ياخشى بولىدىغان كۈنلەرde ھېلى خىزمەتچىلەرنىڭ ھەركىتىگە رىياسەتچىلىك قىلسا، ھېلى ھىجىيىپ، غىلىجىڭلاب ئايىرمخانىلارغا نۆۋەت بىلەن «قەددەم تەشرىپ» قىلىپ، يادا بولۇپ كەتكەن ئىشقيۋازلىق ناخشىلىرىنى چاڭ كەلتۈرۈپ ئېيتىش بىلەن ئالدىراش ئىدى.

ھەش - پەش دېگۈچە قاراڭغۇ چۈشتى. مېھمانلارمۇ ئالا- جوقا توۋلىشىپ، بىردىن، ئىككىدىن تارقاشقا باشلىدى. سائەت 12 لەردىن

ئاشقاندا مىخانىدا بىرقانچە كۆتكۈچلا قېپقالدى. بۇ چاغدا
 ھەممىدىن كېيىن قالغان خېرىدار مۇزمىپەر مۇلازىمەت
 پەشتاختىسىغا كېلىپ، توختىخان سىدىققا ئۆزىگە ھەمراھ بولغان
 كۆتكۈچى تۈرسۈنگۈلنىڭ 30 يۈەن پۇلنى ئۆزىدىن ئارتۇق ھېسابلاپ
 ئېلىۋالغانلىقنى شىكايىت قىلدى. توختىخان سىدىق ئۇنى بىر
 نامال قىلىپ يولغا سالغاندىن كېيىن، تۈرسۈنگۈلنى ناھايىتى سەت
 سۆزلەر بىلەن تىللاپ كەتتى. تۈرسۈنگۈلۈمۇ مەست بولۇپ قالغاچقا،
 ئۇنى خوجايىن دەپ يېز - خاتىر قىلىپ ئولتۇرماسىتىن ئاغزىنى
 بولۇشىغا قويۇۋەتتى. توختىخان سىدىق مىخانى ئېچىپ كېلىۋاتقان
 ئۇن نەچچە يىلدىن بۇيان ئۆزىگە ھېچقانداق خىزمەتكارنىڭ بۇنداق
 يېنىپ باقىغانلىقى، تۈرسۈنگۈلنىڭ باشقا خىزمەتكارلارنىڭ ئالدىدا
 ئۆزىنىڭ يۈزىنى تۆككەنلىكىنى ئويلاپ، غەزەپتىن يېرىلغۇدەك بولۇپ
 بىردىنلا خۇددى چىشى بورىگە ئوخشاش غالىجىراشتى. ئۇنىڭ
 رەھمىسىز بىر جۇپ قولى توساتتىن مەستلىكتە ئالا. جوقا
 سۆزلەۋاتقان، ھېچ ئىشنى ئۆقماي كىرىسلودا سۇنايلىنىپ ياتقان
 تۈرسۈنگۈلنىڭ گېلىدىن ئامبۇردهك قىستى. ئىككى - ئۇچ منۇت
 ئۆتىمەيلا تۈرسۈنگۈل تېپىرلاشتىن توختاپ بوشاپ كەتتى. توختىخان
 سىدىق شۇ چاغدىلا پۇخادىن چىققاندەك بولدى. ئۆمۈ بۈگۈن ئۇ
 ئايىمخانا، بۇ ئايىمخانىلاردا خېرىدارلارنىڭ كۆڭلىنى دەپ بىر-
 ئىككى رومكىدىن ئېچىپ، خېلىلا روھلىنىپ قالغاچقا، ھېچقانداق
 قارشىلىق بىلدۈرگۈدەك ئەھۋالى يوق ياتقان تۈرسۈنگۈلگە ئۆچمەنلىك
 بىلەن شالاققىدە بىرنى تۆكۈرگەندىن كېيىن، ئايىمخانىدىن
 چىقىشىغا ئۆزىگە قانات سۆرەپ يۈرىدىغان رازاق تۇراپ دېگەن مەست
 كالا بىلەن ئۇچرىشىپ قالدى. ئۇ رازاق تۇراپنى بىر ئىشنى باهانە
 قىلىپ سىرتقا ئېلىپ چىقتى - دە، ئىككىسى بىر مۇتوسىكلىتقا
 مىنگىشىپ نەلرگىدۇر يوقالدى. ئۇلار قاۋاچخانىغا قايتىپ كەلگەنده
 كېچە سائەت 2 بولۇپ قالغانىدى. قاۋاچخاندا كۆتكۈچى قىز رسالت

بىلەن بۇسارەملىر بار بولۇپ، ئۇلارمۇ بۈگۈن خېلى كۆپ ھاراق
ئىچىشكەن بولسىمۇ، باشقىلارغا قارىغاندا بىرئاز سەگەك بولغاچقا،
تۇرسۇنگۈلنلىك بېشىدا ئولتۇرۇپ، ئۇنى ئويغاتىماقچى بولغاندەك
تۇرتۇۋاتاتتى. توختىخان سىدىق بولسا ھېچ ئىشتن خەۋىرى يوق
ئادەمدىك ئۇلاردىن تۇرسۇنگۈلگە نېمە ئىش بولغانلىقىنى سورىدى. ئۇ
خۇپىسىنىڭ قىلىپ، ئىچ ناغرىتىقان قىياپەتتە تۇرسۇنگۈلنلىك ئۇ يەر-
بۇ يەرلىرىنى تۇتۇپ كۆزۈپ :

— نېمە، ئۇ ئۆلۈپ قاپىتىغۇ؟ بىچارە قىز، مېنى دەپ ھاراقنى
كۆپ ئىچىپ زەھەرلەنگەن گەپ، — دېدى. ھەيران قالغان رسالەت
ئۇنىڭ ساختىپەزلىك قىلىۋاتقانلىقىنى دەرھال چۈشەندى — يۇ، گەپ-
سوْز قىلىشقا پېتىنالىمىدى. ئۇ بايا بولغان ئىشلارنى پەردىنىڭ
كەينىدە تۇرۇپ كۆرگەندى، ئاعزىزدىن چىقارسا ئۆزىنىڭمۇ بىرەر
كۆتۈلمىگەن پېشكەللىككە ئۇچراپ قېلىشىدىن قورققانىدى.

— ئىككىلىنىپ تۇرمايلى، تالڭىز ئېتىپ كەتسە بۇ ئىشلارنى
خەقتىن يوشۇرۇپ قالغىلى بولمايدۇ، ئۇ چاغدا ھېچقايسىمىز بۇ بالا -
قازانلىك جاۋابكارلىقىدىن قېچىپ قۇتۇلمايمىز، شۇڭا ئۇنىڭ
جەستىنى بۇ يەردەن تېززەك يوتىكىۋېتىلى. بىز ھەرقانچە ئىچ
ناغرىتىساقمو ئەمدى ئۇ تىرىلىمەيدۇ، — دېدى توختىخان سىدىق
قۇۋلۇق قىلىپ.

رازاق تۇرالىپ B ناھىيەسىنىڭ يېقىن ئەتراپىتىكى بىر يېزىسىدا
ئولتۇرۇشلىق دېھقان ئىدى. ئۇ ئازراق ھاراق ئىچىسلا توختىخاننىڭ
ئىشىقىدا پۇچىلىنىتتى. توختىخان سىدىق ئۇنىڭ شەھۋانىي نەپسىنى
بىر قېتىم قاندۇرۇپ قويىدىغانلا بولسا، ئۇنىڭ ئۇچۇن ھەرقانداق
ئىشنى قىلىشقا رازى ئىدى. شۇڭا، توختىخان سىدىق بايا رازاق تۇرالىپ
بىلەن مەقسەتلەك بىر قېتىم «كېچىلىك سەيلە» قىلىپ
كەلگەندى. مانا ئەمدى ئۇ توختىخاننىڭ سادىق ئىتتىغا ئايلاڭانىدى.
توختىخان سىدىق يەنە قاتتىق - يۇمىشاق ۋاسىتىلەر بىلەن ئۆزىگە

ئەڭ سادىق قىز رسالەتنىمۇ بۇ ئىشقا ياردە ملىشىشكە كۆندۈردى، شۇنىڭ بىلەن بۇ ئۈچەيەلن تۇرسۇنگۈلننىڭ جەستىنى موتوسىكلىتقا ئارتىپ، ھېلىقى ئورمان بەلبېغىغا ئاپىرىپ تاشلىۋەتتى. توختىخاننىڭ قارىشىچە، تېخى يېقىندىلا كېلىپ ئۆزىگە نىمكار بولۇپ ئىشلەۋاتقان ياقا يۇرتلىق بۇ قىزنى بۇ يەردە ھېچكىم تونۇمايتتى، ئۆزىمۇ بۇ دەردى - بالادىن ئامان - ئېسەن قۇتۇلۇپ قالاتتى. ساقچىلار جىنайىت گۇماندارلىرىنى توختىتىپ قويىدى، ھېچكىمنى پوش دېمىيدىغان، ھايى - نومۇس دېگەنلەرنى بىلمىيدىغان جاۋابكار توختىخان سىدىقىمۇ، ئەرلەرگە خاس جاسارتى يوق رازاق تۇراپىمۇ ساقچىلارنىڭ ئىنچىكە خىزمەت ئىشلىشى، پارتىيەنىڭ سىياسىتى ۋە دۆلەت قانۇنى ئەستايىدىل چۈشەندۈرۈشى نەتىجىسىدە، ئاخىر جىنaiي قىلمىشلىرىنى ئارقا - ئارقىدىن ئىقرار قىلىشقا مەجبۇر بولدى.

«ئەل قىسasى منەلھەق»

2001 - يىل 9 - ئايىنىڭ 11 - كۆنى چۈشتىن بۇرۇن ۋىلايەتلەك ئوتتۇرا خەلق سوت مەھكىمىسىنىڭ جىنaiي ئىشلارنى سوت قىلىش كوللىپگىيەسى B ناھىيەسىدە ھۆكۈم ئېلان قىلىش يىغىنى ئېچىپ، ئاپتونوم رايونلۇق يۇقىرى خەلق سوت مەھكىمىسىنىڭ جىنaiيەتچى توختىخان سىدىق، رازاق تۇراپ، رسالەتلەر ئوستىدىن چىڭارغان ئاخىرقى ھۆكۈمنى ئېلان قىلدى. جىنaiيەتچى توختىخان سىدىقنىڭ قەستەن قاتىللەق جىنaiيەتتىگە ئۆلۈم جازاسى بېرىلىپ، سىياسىي ھوقۇقىدىن ئۆمۈرۈۋايەت مەھرۇم قىلىش، جىنaiيەتچى رازاق تۇراپ، رسالەتلەرگە جىنaiيەتچىنى قانات ئاستىغا ئېلىش جىنaiيەتى ئۈچۈن ئايىرم - ئايىرم مۇددەتلەك 10 يىللەقتىن قاماق جازاسى بېرىپ، قوشۇمچە سىياسىي ھوقۇقىدىن ئۇچ يىل مەھرۇم قىلىش ھۆكۈم

قىلىنغانىدى.

ھۆكۈم ئېلان قىلىش يىغىنىدىن كېيىن جىنайىتچى توخىخان سىدىققا بېرىلگەن ئۆلۈم جازاسى مىلتىق بىلەن ئېتىپ ئىجرا قىلىنىدى، شۇنىڭ بىلەن ئۇنىڭ ئەدەپ-ئەخلاق، شەرم-ھايىا دېگەنلەردىن مۇستەسنا ئۆتكەن جىنайىتلىك ھايياتى ئىبەدىلئىبەد ئاخىرلاشتى. رازاق تۇرالىپ بىلەن رسالەتلەر بولسا ئالاقىدار تۇرمىنىڭ ئەمگەك بىلەن ئۆزگەرتىشىگە تاپشۇرۇپ بېرىلدى.

ھاياتنىڭ تۇنجى سىنىقىغا تەۋەككۈل قىلىپ، بۇ خۇنۇك كۆچىغا ئەمدىلا قەدەم بېسىشنى خالىغان، تۇرمۇشنىڭ ھۈزۈرى ۋە گۈزەلىلىكلىرىدىن تېخى قېنىپقىنا بەھەرە ئېلىپ باقماي تۇرۇپ بىھۇد باقىي دۇنياغا يولغا سېلىپ قويۇلغان 20 ياشلىق ناتىۋان قىز تۇرسۇنگۈلننىڭ روھى ئەممن تاپقاي.

2001-يىل سېنتمبر





قاپاھەتلەك كېچە

تۈندىكى شۇملىق

ئىدى، 60 ياشلىق رەۋىخان موماي ئۆيىنىڭ كەينىدىكى باغنىڭ شورسىدىن ئۆمىلەپ چىقىتى - دە، ئەتراپقا ئەنسىزلىك بىلەن قارىغاچ تېز - تېز يۈگۈرۈپ كەلمەكتە ئىدى. كائىنات غايىت زور بىر قازاننى دۈم كۆمتكۈرۈپ قويغاندەك تالڭ قاراڭغۇسغا چۆمگەن، ئەتراپ جىمجىت ئىدى . مومايىنىڭ يۈرىكى ئېغىپ، تېنى شۇركۈنۈپ تۈراتتى، بايىقى بۇلاڭچىلار بىر يەلدەن تۈيۈقىسىز چىقىپ ئۇنى قوغلاپ كېلىدىغاندەك تۈيۈلاتتى. ئۇ ئىنسى تۇرغۇن ئەيسانىڭ دەرۋازىسى ئالدىغا كەلدى - دە، دەرۋازىنى بار كۈچى بىلەن قاتتىق قاقتى. دەرۋازىنىڭ يىراقلارىدىن قايىتقان ئەكس ساداسى بىلەن تەڭ يىراق - يېقىنىدىكى ئىتلار بەس - بەستە قاۋاپ كېتىشتى.

كۈزلۈك يېغىنىڭ بىر كۈنلۈك ئەمگىكى ھاردۇرغانلىقتىن ئۇيىقۇغا غەرق بولۇپ كەتكەن تۇرغۇن ئەيسا دەرۋازىنىڭ ئۇرۇلۇشىدىن تەستە ئۇيىغىنىپ، كېيمىلىرىنى يېرىم - يارتا كېيىپلا يۈگۈرۈپ چىقىپ دەرۋازىنى ئاچتى. دەرۋازا ئالدىدا ئۆكسۈپ يىغلاپ، جاقىلداب تىترەۋاتقان رەۋىخان ئەيسانى كۆرگەن تۇرغۇن ئەيسا ھاڭ - تالڭ قالدى. ئۇ نېمە ئىش بولغانلىقىنى سوراپ بولغۇچە موماي ئىسەدەپ تۇرۇپ : - تېز بول، بۇلاڭچىلار، بۇلاڭچىلار قاسىم ئاخۇننى

ئۆلتۈرۈۋەتى.....

مومايىنىڭ گېپىنىڭ باش - ناخىرىنى چۈشىنەلمىگەن تۇرغۇن ئەيسا سەل تۇرۇۋالغاندىن كېيىن، ئەھۋالنىڭ ئېغىرلىقىنى پەرەز قىلىپ دەرھال كەنت مەسئۇللەرىنى، قولۇم - قوشنىلارنى ئويغىتىپ ئەھۋالنى ئېيتتى. « قاسىم ئاخۇنى بۇلاڭچىلار ئۆلتۈرۈۋېتىپتو » دېگەن خەۋەر بىرداھەمدە پۇقۇن مەھەللەنى قاپىلدى. قاسىم ئاخۇن بۇۋايىنىڭ ھوپىلىسى بىرداھەمنىڭ ئىچىدە ئادەملەر بىلەن لىق تولدى. يۇرت چوڭلىرىدىن بىرنەچەيلەن قولچىراغ ۋە جىنچىراغنىڭ يورۇقىدا خىمىيەۋى ئوغۇت، بۇغداي، كىڭىز، يوتقانلار بىلەن ئۆستى - ئۆستىلەپ باسۇرۇۋېتىلگەن قاسىم ئاخۇن بۇۋاي ۋە ئۇنىڭ 11 ياشلىق ئوغلى قادر جانلارنى تاپتى. قاسىم ئاخۇن بۇۋايىنىڭ بىرنەچە يېرىگە پىچاق تىقلىغاچقا، ئۆستىبېشى قانغا مىلىنىپ، يۈز - كۆزى تونۇغۇسز بولۇپ كەتكەندى. كىشىلەر تەكشۈرۈپ كۆرۈپ، بۇۋايىنىڭ ئاللىقاچان نەپەستىن قالغانلىقىنى جەزمەشتۈردى ۋە دېرىزە ئويۇقچىسىغا تىقىپ قويۇلغان 4000 يۈەن پۇلننىڭ بولاب كېتىلگەنلىكىنى بىلدى.

«غېربىنىڭ ئاغزى ئاشقا تەگسە، بېشى تاشقا تېگەر»

چىنباخ بىندىم W ناھىيەسىنىڭ مەلۇم يېزىسىغا قارايدىغان، شەھەر - بازارلاردىن يېراق خىلۋەت يۇرت بولۇپ، نەچچە ئۇن يىلىنىڭ ئالدىدا بۇ يېر توغراق، يۈلغۇن، تىكەن - چاتقاللار بىلەن رەڭلىنىپ تۈرىدىغان، ئۇ دۆڭىنىڭ كەينىدە، بۇ توغراقنىڭ تۈۋىدە تارقاق ئولتۇراقلاشقان نەچچە ئونلا ناھالىسى بار يۇرت ئىدى. ئىسلاھات، ئېچىۋېتىش سىياستىنىڭ تۈرتكىسىدە، كىشىلەر يۇرت -

يۇرتلاردىن كۆچۈپ كېلىپ جاپالىق قان - تمر ئاقتۇرۇپ، توپلىشىپ بوز يەر ئېچىپ، سۇ باشلاپ بۇگۈنگە كەلگەندە چىنبىاغ بىنەمنى بىرنەچە كەنت، نەچچە مىڭ ئاھالىسى بار بۈك - باراقسان بۇستانلىققا، ئىسمى - جىسمىغا خاس مۇنبىت زېمىنغا ئايلاندۇرغانىدى. قاسىم ئاخۇن بۇۋايىمۇ بۇ يۇرتىنى قۇرغۇچىلارنىڭ بىرى بولۇپ، ئەسلىي قەشقەر شەھىرىدىن ئىدى. ئۇ ئەمدىلا 9 — 10 ياشلارغا كىرگەندە ئاتا - ئانىسى نىكاھتىن ئاجرىشىپ كېتىپ، دادىسى ئۇنى چەت ئەل (ئەنجان)دىكى ئۇرۇق - تۇغقانلىرىنىڭ يېنىغا ئېلىپ كەتكەندى. ئارىدىن مەلۇم يىللار ئۆتكەندە ئۇنىڭ دادىسىمۇ ئۆلۈپ كېتىپ، ئۇ ياقا يۇرتتا تىكەندەك يالغۇز قالغان. دەسلەپتە ئۇ مەدىكارچىلىق قىلغان، كېيىن باشقىلارنىڭ يول كۆرسىتىشى، مەدەت بېرىشى بىلەن ئۇششاق تىجارەت بىلەن شۇغۇللىنىپ سېرىق تال تۇرمۇشقا ئېرىشكەن، لېكىن ئۇنىڭ ھېچقانداق يېقىن كىشىسى يوق ئىدى. شۇڭا، ئۇ 50 - يىللارنىڭ ئاخىردا ئانىسىنى ئىزدەپ تېپىش ئۇچۇن ئوغىرىلىقچە چېڭىرادىن ئۆتكەندە توتۇلۇپ قېلىپ قانۇنىڭ جازاسىغا ئۇچرىغان. ئۇ ئەمگەك بىلەن ئۆزگەرتىش ئورنىدا ئون نەچچە يىل جازا ئىجرا ئىلگاندىن كېيىن مۇددىتى توشۇپ قويۇپ بېرىلگەن، لېكىن باش تىققۇدەك ماكانى يوق بولغاچقا، ئۇ يۇرت - بۇ يۇرتلاردا تىنەپ - تەمتىرەپ يۇرۇپ، ئاخىر چىنبىاغ بىنەمە ماكانلىشىپ قالغان. كېيىن يۇرت چوڭلىرى ئۇنىڭخا خەيرخاھلىق قىلىپ، ئۇنىڭ بېشىنى ئۆڭشەپ قويدى. مانا ئەمدى ئۇ بۇ يۇرتنىڭ رەسمىي بىر ئەزاسىغا ئايلاندى. ئۇ ھاياتنىڭ قىران چاڭلىرىنى يېتىمچىلىكتە ۋە تۇرمىدە ئۆتكۈزدى، تۇرمىدىن قويۇپ بېرىلگەندە 50 ياشتىن ئاشقان بولسىمۇ، ئۆمرىنىڭ ئاخىرقى مەنزىلىنى مەنىلىكىرەك ئۆتكۈزۈشنى كۆڭلىگە پۈكتى. ئۇ چىنبىاغ بىنەمگە كەلگەن دەسلەپكى كۈنلەردە بەزى كىشىلەر ئۇزاق يىل تۇرمىدە يېتىپ چىققان،

يۇرتىنىڭ تايىنى يوق بۇ يوچۇن ئادەمدىن ئەنسىرەشتى. لېكىن، قاسىم ئاخۇن ئۆزگەرتىش ئورنىدىن ئىبارەت بۇ «ئۇنىۋېرسال مەكتەپ» تە ئۇزاق يىل «ئوقۇغان» لىقى ئوچۇن، ھەققىي يېڭى بىر ئادەم بولۇپ چىققانىدى. شۇڭا، ئۇ تۈرلۈك مەنىيى توسوقلارنى سەۋەرچانلىق بىلەن بېسىپ ئوتتۇپ، يەردىن ئىبارەت بۇ ئالتۇن قوزۇققا ئۇن - تىنسىز ئۇن نەچچە يىل ئەجىر سىڭدۇرۇپ تەر ئاقتۇزدى. ئۇنىڭ ئەجىرى بىكار كەتمىدى، ئۇ ئەل قاتارى ئىگىلىك يارىتىش ئوچۇن قىلغان ھالال مېھنىتى بەدىلىگە بۈگۈنگە كەلگەندە كەڭرى ئۆي - ئىمارەتكە، ئات، كالا، قوي قاتارلىق نەچچە ئۇن ئۇلاغقا، ئۇن نەچچە مىڭ يۈەن نەق پۇلغا ۋە يۇرت مۆتىۋەرلىرى قاتارىدا ھۆرمەتكە ئېرىشىپ، روناق تاپقان ئائىلىلەر قاتارىغا كىردى. ئۇنىڭ ئۆمىدى - ئەتتۈارلىق ئىز باسارى بولغان يالغۇز ئوغلى قادرجاننى ياخشى ئوقۇتۇپ، ياراملىق بىر ئاراكتور، قىلىپ يېتىشتۈرۈش، ئۆيلەپ قوبۇش، ئاندىن ئۇنىڭغا بىر تراكتور، بىر موتوسىكلىت ئېلىپ بېرىش ئىدى ھەم شۇ مەقسەتتە تاپقان پۇلنى مەھكەم ساقلاۋاتاتتى. ئېپسۇسکى، «غېربىنىڭ ئاغزى ئاشقا تەگىسە، بېشى تاشقا تېگىپتۇ» دېگەندەك، 70 ياشلىق بۇ بەختىسىز بۇزاي ئارمانىغا يەتمەي تۇرۇپ، بىر كېچىدىلا نامەلۇم بۇلاڭچىلارنىڭ قولىدا ۋەھشىلەرچە ئۆلتۈرۈۋېتىلدى. ئاق كۆڭۈل يۇرتداشلىرى ئۇنىڭ بەختىسىز تەقدىرىدىن ئېچىنىپ، ئېغىر ئۇھىسىنىپ، سۇكۇتكە پاتتى، بەزىلەر ئۇزىنى تۇفالماي كۆز يېشى قىلىشتى.

رەۋىخان موماي بۇۋايىنىڭ ئىچ ئاغرىقىدا قىلىدىغان ئىشىنى تاپالمايدىغان، ئەسلىيەلمەيدىغان بولۇپ قالدى، بولۇمۇ بۇ ۋەقە قادرجاننىڭ سەبىي قەلبىدە ئاخىرى چىقمايدىغان قورقۇنچىلۇق چوش بولۇپ قالدى. باشلانغۇچىنىڭ 3 - يىللېقىدا ئەلا نەتىجە بىلەن ئوقۇۋاتقان قادرجان شۇ ۋەقەدىن كېيىن ئۆگىنىشتە بىر اقلا چېكىنىپ، ئۆتۈلگەن دەرسلىرنى زېھنىگە ئالالمايدىغان، باشقىلار گەپ

قىلىسا ھاڭۋىقىپ قاراپ تۈرىدىغان بولۇپ قالدى. ئۇنىڭ كۆز ئالدىدا دائىم نىقاپلانغان سۈرلۈك ئىككى گەۋدە، قولتۇقىنى ئېچىشتۇرۇپ جىجىلغان يوغان، قويال سوغۇق پىچاق زاھىر بولاتتى. «پۇل نەدە؟ دەپ بەرمىسىڭ ئۆلتۈرۈۋەتىمەن!» دېگەن قورقۇنچىلۇق سادا ئۇنىڭ قولاق تۈۋىدە ھېلىھەم تەكرا لىنىۋاتقاندەك تۇيۇلاتتى. شۇڭا، ئۇ ناتۇنۇش ئادەملەرنى كۆرسە قورقىدىغان بىچارىگە ئايلاڭانىدى. ئۇنىڭ بۇ ھالىتى كىشىنى تېخىمۇ ئازابلايتتى.

نىقاپلانغان ئىككى قارا نىيەت

بۇ پاجىئەنى كەلتۈرۈپ چىقارغان جاۋابكارلارنىڭ بىرسىنىڭ ئىسمى مەممەت ھۆسۈپ، 24 ياش، كەسپى كىڭىزچى، يەنە بىرسىنىڭ ئىسمى قۇربان بەكرى بولۇپ، ئۆمىز 24 ياش، هەر ئىككىسىنىڭ ئۆيى چىنبىاغ بىنامىگە يېقىن ئىدى. بۇ بىر جۇپ مەلنۇن تۇغقان ۋە يېقىن دوست - بۇرادەرلەردىن ئىدى، ئەقىل - پاراسەت، خۇلق - مىجمەز ۋە ئابروي - ئىناۋەت جەھەتلەرە دېمەتلىكلىرى ئىچىدە ئۆزلىرىنى خېلى ئۆستۈن چاغلايتتى، كېچىسى ئۆيلىرىدە ئۇخلىغاندىن باشقا ھەرقانداق چاغدا، ھەرقانداق بىر ئىشتا بىر - بىردىن ئايىلىپ قالمايتتى. چۈنكى، ئۇلار ئۆزلىرىنى چىشىغا تېگىشكە جۈرۈت قىلالمايتتى. چۈنكى، ئۇلارنىڭ يۇرتىنىڭ كۆرەڭ «نۇچى» لىرىدىن ھېسابلايتتى. لېكىن، ئۇلارنىڭ قولىدىن بۇنداقمۇ «نۇچىلىق» نىڭ كېلىشىنى ھېچكىم خىيالىغىمۇ كەلتۈرۈپ باقىغانىدى.

مەممەت ھۆسۈپ 1991 - يىل 8 - ئايدا قاسىم ئاخۇن بۇۋاينىڭ ئۆيىدە كىڭىز ئېتىش جەريانىدا بۇۋاىي بىلەن بىللە پاراڭلىشىپ، ئۇنىڭ نۇرغۇن پۇلى بارلىقىنى، پۇلننىڭ بىر قىسىمىنى ئۆيىدە

ساقلاؤاتقانلىقىنى، ئوغلى قادرجان چوڭ بولسا ئۇنىڭغا تراكتور، موتوسىكلەت ئېلىپ بېرىشنى نارزو قىلىدىغانلىقىنى بىلگەن. بۇ چەت مەھەللەدە قاسىم ئاخۇنىنىڭكىچىلىك كۆپ پۇلى بار نادەم يَا بار، يَا يوق. بار بولسىمۇ بىر- ئىككىسى باردۇر. لېكىن، بۇ قېرى بايقوش تىغان ئىشلەپ تراكتورز، موتوسىكلەت سېتىۋالغۇدەك شۇنچىلا پۇلنى قانداق تاپقاندۇ؟ ئەگەر بۇ پۇل مەممەت ھۇسۇينىدە بولۇپ قالغان بولسا، ئۇ چاغدا ئىش باشقىچە بولاتتى - دە، ھەي.....

مەممەت ھۇسۇين بارغانسىرى كۆپ ئويلايدىغان بولۇپ قالدى. دەسلەپ ئۇ ئۈلۈغ - كىچىك تىنىپ ھەسرەت چەكتى، ئولتۇرسا - قوپسا ئۇنىڭ كۆزىگە كاللەك - كاللەك پۇللار كۆرۈنۈپ ئارامىنى بۇزدى، كېيىن بارغانسىرى كۆزى قىزىرىپ نىيىتى بۇزۇلدى.

1991- يىل 10- ئايىنىڭ 18- كۈنى مەممەت ھۇسۇين قۇربان بەكرىگە قاسىم بۇۋايىنىڭ پۇلنى سوقۇۋېلىش مەسلمەھەتنى بەردى. ھېلىلا قىمار ئويناپ نۇرغۇن پۇلنى ئۇتتۇرۇۋەتكەننى ئاز دەپ، يەنە بىرمۇنچە قەرزىگە بوغۇلۇپ قىمار سورۇندىن قايتىپ چىققان قۇربان بەكرى بۇ مەسلمەھەتكە ئىككىلەنمەيلا قوشۇلدى. مەممەت ھۇسۇين قۇربان بەكرىگە پۇلنى قولغا چۈشورۇشنىڭ چارم ئۇسۇللەرنى ئۆگەتتى. ئۇلار پۇختا پىلان تۈزگەندىن كېيىن ئۆيلىرىگە قايتىشتى. ئەتتىسى ئۇلار چاشگاھتا ئۇچرىشىپ، پىلان بويىچە ئەلياتقۇ مەزگىلىدە قاسىم ئاخۇن بۇۋايىنىڭ مەھەللەسىنى نىشانلاب ماڭدى. قۇربان بەكرى دەرۋازا ئالدىدىكى ئېرىقتا خۇددى ئوغرىمۇشۇكتەك كۆز- قولاق بولۇپ تۇردى. مەممەت ھۇسۇين قاسىم ئاخۇن بۇۋاي، رەئىخان موماي ۋە ئۇلارنىڭ بالىسى قادرجانلارنىڭ باش كۆتۈرمەي قوناق سوقۇۋاتقانلىقىنى كۆرۈپ قايتىپ كېلىپ، قۇربان بەكرىگە ئۇلارنىڭ بۇ تۇرقىدا پات ئۇخلايدىغاندەك ئەمەسلامىكىنى، قايتىپ كېتىپ ئەتتىسى كېچىدە كىلىشنى ئېيتتى. قۇربان بەكرى ماقول بولغاندىن كېيىن

ئۇلار قايتىپ كېتىشتى. 10 – ئايىنىڭ 20 – كۇنى كېچىدە مەممەت ھۇسۇين قۇربان بەكىرىنى ئۆيىدىن ئۇيغۇتىپ چىقىپ، ئىككىسى قاسىم ئاخۇن بۇۋاينىڭ مەھەلللىسىگە ئىككىنچى قېتىم كەلدى. بۇ چاغدا ئاي ئولتۇرۇشقا ئاز قالغان بولۇپ، پۇتكۈل چىنبىاغ بىنەملىكلەر ئېغىر ئۇيقۇغا كەتكەن، ئەتراب تىپتىنج، پەقەت چېكەتكىلەرنىڭ ئاجىز چىرىلداشلىرلا جىمچىتلەقنى ئازراق بۇزاتتى. ئىككى قارا نىيەت ئەترابنى تىڭتىڭلەپ بېقىپ، بىر - بىرىنى يۆلىشىپ بۇۋاينىڭ ئۆيىنىڭ ئۆگزىسىگە چىقتى، ئاندىن يۈزلىرىنى ياغلىق بىلەن نىقابلاب، قوللىرىغا پىچاق ئېلىپ تەييارلانغاندىن كېيىن، مەممەت ھۇسۇين قۇربان بەكىرىگە :

— قاسىم ئاخۇن دېگەن بۇ قاقيباش ئۇزاق يىل تۈرمىدە يېتىپ چىققان يامان قىرى، من ئۇنىڭ ئۇخلىغاندا ياستۇقىنىڭ ئاستىغا تۆمۈر چوماڭ قويۇپ ياتىدىغانلىقنى كۆرگەن، ئىشنى ئېھتىيات بىلەن قىلایلى، بۇ ئۆيدىكىلەر مېنىڭ ئاۋازىمنى تونۇيدۇ، شۇڭا من ئۇنۇمىنى چىقارماي ئىشارەت قىلىمەن، سەن مېنىڭ ئىشاراتىم بويىچە ئىش قىل — دېدى پىچىرلاب. قۇربان بەكىرى ماقوللۇق بىلدۈرگەندىن كېيىن، ئۇلار زەھەرلىك يىلانغا ئوخشاش شەپە چىقارماستىن شوتا بىلەن هوپلىغا چوشۇپ، پېشايان ئاستىدىكى سۈپىدا شېرىن ئۇيقۇغا كەتكەن قاسىم ئاخۇن، رەۋىخان، قادر جانلارنىڭ يېنىغا كېلىشىگە قاسىم ئاخۇن بۇۋاي ئۇيغۇنىپ بېشىنى كۆتۈردى. بۇ چاغدا قۇربان بەكىرى بۇۋاينىڭ ئۆستىگە چىقىپ بېشىنى يوقان بىلەن چۈمكەپ بېسىۋالدى. مەممەت ھۇسۇين رەۋىخان بىلەن قادر جانلارنى بېسىۋالدى. قۇربان بەكىرى بۇۋاينىڭ گېلىغا پىچاقنى تىرىھەپ تۇرۇپ: «پۇل نەدە؟» دەپ قايتا. قايتا سورىغان بولسىمۇ، بۇۋاي جاۋاب بەرگىلى ئۇنمىسىدۇ ۋە ئورنىدىن تۇرۇش ئۇچۇن ھەركەت قىلدى. شۇ تاپتا باۇ ئىككى بۇلاڭچى خۇددى بىز يىرتقۇچ بۇرىگە ئوخشاپ قالغانىدى.

ئۇلارنىڭ بارلىق خىيالى بۇۋاينىڭ بۇلىنى قولغا چۈشۈرۈشتە ئىدى.
بۇۋاينىڭ گەپ قىلماي يېتىۋېلىشى بۇلاڭچىلارنى تېخىمۇ
غالجرلاشتۇردى. ئۆپكىسىنى باسالماي قالغان مەممەت ھۇسوپىنىنىڭ
ئىشارىتى بىلەن قۇربان بەكرى بۇۋاينىڭ كۆكىرىكىنىڭ ئۇستى
قىسىنى نىشانلاب يوتقان ئۇستىدىن پىچاقنى ئەسەبىلەرچە
قالايمىقان تىقىۋەردى. بىچارە بۇۋاىي بۇنداق قاتاتىق زەربىگە
بەرداشلىق بېرەلمەيتتى، شۇڭا ئازراق تېپىرلاپلا جىمىپ كەتتى،
ئاندىن مەممەت ھۇسوپىن قادرجاننىڭ ئوڭ قوللىقىغا پىچاقنى تىرىپ
تۇرۇپ :

— پۇل نەدە؟ ئېيتىمىساڭ ئۆلتۈرۈۋېتىمەن، — دەپ تەھدىت
سالدى. قادرجان پۇل بار يەرنى راستتىنلا بىلمەيدىغانلىقىنى
ئېيتىپ يالۋۇردى. ئەمەلىيەتتە قادرجان بۇلىنىڭ يوشۇرۇلغان جايىنى
بىلەتتى. كىچىككىنە بۇ بالا دادىسىنىڭ بۇ بۇلاڭنى قانچىلىك قان -
تەر بەدىلىگە بىرمو، بىرمودىن دېگۈدەك يىغقانلىقىنى بىلگەچكە،
بۇلاڭچىلارنىڭ بۇ بۇلاڭنى ئېلىپ كېتىشىگە يول قويمايتتى، ھەتتا
مەممەت ھۇسوپىن ئۇنىڭ سول بىقىنىدىن 4 سانتىمېتىر جايىنى
پىچاق بىلەن جىجىپ قان چىقىرۇۋەتكەن بولسىمۇ، ئۇ قاتاتىق
ئاغرىققا بەرداشلىق بېرىپ، گەپ قىلماي يوتقانغا بېشىنى تىقىۋالدى.
بۇلارنىڭ ئاغزىدىن بىرەر ئۈچۈرغا ئېرىشەلمەيدىغانلىقىنى پەرەز
قىلغان مەممەت ھۇسوپىن قادرجان بىلەن رەۋىخان مومايىنى يوتقان
ئۇستىدىن بېسىپ تۇرۇپ، ئۇدۇلدىكى ئۈچ ئېغىزلىق ئۆينى
قوىيۇپ ئورنىدىن تۇرۇپ، ئۇدۇلدىكى ئۈچ ئېغىزلىق ئۆينى
ئىنچىكىلىك بىلەن ئاختۇرۇۋېمۇ، بۇلىنى تاپالىمىدى ۋە قايتىپ چىقىپ
مەممەت ھۇسوپىنگە ئەھۋالنى ئېيتتى. مەممەت ھۇسوپىن قۇربان
بەكرىنى قادرجان بىلەن رەۋىخان مومايىغا قاراشقا قويۇپ، ئۆزى
ئاختۇرۇلمىغان ياندىكى يەنە بىر ئېغىز ئۆيگە كىرىپ بۇۋاينىڭ 3820

يۇهەن نەق پۇلنى دېرىزە تەكچىسىدىكى مەخپىي ئويۇقچىدىن تېپىۋالدى، ئاندىن قولىدىكى جىنچىراغنى نۇچۇرۇۋېتىپ قايتىپ چىقىپ، قۇربان بەكىرىگە پۇلنى تاپالىغانلىقى ئېيتتى ۋە چىقىپ كېتىش مەنسىدە ئىشارەت قىلدى ھەمەدە ھايات قالغان رەۋىخان موماي بىلەن قادرجانلارنىڭ ئۈستىنى يوتقان، كىڭىز، ئۆچ خالتا بۇغداي، بىر قاپ خىمىيەۋى ئوغۇت قاتارلىق نەرسىلەر بىلەن باسۇرۇپ چۈمىكەپ قويىدى. بۇ چاغدا قۇربان بەكىرى بۇۋايىنىڭ يانچۇقلىرىنى ئاختۇرۇپ، كۆڭلىكىنىڭ مىيدە يانچۇقىدىن بەش يۇهەن پۇلنى بۇلىۋالدى. مەممەت ھوسۇين بۇۋاي بېشىغا قويۇپ يانتقان تەككىيە ئاستىدىن ھوپلىنىڭ ئاچقۇچىنى تېپىپ، دەرۋازا قۇلۇپنى ئېچىپ، دەرۋازىنى سىرتىدىن قولۇپلىپ قويۇپ، ئاچقۇچىنى ھوپلىغا تاشلىۋېتىپ نەق مەيداندىن قېچىپ كەتتى. قورقۇپ جان-پېنى چىقىپ كەتكەن رەۋىخان موماي ئەترلىپنىڭ سەل تىنچىپ قالغانلىقىنى پەرمىز قىلدى— دە، «لائلاھە ئىللەلاھۇ.....» دەپ دۇرۇت ئوقۇغاج، ئۇستىدىكى ئېغىر نەرسىلەرنىڭ ئاستىدىن مىڭبىر جاپادا سۇغۇرۇلۇپ چىقتى ۋە سىرتقا قاراپ ماڭدى.....»

قۇربان بەكىرى يولدا كېتىۋاتقۇچە مەممەت ھوسۇينىڭە:

— راستىنىلا پۇلنى تاپالىمىدىڭمۇ؟ — دەپ سورىغاندا، مەممەت ھوسۇين :
 — راستىنىلا تاپالىمىدىم، — دېدى. بۇرەزىل قارا نىيەتلەر بىر - بىرىنى ئالداۋاتاتتى. قۇربان بەكىرىمۇ بوش كەلمىدى. ئۇ مەممەت ھوسۇينىڭە :

— سەن پۇل بار يەرنى بىلىدىغانلىقىڭنى ئېيتىپ، مېنى بۇ بالا-قازانغا باشلاپ كىرگەن. ياندىكى ئۆيگە كىرىپ ھايال ئۆتەمەيلا چىقىپ، قايتىپ كېتەمەيلى دېدىڭ، سەن پۇلنى چوقۇم تاپتىڭ، لېكىن يوشۇرۇۋاتىسىمن، شۇڭا سەن مېنىڭ يېنىمنى ئاختۇر، مەن سېنىڭ

پېنىڭى ئاختۇراي، قايسىمىزنىڭ يېنىدىن پۇل چىقسا تەڭ ئولىشەيلى — دېدى چىڭ يەردەن توتۇپ.

مەمت ھۆسۈم ئامالسىز يېنىدىكى پۇلنى چىقىرىپ، 2020 يۇھىنى ئۆزى نېلىپ، 1800 يۇھىنى قۇربان بەكرىگە بىردى، ئاندىن ئىككىسى ھەرقانچە ئىش بولسىمۇ بۇ ئىشنى ئىنس- جىنغا تىنما سلىق، ئەگەر كىم پاش بولۇپ قالسا ئۆزى بىلەن كېتىش، شېرىكىنى ھەرگىزمۇ چاتما سلىق ھەققىدە ۋە دىلىشىپ ئۆيلىرىگە قايتىپ كېتىشتى.

ئەجەلگە ئەجەل

جامائەت خەۋىيىزلىكى خادىملىرىنىڭ تېز تۇتۇش قىلىشى بىلەن جاۋابكار مەمت ھۆسۈم بىلەن قۇربان بەكرىلىرى ئارىدىن ئىككى سوتقا ئۆته - ئۆتىمەيلا قانۇن تورىغا چوشتى.

ۋىلايەتلەك ئوتتۇرا خەلق سوت مەھكىمىسى دېلىونىڭ پاكىت ۋە دەلىل - ئىسپاتلىرىنى ئاخىرقى قېتىم سېلىشتۈرۈپ چىققاندىن كېيىن، 1992 - يىل 3 - ئايىنىڭ 28 - كۈنى W ناھىيەلىك خەلق سوت مەھكىمىسىنىڭ سوت زالىدا ناچقان ھەيۋەتلەك ئۇچۇق سوتتا بۇ ئىككى جاۋابكار قانۇن بويىچە سوت قىلىنىدى. بىر مەھەل قىمار، ھاراق قاتارلىق كەپپ. ساپالارنىڭ پەيزىنى سورۇپ، يازاشنى بوزەك قىلىپ، يامانغا يان تاياق بولۇپ يۈرۈپ، يۈركى كۆكىرىكىگە پاتماي قالغان، پۇل ئۇچۇن بارلىقىنى دوغا تىكىمن بۇ ئىككى يازۇز سوت سەھىسىدە ئامما ئالدىدا يازاشلىق بىلەن ئۆز جىنайى قىلىمىشىنى تاپشۇرۇشقا مەجبۇر بولىدى. سوتنى سىرتتىن ئاڭلۇغۇچىلار قەستىن ئادەم ئۆلتۈرۈپ، بۇلاڭچىلىق قىلغان بۇ جىنайىتچىلەرنىڭ ئۆلۈمگە ھۆكۈم قىلىنىپ سىياسىي ھوقۇقىدىن ئۆمۈرۈۋايدىت مەھرۇم

قىلىنغانلىقىنى ئاڭلىغاندا، جازانىڭ بەكمۇ ئادىل ۋە توغرا بولغانلىقىدىن، قانۇنىڭ كەنگەرلىقىنىڭ كۈچ - قۇدرتى ۋە سوتىنىڭ ھەققانىلىقىدىن رازى بولۇشتى. بىرنەچە مىڭ يۈون پۇلنى دەپ بىر ئادەمنىڭ جېنىغا زامن بولغان، ئىككى ئادەمنىڭ ھاياتىنى ئۆلۈم گىردابىغا ئېلىپ بارغان ئىككى بۇلاڭچىغا بېرىلگەن ئۆلۈم جازاسى ئىجرا قىلىنىپ، ئۇلار ئۇ دۇنياغا ئۇزىتىپ قويۇلدى.

1993- يىل مارتتا يېزىلدى،

2006- يىل مارتتا تۈزۈتىلدى.



کۈنداشلىق بەدىلى

1988 - يىل 8 - ئايىنىڭ 19 - كۈنى كۆز باغانغان چاغ، K ناهىيە P يېزىلىق ساقچىخانىغا 20 ياشلاردىكى كېلىشكەن، رەتلىك كىيىنگەن، ئەمما ئۇچسىدىكى ئاق كۆئلىكىنىڭ ئوڭ قول يېڭى ۋە بارماقلىرى قان بىلەن بويالغان بىر ياش كىرىپ كەلدى. نۇۋەتچىلىك قىلىۋاتقان، كۆپىنى كۆرگەن تەجريبىلىك ساقچىخانا باشلىقى قاسى مامۇت ئۇنىڭ ئۇستىپىشىدىكى قان داغلىرىنى، چىرايدىكى پەرسانلىقنى كۆرۈپ قولىدىكى ئىشنى توختىتىپ، كىرگۈچىنى ئۇلتۇرۇشقا تەكلىپ قىلدى. ئارقىدىن نېمە ئىش بولغانلىقىنى سورىدى.

كىرگۈچى ناھايىتى جىددىي كۆزونەتتى. ئۇ تىترەپ تۇرۇپ : — مەن ئادەم ئۇلتۇرۇپ قويىدۇم، شۇڭا ئۆزۈمى مەلۇم قىلغىلى كەلدىم، — دېدى بېشىنى يەردەن ئۇستۇن قىلماي .

كىرگۈچىنىڭ ئەھۋال تونۇشتۇرۇشىچە، ئۆزىنىڭ ئىسمى تۇرەك ئاۋۇت، زىيانكەشلىككە ئۇچرىغۇچىنىڭ ئىسمى پاشاخان ئىكەن. ئۇلارنىڭ ھەر ئىككىسى J ناهىيەسىنىڭ H يېزىسىدىن بولۇپ، باشلانغۇچ مەكتەپتە بىلە ئوقۇغان، تولۇقسىز ئوتتۇرا مەكتەپتە ئوقۇشقا ھەر ئىككىسىنىڭ ئاتا - ئانىسى قوشۇلماي، مەكتەپتىن قالغان، ئۇلار بىلە مال بېقىپ، بىلە ئوينىپ چوڭ بولغان. ئارىدىن بىرنەچە يىل ئۆتۈپ، يېزا ئەنئەنسى بويىچە تۇرەك ئاۋۇت بالاغەت يېشىغا، پاشاخان رەسىدە يېشىغا يېتىپ، ئىچ پەش تارتىپ يۈرگەن كۈنلەرنىڭ بىرىدە، پاشاخاننىڭ ئاتا - ئانىسى ئۇنى باشقا بىرسىگە

ياتلىق قىلىۋەتكەن.

پاشاخان دېمەتلىكلىرى ئىچىدە خېلى چىرايىلىق، شوغ سانىلاتتى. ئۇ ئەرگە تېڭىپ كەتكەندىن كېيىن، تۇرەك ئاۋۇت خېلى بىر مەزگىلگىچە ئۇلۇغ - كىچىك تىنىپ، ھەسەرەت چېكىپ چۆرگۈلىتىپ قويۇۋېتلىگەن ئادەمەك خاموش يوردى. ئۇنىڭ يوشۇرۇن ئەقىدىسى بىراقلا تۈنۈجۈققانىدى.

پاشاخان ئىككى يىلدىن كېيىن ئېرى بىلەن نىكاھتىن ئاجرىشىپ، ياقا يۇرتلىۇق يەنە بىرسىگە تەگدى. ئۇنىڭ بىلەنمۇ ئاز ۋاقت ئۆي تۇپلا ئاجرىشىپ كەتتى. پاشاخاننىڭ پىراقىدا تېخچە بويتاق يۈرۈۋاتقان تۇرەك ئاۋۇتنىڭ قەلبىدە ئۇ مەڭگۈ قىز ئاستا بىلەن ئۆزىنىڭ كۆڭلىدە يەنە ئۆمىد پەيدا بولۇپ، ئاستا ئاستا كۈچىيىپ، ئاخىر ئۇنىڭ ئىرادىسى ئۆزىگە ھۆكۈمران بولدى. ئۇنىڭ كۆپ تىرىشچانلىق كۆرسىتىشى بىلەن 1987 - يىل 12 - ئايدا ئۇلار نۆزئارا پۇتۇشۇپ توي قىلىپ، ئاخىر بىر ياستۇققا باش قويدى.

بۇلارنىڭ ئائىلىسى بەختلىك ئائىلە بولالىمىدى. ئەرنىڭ شەخسىيەتچىلىكى، كۇنداشلىقى، ئايالنىڭ تۈزلۈكى، شوخلۇقى بىر - بىرىگە ماسلىشالىمىدى. ئارىدىن ئۆزاق ئۆتىمەيلا ئۇلارنىڭ ئوتتۇرۇسىدا جەڭگى - جېدەللەر، ئۇرۇپ - سوقۇشلار، قورقۇنچىلۇق تەھدىتلىرمەن پات - پات يۈز بېرىپ تۇردى. توي قىلىپ ئالتە ئاي 11 كۈن بولغاندا، يەنى 1988 - يىل 6 - ئايىنىڭ 23 - كۈنى پاشاخاننىڭ تەلىپى، ئاتا - ئانىسىنىڭ تەشمېبىوس قىلىشى بىلەن ئۇلار نىكاھتىن ئاجراشتى. لېكىن، تۇرەك ئاۋۇتنىڭ پاشاخانغا يەنلا كۆڭلى بار ئىدى، شۇڭا ئۇ ئاجرىشىپ ئۇن نەچچە كۈن ئۆتكەندە پاشاخان بىلەن يارىشىپ قېلىش ئۈچۈن ئاتا - ئانىسىنى پاشاخاننىڭ ئائىلىسىگە كىرگۈزدى. پاشاخاننىڭ ئاتا - ئانىسىنىڭ قارشىچە، تۇرەك ئاۋۇت ھەم مۆڭ، ھەم تەلۇھ بىر ئادەم بولۇپ، كېيىنچە باللىق بولۇپ قالغان تەقدىردىمۇ ئائىلىسىنىڭ ھۆددىسىدىن چىقالمايدىغان بىر بولۇمسىز ئىدى.

شۇڭا، پاشاخاننىڭ ئاتا - ئانىسى نۇلارنىڭ تەلىپىنى چىرايلىق رەت قىلدى. بۇ ئىش تۇرەك ئاۋۇتنىڭ ئوغىسىنى قايىناتتى. شۇ چاغدا پاشاخاننىڭ ئاتا - ئانىسى پاشاخاننى بىر مەھەلللىك ئابىلت ئابلا ئىسىملىك بىرسىگە بەرمەكچى بولۇپ چېيىنى قوبۇل قىلدى. تۇرەك ئاۋۇت بۇنى ئاڭلاپ، قاتتىق ئومىدىزلىمندى. چۈنكى، ئابىلت ئابلا بىلەن تۇرەك ئاۋۇت بۇرۇندىنلا كۈشەندىلەردىن ئىدى. بۇنىڭغىمۇ پاشاخان سەۋەبچى بولغانىدى، چۈنكى پاشاخاننى نۇلارنىڭ ھەر ئىككىسى بۇرۇندىنلا قوغلىشاتتى. «ماۋۇ ئەرگە تويمىايدىغان بىرنېمىنىڭ ئادەم چىقىمىغاندەك، مېنىڭ رەقىبىمنى تاپقىنىنى قارىمامدىغان» تۇرەك ئاۋۇت كۈچلۈك رەشك ئوتىدا ئازابلاندى، غەزپەلەندى، نىيتى بۇزۇلدى..... ئۇنىڭ قەلبىدە كۈچلۈك زىددىيەت كۈرەش قىلاتتى، بۇ ئازابلىق خىياللار ئۇنى بىردىمەممۇ ئارامىدا قويمىايتتى.

تۇرەك ئاۋۇت ئالدى بىلەن ئابىلت ئابلانى ئۆلتۈرۈۋەتمەكچى بولدى. لېكىن، ئۇ ئويلاپ- ئويلاپ، بۇ بەختىسىزلىكلەرنىڭ ئاساسلىق سەۋەبچىسىنىڭ ئۇ ئەمەسلىكىنى تونۇپ يەتتى. ئۇنداقتا گۇناھ كىمde؟ پاشاخاننىڭ ئانىسىدا. ئۇ قىزىنى بەرمەيمەن دېسە ئابىلت ئابلامۇ مەقسىتىگە يېتىلمەيدۇ. ئۇنداقتا، پاشاخاننىڭ ئانىسىنى ئۆلتۈرۈۋېتىش كېرەكمۇ؟ ياق! ئۇ ياشانغان بىر خوتۇن، تۇرەك ئاۋۇت ئۇنى ئۆلتۈرۈۋەتسە مۇرادىغا يېتىلمەيلا قالماستىن، ئەكسىچە ياخشى كۆرگەن قەدىرلىك ئادىمى پاشاخاننىڭ ئەشەددىي دۈشىمنىگە ئايلىنىپ قالاتتى. قانداق قىلىش كېرەك؟

ئۇ ئويلاندى، تولا ئويلىنىپ ئاخىر بىر پارچە ۋەسىيەتنامە يازدى:

ۋەسىيەتنامە

ئەل - قۇومى قېرىنداشلار، يارۇ بۇرادرلەر، ئاتا - ئانا، ئۇرۇق -

تۇغقانلار، كۆرگەن - بىلگەن يۇرتداشلار! مەن سىلەرگە شۇنى تەۋسىيە قىلىمەنكى : سىلەر ھەرگىز مەندەك كەم ئەقلىلىق قىلماڭلار، ئاتا - ئانا بولساڭلار ھەرگىز پاشاخاننىڭ ئانىسىدەك پەرزەنتىڭلارنىڭ قەلبىنى ئازابلىماڭلار، ئۇلارنىڭ بەختىگە ئولتۇرمائىلار، ئۇلارغا دۈشىمن بولماڭلار.

مەن ئاثىلىمىزنىڭ نامراتلىقى، پاشاخاننىڭ ئانىسىنىڭ سەۋەبى بىلەن سۆيىگىنىم پاشاخاندىن، ئۇنىڭ مېھر - مۇھەببىتىدىن ئايىرىلىدىم. شۇ ۋەجدىن سۆيىگىنىم پاشاخاننىڭ ۋە ئۆزۈمىنىڭ يورۇق دۇنيادىكى ھەممە نەرسىلىرىمىزدىن ئايىرىلىماقچى، بىلە ئۆلەمكچى بولدۇم. بىز ئۆلگەندىن كېيىن بىزنى بىر گۆرددە، ھېچبۇلەمىغاندا يانداش گۆرددە ئۆز ئەجىلى بىلەن ئۆلگەنلەر قاتارىدا قويۇڭلار، مېنىڭ گۇناھى - كەبرىمىنى ئاللاتائالا كەچۈرمىسىمۇ، سىلەر كەچۈرۈڭلار! ئۇمىدىسىز تۇرەك ئاۋۇتنىن دەپ بىلىڭلار.

1988-يىل 7-ئاينىڭ 15-كۈنى

تۇرەك ئاۋۇت ئۇرىنىدىن تۇرۇپ ناشتا قىلدى، ئاندىن ئېشەك ھارۋىسىنى قىتىپ جاڭگالدىن بىر ھارۋا يانتاق بېسىپ كەلگەندىن كېيىن، تاماڭ يەپ، تەرهەت ئېلىپ، مەھەلللىنىڭ بېشىدىكى كەنت مەسچىتىگە جۇمە نامىزى ئوقۇغىلى باردى. قايتىپ كېلىشىدە يول بويىدىكى ئېڭىزلىقتا قوي بېقىۋاتقان پاشاخان بىلەن ئابلانىڭ ئانىسى گۈلسارىخانلارنى كۆرۈپ، دەرھال ئۆيىگە كەلدى. ئۇ خېلى كۈنلەردىن بېرى كۆڭلىگە پۇكۇپ كەلگەن ئىشنى بۈگۈن ۋوجۇدقا چىقارماقچى بولدى.

تۇرەك ئاۋۇت ئۆيىدىن كەكىنى ئېلىپ چىقىپ مەھەلللىدىكى تېرەكتىن ئۆزۈنلۈقى بىر يېرىم مېتىر، توملۇقى بېلەكتەك كېلىدىغان بىر كالىدەك تەييارلىۋالدى - دە، ئۇدۇل پاشاخان بىلەن گۈلسارىخان قوي بېقىۋاتقان جايغا كەلدى. گۈلسارىخان مال توسىقلى كەتكەندى. تۇرەك ئاۋۇت پاشاخاننىڭ يېنىغا كېلىپ جىددىي

قىياپەتنە:

— ئىككىمىز بۇ دۇنیادا مۇرادىمىزغا يېتەلمەيدىكەنمىز، مۇشۇنداق قىلماي باشقۇ ئامال تاپالمىدىم. مېنىڭدىن رازى بول، مەنمۇ ئارقاڭدىنلا يېتىپ بارىمن، ئىككىمىز ئۇ دۇنیادا مۇرادىمىزغا يېتىمىز، — دېدى — دە، پاشاخاننىڭ دۇمبىسىگە بايىقى ھۆل كالتەك بىلەن كۈچەپ بىرنى ئۇردى. پاشاخان دۇملا يېقىلىدى. تۇرەك ئاۋۇت يېنىدا دائم ئېسىپ يۈرىدىغان پىچاقنى قولىغا ئىلىپ، پاشاخاننىڭ بەل، دۇمبە، يوتا قاتارلىق جايلىرىغا ئارقا — ئارقىدىن توت قېتىم تەقتى، ئاندىن پاشاخاننىڭ مېدىسىگە تىزلاپ، سول قولى بىلەن پېشانسىنى بېسىپ تۇرۇپ، ئوڭ قولى بىلەن گېلىغا كۈچ بىلەن پىچاق سۇردى. پاشاخاننىڭ بېشى تېنىدىن جۇدا بولغاندىلا، ئورنىدىن تۇرۇپ، ئۆزىنى مەلۇم قىلىشقا يۈرۈپ كەتتى.

تۇرەك ئاۋۇت « ۋەسىيەتنامە » سىدە دېگىنىدەك ئۆلۈۋالىدى، ئەكسىچە ئۆزىنى مەلۇم قىلدى. قانۇن خادىملرى ئۇنىڭ ئۆزىنى مەلۇم قىلىشنىڭ سەۋەبىنى سورىغاندا، ئۇ :

— من ئەسلىدە ئۆزۈمنى ئۆلتۈرۈۋالماقچىدىم، لېكىن ئۆلۈۋالىدىم. بۇنىڭ سەۋەبى بىرسى، يازغان ۋەسىيەتنامەم يېنىمدا يوق، ئۇنى مەن پىنهان جايغا تىقىپ قويغان، كىشىلەر ئۇنى كۆرمىسى مېنىڭ نېمە ئۈچۈن بۇنداق قىلغانلىقىمىنىڭ تېكىگە يېتەلمەيدۇ؛ يەنە بىرسى، قانۇن ماڭا كەڭچىلىك قىلىپ، يازغان ۋەسىيەتنامەمنى سوت ئۆستىدە ئامىمغا، ئاتا — ئانىلارغا بىر قېتىم ئوقۇپ بېرىش پۇرسىتى بەرسە، شۇ ئارقىلىق ئۇلارغا ئىبرەت قىلدۇرالايمەن دېگەن مەقسەت بىلەن قانۇن ئورنىغا بېرىپ ئۆزۈمنى مەلۇم قىلدىم، — دېدى لاغىلداب تىترىگىنىچە.


20 يىللەق ھاياتىن بەھرىمەن بولغان بۇ بىر جۇپ ياشنىڭ ھاياتى ئەنە شۇنداق پاجىئە بىلەن ئاخىرلاشتى. ئۇلارنىڭ ئاتا — ئانىلرى پۇشايمان قىلدى، نالە قىلدى، بىر كۆزىدىن ياش، بىر

کۆزىدىن قان ئېقىتىپ، زار - زار يىغلاپ قاقشىدى.
كىشلەر پاشاخانىنىڭ پاجىئەسىگە ئىچ ئاغرىتىپ، ئېچىنلىپ
يىغلىدى، تۇرەك ئاۋۇتنىڭ كۈنداشلىقى، نادانلىقى،
شەخسىيەتچىلىكى، ۋەھشىلىكىدىن غەزەپلەندى.

تۇرەك ئاۋۇت كەچۈرگۈسىز گۇناھكارغا ئايىلاندى. سوت
مەھكىمىسى جاۋابكارنىڭ جىنایىتىنىڭ ئېغىر، ئۇسۇلىنىڭ قىبىھ،
ناقىۋىتىنىڭ ئېچىنلىشلىق، تەسىرىنىڭ يامان، ئاممىنىڭ غەزپى
كۈچلۈك ئىكەنلىكىنى نەزەرەد تۇتۇش بىلەن بىر چاغدا، جاۋابكارنىڭ
نۇزىنى مەلۇم قىلغانلىقى، گۇناھىغا توۋا قىلىپ، قىلمىشىنى تولۇق
ۋە ئەينىن ئىقرار قىلغانلىقىدەك ئىپادىسىنى، شۇنداقلا دېلۇنىڭ
باشقا كونكرىت تەرەپلىرىنى ئەستايىدىل نەزەرگە ئېلىپ ئۇنىڭغا
قانۇن بويىچە تېڭىشلىك جازا ھۆكۈم قىلدى.

1988 - يىل 12 - ئايدا يېزىلىدى،

2006 - يىل 8 - ئايدا تۈزىتىلىدى.



هاراققا دۈملەنگەن ئەقىل

مۇقەددىمە

D ناھىيەسى پايانسىز تەكلىماكان قۇملۇقىنىڭ غەربىي گىرۋىكى، شۇنداقلا ئۇيغۇر ئون ئىككى مۇقامى ۋە دولان مەدەنىيەتتىنىڭ بۆشۈكى. بۇ خاسىيەتلەك ماكان يەنە ئۆزىنىڭ ئالاھىدە يەرلىك مەھسۇلاتلىرى ۋە ئەۋزەل شارائىتى بىلەن يىراق- يېقىنغا مەشھۇر. ئەدەبىيات - سەنئەتكە ئىشتىياق باغلىغان ھەۋەسکارلار قۇم - چۆل مەدەنىيەتى بىلەن بوستانلىق مەدەنىيەتى گىرەلىشىپ كەتكەن بۇ مېھرى ئىسسىق، ئۆزگىچە يۇرت توغرىسىدا كىشىنىڭ يۈرىكىنى تىترىتىدىغان، ۋۇجۇدىنى لەرزىگە سالىدىغان نادىر ئىجادىيەتلەرنى ياراتقان. بۇ ناھىيەنىڭ يۈقرىقى ئۆزگىچىلىكلىرى مەركىزلىشكەن J يېزىسىدا مۇنداق بىر ۋەقە يۈز بەرگەن.

ئۇچ قېتىم ئالدىم، بەردىم قىلىش

مۇختىمر نور بىلەن ئايگۈل 1993- يىلى باھاردا توي قىلدى. ئۇ چاغلاردا مۇختىمر نۇر دېمەتلەكلىرى ئارىسىدىلا ئەمەس، يۇرت ئىچىدىمۇ ئۆزىنى مەن - مەن دەپ يۈرىدىغان كېلىشكەن يىگىت ئىدى. ئايگۈلە 18 ياشقا كىرگەن، بويى - بەستى، قاش - كۆزلىرى كېلىشكەن، مېھرى ئىسسىق، ئوماققىنە دېھقان قىزى ئىدى. ئۇلار بىر

مەزگىل كۆيۈپ - پىشىپ، پىنھانلاردا مۇھىببەتلىشىپ يۈرۈپ ئاخىر
 مۇرادىغا يەتتى. ئىككى يىلغىچە ئۇلارنىڭ تۇرمۇشى تولۇپ تاشقان
 مۇھىببەت شادىلىقى ئىچىدە ئۆتتى. بۇ ئۇلارنىڭ ئېسىدىن
 چىقمايدىغان شېرىن خاتىرىلەر ئىدى. مۇختەر نۇر ئايگۈلنى
 ھەقىقەتەن ياخشى كۆرتەتتى، ئايگۈلمۇ مۇختەردىن بىردهم ئايىرلەغۇسى
 كەلمەيتتى. ئۇلار ئاتا - ئانىسىنىڭ ئۆيىگە بارغاندا بولسۇن، يېزا
 بازىرىغا بارغاندا بولسۇن، ئېتىز - ئېرىق ئىشلىرىغا چىققاندا بولسۇن،
 بىر - بىرىدىن بىردهمۇ ئايىرلەلمايتتى. بىراق، ئۇلارنىڭ شېرىن -
 شېكىر كۈنلىرى كۆز تەگكەندەك تەدرىجىي ئازلاپ كېتىۋاتاتتى. بۇنداق
 كۆكۈلسىزلىكىنىڭ يۈز بېرىشىگە ئاساسلىقى مۇختەر نۇر سەۋىمچى
 بولۇۋاتاتتى. ئۇ يېقىندىن بېرى ئۆزىنى مەي - شارابقا زىيادە ئۇرىدىغان
 بولۇۋالدى. ئايگۈل بۇنىڭدىن نازارى ئىدى، شۇڭا ئۇلار پات - پات دە
 تالاش قىلىشاتتى. مۇختەر نۇر ھاراق ئىچمىسىغۇ بىر گەپ، ھاراققا
 ئېغىز تەگدىمۇ بولدى، يوقىلاڭ يەردەن باھانە تېپپ، ئايگۈلنى
 ئورۇنسىز كۈنلەپ ئۇراتتى. ئايگۈل ئاتا - ئانىسىنىڭكىگە يامانلاب
 كېتىشتىن باشقا ئىشنى قىلالمايتتى. بۇنداق تالاش - تارتىش ئاۋۇپ
 كەتكەنلىكتىن، توي قىلىپ ئۆچىنچى يىلىغا بارغاندا ئۇلار نىكاھتىن
 ئاجرىشىپ كەتتى، ئەمدىلەتن يېشىغا توشقان بىغۇبار قىزىنىڭ
 يۈزىنىمۇ قىلىشىمىدى. ئالدى بىلەن ئايگۈل ئاتا - ئانىسىنىڭ زورى
 بىلەن قوشنا كەنتىكى بىرسى بىلەن توي قىلدى. « سەندىن مەن
 قالامىتىم » دېگەندەك، مۇختەر نۇرمۇ ئالدىراپ - تېنەپ ئۆزى ياخشى
 كۆرمىدىغان بىر قىز بىلەن توي قىلدى.

تۇنجى مۇھىببەتنىڭ شېرىنلىكى ئۇلارنىڭ تىلىدا، دىلىدا،
 تومۇر - تومۇرلىرىدا قۇترايتتى. ھەر ئىككىسىنىڭ كېيىنكى
 جورلىرى ئۇلارنىڭ كۆكۈلىنى ئۇتالىمىدى. چۈنكى، ئۇلار بىر - بىرىدىن
 ئۆچ ئېلىش، بىر - بىرىگە قېيدىاش، بىر - بىرىگە كۆز - كۆز قىلىش
 ئۆچۈنلا توي قىلغانىدى. جورىسىدىن كۆكلى سو ئىچمىگەن ئايگۈل

بىرنه چە ئايغا بارمايلا بۇ تۈرمۇشقا خاتىمە بىردى. ئوي - خىيالى ئايگۈلنىڭ ماڭغان - تۇرغىندىلا يۈرگەن مۇختىر نۇر ئايگۈلنىڭ نىكاھتىن ئاجراشقا نىلىقىنى ئاڭلاپ، كېيىنكى ئايالى بىلەن تېزلا ئاجراشتى ۋە ئۇزاق ئۆتمەي، كونا قەدىناسلار قايىناق ھېسىياتلار ئىچىدە تېزلا تېپىشىۋالدى. ئۇلارنىڭ ئۆچ - توت ياشلارغا كىرىپ قالغان سىبىي قىزىمۇ ئاتا - ئانىنىڭ مېھرىگە قايتا ئېرىشتى.

تۈرمۇش خىلمۇخىل ھادىسىلەر يىغىندىسىدىن تەركىب تاپقىنىدەك، مۇختىر نۇر بىلەن ئايگۈلنىڭ بىر - بىرىگە بولغان ئامراقلقى ھاياتنىڭ ماھىيىتى ئەممەس ئىدى، ئۇلار ھەقىقىي نىكاھ ھەقىقىي ئائىلە، بىر- بىرىگە ھەقىقىي ئىشىنىشنىڭ نېمىلىكىنى ئازرا قمۇ بىلەمەيدىغاندەك قىلاتتى. كۆرۈنۈپ تۇرۇپتۇكى، ئۇلار نىكاھ دېگەننى ھاۋاىي - ھەۋەسى قاندۇرۇش، ئائىلە دېگەننى تاماق يەيدىغان ۋە ئۇخلايدىغان جاي، ئۆز ئارا ئىشىنى ئەر - خوتۇنلار ئۆزىدىن باشقا ھېچكىمگە ئىشەنەسلىك دەپ چۈشەنسە كېرەك، مۇختىر نۇرنىڭ مۇھىببەت، نىكاھ، ئائىلە ھەقىدىكى ساۋاتلاردىن ئازرا قمۇ خەۋىرى يوقتكى قىلاتتى. ئۇ ئۇزاق ئۆتمەيلا يېڭى - يېڭى «ھۇنەر» لەرنى چىقاردى. ئۇ ئېتىز - ئېرىقتىكى ئالدىراش ئىش - ئەمگە كلەرنى تاشلاپ، ھە دېسە ئايگۈلنىڭ سۆز - ھەرىكتىنى مەخپىي كۆزىتەتتى، ئايگۈلنىڭ بىرەر ئەر بىلەن مۇنداقلا سالام - سەھەت قىلىشىقىنى كۆرسىمۇ كۈنداشلىق ئازابىدا يۈرىكى پۇچىلىناتتى. ئۆزى بىلەن ئۆزى بوغۇلۇپ، ئايگۈلدىن دائم نارازى بولاتتى. بۇنداق چاغلاردا دەرىدىنى ھاراقتىن ئالماقچى بولغاندەك، ھە دېسە قاۋاچخانىغا سوکۇلدايتتى. ئۇ ئۇزىگە ۋە ئايالىغا بىرگەن «ئىككىنچىلەپ ھاراق ئىچمەيمەن» دېگەن ۋەدىسىنىمۇ ئاللىقاچان ئۇنتۇغانىدى. ئۇ دەرىدىنى ئالدى بىلەن ھاراقتىن، ئاندىن ئايگۈلدىن ئالاتتى. كۈنلەرنىڭ ئۆتۈشىگە ئەگىشىپ، ئۇلارنىڭ ئىككىنچى قېتىملىق نىكاھىمۇ كۆڭۈلسۈزلىك ئىچىدە ئاخىرلاشتى.

مانا ئەمدى مۇختىر نۇرنىڭ تۇرمۇشدا ھاراقتىن باشقۇ كۆڭۈل خۇشى قالىمىدى. ئۇ ئەتىدىن كەچكىچە يېزا بازىرىنىڭ بىر چېتىدىكى تاشىول بويىغا جايلاشقان، دېرىزه ئەينە كلىرىنى قېلىن چالى - توزان بېسىپ كەتكەن ھەم قاراڭغۇ، ھەم كىچىك قاۋاچخانىدىن نېرى كېتەلمىدىغان بولۇپ قالدى. ئۇ ھەر قېتىم مەست بولۇپ قالسا، ئايگۈلنىڭ نەچچە چاقىرىم يىراقلۇقتىكى مەھەلللىسىگە چاپاتتى، بەزىدە شۇ يەردىكى ئېرىق بويىلىرىدا، دەرەخ تۈۋىدە، چىغىر يوللاردا توپا - لايغا مىلىنىپ ئۇخلاپ قالاتتى. بەزىدە بىرنەچچە كۈنگىچە، ھەتتا ھېپتىدە كەتكەن ئەلەرىدىر قاخقىپ يۈرمەتتى.

مۇختىر نۇردىن كۆڭلى قالغان ئاتا - ئانا ئۇنىڭ قىلىقلەرىدىن بىزار بولاتتى، بولۇپمۇ ياشانغان دادا « جامائەت ئالدىدا بېشىمنى كۆتۈرگۈدەك يۈزۈم قالىمىدى » دەپ ئويلاپ، ئۇنىڭدىن ئادا - جۇدا بولۇپ كەتمە كېچىمۇ بولاتتى. لېكىن، جاپاڭەش ئانا بۇنىڭغا چىدىمايتتى. قۇدلارنىڭ قايتا - قايتا ئۇچرىشىشى، ئۆزئارا ناماقول بولۇشى، چاي قۇيۇپ كۆڭۈل سورىشى نەتىجىسىدە، 2000 - يىلى يىل بېشىدا ئۇلار ئۇچىنچى قېتىم ياراشتى. بۇ چاغدا ئۇلارنىڭ قىزىمۇ بەش - ئالتە ياشلارغا كىرىپ قالغانىدى. ئۇلار ناھايىتى تەستە قولاشقان بۇ تۇرمۇشنىڭ قەدرىگە يەتكەندەك قىلاتتى. ئاق كۆڭۈل ئايگۈل ئۆزىنىڭ بارلىق تىرىشچانلىقلەرىنى ئىشقا سېلىش ئارقىلىق تۇرمۇشىنى ياخشلاش ۋە باشقىلارغا ئوخشاش مۇستەقىل بىر تۇرالغۇغا ئېرىشىنى ئويلايتتى. ئۇنىڭچە، شۇندىلا مۇختىر نۇر بۇ ئائىلىگە كۆيۈنۈشى مۇمكىن ئىدى. شۇڭا، ئۇ مۇختىر نۇرغا كېچە - كېچىلەپ كۆڭۈل ئازارزۇلىرىنى، ئائىلە ئىگىلىكىنى راۋاجلاندىرۇش توغرىسىدىكى پىلانلىرىنى چۈشەندۈردى. مۇختىر نۇرمۇ ئۆزىنىڭ بەختلىك، باياشات بىر ئائىلىسى بولۇشىنى بەكمۇ خالايتتى، شۇڭا ئۆزىنىڭ خاتا يولغا ھەرگىز ماڭمايدىغانلىقى توغرىسىدا ئايگۈلگە ۋەدە بەردى. شۇنداق قىلىپ، ئۇلار ئۆزلىرىگە تەئەللۇق بولغان بىرنەچچە مو

تېرىلغۇ يېرىنى ئاتا- ئانىسىنىڭ يېرىدىن ئايىپ، مۇستەقىل ئىگىلىك تىكلەش ئۈچۈن جاپالىق ئەجىر قىلدى. كەنت كومىتېتىغا ئىلتىماس قىلىش نارقىلىق ئولتۇراق ئۆيلىك ھەل قىلدى ۋە ئاددىيغىنە بىر يۈرۈش ئۆي سېلىۋالدى. چوڭلاردىن ئۆي ئايىپ، خاس ئائىلىگىمۇ ئىگە بولدى.

كونا خۇي

بىزى كىشىلەر ئۆزى كېچم كۈندۈز ئارزو قىلغان، تەشنا بولغان نەرسىسىگە ئېرىشىسە، ئۇنىڭ قىدرىگە يېتىپ، ئۇنى ناسرايدۇ، پەرۋىش قىلىدۇ، ئۆمۈرۈايەت ئۆزىگە ھەمراھ قىلىدۇ. يەنە بىر قىسىم كىشىلەر باركى، ئۆزى تەستە ئېرىشكەن قىممەتلىك نەرسىسىنىڭ قولىدىن چىقىپ كېتىشىگە ئېرەن قىلمايدۇ، ئۇنى قەدرلىمەيدۇ، بەختنىڭ قولىدىن قانداق چىقىپ كەتكەنلىكىنى تۈمىيالا قالىدۇ.

مۇختەر نۇر بىلەن ئايگۈلننىڭ تۈرمۇشىدا ئاچچىق ساۋاقلار ئارقا - ئارقىدىن تەكرارلاندى. ئۇلار ئىسىق - سوغۇقنى بېشىدىن ئۆتكۈزگەنسىرى ئۇنىڭدىن ئىبرەت ئالىدى، بولۇپمۇ مۇختەر نۇرنىڭ كۈندىن - كۈنگە ئېشىپ بېرىۋاتقان ھاراق خۇمارلىقى، گۇمانخورلۇقى ئەقىل - نىدراكىنى خورتىۋاتاتى . «سۇت بىلەن كىرگەن خۇي جان بىلەن چىقىدۇ»، «گۇمان ئىماننى قاچۇرىدۇ» دېگەن ماقال- تەمسىللەر خۇددى مۇختەر دەكلەر ئۈچۈنلا ئىجاد بولغاندەك قىلاتتى. كۈنلەرنىڭ ئۆتۈشىگە، ياشنىڭ چوڭىيىشىغا ئەگىشىپ، ئۇنىڭ كونا خۇي - مىجمىزمۇ ئاستا- ئاستا باش كۆتۈرۈپ قېلىۋاتاتتى. ئۇ ئۆزىنىڭ ئائىلىسىدىن قاۋاځخانىنى، خوتۇن- بالىلىرىدىن كۆرە ھاراقپۇرۇج ئۆلپەتلەرنى سېغىنىپ تۇراتتى، ھەپتىدە بىرنه چە كۈن مەيلىنىپ پەيز قىلىۋالىمسا پۇت- قولى تىترەپ، ئاغزى كالۋالىشىپ، مىجمىزى ئوساللىشىپ كېتەتتى، ھەر قېتىم ھاراق ئىچسە ئايالىنى

کىملەردىنۇر كۈنلەپ جېدەل قىلاتتى، قىزىنى يىغلىتىپ، ھەممە ئادەمنى سەسەكەندۇرەتتى. ئەلۋەتتە، ھاراقنى ھېچكىم بىكارغا بەرمەيتتى. ئۇ ئۆيىدىكى پۇلغَا يارىغۇدەك نەرسىلەرنىڭ ھەممىسىنى ھاراققا تېگىشىپ توگەتتى، ئۆينىڭ ئىچى ناستا - ئاستا « تۆت بۇلۇڭ، بىر كۈلۈڭ » غا ئايلىنىپ قېلىۋاتاتتى. نېمە قىلىشنى بىلمەيلا قالغان ئايگۈل كۈنلەرنى لېۋىنى چىشلەپ، چىداپ ئۆتكۈزۈۋاتاتتى.

خوتۇنىنى دۇمبالاش

2002 - يىل 2 - ئايىنىڭ 13 - كۈنى، يەنى چاغاننىڭ 2 - كۈنى مۇختەر نۇر كىمدۇر بىرسىدىن چاغان ئىكەنلىكىنى ئوقۇپ، بىرنهچە ئۆلۈپتى بىلەن تېپىشتى - دە، ئۇدۇل قاۋاچخانىغا چاپتى. ئۇلار بىرنهچە سورۇنغا يۆتكىلىپ چىلاشقۇدەك ئىچىشتى. سورۇن ئاخىرلاشقاندا، ئەتراپ قاراڭخۇلۇققا چۆككەندىدی. مۇختەر نۇر يولنىڭ ھەممە يېرىدە تەڭ مېڭىپ، يېقلىپ - قوپۇپ يۈرۈپ ئاخىر ئۆيگە يېتىپ كەلدى، كېسىل توخۇدەك بويىنىنى ساڭگىلىتىپ بىردهم ئولتۇردى، بىردهمدىن كېيىن يانغا قىڭغايدى - دە، خورەكە چۈشتى. لەڭمنىڭە تەييارلىق قىلىپ ئولتۇرغان ئايگۈل ئۇنى ئاستا مىدىرىلىتىپ ئويغىتىپ، تاماق يېقلىشىنى ئېيتتى. مۇختەر نۇر ئاران بېشىنى كۆتۈردى، بىر قاچا ئاشنىڭ يېرىمىنى ئاغزىغا، يېرىمىنى ئىشتان - كۆڭلەكلىرىگە تۆكۈپ يەپ توگەتكەندىن كېيىن، ناج قورساق ھاراق ئىچكەن تېنىگە ئازاراق ماغدۇر كىردى، ئۇ چاپىقىنى ئۇۋۇلاب تۇرۇپ :

— ئۆيگە بايام كىم كەلدى؟ — دېدى ئايگۈلگە.

تۇيۇقىز سورالغان بۇ سوئالدىن سەل مەڭدەپ قالغان ئايگۈل بۇگۈن يەنە بىرەر جېدەل چىقىپ قېلىشىدىن ئەنسىرەپ، ئىمکان بار ئۆزىنى تۇتۇۋېلىپ جاۋاب بەردى :

— هېچكىم.

— هېچكىم كەلمىدى دادا، — دەپ جاۋاب بىردى يەتتە ياشلىق قىزى تۈرسۈنگۈلە ئانىسىنىڭ گېپىنى قۇۋۇتلهپ. قىزىنىڭ تېنى شامالدا قالغان يايپاقتەك تىترەيتتى، بۇ تىترەك دادىسى بىلەن ئانىسىنىڭ ئوتتۇرسىدا يەنە بىر مەيدان قورقۇنچىلۇق ئۇرۇش- جىدەل بولۇپ قېلىشتىن ئەنسىرگەنلىكتىن بولۇۋاتاتتى.

— هېچكىم كەلمىدى؟ ئۇنداق بولسا دەرۋازا ئالدىدىكى ئاياغ ئىزى كىمنىڭ، جاۋاب بىرمە مىسەن، زۇۋانىڭ تۇتۇلۇپ قالدىغۇ، راست گەپ قىلە، بايا كىم بىلەن بۇزۇقچىلىق قىلىدىڭ؟

— مۇختىمرجان، بۇ نېمە دېگىنىڭىز؟ — ئايگۈل جاۋاب بېرىپ بولغۇچە مۇختىر ئوچاق ئالدىدىكى بېرىنىدى ئوتۇندىن بىرنى قولىغا ئېلىپ، تەبىيارلىقىسىز ئولتۇرغان ئايگۈلنىڭ بېشىغا « ۋاق » قىلىپ بىرنى سالدى. ئايگۈلنىڭ كۆز ئالدى قاراڭغۇلىشىپ، پالاققىدە يىقىلدى. بازاردا بىر كۈن ئىچىلگەن هاراق مانا ئەمىدى كۈچىنى كۆرسىتىۋاتاتتى. مۇختىر ئايگۈلنى دۇمبالاشقا باشلىدى. ئۇنىڭ قولىدىكى يەڭىدەك چوڭلۇقتىكى جىگدە كۆتكى ئايگۈلنىڭ بەل، دۇمبە، يوتا قاتارلىق جايلىرىغا ھەر قېتىم تەگكەندە، ئايگۈلنىڭ ئاجىز بەدىنى سىلىكىنەتتى ۋە تارتىشىپ كېتتى. نېمە قىلىشنى بىلەمەي بۇ قولىداپ يىغلاپ ئازابلىنىۋاتقان قىزى تۈرسۈنگۈل يَا دادىسىغا ئېسىلىپ يالۋۇرۇشنى، يَا سىرتقا چىقىپ ئادەم توۋلاشنى بىلەلەمەي « واي ئانا، جېنىم ئانا! » دەپ پەرياد چېكەتتى.

ئىنسان قېلىپىدىن چىققان مۇختىر نۇر ھېرىپ كەتكەن بولسا كېرەك، بىر چاغدا ئايگۈلنى دۇمبالاشتىن توختاپ، راسا تىللەغاندىن كېيىن، سۇپىنىڭ بىر چېتىگە كېلىپ ئولتۇرۇپ قولاشمىغان قوللىرى بىلەن موخۇركا ئوراپ چېكىشكە باشلىدى. بۇ چاغدا قانداقتۇر بىر كۈچىنىڭ تۇرتىكىسىدىن غەيرەتلەنگەن ئايگۈل ئورنىدىن تەستە قوپۇپ، دەلدىگىنىچە ئۆيىدىن چىقىپ كەتتى. ئۇنىڭ

ئارقىسىدىن تاپ باستۇرۇپ چىققان مۇختىم نۇر:
— ۋۇ قانجۇق، مەندىن يۈز ئۇرۇپ نەگە بارماقچىدىڭ؟ — دېدى
ئايگۈلنىڭ چېچىدىن قاماللاپ.

— ئا..... ئانامنىڭ..... ئۆيىگە.....

— نېمە؟ ئۇنداق ئۇڭاي ئىش يوق، سەن جالاپنى ئاۋۇال ئاتا—
ئانامنىڭ ئالدىغا ئاپىرىپ رەسۋاچىلىقلرىڭنى ئىقرار قىلدۇرۇپ،
ئاندىن ھېيدەيمەن، ماڭە بۇياققا.

مۇختىم نۇر تايياق ئازابىدىن ھېچبىر مادارى قالىغان
ئايگۈلنى بىردهم گەدىنىدىن ئىتتىرسە، بىردهم قولىدىن سۆرەيتتى.
ئايگۈل ئاخىر بولالماي يېقىلىدى. مۇختىم نۇر ئۇنى ئورنىدىن تۇرۇشقا
زورلاپ، ئۇنىڭ بەل، ساغرا قىسىملرىغا تېپىپ— دەسىمىتتى.
شۇنداقتىمۇ ئۇ يەنە بولدى قىلماي، شۇ ئەتراتپىتىكى بىر تۈپ تېرەكتىڭ
شېخىنى ئوشتۇپ كېلىپ، ئايگۈلنى يەنە بىرهازا ئۇردى. ئايگۈلدىن
ھېچقانداق ئىنكاس چىقىغاندىن كېيىنلا، ئۇ ئايگۈلنىڭ قانغا
بويالغان جىسمىنى كۆتۈرۈپ ئۆيىگە ئەكىرىدى.

پۇشايمانغا قاچا يوق

كۈندىلىك تۇرمۇشتا ئادەم ياكى ئۇنداق، ياكى مۇنداق
سەۋەنلىكلەردىن خالىي بولالمايدۇ، سەۋەنلىكلەرنىڭ كىشىگە ئېلىپ
كېلىدىغان زىيانلىرىمۇ ئوخشاش بولمايدۇ. بىزىلەر ئۆزى ئۆتكۈزگەن
سەۋەنلىك، خاتالىقلارنى بىر ئۆمۈر ئۆزىگە ئاچقىق ساۋاق قىلىپ،
قايىتا سادىر قىلمайдۇ. يەنە بەزى ئەقلىسىز، ھاما قەتلەر سەۋەنلىكلەرگە
ئارقا— ئارقىدىن يول قويۇپ بىردى. ئاقىۋەتتە، بۇ سەۋەنلىكلەر ئورنىنى
تولدۇرۇۋالغۇسىز جىنایەتكە ئايلىنىپ، ئادەمنى چوڭقۇر ئازابقا،
مەڭگۈلۈك پۇشايمانغا قويىدۇ. پۇشايمان كىشىنىڭ جىسمانىيەتنى
زەخىملەندۈرمىسىمۇ ۋىجدانىنى، يۈرىكىنى زەئىپلەشتۈرۈپ، روھىنى

ئازابلايدۇ. بۇ خىل ئازابنىڭ داۋاملىشىشغا ئەگىشىپ، ئادەمنىڭ ئەقىل - تېپەككۈرى، جىسمانىيەتىمۇ ئاستا - ئاستا چىرىپ توگەيدۇ. مانا بۇ سەۋەنلىكىنىڭ ئاخىرقى نەتىجىسى.

مۇختىر نۇر ئايگۈلنى ئاۋايلاپ ياتقۇزۇپ، نۇستىگە يوتقانىنى پەم بىلەن يېپىپ قويىدى. ئۇ مەستلىكتىن تېبخىچە يېشىلمىگەن بولۇپ، كۆئىلىدە «ئايگۈلنى ئوخلاپ قالغان بولۇشى ياكى هوشىدىن كەتكەن بولۇشى مۇمكىن» دەپ ئوپلايتتى. تۇرسۇنگۈلننىڭ تولا يىغلاپ كۆزلىرى قىزىرىپ، قاپاقلىرى ئىشىپ كەتكەندى. مۇختىر تۇرسۇنگۈلنى ئوخلاشقا بۇيرۇدى. قورقۇپ كەتكەن بۇ ناتىۋان قىز ئۇن - تىنسىز ئورنىغا كىرىپ ياتتى، يوتقانىدىمۇ پات - پات «خىرت - خىرت» قىلىپ ئىسەدەيتتى، ئۆلۈغ - كىچىك تىناتتى.

ئۆزىنىڭ قانداق ۋاقتتا ئوخلاپ قالغىنىنى، ئاخشام مەستلىكىدە نېمە شۇملۇقلارنى قىلغانلىقىنى ئۇنتۇپ كەتكەن مۇختىر نۇر قۇرۇپ گەز باغلاب كەتكەن كانىيىنى شۆلگىيى بىلەن نەمدىگىنىچە ئورنىدىن تۇرۇپ، كۆز ئالدىدىكى قاباھەتلەك مەنزىرىنى كۆرۈپ ھاڭ - تاڭ قالدى، چۈنكى ئايگۈل سۇپىدىن يەرگە يېقىلىپ، قان ۋە تۆپا ئىچىدە مىدرى - سىدىر قىلماي ياتاتتى. «ئۇ ئۆزى يېقىلىپ چۈشكەنمىدۇ ياكى من كەپچىلىكتە ئۇنى ئىتتىرىپ چۈشورۇۋەتكەندىمەنمۇ؟» مۇختىر نۇر شۇلارنى ئوپلاپ ئازاراق گائىگىراپ تۇرۇپ قالغاندىن كېيىن، كېيىم - كېچەكلىرىنى تېز - تېز كېيىپ سۇپىدىن چۈشۈپ، ئايالنى كۆتۈرۈپ سۇپىغا ئالدى، سىلىكىپ مىدرىلاتقاج ئىسمىنى قايتا - قايتا توۋىلىدى. ئايگۈل بولسا ھېچقانداق ئىنكااسىسىز، ساداسىز ياتاتتى.

ئۆزىنىڭ ئاخشامقى ياۋۇزلىقلىرى كۆز ئالدىغا غىل - پال زاهىر بولۇپ ئۆتكەن مۇختىر نۇرنىڭ بىردىنلا يۈرۈكى ئېغىپ، ئۇنى ئىچىگە چۈشۈپ كەتتى : «توغرا، ئاخشام من ئۇنى نۇرغاندەك قىلىۋاتاتتىم، ئەمدى بۇ نېمە ئىش؟ من نېمە قىلىپ قويدۇم؟ ئۇ

راستتىنلا ئۆلۈپ كەتكەنمىدۇ؟ ئەجمبا مەن ئۆز ئايالىمنى ئۆلتۈرۈپ قويىدۇمۇ؟ ئاھ خۇدا! » مۇختەر نۇر بۇ ئىشلارنىڭ راستتىنلا بولۇپ ئۆتكىنگە بىر ئىشىنىپ، بىر ئىشەنەمىي گاڭگىرايتتى. بىراق، يۈز بېرىشكە تېگىشلىك بولىغان تراڭىدىيە يۈز بېرىپ بولغانىدى. ئۇ ئايالىنى دۇمبالىغان قولىنى قاتتىق چىشلىيەتتى، ھاراق ئىچكەن ئاغزىغا غەزەپ بىلەن كاچاتلايتتى، ئەممە نېمەلا قىلسۇن، كۆز ئالدىدىكى بۇ شەپقەتسىز رېئاللىقنى ئۆزگەرتەلمىتتى. قاچانلاردىدۇر ئۇخلاپ قالغان تۇرسۇنگۈل چۆچۈپ ئويغىنىپ، ئانىسى بىلەن دادىسىنىڭ قورقۇنچلۇق ھالىتىنى كۆردى - ده، قورقۇنچىن ئۆزىنى سىرتقا ئاتتى. چوڭ ئانا، چوڭ دادىسى تۇرسۇنگۈلنىڭ ئېسەدەپ تۇرۇپ يېرىم - يارتا قىلغان گەپلىرىدىن، شۇمۇقۇنى تۈيدى - ده، دەرھال ئايگۈلنىڭ ئۆيىگە قاراپ يول ئالدى. چوڭلار، ساقچىلار يېتىپ كەلگەندە مۇختەر نۇر پېشانىسىنى قاماللىقىنچە چاترىقىغا قاراپ زوڭ ئولتۇراتتى. ئۇنىڭ ھازىرقى تۇرقىنى كۆرگەن ئادەم ئاخشامقى قاۋاندەك ئەپتىنى ھەرگىز تەسەۋۋۇر قىلالمايتتى.

قانۇن دوختۇرى ئايگۈلنىڭ جەسىتىنى تەكشۈرۈپ : «زىيانكەشلىكە ئۇچرىغۇچى بىسىز ئەسۋابنىڭ زەربىسىدىن ئومۇمۇي بەدەن خاراكتېرىلىك زەخىملەنگەن، مېڭىگە قان چوشۇپ توقۇلمىلار ئېغىر زەخىملەنگەنلىكتىن، مېڭە ئىقتىدارى تو سقۇنلۇققا ئۇچراپ ئۆلگەن» دەپ يەكۈن چىقارادى.

جاۋابكار مۇختەر نۇر D ناهىيەلىك تۇرمىدە ئۇزاققا سوزۇلغان مۇدھىش كېچىلەرنى ۋەھىمە ئىچىدە ئۇيقوسىز ئۆتكۈزۈشكە مەجبۇر ئىدى. ئۇنىڭ خۇنۇك كۆزلىرى ئۇيقوغا ئىلىنىسلا، قالايمقان ئوي - خىيال بىلەن ۋەھىملىك چۈش ئۇنى قىينىاتتى. ئۇ چۈشىدە ئايالىنى چاچلىرى چۇۋۇلغان، كۆزلىرى غەزەپ بىلەن چەكچەيگەن، ئىككى قولىنى گېلىدىن قاتتىق بوغىدەخانىدە كلا ئۆزىگە قاراپ سوزۇۋاتقان ھالەتتە كۆرەتتى. بۇنداق چاگلاردا ئۇ ئۆندەرەپ قوپۇپ

کېتەتتى ۋە قايىسىدۇر بىر ئايەتنى شىۋىرلايتتى، كېپىيياتى سەل ئۈڭشالغاندا بولسا، ئەينى ۋاقتىتا ئىشق - پىراقىدا سەۋاىى بولۇپ يۈرگەن، ئۇنى مۇرادىغا يەتكۈزگەن سۆبۈملۈك جورىسىنى چوڭقۇر سېغىنىش ۋە جۇدالىق ئازابى ئىچىدە ئەسلىپ كۆز يېشى قىلاتتى. مانا هازىر ئۇ شۇنى چوڭقۇر تونۇپ يەتتىكى، ئۇنىڭ ئايالى ھەققەتەن ئۇنىڭغا كۆيۈندىغان، ھېچقانداق نۇقسانى يوق پەرشتە سۈپەت، ئالىيچاناب، ۋاپادار مەھبۇب ئىدى. ھەي، شۇ لەنتى ھاراق!

مۇختىمۇر نۇر بەزىدە بىراقلات ئۆلۈپ تۈگىشىپ كېتىشنى، قەدىردا ئايالىنىڭ يېنىغا بېرىپ، ئۇنىڭ پۇتلۇرىغا ئېسىلىپ گۇناھىنى تىلەشنى ئاززۇ قىلاتتى، لېكىن يەنە بىر تۈرۈپ ئۆلۈمنىڭ ۋەھىمىسىدىن قورقۇپ، بۇ خىيالىدىن يالتىيىپ قالاتتى.

يەنە بىر تەقدىر

2002 - يىل 11 - ئايىنىڭ 1 - كۇنى جاۋابكار مۇختىمۇر نۇر ئېلايدىلىك ئوتتۇرا خەلق سوت مەھكىمىسى تەرىپىدىن سوتقا تارتىلدى، سوت زالى چەتتىن ئاڭلىغۇچىلار بىلەن لىق تولغانىدى. مۇختىمۇر نۇر ئۆزىنىڭ زىيانكەشلىكە ئۇچرىغۇچى بىلەن ئۆتكۈزگەن بەختلىك ئائىلە تارىخىنى، جىنайى قىلمىشى ھەققىدىكى كەچۈرمىشلىرىنى بىر بىرلەپ بايان قىلدى، ئۇنىڭ ئائىلىسى تەرىپىدىن ۋە مەرھۇم ئايگۈلنىڭ ئائىلىسى تەرىپىدىن كەلگەنلەر سوت زالىدا ئىككى چەت بولۇپ ئولتۇرۇپ، سوتنى ئەستايىدىل ئاڭلاۋاتاتتى. ھەر ئىككى تەرمىنىڭ شۇ تاپتىكى ئوي- پىكىرى ۋە سوتنىڭ ئاخىرقى نەتىجىسىنىڭ قانداق بولىدىغانلىقىغا بولغان ھېسىيياتى تولىمۇ مۇرەككەپ ئىدى. كېڭەشمە سوت مۇنداق قارار قىلدى:

جاۋابكار مۇختىمۇر نۇر دۆلەت قانۇنىنى ۋە باشقىلارنىڭ

جىسمانىي هوقۇقى، ياشاش هوقۇقىنى كۆزگە ئىلماي، بىكۈناھ ئايالى ئايگۈلنىڭ پېزىلىتىدىن ئورۇنىسىز گۇمانلىنىپ، هاراق نىچىپ مەست بولۇپ، ئايگۈلنى كالتەك بىلەن كۆپ قېتىم، كۆپ جايلىرىغا ئۇرۇپ زەخىملەندۈرۈپ، ئۇنىڭ ئۆلۈپ كېتىشىگە سەۋەبچى بولغان. ئۇنىڭ قىلمىشىدىن قەستەن زەخىملەندۈرۈش (ئادەمنىڭ ئۆلۈشىگە سەۋەبچى بولۇش) جىنايىتى شەكىللەنىدۇ. جاۋابكار قانۇن بويىچە قاتتىق جازالىنىشقا تېگىشلىك ئىدى، لېكىن ئۇنىڭ دېلو سادىر قىلغاندىن كېپىن قىلمىشىغا پۇشايمان قىلىپ، جىنايىتىنى تولۇق ۋە ئىينەن تاپشۇرۇشتىكى ئىپادىسى ياخشى بولغانلىقى ۋە دېلونىڭ ئومۇمىيۇزلۇك ئەھۋالى نەزەرگە تېلىنىپ، ئۇنىڭغا قانۇن بويىچە مۇددەتتىز قاماق جازاسى بېرىلىپ، سىياسىي هوقۇقىدىن ئۆمۈرۈزايىت مەھرۇم قىلىنىدى.....

شۇنداق، جىنايىتچى مۇختىر نۇر ئەمدى مەڭگۇ تۈرمىدە ياتىدۇ، نۇئۆزىنىڭ ئادەم دېسە ئادەم ئەمس، ھايۋان دېسە ھايۋان ئەمس بىر مەخلۇق بولۇپ قالغانلىقىدىن چوڭقۇر ئۆكۈنۈپ پۇشايمان قىلىدۇ، تېخىمۇ كۆپ، تېخىمۇ ئازابلىق پۇشايمان ئۇنى ھەر كۈنى ئازابلايدۇ.....

2002-يىل 11-ئايدا يېزىلدى،
2006-يىل 9-ئايدا تۈزتىلىدى.



قۇمغا چۈشكەن شىشخال

هایاتلىق سەپىرىدە ئادەم تۈرلۈك - تۆمنن تاسادىپىيلىقلارغا يولۇقىدۇ. بۇ تاسادىپىيلىقلارنىڭ بىزىلىرى كىشىنى سۆيۈندۈرسە، يەنە بىزىلىرى كىشىنى زور ئىقتىسادىي، مەنىۋى زىيانغا، تۇرنىنى تولدىرۇۋالغۇسىز ئېغىر پۇشايمانغا دۇچار قىلىدۇ. بىز كۇندىلىك تۇرمۇشىمىزدا تاسادىپىي خۇشاللىقلارغا ئېرىشىشنى، تاسادىپىي ئازابلاردىن نېرى بولۇشنى ئۆمىد قىلىمزا، كۆپىنچىمىز ئىشتىن ئاۋۇل نېمىلەرنى قىلىش، نېمىلەرنى دېيىشنىڭ توغرا؛ نېمىلەرنى قىلىش، نېمىلەرنى دېيىشنىڭ خاتا ئىكەنلىكىنى سوغۇق قانلىق بىلەن ئويلانمايمىز. بىزنىڭ بىخۇدلىق ئىچىدە باسقان ھەربىر قەدىمىمىز، ھەربىر ئېغىز گېپىمزمۇ بەزىدە ئۆزىمىز تېخى تەسەۋۋۇر قىلىپ ئۈلگۈرەلمەيدىغان ئېغىر ئاقىۋەتلەرنى كەلتۈرۈپ چىقىرىشى مۇمكىن.

كىبىر مەمدەت 40 ياشقا قىدەم قويغان، بىر ئوبىدان بەختلىك ئائىلىسى، ئامراق خوتۇن - باللىرى بار ئەر ئىدى. ئۇ 1 ناھىيەسىنىڭ مەلۇم يېزىسىدىن بولۇپ، 2005 - يىل 10 - ئايىنىڭ 19 - كۇنى چۈشتىن كېيىن ئۇرۇمچى ۋاقتى سائەت 3 لەردە يېزىلىق توک بىلەن تەمىنلەش پونكتىغا توک پۇلۇ تۆلەشكە كېتىۋېتىپ، توساتىن يول بويىدىكى بىر سۆگەتلەكتە بىر توب ئادەمنىڭ بىر يەركە ئۈلىشۇفالغانلىقىنى كۆردى. دە، نېمە ئىش قىلىۋاتقانلىقىغا قىزىقىپ، موتوسىكلېتىنى يولنىڭ چېتىگە توختىتىپ قويۇپ، ئۇلارنىڭ ئارىسىغا قىستىلىپ كردى.

ئەسلىدە بۇ يەردە قوشنا كەنتىكى 7 — 8 ئادەم شىشخال ئارقىلىق قىمار ئۇيناۋاتاتتى. كېبىر مەممەت بۇلارنى كۆرۈپ ئىككىلەنمەيلا قىمارۋازلار تۈپىغا قوشىلدى. قىمار جىددىي داۋاملىشىۋاتاتتى، شىشخال ئېتىش نۆۋىتى تۇرسۇن ئوبۇلغا كەلگەندە، كېبىر مەممەت قولىدىكى پۇلدىن سانىمايلا بىر تۇتام ئايىرىپ، تاۋكاغا تاشلاپ دو تىكتى. تۇرسۇن ئوبۇلمۇ بۇ پۇلغا «بار!» دەپلا شىشخالنى تاۋكاغا تاشلىغانىدى، بىر تال شىشخال دومىلاپ بېرىپ تاۋكانىڭ سىرتىدىكى قۇمغا چۈشۈپ، تۇرسۇن ئوبۇلنىڭ ئۆتۈشىغا دەسسىپ قالدى. تۇرسۇن ئوبۇل چاققانلىق بىلەن تاۋكادىكى پۇلنى ئېلىشىغا، كېبىر مەممەت ئۇنىڭغا :

— سەن شىشخالنى قۇمغا ئېتىپ كەلتۈرۈپ قويىدۇك، بۇ ھېساب ئەمەس، مەن ساڭا 150 يۈەن دو تىكىمن، پۇلنى قايتۇرۇپ بەر — دېدى. سورۇندىكىلەر كېبىر مەممەتكە :

— شىشخال كېپقالدى، سەن پۇلنى بەرمىسىڭ بولمايدۇ، — دېدى. ئۇلارنىڭ كۆپ قىسمى تۇرسۇن ئوبۇلنىڭ ئۆلپەتلەرى ياكى كەنتداشلىرى بولغاچقا، قەستەن تۇرسۇن ئوبۇلغا يان بېسىۋاتاتتى. كېبىر مەممەت توك بىلەن تەمىنلەش پۇنكىتىغا ئۆتكۈزۈدىغان پۇلنى قاراپ تۇرۇپ تارتقۇزۇپ قويۇشنى خالىمايتتى، شۇڭا ئورنىدىن تۇرۇپ : — پۇلۇمنى قايتۇرۇپ بېرەمسەن - يوق؟ — دەپ بىر مۇشت

ئۇرۇپ تۇرسۇن ئوبۇلنىڭ بۇرنىنى ئۇرۇپ قانىتىۋەتتى. تۇرسۇن ئوبۇلمۇ كۆپ سورۇن كۆرگەن، ئالدىراپ بىرەرسىدىن يانمايدىغان كىشى بولغاچقا، كېبىر مەممەتنىڭ سول قاپىقىغا كېلىشتۈرۈپ بىرنى سالدى. كېبىر مەممەت ئۇنىڭ يۈز قىسىمغا بىرنى ئۇسۇدى، تۇرسۇن ئوبۇل كېبىر مەممەتنىڭ بۇرنىغا مۇشت بىلەن يەنە بىرنى ئۇرۇپلا، يۈگۈرۈپ بېرىپ يۈل بويىدىكى سۆگەتتىن بىر تال شاخنى سۇندۇرۇۋېلىپ

كالتكى ياسديي، شۇ جايىدىكى باشلانغۇچ مەكتەپ تېمىنلىڭ يېنىغا
كالتكىنى تاشلىۋەتتى. كېبىر مەممەت قىمار سورۇنىدا تۇرۇپ:

— مەن قانداق قىلسام قىلىپ، سەندىن 150 يۈەن پۇلۇمنى
ئالمائى قويمايمەن، پۇلنى بەرمىسىڭ خوتۇنۇڭنى ئالغاچ كەل! — دەپ
تىللەدى. تۇرسۇن ئوبۇل بۇگەپنى ئاڭلاپ ئارقىسىغا يېنىپ پىشىق
خش پارچىسى ۋە بايا ئۆزى تاشلىۋەتكەن كالتكىنى ئېلىپ يۈگۈرۈپ
كەلگەنچە كېبىر مەممەتنىڭ بويۇن قاتارلىق جايلىرىغا ئارقا -
ئارقىدىن بىرقانچىنى ئۇرۇۋەتتى. كېبىر مەممەتنىڭ باش - كۆزى
پېرىلىپ قانغا بويالدى. ئۇ ئاچچىقىدا يېنىدىكى پىچاقنى قولغا
ئېلىپ، تۇرسۇن ئوبۇلغا قالايمقان شىلتىشقا باشلىدى. پىچاق
تۇرسۇن ئوبۇلنىڭ ئوڭ تاغاق، بىلەك، سول يوتا، سول پاچاق قاتارلىق
جايلىرىغا تىقلەدى. تۇرسۇن ئوبۇل ئۆيى تەرەپكە قاچقاندا، كېبىر
مەممەت يەنلا بولدى قىلمائى، ئۇنى قوغلاپ ماڭدى. باشقىلار نەسەھەت
قىلىپ ئۇنىڭ ئالدىنى توسوۋالدى. بۇ چاغدا تۇرسۇن ئوبۇل نەق
مەيداندىن 30 نەچچە مېتىر يىراقلىققا بېرىپ قانسىراپ يىقىلىدى،
ئۇرۇق - تۇغقانلىرى كېلىپ ئۇنى يېزلىق دوختۇرخانىغا ئېلىپ
بارغان بولسىمۇ، داۋالاش ئۇنۇم بەرمەي، ئۇ شۇ كېچىسى ئۆلۈپ كەتتى.
كېبىر مەممەت بىر خۇسۇسي دوختۇرغا زەخمىسىنى تاڭدۇرغاندىن
كېيىن، كېچىلەپ قېچىپ قوشنا ناھىيەدىكى بىر دوستىنىڭ ئۆيىگە
يوشۇرۇنۇۋالدى، ئىككى كۈندىن كېيىن شۇ يەردە قولغا چۈشتى.

ۋىلايەتلەك ئوتتۇرا خەلق سوت مەھكىمىسى مەزكۇر دېلونىڭ
جىنайى ئىشلار قىسىمى بىلەن قوشۇمچە ھەق تەلەپ قىسىمىنى
بىرلەشتۈرۈپ ئوچۇق سوت قىلىپ : جاۋابكار كېبىر مەممەتنىڭ
يۇقىرىقى قىلمىشدىن قەستەن زەخىملەندۈرۈش (ئادەمنىڭ
ئۆلۈشىگە سەۋەبچى بولۇش) جىنایىتى شەكىللەندىۋ، ئۇنىڭ


جىنايىتى ئېغىر، جەمئىيەتتە پەيدا قىلغان تەسىرى يامان. بۇ دېلودا زىيانكەشلىكە ئۇچرىغۇچىنىڭ كەينىگە يېنىپ كېلىپ جاۋابكارنى قاتتىق ئۇرغانلىقىدەك ھەرىكتى مۇھىم سەۋەب بولغان. جاۋابكارغا جازا ئۆلچىگەندە بۇ تەرەپنى ۋە دېلۇنىڭ ئومۇمىزلىك ئەھۋالىنى نەزەرگە ئېلىشقا تېڭىشلىك. زىيانكەشلىكە ئۇچرىغۇچى ئائىلىسىنىڭ قوشۇمچە ھەق تەلەپ دەۋا تەلىپىنىڭ قانۇنغا ئۈيغۇن بولغان قىسىمىنى قانۇن بويىچە قوللاش كېرەك دەپ قاراپ، قانۇنىدىكى ئالاقىدار بەلگىلىمىلىرنىڭ روهىغا ئاساسەن، جاۋابكار كېبىر مەمەتكە مۇددەتسىز قاماق جازاسى بېرىپ، سىياسىي ھوقۇقىدىن ئۆمۈرۋايدەت مەھرۇم قىلىشقا، قوشۇمچە ھەق تەلەپ دەۋا سىدىكى دەۋاگەرنىڭ بارلىق ئىقتىسادىي زىيىنى ئۇچۇن 85 مىڭ 175 يۇھن تۆلتىپ بېرىشكە ھۆكۈم قىلغانىدى. تەرەپلەر بۇ ھۆكۈمگە قايىل بولۇپ نارازىلىق ئەرز بەرمىگەچكە، 1- سوت ھۆكمى قانۇنىي كۈچكە ئىگە بولدى.


بۇ دېلودا نۇرغۇنلىغان كۆز يېشى ۋە ئازابلىق، ئاچىقىق ساۋاقلار سىڭىپ كەتكەن. زىيانكەشلىكە ئۇچرىغۇچى قاتارلىق قىمار مەستانلىرى شۇ قىمارنى ئۇيۇشتۇرمىغان بولسا، زىيانكەشلىكە ئۇچرىغۇچى تۇرسۇن ئوبۇل قايتىپ كېلىپ جاۋابكارنى ئۇرۇپ جىدەلنى قايتا قوزغىمىغان بولسا، جاۋابكار كېبىر مەمەت ئۆز يولىغا كېتىۋەرگەن ۋە 150 يۇھننىڭ مېھرىدىن كەچكەن بولسا، تۇرسۇن ئوبۇلنىڭ غۇرۇرىغا تېڭىدىغان سۆز- ھەرىكتەلەرنى قىلمىغان بولسا، زىيانكەشلىكە ئۇچرىغۇچى تۇرسۇن ئوبۇلماۇ بىئەجهل ئۆلۈپ كەتمىگەن، جاۋابكار كېبىر مەمەت مۇ تۇرمىگە ئۆمۈرلىك بەند قىلىنىمىغان، ئىككى تەرەپنىڭ گۈلدەك ئائىلىسىمۇ خانىۋەيران بولمىغان، بالىلار يېتىم، ئاياللار تۇل، ئاتا- ئانىلار نادامەتتە قالمىغان

بولاتنى.

جەمئىيەتلىك زەق قىماردىن ئىبارەت پارازىت بەھۆدە زىيانلارنىڭ كۆرۈلۈشىگە، جىنايى ئىشلار دېلولىرىنىڭ يۈز بېرىشىگە بىۋاسىتە سەۋەب بولۇۋاتىدۇ. شۇڭا، قىمارۋازلىق ۋە شۇنىڭغا ئوخشاش يۇقۇملۇق مىكروبىنىڭ ھۆجۈمىدىن ھەر مىنۇت ھوشيار تۇرۇپ، قەتىي ئىرادە بىلەن تىنچ، ئىتتىپاق بولغان ئىجتىمائىي مۇھىتىنى قوغدىشىمىز، ئۆزىمىزنىڭ گۈزەل تۇرمۇشىنى قەدىرىلىشىمىز لازىم.

2006- يىل 5- ئاي





بای بولۇش چۈشى

بای بولۇشنى ئوپلەمابىدигان بىرمە كىشى بولمىسا كېرەك. ھەر دەرىجىلىك پارتىكوم، ھۆكۈمەتلەرنىڭ ئىلهامى ئاستىدا، ھالال ئەمگىكى، تىرىشچانلىقى ۋە ئەقىل-پاراستىنگە تايىنىپ بای بولغانلار، بای بولۇۋاتقانلارمۇ ئاز ئەمەس. لېكىن، رىقاپەتلىمىش تۈغۈسى ئاجز، مەدەننېيەت ساپاسى تۆۋەن، ئەمگەكىنى ياقتۇرمابىدигان بىر قىسىم كىشىلەر «قوى باقمىاي پاقلان يېسىم، ئىش قىلماي ئاق نان يېسىم» دەپ، كۈن بويى «بەخت قۇشى» نىڭ بىر كېچىدىلا بېشىغا قونۇشنى چۈشەپ يۈرمەكتە. بۇنداق چۈش ئابلىز كېرىمنى يېرگىنىشلىك «ئوغرى» دېگەن ئاتاققا قوبىدى.

ئابلىز كېرىم S ناھىيەسىنىڭ بازىرىغا يېقىن يېزىسىدا ئولتۇرۇشلىق دېھقان بولۇپ، ئۇنىڭ قەدىناس ئايالى، ئىككى پەرزەنتى ۋە ئەمدىلا ئالىتە ئايلىق بولغان ئوماق بىر نەۋىرسى بار ئىدى. ئۇنىڭ ئائىلە شارائىتى ئانچە باياشات بولمىسىمۇ، بالا - چاقىلىرى ھەر ھالدا ئاج- يالىڭاچمۇ قالمايتتى. ئۇ دېھقانچىلىق بىلەن شۇغۇللەناتتى، ئارىسال پەيتىلدەر دە ئۇنىڭ بۇنىڭ ئىش- ئەمگەكلىرىنى قىلىشىپ بېرىپ، ئانچەم مۇنچە پۇل تېپىپ تىرىكچىلىك قىلاتتى. ئۇ يېقىنلىقى يىللاردىن بۇيان ئەتراپىسىدىكى بەزى كىشىلەرنىڭ بای بولۇپ كېتىۋاتقانلىقىنى كۆرۈپ، بالىدۇرراق بای بولۇشنىڭ شېرىن چۈشلىرىنى پات - پات كۆرۈپ ھۆزۈرلىنىدىغان بولۇپ قالدى.

2003 - يىل 7 - ئايىنىڭ مەلۇم بىر كۇنى ئۇ كۈيىنۇغلىنىڭ ئۆي سېلىشغا ياردەملىشىش جەريانىدا، كۈيىنۇغلىنىڭ ئىنسى ئەخەمەتجاننىڭ بانكىدا نەچە ئۇنىمىڭ يۇون پۇلى بارلىقىنى ئاڭلاپ ئويلىنىپ قالدى : « ئەجەبا مەن بىر ئۆمۈر ئىت - ئېشەكتەك ئىشلەپمۇ قولۇم تۈزۈك پۇل كۆرمىدى. توۋا، ئەمدىلا 20 نەچە ياشقا كىرگەن بىر سويمىنىڭ بىردهمە شۇنچىۋالا باي بولۇپ كەتكىنىنى! پۇلدارلارغۇ هارامدىن يانمايدۇ، كىشىنىڭ ھەققىدىن قورقمايدۇ. توختا، مەنمۇ بىرەر قېتىم..... »

ئۇ مانا مۇشۇنداق ئىزتىراپلىق ئوي - خىيالنىڭ تۇرتىكىسىدە ئاخىر « قول سېلىش » قارارىغا كەلدى ۋە پۇرسەت كوتۇپ يۇردى. ئەخەمەتجان ۋە ئۇنىڭ ئائىلىسىدىكىلەرنىڭ جاپالىق تىرىشچانلىقى ۋە قان - تەر بەدىلىگە يارىشا، تېرىغان كېۋەزلىرى بۇ يىلمۇ ئوبدان ئوخشىدى، يەنە كېلىپ كېۋەزنىڭ سېتىۋېلىنىش باهاسىمۇ ئۆتكەن ھەرقانداق يىلىكىدىن يۇقىرى بولدى. شۇڭا، ئۇنىڭ ئائىلىسىدىكى چوڭ - كىچىكلىرىنىڭ ھەممىسى ئالدىراش بولۇپ كەتتى، كېۋەزلىكە سەھەردە بىر چىقىپ كەتسە، ئاخشىمى قاراڭغۇ چوشىكەندە قايتىپ كېلەتتى، كۇندۇزى ئۆيىدە ھېچكىم قالمايتتى. بۇ ئابلىز كېرىم ئۇچۇن ياخشى پۇرسەت ئىدى.

2003 - يىل 10 - ئايىنىڭ 11 - كۇنى چىڭىچىچۈش مەزگىلى، مەھەلللىدىكىلەرنىڭ كۆپ قىسىمى ئېتىزلىققا كەتكەن، مەھەلللىدە قالغانلىرىمۇ چۈشلۈك ئارام ئېلىش ئۇچۇن ئۆيلىرىگە كىرىپ كەتكەن بولۇپ، مەھەللە كۆچىلىرىدا بىرەرمۇ ئادەم كۆرۈنەيتتى. ئابلىز كېرىم خۇددى ئوغرىمۇشۇكەتكەن تىمىسىقلاب، ئەخەمەتجاننىڭ ئۆي ئەتراپىدا پەيدا بولدى ۋە تۆت ئەتراپقا بىر قۇر قاربۇھەتكەندىن كېيىن، غىپىپىدە

تامдин ئارتىلىپ هويلىغا چوشتى، ئاندىن ئۆينىڭ قولۇپىنى بۇزۇپ ئىشىكىنى ئېچىپ ئۆيگە كىرىپ، ھەممە يەرنى ئالا قويىماي ئاختۇرۇشقا باشلىدى. شۇ چاغدا ئۆنىڭ كۆزى ئۆينىڭ بىر بۇلۇشىدىكى چامادانغا چوشتى - ده، چاماداننىڭ قولۇپىنى بۇزۇپ ئېچىپ ئىچىدىكى بىر كارتنى قولىغا ئالدى. بۇ ئەسلىدە ئەخمىتجاننىڭ قۇرۇلۇش بانكىسىدا ئامانەت قويغان نەق پۇل ئامانەت كارتىسى ئىدى. ئابلىز كېرىم نەق پۇلغۇ ئېرىشىلمىگەن بولسىمۇ، ھەر حالدا نەق پۇل كارتىسى ۋە ئۆنىڭ مەخپىي نومۇرى خاتىرىلەنگەن ئىككىلىك باغاقچىنى يانچۇقىغا مەھكەم سېلىپ، بايا كىرگەن جايى بىلەن چىقىپ كەتتى. ئۇ ئۇدول S ناھىيەلىك قۇرۇلۇش بانكىسىنىڭ مەلۇم تارمىقىغا بېرىپ ئاپتوماتىك پۇل ئېلىش ماشىنىسىغا كارتىنى كىرگۈزۈپ، ئاندىن ھېلىقى مەخپىي نومۇرنى بېسىشى بىلەن تەڭ ئويلىمىغان يەردىن ئۆنىڭ كىچىككىنە ئاغزىدىن خۇددى ئۇيغۇر خەلق چۆچەكلىرىدىكى ئالتۇن تېزەكلىيەدىغان ئېشەكىڭىدەك، 100 يۈنلىك پۇللار توختىماي توکۇلۇشكە باشلىدى. ئۇ كۆزلىرىگە ئىشەنمەي، بەئەينى غايىبىتنى بىر سېھىرىلىك خەزىنىگە يولۇققان ئادەمەدەك ھاياجان ئىچىدە چاڭگىلىدىكى پۇللارنى پۇرلەپ پۇرلەپ قويىنغا تىقىپ، ئارقىدىن بىراۋاڭلار قوغلاۋاتقاندەك تېز - تېز مېڭىپ ئۆيگە كەلدى. ئۇ ئىشىك - دېرىزلىرىنى مەھكەم تاققۇپتىپ پۇلنى سانۋىدى، 21 مىڭ 200 يۈن چىقتى. ئۇ بۇ پۇللارنى قانداق بىر تەرەپ قىلىشنى كۆپ ئويلاپ، ناخىر ناھايىتى ياخشى بىر ئەقىل تاپتى. ئۆنىڭ خوتۇنى ئەسلىدە قوشنا ۋىلايدىنىڭ مەلۇم ناھىيەسىدىن بولۇپ، بىرنەچە يىلىدىن بېرى قېيىنئاتا - قېيىنئانسىنى يوقلاپ كېلىشكە چىقىنالماي كەلگەندى، مۇشۇ پۇرسەتتىن پايدىلىنىپ ھەم ئۇلارنى

يوقلاش، هم كىشىلەرنىڭ كۆزىدىن بىر مىزگىل ئۆزىنى چەتكە ئېلىش ئۈچۈن خوتۇنىنى ۋە ھېلىقى «ئولجا» نى ئېلىپ ئەتتىسى ئەتىگەندىلا قوشنا ۋىلايەتكە قاراپ يولغا چىقتى.


بىر كۈنلۈك ئېغىر ئەمگەكتىن قايىتىپ كەلگەن ئەخەمەتجان ئۆيىگە كېلىپلا ئۆي ئىچىنىڭ قالايمقانلىشىپ كەتكەنلىكىنى، پۇل كارتىسىنى سېلىپ قويغان چامادان ئاغزىنىڭ ئۆچۈق تۇرغانلىقىنى كۆرۈپ، كارتىنىڭ ئوغرىلىنىپ كەتكەنلىكىنى بىلدى ۋە دەرھال ساقچىخانىغا بېرىپ دېلو مەلۇم قىلدى.


ساقچىلار مۇئىيەمن دائىرەدە تەكشۈرۈشنى باشلىدى. گۇمان ناھايىتى تېزلا ئابلىز كېرىمگە مەركەزىلەشتى. ئۇلار گۇماندارنىڭ قېچىپ كەتكەنلىكىنى ئېنىقلاب، ئىز قوغلاپ ئۇنى يوشۇرۇنۇۋالغان جايىدىن قولغا چوشۇردى، ئوغرىلانغان ھېلىقى پۇل تولۇقى بىلەن ئىگىسىگە قايىتۇرۇلدى.

S ناھىيەلىك خەلق سوت مەھكىمىسى جاۋابكار ئابلىز كېرىمنىڭ ئوغرىلىق دېلوسىنى ئۆچۈق سوت قىلىپ، ئۇنى دۆلىتىمىز جىنaiي ئىشلار قانۇنىنىڭ 264 – ماددا، 2 – تارمىقىدىكى بەلگىلىمىسىگە ئاساسەن مۇددەتلەك يەتتە يىللەق قاماق جازاسى بېرىپ، قوشۇمچە 1000 يۈەن جەرمىمانە قويۇشقا ھۆكۈم قىلدى. جاۋابكار بېرىلگەن جازاغا قايىل بولىماي، نارازىلىق ئىز بىرگەن بولسىمۇ ۋىلايەتلەك ئوتتۇرا خەلق سوت مەھكىمىسى 2 – سوت تەرتىپى بويىچە تەكشۈرۈپ، ئەسلىي سوتتىنىڭ دېلو پاكىتى ۋە خاراكتېرىنى بېكىتىشى توغرارا، قانۇن ماددىلىرىنى تەتبىقلاب جازا ئۆلچىشى مۇۋاپىق، سوت قىلىش تەرتىپى قانۇنغا ئۈيغۇن بولغان دەپ قاراپ، دۆلىتىمىز جىنaiي ئىشلار دەۋا قانۇنىنىڭ 189 – ماددا 1 – تارمىقىدىكى بەلگىلىمىسىگە

ئاساسەن جاۋابكارنىڭ نارازىلىق ئەرزىنى رەت قىلىپ، ئەسلىي
ھۆكۈمنى كۈچكە ئىگە قىلىش توغرىسىدا كېسىم چقاردى.
جاۋابكار نابلىز كېرىمنىڭ ئەڭ ئاخىرقى كىچىككىنە ئۆمىدىمۇ
شۇنىڭ بىلەن يوققا چىققانىدى. ئۇ ئاخىر ئۆز تەقدىر بىگە تەن بېرىشكە
مەجبۇر بولدى. ئۇ ھېلىقى تۇيۇقسىز بېيىپ كېتىشتەك شېرىن
چۈشىنىڭ دامىغا چۈشۈپ كەتكەنلىكىنى ھەر قېتىم خىالىغا
كەلتۈرگىنىدە، چوڭقۇر پۇشايمان ئازابىغا غەرق بولاتتى.

2004- يىل دېكابر





هاراقكهشنىڭ هالاكتى

ئاتا - ئانىلىرىمىز، كۆپىنى كۆرگەن مۇتىۋەر چوڭلىرىمىز بىزگە دائىم هاراقنىڭ هارام ئىكەنلىكى توغرىسىدا پەند - نەسەھەتلەرنى قىلىپ تۈرىدۇ. هاراقنى زىيادە كۆپ ئىچىش سالامەتلىكە زىيانلىق بولۇپلا قالماستىن، بىلکى ئىجتىمائىي، ئىقتىسادىي جەھەتتىكى بىخەتلەتكىمۇ زىيانلىق. هاراقكهشلىك سەۋېبىدىن جېنىدىن ئايىرىلىۋاتقان، باشقىلارنىڭ جېنىغا زامن بولۇۋاتقان، ئىقتىسادىي جەھەتتىن ۋەيران بولۇۋاتقان مىسالالار ئەترابىمىزدا ئاز ئەممىس، بىز ھەر قېتىم بۇنداق ئىچىنىشلىق پاجىئەلەرنى ئاڭلىغان ۋە كۆرگىنىمىزدە تېنىمىز بىر قېتىم شۇركۈنمەي قالمايدۇ، شۇنداقتىمۇ بەزى چاغلاردا ئۇنىڭغا يەمچۈك بولۇپ كېتىمىز.

2007 - يىل 3 - ئايىنىڭ 20 - كۆنى ھاۋا ئىللەپ، ئەركە سابا پۇتۇن مەۋجۇداتلارغا يېڭى ھاياتلىق ئۇمىدىنى ئاتا قىلغانىدى. مۇسا ھېيت ئابدۇرپىشت ۋە بىرنهچە ئۇلىپتى بىلەن Q شەھىرىنىڭ ئاۋات كۆچلىرىدىن بىرسىگە جايلاشقان مەلۇم مەيخانىغا جەم بولۇشۇپ، بىرددەم - يېرىمىدەم كۆڭۈل ئىچىشماقچى بولۇشتى. كىملەرنىڭدۇر تېلېفون ئارقىلىق «ئىسىقىرتىش» ئى بىلەن، ھايال ئۆتىمەيلا بىر نەچە «تومۇچۇق» سورۇنغا ھازىر بولۇشتى. ئۇلار دەسلەپتە ئىززەت - ئېكراپ بىلەن قىزغىن پاراڭلارنى سېلىشتى، تونۇشمايدىغانلار ئۆز ئارا تونۇشتى، ئاندىن قىزىق - قىزىق يۈمۈر، چاقچاقلارنى قىلىشتى. رومىكا بىرنهچە نۆۋەتتىن ئايلانغاندىن كېيىن، قېلىن - قاتىق يۈمۈرلارمۇ سورۇننى بىر پەس ئۇچىگە كۆتۈردى. ھەش - پەش دېگۈچە

بىرنەچە بوتۇللىكىنىڭ يېنى يەرگە تەڭدى. كىچىككىنە ئايىمىخانا قالايمىقانلىشىشقا باشلىدى، بەزىلەر كانىيى يېرىتلىغۇدەك ۋارقىراپ- جارقىرسا، بەزىلەر ئالدىدىكى قورۇما شىرىھىسىگە بېشىنى قويۇپ خورەكە چۈشكەندى، يەنە بەزىلەر شىركە يېچىلىكتە قىزلارغا قەلبىنى چۈشكەندۈرمەكتە ئىدى. شۇ ئارىلىقتا سورۇنغا ھەممىدىن باشتاكەلگەن ئابدۇقېيۇم مۇلازىمەت پەشتاخىتىسى ئالدىغا كېلىپ قاۋاچخانا خوجايىنى ئەكىرەم ۋە باشقۇ مۇلازىملار بىلەن نېملەرنىدۇر تالىشىپ تاكاللاشىقلى تۇردى. بۇچاغدا خېلىلا تەڭشىلىپ قالغان مۇسا ھېيت كېلىپ ئابدۇقېيۇم بىلەن گەپ تەگىشىپ جىدەلللىشىپ قالدى ۋە قولغا پېچاق ئېلىپ ئۇنىڭغا قارىتىپ ئولڭ- تەتتۇر شىلتىشقا باشلىدى. سورۇندىن قايتىپ چىققان ئابدۇرپىشىت ئەھۋالنى كۆرۈپ، هاي دېمەكچى بولۇپ:

— ھەي مۇسا، بىر چىرايلىق سورۇننى بۇزۇپ نېمانداق قىلىسىن؟ يۈرە، كىربپ كېتىمىز، — دېدى ئۇنىڭ پېچاق تۇتقان قولىدىن تارتىپ. باشقىلارغا قارىغاندا ئۇنىڭ ئەقىل - هوشى خېلى جايىدا ئىدى، كۆزىگە ھېچنېمە كۆرۈنەمەي قالغان مۇسا ھېيت بىر يولقۇنۇپلا ئۇنىڭدىن قولىنى ئاجراتتى ۋە ئۇنىڭغا دېۋەيلەپ :

— نېمە دەيسەن؟ يانە كەينىڭگە، — دەپلا قولىدىكى پېچاقنى ئابدۇرپىشىنىڭ ئوڭ يوتىسىغا تىقىۋەتتى. ئابدۇرپىشىنىڭ «ۋايىجان، ماڭا پېچاق تىقىۋەتتى» دەپ توۋلىشى بىلەن قاۋاچخانا ئىچى قالايمىقانلىشىپ، قىيا - چىيا كۆتۈرۈلدى. خېرىدارنىڭ بەزىلەرى ئالدى- كەينىگە قارىماي قېچىشسا، بەزىلەرى نەلەرگىدۇر مۆكۈنۈۋېلىپ ئۆزىنى دالدىغا ئېلىشتى. ئابدۇرپىشىنىڭ يوتىسىدىن ئۇقتەك قان چىقىۋانقانلىقىنى كۆرگەن مۇسا ھېيت سەل هوشىنى يېغافاندەك بولدى- دە، قالايمىقانچىلىقتىن پايدىلىنىپ «غىپ» پىدە تىكىۋەتتى. ئابدۇرپىشىنى بىرنەچە دوستلىرى يېقىن ئەتراتىكى دوختۇرخانىغا ئېلىپ بېرىشتى.

ئىش بۇنىڭلىق بىلەن تۈگىمىدى. دوختۇرلار جىددىي تەدبىر قوللىنىپ، ئابدۇرېشتىنىڭ هاياتىنى ساقلاپ قالغان بولسىمۇ، لېكىن جىددىي قۇتقۇزۇش، داۋالاش، قان سېلىش، ئوزۇقلۇنىش، ئۆزىنىڭ ۋە ئائىلىسىدىكى كېسىل باققۇچىلارنىڭ ئىشتىن قېلىش، كىرا چىقىمى قاتارلىقلارغا خېلى كۆپ پۇل لازىم بولانتى. چۈنكى، ئۇ شۇنىڭدىن كېيىن ۋىلايەتلىك خەلق 2 - دوختۇرخانىسى، قۇرۇقلۇق ئارمىيە 12 - دوختۇرخانىسى قاتارلىق جايىلاردا بىرنەچە قېتىمدا ئۆج ئايغا يېقىن بالنىستتا يېتىپ داۋالاندى.

جاۋابكار مۇسا ھېيت Q شەھىرىگە باشقا يۈرۈتنىن كەلگەن بولۇپ، ئادەتتە كىشىلمىرگە ياللىنىپ يۈرۈپ تىرىكچىلىك قىلىدىغان يېتىمچى بولغاچقا، بۇ چىقىملارنى تۆلىگۈدەك قۇربى يوق ئىدى. ئۇ ئۆزىنىڭ بىساتىدا بار ئىقتىسادىنى يىغىپ - توشەپ ۋە ئۇرۇق - توغقالىلىرىغا يېلىنىپ يۈرۈپ، ئاران دېگەندە زىيانكەشلىككە ئۇچرىغۇچى تەرىپكە ئىلگىرى ئاخىر بولۇپ 1800 يۈمن تۆلەپ بېرەلدى. بىراق، ئابدۇرېشتىنىڭ داۋالىنىپ ساقىيىشىغا نەچە ئون مىڭ يۈمن كېتەتتى، ئابدۇرېشتىنىڭمۇ قولى قىسقا ئىدى، شۇڭا ئۇ تولۇق داۋالىنىش پۇرسىتىگە ئېرىشەلمىگەنلىكتىن، ئۇنىڭ ئۆلچەپتى قىلىدىن كېسىۋېتىلدى. بۇ جەرياندا ئۇنىڭ ئائىلىسى نەچە ئون مىڭ يۈمن قەرزىگە بوغۇلدى، لېكىن ئۇنىڭ سالامتلىكى ئەسلىكە كەلمىدى.

Q شەھەرلىك خەلق سوت مەھكىمىسى بۇ دېلىونى قانۇن بويىچە ئۇچۇق سوت قىلىپ، جاۋابكار مۇسا ھېيتىنىڭ قىلىمىشىدىن « قەستەن زەخىملەندۈرۈش (تېغىر زەخىم) » جىنایىتى شەكىللەندىدۇ، جاۋابكارنىڭ جىنایىتىگە تۆۋا قىلىش، پۇشايمان قىلىش ئىپادىسى ياخشى بولغان بولسىمۇ، زىيانكەشلىككە ئۇچرىغۇچى تەرەپنىڭ ئىقتىسادىي زىينىنى تۆلەش ئىپادىسى پاسىسپ بولغاچقا، ئابدۇرېشتى ۋاقتىدا داۋالىنىش پۇرسىتىگە ئېرىشەلمەي، كېسىۋېتىشكە تېڭىشلىك بولمىغان پۇتى

كېسىۋېتلىگەن ھەمەدە مېيىپلىك دەرىجىسىنىمۇ باھالىتالىغان، ئىقتىسادىي ۋە روهىي جەھەتتىن ئېغىر زىيانغا ئۇچرىغان دەپ قاراپ، «جۇڭخوا خەلق جۇمھۇرىيەتتىنىڭ جىنaiي ئىشلار قانۇنى» نىڭ 234 – ماددا 2 – تارمىقى، 36 – ماددىسى، «جۇڭخوا خەلق جۇمھۇرىيەتتىنىڭ ھەق تەلەپ قانۇنى ئومۇمىي قائىدىسى» نىڭ 119 – ماددىسىدىكى بەلگىلىملىرگە ئاساسەن، جاۋابكار مۇسا ھېيتقا مۇددەتلىك 7 يىللەق قاماق جازاسى بېرىپ، قوشۇمچە ھەق تەلەپ قىسىدا زىيانكەشلىككە ئۇچرىغۇچى تەرمەپنىڭ بارلىق ئىقتىسادىي زىينى ئۈچۈن جەمئىي 24 مىڭ 663 يۈەن تۆلەشكە ھۆكۈم قىلدى.

كىچىككىنه ئىشتىن چىققان بۇ غالجىرىلىق ئىككى ياشنىڭ ئىستىقبالىنى ۋەيران قىلدى. ئاتا – ئانا، ئۇرۇق – تۇغقانلارنى ئېغىر غەم – قايغۇغا سالدى، جەمئىيەتتە يامان تەسىر پەيدا قىلىپ، كىشىلەرنى ساراسىمىگە سالدى.

شۇنى تەكتىلىمەي بولمايدۇكى، ئىجتىمائىي تۈرمۇشىمىزدا ھەققەتەن ھاراق – شارابتىن، ئولتۇرۇپ – قوپۇشتىن خالىي بولغىلى بولمايدۇ، لېكىن تۆت تەڭگە پۇل تاپسىلا قاۋاځخانىغا يۈگۈرەيدىغان، پۇخادىن چىققۇچە ئىچىدىغانلارنىڭ ئەتراپىدا خېيىم – خەتەر ھەر ۋاقت مەۋجۇت. ئۇلار تۆلەيدىغان بىھۇدە بەدەلمۇ ئاز بولمايدۇ. بۇنداق نەسلەك، پېشكەللىك ئەقلەنى ئوغىرلاپ كېتىدۇ. ئەقىل ئوغىريلانسا، ئادەم ئۆزىنى يوقىتىپ، مەڭگۈلۈك پۇشايمانغا قالىدۇ، ئۆز بەختىنى بەربات قىلىدۇ. بۇ بىزگە ساۋاق! ھەر قېتىم ھاراققا ئېغىز تەڭكەندە بۇ سەممىزدە بولسۇن!

2007-يىل 4-ئاي



قايتا قامالغان نادان

هاياتلىق سەپىرىمىزىدە تۈرلۈك - تۇمن زىدىيەتلەرنىڭ سىناقلىرىغا، تاسادىپىي بەختسىزلىكلەرگە، ئېغىر كۆڭۈلىسىزلىكلەرگە ۋە تاسادىپىي خۇشاللىقلارغا دۈچ كېلىپ تۇرىمىز. ياشاشنىڭ ئۆزى كۈرەش قىلىش دېمەكتۇر. ئىرادىلىك ۋە جۈرئەتلەك كىشىلەر بۇ كۈرەشكە يۈزلىنىپ، كىشىلىك تۇرمۇشقا سوغۇققانلىق بىلەن مۇئامىلە قىلا لايدۇ ۋە تۇرمۇشقا ئىشەنج بىلەن قاراپ، كۆڭۈلىسىزلىكلەرنى خۇشاللىققا، مەغلۇبىيەتنى غەللىبىگە ئايلاندۇرالايدۇ. «بەرسەڭ يەيمەن، ئۇرساڭ ئۆلىمەن» دەيدىغانلار تەيارغا ھېيار بولۇپ، پۇتۇن ئۇمىدىنى باشقىلارغا باغلاپ، چۈشكۈنلىشىپ تەلۋىگە ئايلىنىدۇ، جىنايەت پاتقىقىغا پاتىدۇ. نۇرئېلى تۇرغۇن مانا موشۇنداقلارنىڭ تىپىك مىسالى.

نۇرئېلى تۇرغۇن 28 ياشقا كىرگەن، R ناھىيەسىنىڭ بازار ئىچىدە ئولتۇرۇشلىق ياش بولۇپ، ئاتا - ئانىسىدىن بۇرۇنلا يېتىم قالغان، تۈزۈكەك تەربىيەمۇ كۆرەلمىي، كىچىكىدىنلا كوچا - كويىلاردا بېشى قايغان، پۇتى تايغان يەرلەدە يۈرۈپ چوڭ بولغان. ئون نەچچە يىلدىن بۇيان، بىر تۇغقان ئاچىسى گۈزەلنۇر تۇرغۇن ئۇنىڭ ھالىدىن خەۋەر ئېلىپ كېلىۋاتاتى.

گۈزەلنۇر ئىنسى نۇرئېلىدىن 6 - 7 ياش چوڭ بولۇپ، ئۇلارغا جان كۆيىدۈرگۈدەك ئادەممۇ يوق ئىدى. گۈزەلنۇر رەسىدە بولغاندىن كېيىن تۇرمۇشلىقمۇ بولدى، لېكىن ياش تۇرۇپلا تۈل قېلىپ تۇرمۇشنىڭ ئېغىر سىناقلىرىنى بېشىدىن ئۆتكۈزدى. نۇرئېلى بولسا

ئەتىدىن كەچكىچە داپ داراڭلىغان، ئېشەك ھاڭرىغان يەرلەرده تاماڭا چېكىپ، ھاراق ئىچىپ يۈرۈپ، ئۇينىڭ ھېقانداق چىقىمى بىلەن كارى بولمايتى، ئائىلىنىڭ پۇتون دەردىنى گۈزەلنۈر تىجارەت قىلىپ تاپقان ئازغىنە پۇلى بىلەن قامدايتى ھەمدە «ئاغىنىلىرى ئالدىدا بويۇن قىسىپ قالمىسۇن» دەپ تاپقىنىنى ئىنسىدىن ئايىمايتى. نۇرئىلى بۇنىڭغا قانائەت قىلمىي، ھەدىسىنى «پۇل بەرمىدىڭ» دەپ قافشىتىپ تۇراتتى. قىلىپ بەرمىدىڭ، بۇنى قىلىپ بەرمىدىڭ» دەپ قافشىتىپ تۇراتتى. شۇڭا، ئىككىلەن پات - پات جىدەللەشىپ قالاتتى. نۇرئىلى توساتتىن بىر موتوسىكلەتنىڭ غەلۋىسىنى قىلىپ، ھەدىسىنىڭ بېشىنى ئاغرىتىدىغان بولۇۋالدى. «كاناىغا يوق، سۇنايغا نەدە» دېگەندەك، گۈزەلنۇرنىڭ يېنىدا نەدىمۇ موتوسىكلەت سېتىۋالغۇدەك پۇل بولۇسۇن؟ بىراق، ئۇنىڭ تەڭقىسىلىقىنى نۇرئىلى ئازراقمو چۈشەنەيتى. موتوسىكلەت ئاتلىق جىن چاپلىشىۋالغاندەك، ھە دېسە موتوسىكلەتنىڭ غەلۋىسىنى قىلاتتى.

— يىل 9 - ئاينىڭ 30 - كۈنى كەچ، خەجلەي دېسە يېنىدا بىر تىينىمۇ پۇلى قالمىغان نۇرئىلى سىرتقىمۇ چىقماي، خام تاماڭىنى بولۇشىغا تارتىپ بىر كۈن ياتتى، كەچ كىرگەنچە ئۇنىڭ ئىچى سىقلەدى، ۋاقت ئۇنىڭ كاللىسىدا شۇ قەدر ئەھمىيەتسىز ئىدى، ئۇ ئاچقىقىنى تاماڭىدىن ئالماقچى بولغاندەك، سېسىق موخوركىنىڭ ئاچقىق ئىسىنى بولۇشىغا تارتىپ ئولتۇرغاندا ئاچىسى سىرتتىن كىردى. ئۇ نۇرئىلىگە بىرمر ئىغىز گەپ قىلاي دېگۈچە، نۇرئىلى ئاچىسىنىڭ ئالدىغا دېۋەيلەپ كېلىپ ھۈرپىيدى :
— موتوسىكلەتنى زادى ئەپ بېرەمسەن - يوق؟ — دېدى ئۇ زەھەرخەندىلىك بىلەن.

گۈزەلنۈر سەۋرچانلىق بىلەن چۈشەندۈردى :
— ئۆكام، بۇگۈن ساڭا نېمە بولدى؟ مەنمۇ ساڭا بىر موتوسىكلەت ئەپ بېرىشنىڭ غېمىدە جاپا تارتىۋاتىمەن، ھازىرچە

ئۇنچىقا لەپۇل يوق، پۇلننىڭ يولىنى قىلىسالما.....
— كۆتۈر، ئۇنداق ئاقماس گېپىشىنى! موتوسىكلەتنى ئەپ
بەرمىيسمەن، شۇنداقمۇ؟ بولىدۇ، مەن بۇگۇن بۇ ئۆيىنى دوزاخقا
ئايلاندۇرمسام ھېساب ئەمەس، قاراپ تۇر.

نۇرئىلى شۇنداق دېگىنچە سىرتقا چىقىپ كېتىپ، ھايال
ئۆتمىيلا نالدىن تەييارلاپ قويغان بىر بوتۇلكا بېنزىنى كۆتۈرۈپ
كېلىپ گۈزەلنۇرغا :

— مانا ئەمىسى، ئۆلە قانجۇق، — دېدى. « ھېچ
ئىككىلەنمەستىن بېنزاڭنى گۈزەلنۇرنىڭ نۇستباشلىرىغا چاچتى،
ئارقىدىن يانچۇقىدىكى چاقماقنى ئېلىپ ياقتى. ھېچ ئىشنى
ئاكىقىرالماي دالى قېتىپ قالغان گۈزەلنۇر بەدىنىنىڭ ۋازىلداب
ئېچىشى بىلەن ئېسگە كېلىپ قاتىق چىرقىراپ كەتتى :
— ئادەم بارمۇ، قۇتقۇزۇڭلار !

دەل شۇ چاغدا هوپىلەدا پەيدا بولغان توختى تۇرۇپ دەرھال
كېلىپ نۇرئىلىنىڭ قولىغا ئېسىلىۋالدى، چۈنكى نۇرئىلى يوغان بىر
پىچاقنى هوپىلەنىڭ ئوتتۇرسىدا نالى پەرياد قىلىپ يۈمىلەپ يۈرگەن
گۈزەلنۇرغا غالىرىلىق بىلەن شىلتىۋاتاتتى. هوپىلەدا كۆتۈرۈلگەن
قىيا- چىيانى ئاڭلىغان قوشنىلار ئارقا- ئارقىدىن كىرىپ، بىر
تەرەپتىن گۈزەلنۇرنىڭ بەدىنىدە خۇددى كىنۇلاردىكىدەك لازۇلداب
كۆيۈۋاتقان ئوتتى ئۆچۈرە، يەنە بىر تەرەپتىن تېخىغىچە توختى تۇرۇپ
بىلەن تۇتۇشۇۋاتقان نۇرئىلىنى تارتۇقچىلەپ تىز پوكىتۇردى.

گۈزەلنۇر ناھىيەلىك خەلق دوختۇرخانىسىدا 37 كۈن، يۇقىرى
دەرىجىلىك باشقا دوختۇرخانىدا 15 كۈن داۋالاندى. ناھىيەلىك جامائەت
خەۋىسىزلىكى ئىدارىسىنىڭ قانۇن دوختۇرلىق ئورنى ئۇنىڭ
زەخمىسىنى باھالاپ «زەخىملەنگۈچى گۈزەلنۇرنىڭ باش، يۈز، بويۇن،
كۆكەك، ئىككى قول ۋە بىلەك قاتارلىق كۆپ جايلىرى 2 دەرىجىلىك
كۆيۈك، ئوڭ بىلىكى 3 - دەرىجىلىك كۆيۈك بولۇپ، ئېغىر زەخمىگە

کىرىدۇ « دەپ يەكۈن چىقاردى. ناھىيەلىك مېيىپلەر بىرلەشمىسى تەكشۈرۈپ، « 8 – دەرىجىلىك مېيىپ » دەپ باھالىدى.

جاۋابكار نۇرئىلى يۈقىرىقى جىنaiي قىلىمىشى ئۆچۈن 2006-يىل 10- ئايىنىڭ 2- كۈنى جامائەت خەۋىسىزلىكى نىدارىسى تەرىپىدىن جىنaiي ئىشلار بويىچە توختىتىلىپ، شۇ يىلى 11- ئايىنىڭ 3- كۈنى ناھىيەلىك خەلق تەپتىش مەھكىمىسىنىڭ تەستىقى بىلەن قانۇن بويىچە قولغا ئېلىنىدى. 2007- يىل 3- ئايىنىڭ 22- كۈنى تەشكىل زىيانكەشلىككە ئۇچرىغۇچى گۈزەلنۇرنىڭ ئىلتىماسى، نۇرئىلىنىڭ توۋا قىلىش، پۇشايمان قىلىش ئىپادىسىنىڭ ياخشىلىقى ۋە گۈزەلنۇرنىڭ ھالىدىن خەۋەر ئېلىش ئېھتىياجى قاتارلىق سەۋەبلىر بىلەن ئۇنى ئائىلىسىگە كېپىلگە بەردى.

گۈزەلنۇر بىلەن توختى تۇرۇپ ئەسلىدە بىر مەھەللەدە چوڭ بولغان، بىر دېمەتلەككە دىن بولۇپ، بورۇندىنلا ئۆزئارا سالام- سەئەت قىلىشىپ ياخشى ئۆتەتتى، ئۇلار ئىلگىرى نىكاھتا مەغلۇبىيەتكە ئۇچراشتەك ئورتاق قىسمەتكە دۇچ كەلگەن بولغاچقا، يېقىندىن بېرى ئۇچرىشىپ قالسلا بىردهم- يېرىمەدەم مۇڭدىشىپ، ھال- مۇڭ قىلىشىپ يۈرۈۋاتاتتى، ۋاقتىنىڭ ئۆتۈشى بىلەن ئۇلارنىڭ مۇناسىۋىتى تېخىمۇ قويۇقلۇشىۋاتاتتى. ئۇلارنىڭ بۇ ھەرىكتى نېمە ئۇچۇندۇر نۇرئىلىنىڭ كۆزىگە سىغمايتتى، ئۇ كۆكلىدە بۇ ئىشلارنى قانداق بىر ياقلىق قىلىشنى تولا ئويلاپ رەللىه بولۇپ يۈرەتتى. ئۇنىڭچە، ئۇ ئىككىسىنىڭ بۇ ھەرىكتى ئەدەپ- ئەخلاق دائىرىسىدىن چىقىپ كەتكەن بولۇپ، ئەل - ئاغىنىلىم ۋە قوشنىلار ئالدىدا ئۇنىڭ يۈزىنى توکكەنلىك بولاتتى، شۇڭا ئۇ ناخىر ئۇلارنىڭ ئەدىپىنى بىر بېرىپ قويۇش قارارغا كېلىپ، بىرەر ئەپلىك پەيتىنى كۆتۈۋاتاتتى. ئۇنىڭ ھېلىقى كۈنى ھەدىسىگە قول سېلىشىدىمۇ مۇشۇ خىل ئىدىيەنىڭ تەسىرى مۇھىم رول ئويىنیغانىدى.

— ھەي ئىسىت، « ئېشەككە كۆچۈڭ يەتمىسە ئۇر توقۇمىنى»

دېگەندەك، ئاچامغىلا كۈچۈم يەتسە مېنىمۇ ئوغۇل بالا دېگىلى بولامدۇ؟ ئۇنىڭ كەينىگە سايىدەك ئەگىشىۋالغان ئادەم توختەك تۇرسا، نېمە ئۈچۈن ئۇنىڭغىمۇ ئۆزۈمنى كۆرسىتىپ قويمايمەن؟ ئالدىرىماي تۇر توختەك، سېنىڭمۇ ئەدىپىڭنى يەيدىغان كۈنۈڭ كېلىمۇ تېخى.

ئۇ مانا شۇلارنى ئويلاپ يۈرەتتى، قاماچخانىدىكى مەزگىلدە قاتتىق تۇۋالپۇشايمان قىلغاندەك قىياپتەكە كىرۋالغان بولسىمۇ، ئاخىردا بۇ ئىشلارنى پۇتۇنلەي توختى تۇرۇپتىن كۆردى.

جاۋابكار نۇرئىلى كېپىلگە بېرىلگەندىن كېيىن ئاچىسىنىڭ ھالىدىن ئانچە - مۇنچە خەۋەر ئېلىپ تۇردى، توختى تۇرۇپمۇ بۇرسەت بولسىلا ئۇنى - بۇنى كۆتۈرۈپ كېلىپ، گۈزەلنۇرنى يوقلاپ تۇردى ۋە قولىدىن كېلىشىچە ياردەم قىلدى، ئۇنىڭ بۇ ياخشى كۆڭلى نۇرئىلىنىڭ كۆزىگە تېخىمۇ سەت كۆرۈنۈپ، ئۇنىڭغا بولغان ئۆچەنلىكى تېخىمۇ كۈچىيپ كەتتى.

2007 - يىل 7 - ئايىنىڭ 3 - كۈنى چۈشتىن كېيىن توختى تۇرۇپ دەرۋازىسى ئالدىدا موتوسىكلەتنى مىنىپ بىر يەركە ماڭاي دەپ تۇراتتى، نۇرئىلى ئىچىدە «پۇرسەت كەلدى» دەپ ئويلاپ، ئالدىن تەيارلاپ قويغان پىچىقىنى غىلىپىدىن سۈغۈرۈپ ئېلىپ، توختى تۇرۇپنىڭ ئارقا تەرىپىدىن تۇيدۈرمائى كەلدى - دە، تەيارلىقىسىز تۇرغان توختى تۇرۇپنىڭ بىقىنىنى كۆزلەپ پىچاق ئۇرۇپ، ئاندىن ئالدى - كەينىگە قارىماي بەدەر تىكىۋەتتى. بەختىگە يارشا پىچاق توختى تۇرۇپنىڭ بىقىنىغا كىرمەي، ئوڭ بىلىكىگە سانجىلغانىدى. تۇختى تۇرۇپمۇ دەرھال جامائەت خەۋىپىسىزلىكى نورگىنىغا يانفون ئارقىلىق دېلو مەلۇم قىلغاندىن كېيىن، دوختۇرخانىغا ئاپىرىلدى. جاۋابكار نۇرئىلىمۇ شۇ كۈنى قولغا چۈشۈپ، قايتىدىن قاماالدى.

زىيانكەشلىككە ئۇچرىغۇچى توختى تۇرۇپ R ناھىيەلىك خەلق دوختۇرخانىسىدىكى دوختۇرلارنىڭ كۆرسەتمىسى بويىچە قوراللىق

ساچى قىسىم شىنجاڭ باش دوختۇرخانىسىدا داۋالانغان بولسىمۇ، سالامەتلىكى تولۇق ئەسلىگە كەلەمەي، زەخىملەنگەن قولىنىڭ شەكلى ئۆزگۈرىپ، نورمال ھەرىكەت قىلىش ئىقتىدارىنى يوقاتتى.

ناھىيەلىك جامائەت خەۋىسىزلىكى ئىدارىسىنىڭ قانۇن دوختۇرلۇق ئورنى باھالاش ئارقىلىق «زەخىملەنگۈچى توختى تۇرۇپنىڭ ئوڭ قول جىينەك بوغۇم ئالدى ۋ ئارقا يان تەرىپىدە 9 سانتىمېتىر ۋە 6 سانتىمېتىر ئۆزۈنلۈقتا زەخىم ئىزى بار، ئوڭ قول بېغىش بوغۇمى ۋە بەش بارماقنىڭ ھەرىكتى چەكلىمگە ئۆچرىغان، ئېغىر زەخىمگە كىرىدى» دەپ يەكۈن چىقاردى. ناھىيەلىك مېبىپلەر بىرلەشمىسى «9 - دەرىجىلىك مېبىپ» دەپ باھالىدى.

جاۋابكار نورئېلىنىڭ روھىي ھالىتى ۋە سۆز-ھەرىكتىمە نورمالسىزلىق ئالامەتلىرى كۆرۈلۈپ قالاتتى، بەزىدە گەپ- سۆزلىرى شۇنداق ئورۇنلۇق بولسا، بەزىدە سەۋەبىسىزلا كۆلۈپ كېتەتتى، بەزىدە تاققا-تۇققۇ گەپلەر بىلەن كىملەرنىدۇر تىللايتتى. مۇناسىۋەتلىك تارماقلار ئۇنىڭ روھىي ھالىتىدە كۆرۈلگەن بۇ ئالامەتلەرگە ئاساسمن ئۇنىڭ نېرۋا ھالىتىنى شىنجاڭ بۇستان قانۇن دوختۇرلۇق ئىلمى بويىچە ئەدىلييەلىك باھالاش، تەكشۈرۈش مەركىزىگە ئاپىرىپ تەكشۈرگەندە، ئۇلار «نېرۋىسىدا ئېلىشىپ قېلىشنىڭ فالدۇق ئالامەتلىرى بار، جىنaiي ئىشلار بويىچە قىسىمن جىنaiي جاۋابكارلىقنى ئۈستىگە ئېلىش ئىقتىدارىغا ئىگە» دەپ يەكۈن چىقاردى.


«جۇڭخوا خەلق جۇمھۇرىيەتتىنىڭ جىنaiي ئىشلار قانۇنى» نىڭ 18- ماددىسىدا، «روھىي كېسەللەردىن ئۆز ھەرىكتىنى ئاڭقىرمايدىغان ياكى كونترول قىلالمايدىغان بولۇپ قالغاندا، زىيانلىق ئاقىۋەت پەيدا قىلغانلىقى قانۇnda بەلگىلەنگەن تەرتىپ بويىچە باھالاپ بېكىتىلگەنلىرى جىنaiي جاۋابكارلىققا تارتىلمایدۇ،

لېكىن ئۇلار ئائىلىسىدىكىلەرنىڭ ياكى ۋەسىلىرىنىڭ قاتتىق باشقۇرۇشىغا وە داۋالىتىشىغا بۇيرۇلىدۇ، زۆرۇر تېپىلغاندا ھۆكۈمەت مەجبۇرىي داۋالىتىدۇ. ئارىلاپ تۇتۇپ قالىدىغان روھىي كېسىللەردىن روھىي ھالىتى نورمال چاغلاردا جىنايىت ئۆتكۈزگەنلىرى جىنايىت جاۋابكارلىققا تارتىلىدۇ. ئۆز ھەربىكتىنى ئاڭقىرىش ياكى كونترول قىلىش ئىقتىدارنى تولۇق يوقاتىمىغان روھىي كېسىللەردىن جىنايىت ئۆتكۈزگەنلىرى جىنايىت جاۋابكارلىققا تارتىلىدۇ، لېكىن ئۇلارغا يېنىك ياكى يېنىكلىتىپ جازا بېرىلەس بولىدۇ....» دەپ بىلگىلەنگەن.

R ناهىيەلىك خلق سوت مەھكىمىسى بۇ دېلونى قانۇن بويىچە ئوچۇق سوت قىلىپ، جاۋابكار نۇرئېلىنىڭ قىلىمىشدىن «قەستەن ئادەم زەخىملەندۈرۈش (ئېغىر زەخىم)» جىنايىتى شەكىللەنىدۇ، چۈنكى ئۇ ناچىسى گۈزەلنۇرغا بېنzin چىچىپ ئۇت قويۇپ ئېغىر زەخىملەندۈرگەن، توختى تۈرۈپقا پىچاق تىقىپ ئېغىر زەخىملەندۈرگەن، زىيانكەشلىككە ئۇچرىغۇچىلارغا كەلتۈرگەن ئىقتىسادىي زىيىنى ناھايىتى كۆپ، لېكىن زىياننى تۆلىمىگەن، شۇڭا قانۇن بويىچە ئېغىر جازا بېرىشكە تېڭىشلىك ئىدى، لېكىن جاۋابكار جىنايىت سادر قىلغاندا نېرۋا ھالىتى نورمالسىز، جىنايىت جاۋابكارلىقنى ئۆستىگە ئېلىش ئىقتىدارى چەكلىك بولغانلىقتىن، قانۇnda بىلگىلەنگەن جازا چېكى دائزىسىدە يېنىك جازا بېرىشكە بولىدۇ، زىيانكەشلىككە ئۇچرىغۇچىلارنىڭ ئىقتىسادىي زىيىنى تۆلىتىپ بېرىش توغرىسىدىكى تەلىپىنىڭ قانۇنغا ئۇيغۇن بولغان قىسىمنى قانۇن بويىچە قوللاشقا تېڭىشلىك دەپ قاراپ، «جۇڭخوا خەلق جۇمھۇرىيەتنىڭ جىنايىتىشلار قانۇنى» نىڭ 234 ماددا 2-تارمىقى، 18-ماددا 3-تارمىقى، 36-ماددىسى، «جۇڭخوا خەلق جۇمھۇرىيەتنىڭ ھەق تەلەپ قانۇنى ئومۇمىي قائىدىسى» نىڭ

119-ماددسى، «ئالىي خەلق سوت مەھكىمىسىنىڭ جىسمانىي زىيان تۆلەم دېلولىرىنى سوت قىلىشتا قانۇننى تەبىقلاشقا ئائىت بەزى مەسىلىلەر توغرىسىدىكى ئىزاهاتى» نىڭ 17، 19، 23، 25 ماددسىدىكى بەلگىلىملىرگە ئاساسەن، جاۋابكار نۇرئېلىغا مۇددەتلەك ئۇچ يېرىم يىللەق قاماق جازاسى بېرىش؛ قوشۇمچە ھەق تەلەپ دەۋاسىدىكى دەۋاگەر (زىيانكەشلىككە ئۈچۈنگۈچى) گۈزەلنۈرنىڭ بارلىق ئىقتىسادىي زىيىنى ئۈچۈن 73 مىڭ 602 يۈەن 83 پۈڭ، دەۋاگەر (زىيانكەشلىككە ئۈچۈنگۈچى) توختى تۇرۇپنىڭ بارلىق ئىقتىسادىي زىيىنى ئۈچۈن 50 مىڭ 429 يۈەن 95 پۈڭنى تۆلىتىپ بېرىش توغرىسىدا ھۆكۈم قىلدى.

2007-يىل 5-ئاي



本文学汇编主要反映近几年来在我区发生的一批刑事案件。
用文学语言对每个案件的各个环节做了详细的叙述。

مەسىئۇل مۇھەممەرى : گۈلبەھار مۇھەممەت ئىسمىن
مەسىئۇل كوررېكتورى : قەمبەرگۈل ئوسمان

ئازغۇنلار

ئاپتۇرى: ئەركىن ئابلىمىت ئاتچاپا

قەشقەر ئۇيغۇر نەشرىيەتى نەشر قىلىپ تارقاتتى

(قدىشىقىر شەھىرى تاربۇغۇز يولى 14 – قورۇ، پۇچتا نومۇرى: 84400)

جايلاردىكى شىنخۇا كىتابخانىلىرىدا سېتىلىدۇ

قەشقەر ئۇيغۇر نەشرىيەتى باسما زاۋۇتىدا بېسىلدى

فورماتى: 1230 × 880 م 1/32، باسما تاۋىقى: 5

2010 – يىل 8 – ئاي 1 – نەشرى

2010 – يىل 8 – ئاي 1 – بېسىلىشى

تىرازى: 3000


ISBN 978-7-5373-2012-2

باھاسى: 13.80 يۈەن


قېتىم ۋىلايەت، ئاپتونوم رايون
دەرىجىلىك «ئىلغار خىزمەت»-
چى»، «خالق رازى بولغان
سۇدىيە»، «دېلو ئىشلەش ما-
ھرى» بولۇپ مۇكاباتلانغان.
ئەركىن ئابلىسىت ئاتچاپا

ئالىي مەكتەپتە ئۇقۇۋاتقان
مەزگىلىدە «مبىنى تەنقىد قى-
لىڭلار» ماۋزۇلۇق تۈنجى ھې-
كايىسى بىلەن ئادەبىي تىجا-
دىيەت سېپىگە كىرگان. ئۇ بىر
تەرەپتىن ئۆز كەسپىنى بېرىلىپ
ئىشلىسى، يادە بىر تەرەپتىن
ئەدەبىي تىجادىيەت بىلەن شۇ-
غىللەنسىپ، 500 پارچىدىن ئار-
تۇق ھېكايدە، پۇۋەست، ئەدە-
بىي ئاخبارات، شېئر ۋە قانۇن-
چىلىق بىلىملىرى ھەققىدە
تۈرلۈك ڇانسلاردىكى ئاسەرلى-
سىنى ئېلان قىلدۇرغان، بىر
قىسىم ئەسەرلىرى مۇكاباتلارغا
ئېرىشكەن. ئاپتۇرنىڭ «ئاز-
غۇنلار» ناملىق بۇ كىتابىغا
يېقىنتىي يىللاردىن بېرى يېز
بىرگەن تىپىك جىنايىي ئىشلار
دېلىولرىنى ئاساس قىلىپ ياز-
غان بىر قىسىم ئەدەبىي ئاخ-
باراتلىرى كىرگۈزۈلدى.

مۇقاۋىنى لايىھەلگۈچى: مەخۇمتجان تۇردى مارس



ISBN 978-7-5373-2012-2



9 787537 320122 >

(民文) 定价：13.80 元